

ایگزینہ رضویا

حصہ دوم



پروفیسر ڈاکٹر محمد مسعود احمد



محمد عبد الستار طاہر

مطبوعہ

ادارہ تحقیقات امام احمد رضا (رحمۃ اللہ علیہ) کراچی

آئینہ رضویات

حصہ دوم

مصنف

پروفیسر ڈاکٹر محمد مسعود احمد

مؤتبہ

محمد عبدالشارطاہر



ادارہ تحقیقات امام احمد رضا ریسٹورنٹ کراچی

marfat.com

Marfat.com

کتاب	_____	آئینہ رضویات (دوم)
مصنف	_____	پروفیسر ڈاکٹر محمد مسعود احمد
مرتبہ	_____	محمد عبد السار طاهر
خوشنویس	_____	محمد طارق رانا
تعداد	_____	ایک ہزار
طباعت، اول	_____	اگست ۱۹۹۳ء / صفر المنظر ۱۴۱۴ھ
ناشر	_____	ادارہ تحقیقات امام احمد رضا، کراچی
قیمت	_____	۱۰۰ روپے

_____ رابطہ _____

۱۔ ادارہ تحقیقات امام احمد رضا (حیدرآباد)

۲۵۔ جاپان مینشن۔ ریگل (ریچوک)، صدر، کراچی (۲۴۰۰ طے)

فون نمبر ۵۰۱۵۰۲۵۱۵-۰۲۱

۲۔ شہزاد پبلی کیشنز، ۲۷ گل گشت کالونی، بوسن روڈ، ملتان

فون نمبر ۵۲۳۶۶۰

۳۔ مکتبہ قادریہ، جامعہ نظامیہ رضویہ، اندرون لوہاری گیٹ، لاہور

مشمولات

صفحہ نمبر

۷	صاحبزادہ سید وجاہد رسول قادری	حرف آغاز
۱۳	محمد عبدالستار طاہر	افتتاحیہ
تعارف حضرت مسعود ملت		
۱۸	پروفیسر فیاض احمد کاوش	منقبت
۱۹	غلام مصطفیٰ مجددی	منقبت
۲۳	علامہ محمد حنیف خاں رضوی	بیان نامہ
۲۹	پروفیسر سید حافظ مقصود علی	پروفیسر صاحب کی شخصیت
۳۷	مولانا عبدالنعیم عزیزی	مسعود ملت اور اہم احمد رضا
۸۷	علامہ مفتی محمد محترم احمد	دورِ حاضر کی ایک نادر شخصیت

آئینہ رضویات

۱۰۹	صاحبزادہ محمد نور المصطفیٰ	سیاحت :- ذکرِ رضا
۱۱۳	مولانا عبدالجبار رضوی	تذکرہ مشائخ رضویہ
۱۱۷	پروفیسر فیاض احمد کاوش	مختصر سوانح اہم المہنت

صفحہ نمبر

- ۱۲۰ مولانا کوثر نیازی
 ۱۳۵ مولانا اقبال احمد قادری انصاری
 ۱۳۹ سید شاہد علی نورانی
 ۱۴۹ پروفیسر ڈاکٹر محمد مسعود احمد
 ۱۶۳ مولانا اقبال احمد قادری انصاری
 ۱۶۷ پروفیسر ڈاکٹر محمد مسعود احمد
 ۱۷۳ علامہ محمد ابراہیم خواجہ صدیقی

امام احمد رضا - ایک ہمہ جہت شخصیت
 امام احمد رضا اور ڈاکٹر مرصیاء الدین
 فاضل بریلوی کی علمی خدمات - ایک جائزہ
 امام احمد رضا محدث بریلوی
 پردہ اٹھتا ہے
 علامہ ظفر الدین رضوی
 تذکرہ رحیل

قرآنیات :-

- ۱۹۷ مولانا محمد صدیق ہزاروی
 ۲۰۵ محمد عبدالستار طاہر
 ۲۰۹ ڈاکٹر لیاقت علی خاں نیازی
 ۲۱۵ مولانا محمد یاسین نقشبندی مجدی

کنز الایمان تفاسیر کی روشنی میں
 کنز الایمان ارباب علم و دانش کی نظر میں
 قرآن ، سائنس اور امام احمد رضا
 کنز الایمان مع تفسیر

فقہیات :-

- ۲۲۳ علامہ مفتی محمد مکرم احمد
 ۲۳۵ علامہ محمد احمد مصباحی

فتاویٰ رضویہ اور فتاویٰ رشیدیہ کا تقابلی جائزہ
 مقدمہ حاشیہ جد المتار علی الرد المحتار

ادبیات :-

- ۲۵۵ خواجہ اعجاز اشرف انجم نظامی
 ۲۶۳ بشیر حسین ناظم
 ۲۷۹ مولانا عبدالنعیم عزیز

شائے مصطفیٰ در انداز امام احمد رضا
 تفسیر سلام رضا
 امام احمد رضا کی نثر نگاری

تنقیدات :-

البریلویہ کا تحقیقی و تنقیدی جائزہ
افتائے حرمین کا تازہ عظیمہ
دیوبند سے بریلی تک

۲۸۷ علامہ محمد عبدالحکیم شرف قادری
۳۱۳ مولوی سید محمد عبدالرحمن قادری رضوی
۳۲۵ علامہ کوکب نوزانی

سندات :-

۳۲۱ پروفیسر ڈاکٹر محمد مسعود احمد

علمی نواور

رُوداد :-

۳۲۷ پروفیسر ڈاکٹر محمد مسعود احمد
۳۲۹ محمد عبدالستار طاہر

انظار الحق الجلی

حضرت مسعود ملت اور رضویات

بِسْمِ اللّٰهِ الرَّحْمٰنِ الرَّحِیْمِ

اظہارِ خیال

ہر لحظہ نیا طور نئی برق تجسّی
اللہ کرے مرحلہ شوق نہ ہوٹے

”آئینہ رنویات“ موجودہ صدی کے عظیم عبقری، امام احمد رضا محدث بریلوی علیہ الرحمہ کی شخصیت اور کارناموں پر لکھے جانے والے مقالات و رسائل پر مسعود ملت، محترم پروفیسر ڈاکٹر محمد مسعود احمد صاحب دامت برکاتہم عالیہ کے تحریر کردہ تقادیم و تقاریظ کا مجموعہ ہے۔ ان میں سے اکثر مقدمات بجائے خود تحقیقی مقالہ کا درجہ رکھتے ہیں۔ اس سے قبل ادارہ تحقیقات امام احمد رضا (کراچی) نے ۱۴۱۰ھ / ۱۹۸۹ء میں امام احمد رضا کانفرنس کے موقع پر ”آئینہ رنویات“ کے نام سے مسعود ملت کی تقادیم کا ایک مجموعہ شائع کیا تھا، جس میں مختلف موضوعات پر بائیس مقدمات و تقاریظ شامل تھیں۔ اس کی ترتیب و تدوین میں مجتبیٰ پروفیسر محمد اللہ قادری صاحب زید مجربہ معتمد ادارہ کی بیش بہا کاوشیں شامل تھیں اور راقم کے مشوروں کو پذیرائی حاصل تھی۔ ابتداء میں ارادہ تھا اس مجموعہ کو تاریخی تسلسل کے اعتبار سے مرتب کیا جائے لیکن بعد میں یہ مناسب سمجھا گیا کہ موضوعات کی ترتیب زیادہ بہتر رہے گی، اس لئے کہ اس طرح امام احمد رضا محدث بریلوی قدس سرہ العزیز کی عبقری شخصیت

کسب و خصال، ان کی علمی وجاہت اور بلندقامتی کا مطالعہ قارئین کرام کے لئے زیادہ آسان ہو جائیگا۔ لیکن پہلے مجموعہ کی اشاعت کے وقت ہمارے ذہن میں یہ خیال نہیں تھا کہ اس کے مزید حصہ شائع کئے جائیں گے۔ محبت و محترم فاضل نوجوان مولانا محمد عبدالستار طاہر منظری صاحب زید مجدہ نے امام احمد رضا انٹرنیشنل کانفرنس (۱۹۹۱ء) منعقدہ لاہور میں ہمیں یہ راہ دکھائی کہ آپ آئینہ رضویات کی کرونوں اور اس کی جلوہ سامانیوں کو محض ایک جلد میں محفوظ و مقید نہیں کر سکتے اس لئے کہ یہ جلوہ ”عشق رسول“ کی جھلک ہے، جس پر ”ورفعنا لک ذکورک“ کا سایہ ہے اور جس کے متعلق اعلیٰ حضرت فرماتے ہیں ”اور فزوں کرے خدا“ اور ادھر ”مسعودیت“ فیضِ درجبت کا یہ عالم کہ ان کی زبان و قلم پر اس عاشق رسول صلی اللہ علیہ وسلم کا کچھ ایسا فیضان ہے کہ ان کی ہر تحریر پڑھ کر دل سے یہ دعا نکلتی ہے کہ ۛ

اللہ کرے زورِ قلم اور زیادہ

چنانچہ یہ ذمہ داری بھی ہم نے انہی کے سپرد کی کہ آئینہ رضویات جلد دوم کی تدوین و ترتیب کا کام سرانجام دیں، ان شاء اللہ ادارہ اس کو اشاعت پذیر کرے گا۔

زیر نظر مجموعہ ”آئینہ رضویات حصہ دوم“ اسی وعدہ کی پاسداری ہے۔ اس کی کتابت، پروف ریڈنگ، تدوین و ترتیب اور تنزیہ و آرائش تک کے تمام مراحل کی ذاتی نگہداشت، فاضل نوجوان محبتی مولانا محمد عبدالستار طاہر منظری سلمہ تعالیٰ نے خود فرمائی ہے۔

مجموعہ کی صحافت اور عنوانات کی ترتیب و انتخاب کو دیکھتے ہوئے یہ بات بلا خوف تردید کہی جاسکتی ہے کہ مرتب موصوف نے اس مجموعہ کی ترتیب و پیشکش

میں نہایت جانفشانی، تندہی اور خلوص سے کام کیا ہے، نہ صرف یہ بلکہ زیر نظر مجموعہ کے لئے انہوں نے "افتاحیہ" کے عنوان سے جو مضمون سپرد قلم کیا ہے وہ اس قدر شستہ، رواں، مضامین اور صاحب مضمون کی خصوصیات کا ایسا جامع تعارف ہے کہ اس افتتاحیہ کو "آئینہ رضویات"، کا "آئینہ" کہا جائے تو بے جا نہ ہوگا۔ ادارہ فاضل منظہری صاحب کا شکر گزار ہی نہیں بلکہ احسان مند ہے کہ انہوں نے "رضویات" کے حوالے سے ایک تاریخی کام سرانجام دیا ہے۔ جزاء اللہ احسن الجزاء بجاہ سید المرسلین صلی اللہ علیہ وسلم۔

ہمیں یقین ہے کہ وہ "آئینہ رضویات" کے اس سلسلہ کو جاری رکھیں گے اور ہر تین، چار سال کے بعد "آئینہ رضویات" کا ایک نیا حصہ مرتب کر کے ادارہ کو اس کی اشاعت و طباعت کا موقع عنایت فرمائیں گے۔ ان شاء اللہ! جہاں تک ماہر "رضویات" "مسعودیت" محترم المقام پروفیسر ڈاکٹر محمد مسعود احمد صاحب دامت برکاتہم عالیہ کی شخصیت کا تعلق ہے تو راقم سمجھتا ہے کہ اس بارے میں نوجوان قلم کار محترم محمد عبدالسار طاہر منظہری صاحب کا تبصرہ اس قدر جامع ہے کہ اس پر ایک حرف کے اضافے کی گنجائش محسوس نہیں ہوتی۔ چنانچہ اپنے "افتاحیہ" میں مسعودیت کی شخصیت پر روشنی ڈالتے ہوئے فرماتے ہیں:-

"آج اکناف عالم میں جہاں جہاں ذکر مصطفیٰ صلی اللہ علیہ وسلم ہو رہا ہے، وہاں اعلیٰ حضرت علیہ الرحمۃ کا نام بھی اسی نسبت سے پہچانا جا رہا ہے، بعینہ جہاں جہاں اعلیٰ حضرت علیہ الرحمۃ پر بات ہوتی ہے وہاں حضرت مسعودیت کا بھی تذکرہ ہوتا ہے۔ یہ ناممکن ہے کہ اعلیٰ حضرت علیہ الرحمۃ کا ذکر ہو اور حضرت مسعودیت کا ذکر نہ ہو۔ جہاں پھول وہاں خوشبو۔ یہ بات ہے ساری نسبت کی"

مسعودیّت کی تقریظ کی خصوصیات بیان کرتے ہوئے موصوف اپنے اسی
افتتاحیہ میں تحریر کرتے ہیں :-

”یوں لگتا ہے جیسے حضرت مسعودیّت اور رضویات ایک دوسرے

کے لئے لازم و ملزوم ہیں۔ رضویت کے حوالے سے کسی
نگارش کا حسن نکھرتا ہی نہیں جب تک حضرت مسعودیّت کی تقدیم
تقریظ سے اس کی آرائش و زیبائش نہ کی جائے، اس میں وہ اپنے
مطالعہ کا ماحصل پیش فرمادیتے ہیں اور پیش نظر مباحث میں
رہ جانے والی کمی کو کا حقیقہ پورا فرمادیتے ہیں“

در اصل آج کی تحریر و تقریظ اور تدقیق و تحقیق کی دنیا میں ”نسبت مصطفوی“

کے حوالے سے یہ ”سہ نسبتی“ تعلق — مسعودیّت — اعلیٰ حضرت —

قاسم رحمت (صلی اللہ علیہ وسلم) — ہی معتبر ہے، جو نگارش اس سہ آتش

نسبت سے خالی ہوگی وہ سب کچھ ہو سکتی ہے لیکن نسبت مصطفوی سے عاری

ہوگی جب تک اس دنیائے زنگ و بویں ”مصطفیٰ جانِ رحمت“ صلی اللہ علیہ وسلم

پر درود سلام پڑھا جاتا رہے گا، اس وقت تک ”عبد المصطفیٰ“ احمد رضا خاں

کے لئے رحمت کی دعا مانگی جاتی رہے گی، اور جب تک اس عاشق مصطفیٰ —

”عبد المصطفیٰ“ کا لغزہ شوق ”مصطفیٰ جانِ رحمت پہ لاکھوں سلام“ اس کا ناست

بجھا رہے گا، اس وقت تک ”عاشق عبد المصطفیٰ“ مسعودیّت کا اسم گرامی

بھی ”ذبیحہ مسعود“ کے طور سے دہرایا جاتا رہے گا۔

تبیح تو یہ ہے کہ مسعودیّت کا دنیائے رضویت ہی پر نہیں بلکہ تمام دنیائے

سنیّت، نہیں، بلکہ تمام دنیائے اسلام پر احسان ہے، اس لئے کہ مسعودیّت

نے ”کمال عبد مصطفیٰ“ یعنی ”کمال اولیاء“ سے لوگوں کو روشناس کرایا

جو صحیح معنوں میں اللہ رب العزت کی معرفت کا ذریعہ ہے اور جو کمالاتِ اولیاء
سے بہرہ رہا اس نے یقیناً خدا کو بھی نہیں پہچانا۔

ہر کس کہ کمالِ اولیاء را نہ شناخت
اس رحمتِ خاص بے بہار نہ شناخت
پس شکر نہ گفت و حُبِ ایشان نہ گزید
میدان بہ یقین کہ او خدا را نہ شناخت

ادارہ ان تمام لوگوں کا بھی ممنون ہے جنہوں نے اس کتاب کی ترتیب و
تدوین، کتابت و طباعت کے ہر مرحلہ پر صاحبِ تالیف اور ادارہ کی اعانت و
رہنمائی فرمائی۔ ادارہ مسعودیت کے حضور نذرانہ امتنان و تشکر پیش
کرتا ہے جن کی سرپرستی اور دستگیری کے بغیر اس مجموعہ کی اشاعت ممکن
ہی نہ تھی

آخر میں احقر اپنی اور ادارہ کی طرف سے ایک بار پھر مجتبیٰ مولانا محمد عبدالستار
طاہر منظری صاحب کی خدمت میں اظہارِ سپاس گزاری کرتا ہے اور ان کی
دین و دنیا کی ترقی اور قلم کی جولانی کے لئے دعا گو ہے۔ - وصلى الله على خير خلقه
محمد وآله وبارک وسلم

مورخہ ۱۰ ذوی الحجہ ۱۴۱۳ھ / ۲ جون ۱۹۹۳ء

(سید وجاہت رسول قادری)
صدرِ ادارہ

افتتاحیہ

آئینہ رضویات کی جلد اول ۱۴۱۰ھ / ۱۹۸۹ء میں ادارہ تحقیقات امام احمد رضا، کراچی نے شائع کی تھی۔ اس جلد کو صاحب زادہ سید وجاہت رسول قادری اور پروفیسر مجید اللہ قادری صاحب نے ترتیب دیا تھا۔ جبکہ جلد ثانی کی ترتیب الحمد للہ اس عاجز و احقر کے حصہ میں آئی۔ اللہ الحمد کہ ناچیز اس سعادت سے بہرہ مند ہوا۔

جلد اول میں مختلف موضوعات پر ۲۲ تقدمات شامل ہیں جن میں علاوہ افکار کے ذیل میں پانچ، شریعت و طریقت، فقہیت، رد بدعات و منکرات، تلامذہ و خلفاء اور تعظیم و توقیر مصطفیٰ صلی اللہ علیہ وسلم پر ایک ایک اور معقولات، سیاسیات و ادب کے حوالے سے دو دو اور تاثرات کے عنوانات کے تحت چھ تقدمات ہیں۔ زیر نظر مجموعہ میں کنز الایمان کے حوالے سے ۴، سیرت کے عنوان سے ۱۰، افتاء کے ذیل میں ۲، سخن کے باب میں ۳ اور تنقیدات کے حوالے سے ۳ کل ۲۲ تقدمات شامل ہیں۔ اس طرح دنیا پر اب تک لکھی جانے والی تقدمات کی تعداد ۴۴ تک پہنچتی ہے۔

اعلیٰ حضرت علیہ الرحمہ پر لکھتے ہوئے حضرت مسعود ملت کو ۲۳ واں سال ہے۔ وہ ۱۹۶۰ء سے لکھتے ہیں۔ رضویات پر نگارش اول "فاضل بریلوی اور ترک موالات" (۱۹۶۰ء) سے "کنز الایمان کی چند جھلکیاں" (۱۹۹۲ء) کا طویل سفر اپنے جلو میں بہت سے مدد و جزر لئے ہوئے ہے۔ اعلیٰ حضرت علیہ الرحمہ

یہ راہوں نے مختلف جہتوں سے کھا ہے اور مختلف پہلوؤں پر طبع آزمائی کی ہے۔
یوں لگتا ہے جیسے حضرت مسعودِ ملت اور رضویات ایک دوسرے کے لئے
لازم و ملزوم ہیں۔۔۔۔۔ رضویات کے حوالے سے کسی نگارش کا حُسن نکھرتا
نہیں جب تک کہ حضرت مسعودِ ملت کی تقدیم و تقریب سے اُس کی آراش و زیبائش
نہ کی جائے۔ اس میں وہ اپنے مطالعے کا ماحصل پیش فرما دیتے ہیں اور پیشِ نظر
مباحث میں رہ جانے والی کمی کو کما حقہ پورا فرما دیتے ہیں۔ بلاشبہ

هُمْ قَوْمٌ لَا يَشْقَىٰ جَلِيسُهُمْ

یعنی یہ وہ حضرات ہیں جن کے پاس بیٹھے والا بد بخت نہیں رہتا بلکہ اُن کی لمحہ بھر کی
ہم نشینی کی برکت سے سعید اور نیک بخت بن جاتا ہے۔۔۔۔۔ اعلیٰ حضرت علیہ الرحمہ
سے حضرت مسعودِ ملت کی اس نسبت کے پیشِ نظر عصر حاضر کے اکثر مصنفین نے
اپنی اپنی مصنفات کو حضرت مسعودِ ملت کی تقدیمات سے آراستہ کرنا باعثِ اعزاز
جانا ہے، کسی عرب شاعر نے کہا ہے کہ

وَلَيْسَ عَلَى اللَّهِ بِمُتَنَكِّرٍ

أَنْ يَجْمَعَ الْعَالَمِينَ وَاحِدًا (ابو الفراس)

”اللہ کے لئے یہ کچھ مشکل نہیں کہ دنیا و جہاں کی خوبیاں فردِ واحد میں جمع فرما دے“
آج اکنافِ عالم میں جہاں جہاں ذکرِ مصطفیٰ صلی اللہ علیہ وسلم ہو رہا ہے،
وہاں اعلیٰ حضرت علیہ الرحمہ کا نام بھی اسی نسبت سے جانا پہچانا جاتا ہے، بعینہ جہاں
جہاں اعلیٰ حضرت علیہ الرحمہ پر بات ہوتی ہے، وہاں حضرت مسعودِ ملت کا بھی تذکرہ
ہوتا ہے۔ یہ ناممکن ہے کہ اعلیٰ حضرت علیہ الرحمہ کا ذکر ہو اور حضرت مسعودِ ملت
کا ذکر نہ ہو، جہاں پھول وہاں خوشبو۔۔۔۔۔ یہ بات ہے ساری نسبت کی۔

نسبت ہی نے حضرت علیہ السلام کو اللہ کے رسول سے کہاں پہنچایا اور نسبت

ہی نے حجرِ اسود کو آنکھ کا تارا بنایا۔ نسبت ایک عظیم حقیقت ہے۔۔۔۔۔
یہاں بھی معاملہ نسبت ہی کا ہے۔ نسبت نے وہ مقام بخشا ہے کہ حضرت
مسعودی ملت سے تقدیم لکھوا کر اپنی نگارش کو پیش کرنا رسمِ محبت ٹھہری۔
خوش نصیب ہیں وہ لوگ جو اس نسبتِ عالیہ سے بہرہ مند ہوئے!

حضرت شیخ عبدالحق محدث دہلوی علیہ الرحمہ اخبار الاخیار (مطبوعہ کراچی،
ص ۲۸/۲۹) میں لکھتے ہیں:-

”جب انسان اہل کمال کی صحبت اور عارفوں کے دیدارِ جمال سے بہرہ ور
ہو جائے تو اُن بزرگوں کے حالات سے باخبر رہنا بھی باعثِ ہمت افزائی
اور تادیبیوں کو ختم کرنے والا ہے۔ اُن کے حالات سے واقف ہونے سے
بھی وہی اثر ہوتا ہے جو اُن کی صحبت سے، کیونکہ درحقیقت یہ بھی اُن
کی صحبت میں رہنے کے مترادف ہے۔ اس لئے کہ جمالِ کدورتِ
انسانی اور صورتِ عفری کے حجاب سے زیادہ صاف ستھرا ہے،
اگر حُسنِ عقیدت ہو تو ہر چیز مشاہدہ بن جاتی ہے، اسی وجہ سے
ہر زمانے میں بزرگوں کے اخلاق و عادات کو ضبطِ تحریر میں لا کر
محفوظ کر لیا جاتا ہے۔۔۔۔۔ اس سے طمانیت اور عبرت و نصیحت
کے علاوہ اور بھی بے شمار فوائد حاصل ہوتے ہیں، جن میں سب سے
پہلا یہ ہے کہ اولیائے کرام کا وجود ایک ہمہ گیر رحمت اور عام نعمت
ہے اور بموجب حکمِ خداوندی،

وَأَمَّا بِنِعْمَةِ رَبِّكَ فَحَدِّثْ (اپنے رب کی نعمتوں کو بیان کرو)

ان بزرگوں سے محبت رکھنا اور ان کے حالات بیان کرنا دراصل
اس عظیم نعمت کا شکر بجالانا ہے۔۔۔۔۔

ہر کس کہ کمالِ اولیاءِ را نہ شناخت
 این نعمتِ خاص بے بہار نہ شناخت
 پس شکر نہ گفت و حبِ ایشان نہ گزید
 میدانِ بے یقین کہ او خدا را نہ شناخت

یعنی جس نے اولیائے کرام کے کمالات کو نہیں پہچانا، اُس نے اس
 انمول خاص نعمت کی قدر و قیمت نہ جانی — اُس نے نہ تو شکر
 ادا کیا اور نہ اُن کی محبت کو اپنایا، یقین رکھو اُس نے خدا کو بھی
 نہیں پہچانا۔“

اس میں شک نہیں حضراتِ اہل اللہ کا ذکر دلوں کو قوی کرتا ہے۔ قرآنِ کریم
 میں حضراتِ انبیاء علیہم السلام کے واقعات بیان کرنے کی یہی حکمت بتائی کہ
 اس سے دل قوی ہوتے ہیں۔ آج امام احمد رضا کے ذکر و افکار نے
 مشرق و مغرب میں ملتِ اسلامیہ کو وہ قوت بخشی ہے جس کا صحیح اندازہ اہل
 بصیرت ہی کر سکتے ہیں۔ امام احمد رضا کی نسبت ایک عظیم نسبت ہے —
 حضرت مسعودِ ملت اور اعلیٰ حضرت علیہ الرحمہ کے مابین جو نسبت ہے اُس
 کا حال تو اہل بصیرت ہی خوب جانتے ہیں۔ البتہ اس کی توثیق جناب
 سید ریاست علی قادری صاحب علیہ الرحمہ (بانی و صدر ادارہ تحقیقاتِ امام
 احمد رضا کراچی) کے ایک مکتوب سے یوں ہوتی ہے :-

” اعلیٰ حضرت علیہ الرحمہ کی روحِ مقدّمہ آپ سے کس قدر خوش
 ہے اس کا اندازہ کوئی نہیں کر سکتا۔ کاش اسی خوشی کا کر ڈروا

ہتہ مجھے بھی مل جائے تو میرے لئے بہت ہے۔ —

دُنیا سے رغبت سے رہو، آپ کی خدمات و احسانات کا بدلہ اگر

پوری دُنیا نے رضوئیت بھی ادا کرنا چاہے تو ناممکن ہے۔“ (مکتوب محرم)
 اور یہ وہ سچ ہے جسے اپنا تو اپنا کوئی بیگانہ بھی نہیں جھٹلا سکتا۔
 حضرت مسعودِ ملت کے دُنیا نے رضوئیت پر ہی نہیں، تمام دُنیا نے سُنیت
 پر احسانات ہیں۔

جیسا کہ عرض کیا گیا آئینہ رضویات (جلد اول) ۱۹۸۹ء میں ادارہ
 تحقیقاتِ امام احمد رضا، کراچی نے شائع کی تھی، جلد ثانی بھی یہی
 ادارہ شائع کر رہا ہے۔ احقر ذاتی طور پر ادارے کے تمام اراکین کا تہہ دل
 سے ممنون ہے۔ یہ ادارہ رضویات پر بڑی اہم خدمات انجام دے رہا ہے
 اور دُنیا بھر کی جامعات میں امام احمد رضا پر تحقیق کرنے والوں کی علمی اعانت
 کر رہا ہے۔ اس کی تحریک میں جو بیداری پیدا ہوئی ہے وہ تاریخ میں سنہری
 حروف سے لکھی جائے گی۔ انشاء اللہ تعالیٰ۔

انشاء اللہ تعالیٰ جلد اول کی طرح یہ جلد دوم بھی قارئین رضویات اور شائقین
 نگارشاتِ حضرت مسعودِ ملت کے لئے ایک گران قدر علمی تحفہ ثابت ہوگی۔
 مولیٰ تعالیٰ اپنے پیارے حبیبِ پاک علیہ الصلوٰۃ والسلام کے صدقے میں احقر
 کی ان مساعی کو قبول و منظور فرمائے اور ذریعہ نجات بنائے۔ اللہم ربنا
 آمین بجاہ سید المرسلین ورحمۃ للعالمین شیخ المذنبین و
 آلہ و اصحابہ و ازواجہ وسلم

احقر العباد

محمد عبد الستار طاہر
 ۸، رزیح الاول شریف ۱۳۱۳ھ
 ۷، ستمبر ۱۹۹۲ء E-111/A پیر کالونی — والن لاہو کینٹ

منقبت بختور حضرت مسعود ملت

الحاج پروفیسر ڈاکٹر محمد مسعود احمد نقشبندی مجدی

حضرت مسعود ملت، افتخارِ سنیت

پیکرِ حسنِ عمل، سرمایہٴ روحانیت

شخصیت ہے آپ کی علمِ طریقت کی کتاب

آپ ہیں گویا دبستانِ شریعت کا نصاب

آپ ہیں علمِ تصوف کے وہ بحرِ بے کراں

آپ سے ہے نقشبندی فیض کا دریا رواں

آپ کا سایہ مریدوں پر ہے گویا سائبان

آپ کی محفل میں ہوتا ہے بہاؤِ کائنات

آپ ہیں اسرارِ علمِ معرفت کے راز دار

آپ کے طرزِ طریقت کا شریعت پر مدار

آپ کی تلقین ہے اک جاوہرِ منزلِ نشان

آپ کی تبلیغ اک دفترِ حسنِ و بیان

بارشِ نورانیت ہم پر یونہی دائم رہے

آپ کی شفقت، محبت تا ابد قائم رہے

شیخ احمد کے گلستان کے گل تر آپ ہیں

کاوشِ خستہ کو علم کیا، بندہ پرور آپ ہیں

(پروفیسر فیاض کاوش)

marfat.com

Marfat.com

حضرت مسعود کے نام

اے کہ مسعود و مکرم قوم کے درد آشنا
 بالیقین تو ہے شریکِ زمرة لایخزنون
 شہسوارِ عرصہ تحقیق تیری ذات ہے
 توڑ ڈالا ہے قلم نے تیرے بدعت کافسوں
 پڑ رہی ہے نت نئی دنیاؤں پر تیری نظر
 تو ہے شاہنِ فضا تے آسمان نیلگون
 تیرا نقشِ پا ہے راہِ حریت کا سنگِ میل
 تیرا اندازِ وفا ہے وجہ آرام و سکون
 ہو گئی ہے آتش تے رازِ تسلیم و رضا
 عقل کو جب کسکھائے تو نے آدابِ جنوں
 ہر فلسطین، وادی کشمیر، ہوا، افغان ہو
 اہلِ حق ہیں پنجہ کفار میں صیدِ زبوں
 درد بڑھتا جا رہا ہے زندگی بے چین ہے
 کچھ تو ہوا ہے چارہ گرا اب مرہمِ زخمِ دروں
 حضرت والا غلامِ مصطفیٰ ہوں بے نوا
 آنسوؤں میں دھل رہے ہیں خواب کیا لکھوں
 السلام اے اہل سنت کے نقیبِ مثال
 السلام اے عاشقِ محبوبِ بتِ ذوالجلال

احقر — غلامِ مصطفیٰ مجددی

تعارف مسعودیت

_____ علامہ محمد حنیف خاں رضوی

_____ پروفیسر مقصود علی

_____ مولانا عبد النعیم عزیز

_____ علامہ مفتی محمد مکرم احمد

پاس نامہ

علامہ محمد حنیف خان رضوی، جامدہ نوریہ رضویہ، بریلی

یہ پُرسرت خیز لمحات اور مبارک و مسعود دن ہمارے لئے سرمایۂ افتخار اور ہماری خوش بختی کی تابندہ علامت اور واضح نشانی ہے کہ آج ہم یہاں جامعہ نوریہ رضویہ بریلی شریف میں ایک ایسی باوقار ہستی کو استقبال دینے، ہدیہ تشکر، خراج عقیدت اور اپنے تاثرات و جذبات پیش کرنے کے لئے جمع ہوئے ہیں جس نے امام اہلسنت سیدنا اعلیٰ حضرت فاضل بریلوی قدس سرہ العزیز کی عبقری شخصیت اور اُن کی علمی و دینی خدمات کو اجاگر کرنے اور ساری دُنیا کو عوام و خواص بلکہ کالجوں اور یونیورسٹیوں تک پہنچانے میں اپنی تمام تر توانائیاں صرف کر دی ہیں۔ تقریباً ۲۲ سال سے جس نے علمی دُنیا میں امام احمد رضا کے نام کا سنگہ اپنوں اور غیروں کے قلوب و اذہان پر جبار رکھا ہے۔ جن کی بدولت امام احمد رضا کا اسم گرامی ہند و پاک کی حدود سے نکل کر امریکہ، افریقہ، برطانیہ، سعودی عرب، ہالینڈ، مصر اور افغانستان کی یونیورسٹیوں میں پہنچ چکا ہے جہاں کثیر تعداد میں ریسرچ اسکالر، پروفیسر و ڈاکٹر امام وقت کی جلیل القدر شخصیت پر تحقیقی مقالے لکھنے میں مصروف عمل ہیں۔

امام احمد رضا کا ایک ایسا ناویدہ عاشق جس نے ان کا دیدار تو دُور کی بات ہے ان کے وطن شہر بریلی شریف کو بھی پہلی مرتبہ دیکھا ہے جو آج امام عشق و محبت کے نوکِ قلم سے نکلے ہوئے ہزار ہا علمی، تحقیقی، ادبی اور فنی مسائل کی

اہم ضمانت و امانت بن کر رہ گیا ہے۔ جسے آج دنیا ماہرِ رضویات کے نام سے جانتی و پہچانتی ہے۔ جن کی تصانیف، مقالات، تالیفات، تبصرے، تقریرات اور مکاتیب و پیغامات پڑھ کر اہلسنت کی آنکھیں ٹھنڈی ہوتی ہیں اور اعیانہ امام احمد رضا کے علم و فضل کا اعتراف کئے بغیر نہیں رہتے۔ سچ ہے ”الفضل ما شهدت به الاعداء“

میری مراد ہیں مسعود ملت، ماہرِ رضویات حضرت پروفیسر مسعود احمد صاحب زید مجدہم و مدظلہم کراچی پاکستان، آج وہی شخصیت ہمارے درمیان جلوہ فگن اور ضوفشاں ہے جس کے دیدار سے ہماری آنکھوں کو ٹھنڈک، جگر کو تازگی قلوب کو سُردر اور اذہان کو سکون و اطمینان میسر ہے۔

ایک طرف بریلی شریف میں آستانہ رضویہ پر حاضری جہاں ان کے لئے سعادت و نیک نختی کا سرچشمہ ہے۔ دوسری جانب دیارِ رضا کے ایک عظیم ادارے جامعہ نوریہ رضویہ میں ان کا ورود مسعود ہمارے لئے سعادت و فیروز مندی کا اہم ذریعہ ہے۔ کیونکہ خود ان کی ذات سرتاپا مسعود ہے اور یہ بجائے خود اسمِ بانگمی ہیں۔ ایک جانب پر امام احمد رضا کے ناویدہ عاشق صادق ہیں تو دوسری جانب اسی عشق کی بدولت ملتِ اسلامیہ کے ہم جیسے بے شمار افراد مدتوں سے اپنے دلوں میں ان کی محبت و الفت کے چراغ جلانے ان کے دیدار کے تمنائی اور آرزو مند ہیں اور کیوں نہ ہو کہ محبوب کا محبت بھی محبوب ہوتا ہے جبکہ دیدار سے قلب کو تسکین ہوتی ہے

امام احمد رضا قدس سرہ کی ذاتِ اقدس سے ان کو کس قدر لگاؤ اور کتنا عمیق و گہرا تعلق ہے اسکا اندازہ اس بات سے بخوبی لگایا جاسکتا ہے ۱۹۷۱ء سے بیکر اب تک ۲۲ سال کے دوران انہوں نے امام اہلسنت پر اتنا لکھا

کہ پوری ایک جماعت مل کر بھی نہ لکھ سکی۔ امام ہمام کی حیاتِ طیبہ اور انکے کارناموں کے ان گوشوں کو عیاں کر دیا جو حیزِ خفا میں تھے۔ امتدادِ زمانہ کی دبیز تہوں میں چھپ چکے تھے۔ اپنوں کی بے توجہی سے پرٹے پرٹے چکے تھے اور اخیار کی چابکدستی بے بنیاد الزامات کے ذریعے جن کو صفحہِ عمرستی سے مٹا کر ہمیشہ کے لئے دفن کر دینا چاہتی تھیں۔ خداوندِ قدوس کا ان پر یہ خاص فضل و کرم ہے کہ اس نے اس عظیم کام کے لئے خاص طور پر ان کا انتخاب فرمایا اور یہ سعادت ان کے حصہ میں آئی۔

”ذک فضل اللہ یوتیہ من یشاعر“

وقت کی قلت کے باعث تفصیل میں نہ جا کر آپ حضرات کے سامنے اجمالی خاکہ اس طرح پیش کر رہا ہوں کہ امام احمد رضا پر اب تک اردو زبان میں باقاعدہ ۱۷ کتابیں لکھ چکے ہیں جو سب مطبوعہ ہیں۔ انگریزی زبان میں تقریباً ۱۰ تصانیف ہیں۔ انجارات و رسائل میں ۲۵ سے زیادہ مضامین مختلف عناوین پر شائع ہو چکے ہیں۔ ۱۸ کتابوں پر امام احمد رضا سے متعلق تقریبات شائع ہو چکی ہیں۔ ۳ کتابوں پر تبصرے اور ۷ کتابوں پر پیش لفظ لکھ چکے ہیں۔ یہ کل تعداد ایک سو ایک تک پہنچتی ہے۔ لیکن یہ تعداد آخری نہیں بلکہ اس نگار خانہ میں کچھ وہ جواہر پارے بھی ضرور ہونگے جہاں تک میری معلومات کی رسائی نہیں ہو سکی ہے۔

پھر یہ بھی ایک مسلم حقیقت ہے کہ کتنی وہ کتابیں ہیں جو آپ کی فرمائش و پیشکش پر دوسروں نے لکھی ہیں اور اب تک یہ سلسلہ جاری ہے۔ خود آپ کی وہ کتابیں جو غالباً فی الحال زیر تدوین و زیر طبع ہیں ان میں ”حیات امام احمد رضا خاں (بسیط)“ ایک اہم خصوصیت کی حامل ہوگی جیسا کہ نام سے ظاہر ہے

اس کے علاوہ تعارف رضویات، گویا دبستان کھل گیا، سرتاج الفقہاء، وغیرہ آپ کے قلمی شاہکار منصفہ شہود پر جلوہ گر ہونے والے ہیں یا ہو چکے ہیں۔ آپ کی تحریک و تشویق پر پوری دنیا میں نہ جانے کتنے ادارے ہیں جو تعارف امام احمد رضا کے لئے حرکت میں آگئے ہیں۔ کتنی یونیورسٹیاں ہیں جہاں امام کی عبقری شخصیت پر باقاعدہ ریسرچ ہو رہی ہے اور ہو چکی ہے۔ ایسے اداروں کی تعداد بھی معمولی اور کم نہیں جہاں پروفیسر اور ڈاکٹر حضرات اپنے طور پر امام کی بارگاہ میں خراج عقیدت پیش کرتے ہوئے ان کی شخصیت پر مختلف حیثیات سے تحقیقی مضامین و مقالے لکھ رہے ہیں اور لکھ چکے ہیں۔ ایسے تقریباً تمام اداروں سے سعودیہ ملت کے گہرے روابط ہیں اور اکثر اداروں کا تعارف کرتے ہوئے خود اس موضوع پر ایک کتاب ”امام احمد رضا اور عالمی جامعات“ کے نام سے مرتب کر کے شائع فرما چکے ہیں۔

یہ ہے آپ کے اجمالی تعارف کا خاکہ جس سے یہ بات اظہر من الشمس در بین من الالسن ہو جاتی ہے کہ آپ کا وجود سعودیہ ملت اسلامیہ کی ایک عظیم امانت ہے اور امام احمد رضا فاضل بریلوی قدس سرہ کی جلیل القدر، ہمہ گیر، شش جہات اور ہشت پہلو شخصیت کو اپنوں کے حصار سے نکال کر اغیار کے سامنے پیش کر دینا، دارالافتاؤں اور مدارس اسلامیہ کی چہار دیواری تک محدود نہ رکھ کر کالجوں اور یونیورسٹیوں میں ان کے علوم جدیدہ و قدیمہ کا لوہا منوالینا سعودیہ ملت کی بامقصد زندگی کا محبوب مشغلہ ہے

اس پس منظر میں بلاشبہ سعودیہ ملت، ماہر رضویات حضرت پروفیسر صاحب زید مجدہم کی بریلی شریف آمد نہایت معنی خیز اور خاص اہمیت کی حامل ہے۔ اگر ان کی تشریف آوری پر یہاں اپنے احساسات و جذبات کی ترجمانی اور

اپنے خیالات کا اظہار نہ کیا جاتا تو بڑی ناپاسی ہوتی۔ نیز یہ ان کی کرم فرمائی و نوازش اور خلوص و محبت کی بین و واضح دلیل ہے کہ دیارِ رضا کے ایک عظیم ادارے جامعہ نورید رضویہ میں قدم رنجہ فرمایا اور جامعہ کے حسن انتظام کو بچشم خود ملاحظہ کیا۔ یہ ادارہ اہم مقاصد کی تکمیل اور مسلکِ اعلیٰ حضرت کی ترویج و اشاعت میں نمایاں کردار ادا کرنے کے لئے معرضِ وجود میں آیا ہے جو مستقبلِ قریب میں انشاء اللہ تعالیٰ مختلف حیثیات سے قابلِ قدر کارنامے انجام دے گا۔ یہ اپنے اندر اس وقت بھی کچھ خصوصیات لئے ہوئے ہے جس کا مختصر خاکہ اس طرح ہے

اس کے بانی تاج الاسلام۔ جانشین مفتی اعظم حضرت علامہ شاہ مفتی محمد اختر رضا خاں صاحب قبلہ ازہری دامت برکاتہم العالیہ ہیں۔ اس کے شیخ الحدیث و صدر المدرسین، معتمد مفتی اعظم استاذ العلماء، بقیۃ السلف، حجۃ الخلف بنیرہ استاذ زین حضرت علامہ شاہ تحسین رضا خاں صاحب قبلہ مدظلہم الاقدس ہیں جو یہاں اس وقت رونق بزم ہیں۔

جن کے تلامذہ کی تعداد ہزاروں تک جا پہنچی ہے اور ان میں سینکڑوں وہ ہیں جو عظیم مفکر، بے مثال مدرس، جلیل القدر مفتی، متبحر عالم اور مثالی خطیب ہیں۔ اس لئے آج بجا طور پر کہا جاسکتا ہے کہ یہ ادارہ اپنے اندر ایک ایسی ہستی رکھتا ہے جو صد ہا اداروں کو میسر نہیں۔ اس کے ناظم اعلیٰ بنیرہ اعلیٰ حضرت، خلیفہ مفتی اعظم ہند حضرت مولانا محمد منان رضا خاں صاحب قبلہ منانی زید مجد ہم ہیں جو خانوادہ رضا کے ایک اہم فرد اور عظیم شخصیت کے مالک ہیں جنہوں نے جامعہ کے فروغ و استحکام کی ذمہ داری پورے طور پر سنبھال رکھی ہے اور مستقبلِ قریب میں ان کے عزائم نہایت بلند ہیں۔ اللہم تہدقنہ

اشاف میں دوسری شخصیت قابلِ ذکر فاضلِ جلیل، عالمِ نبیل حضرت مولانا

تظہیر احمد صاحب رضوی بریلوی زید مجہد ہم کی ہے جو ذی استعداد عالم اور کہنہ مشق مدرس ہونے کے ساتھ ساتھ مشہور خطیب اور شعلہ بار مقرر بھی ہیں۔ اسی طرح دوسرے اساتذہ بھی اپنی ذمہ داریوں کو نبھانے میں مصروفِ عمل ہیں۔ مدرسین و ملازمین کی کل تعداد

۱۲ ہے؛

آخر میں جملہ اراکین جامعہ، اساتذہ کرام اور طلباء کی جانب سے مسعودِ ملت کی خدمت میں ہدیہ امتنان و شکر پیش کر رہا ہوں کہ آپ نے جامعہ نوریہ رضویہ تشریف لاکر ہماری حوصلہ افزائی کی اور ہم پر کرم فرمایا۔ ساتھ ہی ہم سب آپ کو اس سعادتِ عظمیٰ پر ہدیہ تبریک پیش کرتے ہیں کہ جس عظیم شخصیت کے آپ نادیدہ عاشق ہیں اس نے عالمِ جہانی میں اپنے آستانہ پر بلا کر اپنے روضہ انوار کے انوار و تجلیات سے مشرف و سرفراز فرمایا۔ فالحمد لله علی ذالک،

ربِّ کریم نے اپنے محبوب کے طفیل ان کے سایہ کو ہم سب اہلسنت و جماعت پر صحت و سلامتی کے ساتھ قائم و دائم رکھے اور ایک زمانہ تک رضویات پر مزید کام کرنے اور کرانے اور منزلِ مقصود سے ہمکنار ہونے کی توفیق رفیق عطا فرمائے۔

”ابن دعا از من و از جملہ جہاں آمین یاد“

یہ سپاننامہ جامعہ نوریہ رضویہ، بریلی شریف میں استقبالیہ کے موقع پر ۲ دسمبر ۱۹۹۳ء کو جامعہ نوریہ رضویہ کے شیخ الجامعہ اور دیگر اراکین کی جانب سے پیش کیا گیا۔

طاہر

پروفیسر ڈاکٹر محمد مسعود احمد صاحب کی شخصیت

اور علمی کام پر طائرانہ نظر

پروفیسر حافظ سید مقصود علی

پرنسپل گورنمنٹ پاکستان کالج خیر پور میرس بسندھ

کسی بھی فرد کی شخصیت و عظمت بیان کرنے کے لئے با عظمت ہونا بے حد ضروری ہے۔ ایمرسن نے کیا خوب کہا ہے ”ایک عظیم آدمی کی ضرورت ہے کہ ایک عظیم تر آدمی کی تشریح کر سکے“۔ احقر اپنی علمی کم مائیگی اور علمی کوتاہیوں کی بنا پر ڈاکٹر صاحب قبلہ کے بارے میں جو کچھ بھی اظہار خیال کرے گا وہ ان کے بلند مقام اور عظمت کے مقابلہ میں یقیناً کم ہی ہوگا۔ یہ حقیقت اپنی جگہ ہے کہ مجھ عصیاں شعار کے تعلقات آپ سے اور آپ کے خانوادہ مبارک سے ۱۹۴۶ء سے اب تک ہے ہیں۔ اور اس حقیر پر تعصیر نے آپ کے متعقباتہ خیالات، دینی نظریات اور بلند تصورات سے وقتاً فوقتاً استفادہ کیا ہے۔ جب عظمت کی بات چل نکلی تو یہ بھی عرض کر دوں کہ مادی اسباب کی بنا پر شخصیت کو جو عظمت حاصل ہوتی ہے وہ حقیقی نہیں بلکہ عارضی ہوتی ہے۔ کیونکہ اساسِ عظمت سیرت سے خارج ہے۔ اصل اور حقیقی عظمت وہ ہے جس کی بنیاد خود انسانی سیرت میں موجود ہو۔ کامیاب وہ نہیں جس نے عیشِ فراواں کے سامان ہٹیا کئے۔ تاریخ کے اوراق ان عیشِ سامانیوں کے متحمل نہیں ہو سکتے۔ بلکہ کامیاب تو صحیح معنوں میں وہ ہے جس نے سرکارِ دو عالم صلی اللہ علیہ وسلم کی پیروی کر کے اپنی شخصیت کو روشن اور اپنی سیرت

کو کندن بنا لیا اور اپنے علم و عمل سے انسانی قلوب کو علم و آگہی کی روشنی سے منور کیا۔ ہمارے ممدوح قبلہ ڈاکٹر محمد مسعود احمد صاحب مدظلہ العالی بھی اپنی ہستیوں میں سے ایک ہستی ہیں۔ اس مختصر وقت میں موصوف کی ہمہ جہت اور ہمہ صفت شخصیت کے بارے میں سیر حاصل گفتگو کرنا ناممکن ہے۔ صرف آپ کی شخصیت اور علمی مقام تک ہی اپنی گزارشات کو محدود رکھوں گا۔

ابتدائی تعلیم

ڈاکٹر صاحب قبلہ ایک علمی اور دینی گھرانے کے چشم و چراغ ہیں۔ آپ تقریباً ۱۹۳۰ء میں دہلی میں پیدا ہوئے۔ والد ماجد کی طرف سے نسباً فاروقی اور والدہ ماجدہ کی جانب سے سید، مسلکاً عہنی اور مشرباً نقشبندی مجددی ہیں۔ آپ کے والد بزرگوار مفتی اعظم ہند حضرت مولانا محمد مظہر اللہ علیہ الرحمہ ایک جلیل القدر عالم، فقید المثال فقیہ اور صاحب کشف و کرامات بزرگ تھے۔ پروفیسر ڈاکٹر محمد مسعود احمد صاحب اپنے والد ماجد سے فیض یافتہ ہیں۔ جن کے اپنے وقت کے علماء و عرفا کے علاوہ معروف سیاسی رہنماؤں سے مخلصانہ تعلقات ہی نہ تھے بلکہ وہ اس مردِ حق کا بے حد احترام کرتے۔ ان میں مولانا محمد علی جوہر، مولانا شوکت علی، قائد اعظم محمد علی جناح، لیاقت علی خاں اور خواجہ حسن نظامی خاص طور قابل ذکر ہیں۔

حضرت مفتی اعظم علیہ الرحمہ جیسے برگزیدہ باپ کی نظرِ کیمیا اثر اور ان کے فیضانِ تربیت نے ہمارے ممدوح ڈاکٹر صاحب کو بھی گوہر کیتا بنا دیا۔ آپ کی زندگی مسلسل جدوجہد، علم و عمل اور اخلاقی عظمتوں سے عبارت ہے۔ ان کی ذات حقیقت میں یقین محکم، عمل بہیم اور محبت کا عملی نمونہ ہے۔ سعادت مند فرزند نے قرآن حکیم کی تعلیم اور عربی و فارسی سے شناسائی ۱۹۳۵ء سے لے کر ۱۹۴۲ء تک

اپنے والد ماجد سے ہی حاصل کی۔ ۱۹۴۱ء سے ۱۹۴۵ء تک علوم عقیدہ و تعلیہ سے فارغ ہو گئے۔ اس کے بعد آپ پاکستان تشریف لے آئے۔ میٹرک اور انٹر پاس کرنے کے بعد ۱۹۵۶ء میں بی اے پاس کیا۔ اساتذہ کرام آپ کی غیر معمولی قابلیت کے ہمیشہ معترف رہے۔ عربی و فارسی میں حضرت قبلہ مسعود صاحب نے جو قابلیت پیدا کی، وہ آپ کے آئندہ علمی کارناموں کی بنیاد بنی۔ ۱۹۵۶ء میں ڈاکٹر صاحب دہلی تشریف لے گئے اور وہاں اپنے والد بزرگوار سے شرف بیعت بھی حاصل کیا۔ اس سعادت کے بارے میں خود ڈاکٹر صاحب فرماتے ہیں :-

” فی الحقیقت یہ تعلق بہارِ زندگی ہے۔ اگر بیعت نہ ہوتا تو باوجود تحصیل علوم کے ناممائی کا شدید احساس باقی رہتا۔ علوم و فنون ذہن کی اصلاح تو کر سکتے ہیں مگر دل کی اصلاح ان کے بس کی بات نہیں بلکہ دماغ کی اصلاح بھی دل ہی کی روشنی میں ہوتی ہے۔“

کاروبار جہاں سنورتے ہیں
ہوش جب بے خودی سے ملتا ہے

ڈگریاں حاصل کرنا کوئی خاص کمال نہیں، اصل کمال طلب علم کی وہ لذت ہے جو طالب علم کو ہر وقت مشغول و مسرور رکھتی ہے۔ علم سے گونا گوں لگاؤ اور بے حد شفقت کی وجہ سے اس شیدائے علم نے بے شمار علمی کارنامے سرانجام دیئے۔ ۱۹۵۸ء میں آپ نے ایم اے اردو کا امتحان سندھ یونیورسٹی، حیدرآباد سے دیا اور اسی میں فرسٹ کلاس پوزیشن حاصل کی۔ اس کے بعد اگست ۱۹۵۸ء کو گورنمنٹ کالج، میرپور میں بحیثیت لیکچرار آپ کا تقرر ہوا۔ منصب معلّمی پر فائز ہونے کے بعد بھی آپ علمی جستجو میں اور زیادہ مہمک ہو گئے۔ تدریسی فرائض

کی ادائیگی اور اپنے عہدے کے تعاضنوں کی تکمیل کے بعد اپنا وقت خوش گیتوں میں یا غیر نصابی سرگرمیوں میں ضائع کرنے کی بجائے تحقیقاتِ علمی میں صرف کرتے۔ چنانچہ علمی سفر کو جاری رکھتے ہوئے اپنا مقالہ ”اردو میں قرآنی تراجم و تفاسیر“ کے عنوان سے پایہ تکمیل کو پہنچایا۔ یہ مقالہ ٹائپ شدہ ایک ہزار صفحات پر مشتمل ہے۔ ۱۹۷۱ء میں سندھ یونیورسٹی، حیدرآباد سے اسی مقالہ پر آپ کو پی۔ ایچ۔ ڈی کی سندھ عطا کی گئی۔ اس موقع پر صدر شعبہ اردو، سندھ یونیورسٹی حیدرآباد (سندھ) محترم جناب پروفیسر ڈاکٹر غلام مصطفیٰ خاں مدظلہ العالی نے اپنے اس شاگردِ رشید کو ان تعریفی کلمات سے نوازا۔

”میری پوری مدت ملازمت میں وہ میرے سب سے بہترین شاگرد رہے ہیں۔ میں ان پر بجا طور پر فخر کر سکتا ہوں۔ ان جیسے باوقار، باکردار اور باصلاحیت طلباء موجودہ حالات میں خال خال ہی نظر آتے ہیں۔ ۸ فروری ۱۹۷۱ء کو انہیں پی۔ ایچ۔ ڈی کی ڈگری کا مستحق قرار دیا گیا۔ اس وقت تک ان کے متعدد بلند پایہ تحقیقی مقالات شائع ہو چکے ہیں۔ وہ ان محققین میں سے ہیں جن پر فضلاء اعتماد کر سکتے ہیں اور جن پر کسی یونیورسٹی کو فخر ہو سکتا ہے۔ میری دعا ہے کہ وہ زندگی میں کامیاب و باامداد رہیں۔“

تصنیفی زندگی کا آغاز۔۔۔ تذکرہ منظر مسعود میں ڈاکٹر صاحب

فرماتے ہیں۔

”راقم کی علمی، تصنیفی زندگی کا آغاز ۱۹۵۶ء سے ہی ہوتا ہے

بلکہ جب ۱۹۵۶ء سے یو یو لڈ اسد کی کتاب

ISLAM AT THE CROSS ROAD کے بعض ابواب کا

marfat.com

اردو ترجمہ کیا تھا۔ اس کے بعد یہ سلسلہ مستقل اور باقاعدگی سے جاری رہا۔ ان موضوعات پر بھی محترم ڈاکٹر صاحب نے تحقیقی کام کیا جن پر کسی فاضل نے قلم نہیں اٹھایا تھا یا لکھا تو سرسری طور پر۔۔۔ یہ علمی سرمایہ تاریخ علم و ادب میں ایک گراں قدر سرمایہ ہے۔ وہ موضوعات اور عنوانات جن پر اس محقق نے مقالات یا مضامین تحریر کئے ہیں۔ ان میں سوانح، سیرت، اخلاقیات، ادب، شخصیات، تصوف، اقبالیات، فلسفہ، تاثرات و نفسیات، سیاست شامل ہیں۔ ان کی تعداد ۸۴ کے قریب ہے۔ اس کے علاوہ تصنیفات و تالیفات کی تعداد بھی ۲۰ تک ہے۔۔۔ مندرجہ بالا مضامین و مقالات کے علاوہ ڈاکٹر صاحب کے ۲ تحقیقی مقالے انسائیکلو پیڈیا آف اسلام (لاہور) شامل کئے گئے ہیں۔ نیز کتابوں پر ڈاکٹر صاحب کے تبصرے، پیش لفظ، مقدمے، تقاریر اور تاثرات اور پیغامات بھی شائع ہو چکے ہیں۔ یہ تمام تحریری سرمایہ اور تحقیقی خزانہ ملکی و غیر ملکی مقدر اور مشہور رسائل میں شائع ہو چکا ہے۔ ان میں برہان (دہلی)، الفرقان (لکھنؤ)، نوائے ادب (ممبئی) معارف (اعظم گڑھ) شامل ہیں۔ ایک اور مقالہ ”شیخ احمد سرہندی“ علیہ الرحمہ، رسالہ معارف (اعظم گڑھ) میں جون ۱۹۶۱ء سے فروری ۱۹۶۲ء تک ۹ اقساط میں شائع ہوا۔ یہ تو وہ تفصیلات تھیں جو احقر کو اس وقت دستیاب ہو سکیں۔ ورنہ آپ کے علمی کام کی وسعت اور تعداد اس سے کہیں زیادہ ہے

تحریر کی خوبی: محترم سید انور علی صاحب ایڈووکیٹ

سپریم کورٹ آف پاکستان آپ کے طرزِ تحریر کے بارے میں اظہارِ خیال کرتے ہوئے لکھتے ہیں:-

”ڈاکٹر صاحب نے شہروں میں بیٹھ کر بھی لکھا ہے اور ویرانوں میں بھی۔ ان کے عزم پلند کے سامنے نہ شہروں کے بلاخیز ہنگامے اڑے آئے اور نہ ویرانوں کے وحشت خیز سناٹے۔ جھرائے پتھر میں کالج کی پرنسپل کے ساتھ ساتھ وہ تحقیقی کام کر رہے ہیں۔“

پروفیسر مسعود احمد صاحب محققانہ انداز فکر کے ساتھ غیر متعصب قلب نظر بھی رکھتے ہیں۔ ان کی تحریر کی سب سے بڑی خوبی یہ ہے کہ وہ حقائق کو بے لاگ پیش کرتے ہیں، نہ کسی کی دل آزاری ان کا مقصود ہوتا ہے اور نہ کسی کی تذلیل و تحقیر۔ راقم کو یہ عرض کرنے میں کوئی جھجک نہیں ہے کہ آپ کی تحریر کا نمایاں وصف بارعجب اور باوقار اندازِ بیاں ہے۔ اولیائے کرام علیہ الرحمہ اور صوفیائے عظام علیہ الرحمہ سے آپ کو بے حد عقیدت ہے۔ اس تعلق نے آپ کے اندازِ تحریر کو بھی متاثر کیا ہے۔ اسی لئے آپ کی تحریروں میں جا بجا خواہ وہ محققانہ ہوں یا عالمانہ، ادیبانہ ہو یا ظریفانہ، تقدس کی فضا چھائی رہتی ہے۔“

شخصیت :- شریعتِ مطہرہ کی پابندی ڈاکٹر صاحب کی ہریت کا نمایاں وصف ہے۔ آپ کی ظاہری شخصیت میں بھی اس کا رنگ جھلکتا ہے۔ باشرع اور بادفع انسان ہیں۔ سب سے ملتے ہیں اور سب کو ملاتے ہیں۔ جو بھی آپ سے ملتا ہے وہ آپ کی خوبیوں اور حسنِ اخلاق سے متاثر مزور نظر آتا ہے۔ خط و کتابت کے ذریعے بیرون ملک احباب کو بھی قریب کر لیتے ہیں۔ چنانچہ پاکستان، ہندوستان، افغانستان، سعودی عرب، لبنان، ترکی، بحرینی، فرانس، ہالینڈ

انگلینڈ، امریکہ، کینیڈا وغیرہ میں آپ کے اجابغامی تعداد میں پائے جاتے ہیں۔
 مختصر یہ کہ پروفیسر ڈاکٹر مسعود احمد صاحب اعلیٰ پایہ کے محقق، غیر جانبدار
 تنقید نگار، بلند پایہ ادیب، باکردار انسان، دیندار مسلمان اور اعلیٰ اخلاقی اقدار
 کی حامل وہ نابغہ روزگار شخصیت ہیں جن پر بجا طور پر فخر کیا جاسکتا ہے۔
 محترم قبلہ ڈاکٹر صاحب نے یہ مقام رب تعالیٰ کے فضل و عنایت، اُس کے حبیبِ مکرم
 کے کرم، اپنی علمی لگن، اُن تھک محنت، کردار کی پاکیزگی، حسن نیت، خلوصِ عمل،
 والدِ بزرگوار اور بزرگوں کی دعاؤں اور اُن کے روحانی فیض کی بدولت حاصل کیا ہے۔
 سولہ سال مختلف کالجوں کے پرنسپل کے منصب اور ایڈیشنل سیکرٹری تعلیمات، حکومت
 سندھ کے عہدے پر فائز ہونے کے بعد قبلہ ڈاکٹر صاحب نہایت باعزت، پر وقار
 طریقے سے زندگی گزار کر اپنے مبعود کی بارگاہ میں جذبہ تشکر کے ساتھ ریٹائر ہو گئے
 ہیں۔ دورانِ ملازمت اپنے تدریسی فرائض، علمی مشاغل، انتظامی مصروفیات،
 افسرانہ ذمہ داری، غرض کہ زندگی کے ہر پہلو پر اطاعتِ الہی اور عشقِ مصطفیٰ صلی اللہ
 علیہ وسلم کا جذبہ ہر حال میں غالب رہا۔ ان حالات میں اور اس ماحول میں آپ کا
 نعم البدل ملنا بڑا ہی مشکل ہے۔ لیکن ہم اپنے رب کی رحمت اور عنایات سے یابوس
 نہیں ہیں۔ طلباء اور اساتذہ آپ کی کمی کو شدت سے محسوس کر رہے ہیں۔ بس ہم
 یہی دعا کرتے ہیں کہ اللہ تعالیٰ ڈاکٹر صاحب کا سایہ ہمارے سروں پر قائم
 رکھے۔ علم و عمل کی جو روشنی پھیلا کر ہم سے دُخست ہو رہے ہیں۔ ہم اس سے
 استفادہ کر سکیں، آمین!

(حضرت مسعود ملت کے اعزاز میں پرنسپلز ایوسی ایشن کی طرف سے سکٹر (سندھ) میں
 دی گئی ایک الوداعی تقریب میں یکم مئی ۱۹۹۲ء کو پڑھا گیا۔)
 marfat.com

منسوخ و ملت

اور

امام احمد رضا

۱۹۹۳ء

از

مولانا عبد النعم عزیزی (علیگ)

(بریلی شریف)

مسعودِ ملت

مولانا عبدالنعیم عزیز (سابق مدیرِ سنی دنیا، بولی)

مسعودِ ملت — وہ مبارک و مسعود وجود ہے جس کے دُنیاے
رضویت میں درودِ مسعود سے تازہ بہار آگئی — اور جس کا وجود ملتِ اسلامیہ
یعنی جماعتِ اہل سنت کے لئے ایک نعمتِ عظمیٰ ہے — ایک روشنی ہے۔
اس مبارک و مسعود شخصیت نے، اس مسعودِ ملت نے دین و ملت
کے مجدد — قوم و ملت کے عظیم محسن — زمانے کی روشنی —
نسلوں اور شریعت کی فضلوں کو ہکانے والے — اعلیٰ حضرت امام
احمد رضا فاضل بریلوی نور اللہ مرقدہ کی شخصیت اور ان کے دینی، تجدیدی
اصلاحی، علمی، ادبی، سماجی، سیاسی اور دیگر قومی و ملی و تقدسی کارناموں
کو اجاگر کر کے ہند و سندھ سے لے کر تمام عالمِ اسلام اور یورپ و آسٹریلیا
اور افریقہ و امریکہ کے کُلیات و جامعات اور لائبریریوں میں اس طرح پہنچا
دیا کہ اس سورج کی شعاعوں کا راستہ روکنے والے تمام مخالفین و معاندین اور
ابنِ عبد الوہاب کی پوری ذریت ماتم کناں ہے۔

مسعودِ ملت نے سید بختوں کی پھیلائی ہوئی تیرگی کا فور کر دی۔ عیارِ ان
زمانہ کی سازشوں کے جال کاٹ دیئے، چال توڑ دی اور قلم سے کلکِ رضا کی
تایانی اجاگر کر کے اپنوں کے دلوں میں اُجالا پھیلا دیا اور دشمنانِ دین کے
نشینوں کو کلکِ رضا کی برق باری کا جلال دکھا کر خاکستر کر دیا۔ مسعودِ ملت
نے رضا کے حق و صداقت کو اجاگر کر کے باطل کے طلسم کو توڑ دیا۔

مسعود ملت نے آنکھیں کھول دیں — امام احمد رضا پر لگائے گئے الزامات کو تار تار کر دیا — حضرت رضا کے گرد غلط فہمیوں کی چینی گئی دیوار کو ڈھا دیا —

آج — امام احمد رضا کے ساتھ کی گئی نا انصافیوں اور ظلم کو دنیا نے دیکھ لیا اور وہ جو کل تک مخالفینِ امام کے ہم نوا تھے، آج ان عیاروں اور ظالموں پر نفرین کر رہے ہیں اور امام احمد رضا کے لئے آفرین کے بول بولنے پر مجبور ہو گئے ہیں —

قلم مسعود ملت نے یارانِ باطل کے پیروؤں کو انہیں کے دراز زلفوں میں اس طرح الجھا دیا کہ صیاد خود اپنے دام میں آگئے —

مسعود ملت نے امام احمد رضا کے مختلف علوم و فنون اور کارناموں پر تقریباً بیس تحقیقی کتابیں اور چالیس سے زائد مضامین و مقالات رقم فرمائے — اردو کے ساتھ ساتھ انگریزی میں بھی لکھ کر امام احمد رضا کی عبقریت، تبحرِ علمی، فیہانہ و محققانہ شان، تجدیدی و اصلاحی آن بان میاں اور مومنانہ بصیرت، علمیت، ادبیت، قیادت — سبھی کچھ آشکارا کر دیا اور ثابت کر دیا ہے

ملک سخن کی شاہی تم کو رضا مسلم
جس سمت آگئے ہو سکے بٹھا دیئے ہیں

اور بتا دیا کہ رضا کی گلی سونی کرنے والو! — رضا کی گلی کبھی سونی نہیں ہوگی

— رضا تو دھوم مچانے والا تھا — کل بھی رضا کی دھوم مچتی —

آج بھی رضا کی دھوم ہے اور سدا اس کی دھوم مچی رہے گی —

مسعود ملت — امام احمد رضا کے جمال و کمال کے جلوؤں کا نظارہ کرانے

والا آیتنہ ہے —

مسعود ملت — رضا کے عشق و معرفت کے بربط کو مضرابِ قلم سے چھیڑ کر سردی نغمے سنوانے والے مطرب کا نام ہے

مسعود ملت — رضا کے علم و قلم کے گلشن کی بہاروں سے ہمکنار کرنے والے یاسبان و باغبان کا نام ہے۔

مسعود ملت — گلِ رضا کی نکہتوں سے دل و نظر کو عطرِ بیزی بخشنے والی بادِ نسیم کا نام ہے

مسعود ملت — مہرِ رضا کی اشاعوں کو منعکس کر کے علم و معرفت کی قوسِ قزح کا نظارہ کرانے والے PRISM کا نام ہے —
یعنی،

مسعود ملت — کہتے ہیں، عصرِ حاضر کے عظیم اسکالر — عظیم عارف —
قلکار و محقق — پروفیسر ڈاکٹر محمد مسعود احمد مظہری

کو —

امام احمد رضا

چودھویں صدی ہجری کا وہ عظیم مجدد

_____ اعلیٰ حضرت امام احمد رضا خاں فاضل بریلوی

ولادت :- ۱۰ شوال المکرم ۱۲۷۲ھ / ۱۲ جون ۱۸۵۶ء

وصال :- ۲۵ صفر النظر ۱۳۴۰ھ / ۲۸ اکتوبر ۱۹۲۱ء

_____ جس کے نام سے باطل کل بھی لرزاں تھا اور آج بھی جس کے نام سے باطل کا جگر شق ہو جاتا ہے۔

_____ جس کا نام عشقِ مصطفیٰ اور عقیدتِ اولیاء کی پہچان بن گیا ہے اور حق و باطل کے درمیان خط امتیاز کھینچتا ہے۔

_____ جس کے شہر بریلی سے مذہبِ حق، مذہبِ اہل سنت متعارف

_____ جس نے نسلیں ہکا دیں۔ _____ شریعت کی فصیلیں لہلہا دیں

_____ طریقت و تصوف کے شہرستانوں میں جگمگا ہٹیں بھر دیں

_____ علم و دانش کی دنیا میں عظیم انقلاب برپا کر دیا۔ پچاس سے

زائد نقلی اور عقلی علوم و فنون پر ایک ہزار سے زیادہ کتب و رسائل

عطا کئے۔

_____ جس کی ہر کتاب تحقیق کا ایک ٹھاٹھیں مارتا ہوا سمندر نظر آتا ہے

اور جو ہر فن میں بذاتِ خود اپنا استاد دکھائی پڑتا ہے۔ تنہا اس کے

یہاں علوم و فنون کے اتنے شعبے قائم ہیں کہ آج دنیا کی کسی بھی یونیورسٹی

میں اتنے علوم و فنون رائج ہیں نہ اتنے شعبے قائم ہیں

○ — کہ اب جس کے علم و دانش کا چراغ لوح و قریطاس سے گزر کر ذہن و دل کے شبستانوں میں جگمگا رہا ہے۔

○ — جس کے قلم نے کبھی باطل کے جگر پر وہ نشتر لگایا کہ آج تک اس سے خون ریں رہا ہے۔

○ — جس کے قلم نے برقی باری اختیار کر کے باطل کے نشین کو خاکستر کر کے رکھ دیا۔

○ — جس نے شہر شہر، گھر گھر، قلب و جگر اور فکر و نظر میں عشقِ مصطفیٰ

کی جوت جگا دی — مگر اس نام اور کام والے، اس مجدد و مصلح، امام و پیشوا اور عظیم عبقری و متبحر عالم دین کے لئے ہم نے کیا کیا؟ — اس کے وصال کے نصف صدی تک تو ہم نے اس کی طرف سے ایسی غفلت برقی کہ اعدائے دین اور اس کے ماسدین اس پر تہمتوں کے انبار لگاتے رہے اور ہم سب کچھ اس کان سے سن کر اس کان سے نکالتے رہے۔ اس کے نام کو ہم نے ضرور اُچھالا مگر اپنا نام چمکانے کے لئے — مگر اس کے کام کو چھپائے رکھا — ہم اس کے اشعار تو پڑھتے رہے

کیوں رضا آج گلی سونی ہے

اٹھ مرے دھوم مچانے والے

ملکِ سخن کی شاہی تم کو رضا مسلم

جس سمت آگے ہو سکے بھاڑیتے

لیکن — ہم نے کوئی دھوم نہیں مچائی — رضا کے کشورِ علم کا ذکر تو کرتے رہے لیکن اس کے حدودِ اربعہ، اس کے پھیلاؤ — رضا کی فرماں برداری

عظمت کو لوگوں پر آشکارا نہ کر سکے۔ مدیر المیزان نے المیزان کے
 م احمد رضا نمبر میں جس قلم کا اظہار کیا ہے اُسے سنتے چلئے۔

”اگر ہم ان کی (امام احمد رضا) کی علمی و تحقیقی خدمات کو ان کی
 ۶۵ سالہ زندگی کے حساب سے جوڑیں تو ہر گھنٹے میں امام احمد رضا
 ایک کتاب ہمیں دیتے ہوئے نظر آتے ہیں۔ ایک متحرک ریسرچ
 انسٹی ٹیوٹ کا جو کام تھا۔ امام احمد رضا نے تنہا انجام دے
 کر اپنی جامع و ہمہ صفت شخصیت کے زندہ نقوش چھوڑے لیکن
 افسوس کہ اس ناقابل تردید حقیقت کا اعتراف کرنے والے اب
 تک اپنا حق ادا نہ کر سکے۔ آج ہم سن عیسوی کی چھترویں سال
 میں داخل ہو چکے ہیں اور امام احمد رضا کو پردہ فرمائے ۵۵
 برس گزر گئے۔ ہمارا فرض تھا کہ ہم اپنے محبوب قائد کے علمی کارناموں
 سے دُنیا بالخصوص عالم اسلام کو متعارف کراتے، تحقیقات و
 تصنیفات کے جوہر پارے بکھیر دیتے۔ افسوس کہ امام احمد رضا
 کی بارگاہ میں ہم ۵۵ برس کے بعد ۵۵ کتابیں بھی نہ پیش کر سکے۔
 اب تک جو کچھ لکھا وہ چند اوراق سے زیادہ نہیں۔ اگرچہ بعض
 حضرات نے جزوی گوشیشیں کیں لیکن وہ تحقیقی و سوانحی معیار کے
 مطابق نہیں۔ زندہ قوم کی یہ ذمہ داری ہوتی ہے کہ وہ اپنے اسلاف
 کی خدمات اور قربانیوں کو اُجاگر کرے اور ان کی شہرت کو چار
 چاند لگائے مگر اُجاگر کرنا تو بڑی بات امام احمد رضا کو اب
 تک صحیح انداز میں پیش بھی نہ کر سکے۔ ابن عبد الوہاب کے
 ابوالاعلیٰ مودودی تک جتنے قابل ذکر مخالفین ہیں سب کی

سوانح حیات پر بے شمار کتابیں اُن کے اپنوں نے لکھیں اور احسان مندی کا ثبوت دیا۔ یہ تلخ حقیقت تسلیم کیجئے کہ امام احمد رضا کا علمی حلقوں میں اب تک صحیح تعارف نہ کرایا جاسکا۔ جدید تعلیم یافتہ طبقہ تو امام احمد رضا کو جانتا بھی نہیں۔ امام احمد رضا کے گیت ہمارے ہر اسٹیج پر گائے جاتے ہیں لیکن یہ دعویٰ کرنا مشکل ہوگا کہ امام احمد رضا تمام یونیورسٹیوں کالجوں، دانش گاہوں اور لائبریریوں میں موجود ہیں۔ ”لے امام احمد رضا کی حیات میں اُن کی شاید دس فیصد کتابیں شائع ہوتی ہوں اور اُن کے وصال کے بعد سے اب تک یعنی ۱۹۹۳ء تک صرف ان کی دو تہائی کتب و رسائل کی فہرست مرتب ہو سکی ہے۔

جلوہ دکھانے والا آہی گیا

آخر چند قلم کار ملے۔ انہیں میں ایک ایسا بھی ملا کہ جس کا قلم ۱۴ برسوں سے چل رہا تھا، علم و ادب کے گل بوٹے کھلا رہا تھا۔ تحقیق کے جلوے دکھارہا تھا۔ پھر کیا تھا اُسے توجہ دلائی گئی۔ جب اُس نے امام احمد رضا کے کارناموں کی دلہن کے رخ سے پردہ اٹھایا تو عیش عیش کراٹھا۔ ایسا جمال ایسی نورانیت پھر تو امام احمد رضا کے نام اور کام کا ایسا عاشق ہوا۔ اور اس عاشق رسول کے جمال و کمال کے جلوؤں کو لوگوں کے سامنے پیش کر کے انہیں بھی عاشق بنانا چلا گیا۔

آج زمانہ اُسی عاشق — رضا کے حسن کا جلوہ دکھانے والے —

لے امام احمد رضا نمبر۔ ماہنامہ المیزان بمبئی ۱۹۷۶ء۔ ص ۶

ادیب و مصنف اور محقق و دانشور سے خوب خوب واقف ہے۔ ایسا نہیں کہ کل اس کی شخصیت محتاج تعارف تھی، وہ کل بھی جانا پہچانا جاتا تھا مگر اس کی جان پہچان اور اس کے مان و اس کی آن و بان کا جو عالم آج ہے البتہ وہ کل نہیں تھا۔ عاشق رسول کے عشق نے اسے خوب خوب مہکا اور چمکا دیا۔

وہ مہکتی اور چمکتی ہوئی شخصیت ہے۔ — ایک ڈاکٹر، پروفیسر، دانشور ایک اسکالر، ایک رائٹر، ایک عالم دین، سجادہ نشین جسے زمانہ پروفیسر ڈاکٹر محمد مسعود احمد کے نام سے جانتا، پہچانتا اور مانتا ہے۔ — عالی نسب، عالی خاندان، عالی ظرف، عالی تعلیم یافتہ، اعلیٰ دماغ، اعلیٰ اخلاق، اعلیٰ کردار۔ سب کچھ اعلیٰ ہی اعلیٰ۔ ان کو دیکھے تو گلابوں کی یاد آئے، ان سے ملئے تو سحابوں کی یاد آئے۔ بات کرتے ہیں تو امریں ٹپکتے ہیں۔ کیا جلیہ ہے!، کیا نقشہ ہے! — اسلاف کا نمونہ!

کیا علم ہے، کیا قلم ہے! — علم ایسا کہ ذہن و فکر سے لے کر دل کی دُنیا نور بار کر دیتے ہیں۔ قلم ایسا کہ حقائق و معارف کی دنیا کی سیر کرائے، سینہ قرطاس پر علم کے موتی لٹائے

نور و نکہت وہ لکھے، حسن کا وہ باب لکھے
وہ قلم جب بھی اُٹھے، عشق کی کتاب لکھے
(نعیم عزیزی)

پروفیسر محمد مسعود احمد — ایک جہلک

نام: محمد مسعود احمد
والد ماجد: مفتی اعظم علامہ شاہ محمد مظہر اللہ دہلوی علیہ الرحمہ، شاہی امام
جامع مسجد فتح پوری دہلی

نسب : صدیقی

سن و مقامِ ولادت : ۱۹۳۰ء، دہلی (انڈیا)

تعلیم : فاضل اردو، فاضل فارسی، فاضل دس نظامی و علوم شرقیہ

ایم۔ اے گولڈ میڈلسٹ، پی۔ ایچ ڈی۔

خلافت : سلسلہ عالیہ نقشبندیہ مجددیہ — والد گرامی مفتی اعظم شاہ

محمد مظہر اللہ دہلوی علیہ الرحمہ سے بیعت و خلافت۔

(۲) سلسلہ عالیہ نقشبندیہ مجددیہ — مفتی محمد محمود شاہ الہوی علیہ الرحمہ

سے خلافت و اجازت۔

(۳) سلسلہ عالیہ قادریہ — پیرزین العابدین شاہ گیلانی سے خلافت و

اجازت

خلفاء : (۱) مولانا ڈاکٹر محمد سعید احمد سجادہ نشین خانقاہ عالیہ خواجہ

باقی باللہ علیہ الرحمہ — دہلی

(۲) مولانا مفتی محمد مکرم احمد۔ شاہی امام و خطیب جامع مسجد

فتح پوری دہلی۔

(۳) جناب جاوید اقبال مظہری — کراچی

اولادِ امجاد : ۳ صاحبزادیاں — ایک صاحبزادہ محمد مسرور احمد

حج و زیارت : بعد اہل خانہ سالہ ۱۹۹۱ء

ریٹائرمنٹ : اپریل سالہ ۱۹۹۱ء

پروفیسر ڈاکٹر محمد مسعود احمد صاحب نے ۱۹۵۸ء سے بحیثیت لیکچرار اپنی سروس

کا آغاز کیا تھا۔ پھر وہ پروفیسر ہوئے۔ سولہ سال تک مختلف کالجوں میں پرنسپل

رہے۔ چند ماہ تک سندھ سیکرٹریٹ میں ایڈیشنل سیکرٹری تعلیمات کی حیثیت

سے فرائض منصبی ادا کئے۔ اس موقع پر علامہ شمس بریلوی نے تاریخی شعر کہا:

محرمی مسعود احمد کو ہو مبارک یہ منصب والا

تم ہی تاریخ منصب نو کی شمس کہہ نظامت نیا (۱۱۳۱ھ)

ڈاکٹر محمد مسعود احمد صاحب کالجوں اور یونیورسٹیوں کے ممتحن (EXAMINAR)

بھی رہ چکے ہیں۔ متعدد سیمیناروں اور کانفرنسوں میں شرکت بھی فرمائی ہے۔

تقلے بھی پڑھے ہیں اور صدارت بھی فرمائی ہے۔

پروفیسر محمد مسعود احمد صاحب نے ۱۹۵۱ء سے ہی لکھنے لکھانے اور

ترجمہ نگاری کا کام شروع کر دیا تھا۔ چودہ سال تک مختلف مذہبی، علمی و ادبی

و موضوعات پر لکھتے رہے۔ اور پھر ۱۹۷۰ء سے امام احمد رضا کی طرف

توجہ ہوئے۔

سے فرائض منصبی ادا کئے۔ اس موقع پر علامہ شمس بریلوی نے تاریخی شعر کہا:

محرمی مسعود احمد کو ہو مبارک یہ منصب والا

تم ہی تاریخ منصبِ نوکی شمس کہد نظامتِ نیا (۱۱۳۱ھ)

ڈاکٹر محمد مسعود احمد صاحب کالجوں اور یونیورسٹیوں کے ممتحن (EXAMINAR)

بھی رہ چکے ہیں۔ متعدد سیمیناروں اور کانفرنسوں میں شرکت بھی فرمائی ہے۔
مقالے بھی پڑھے ہیں اور صدارت بھی فرمائی ہے۔

پروفیسر محمد مسعود احمد صاحب نے ۱۹۵۱ء سے ہی لکھنے لکھانے اور

ترجمہ نگاری کا کام شروع کر دیا تھا۔ چودہ سال تک مختلف مذہبی، علمی و ادبی

موضوعات پر لکھتے رہے۔ اور پھر ۱۹۷۰ء سے امام احمد رضا کی طرف
متوجہ ہوئے۔

مسعودِ ملت اور امام احمد رضا

مسعودِ ملت ڈاکٹر پروفیسر محمد مسعود احمد کو امام احمد رضا فاضل بریلوی پر کام کرنے اور قلم اٹھانے پر علامہ اختر شاہ جہان پوری اور محمد عارف رضوی ضیائی نے ابھارا۔ امام احمد رضا پر لکھنے کے سلسلے میں ڈاکٹر صاحب خود فرماتے ہیں:-

”مازح ۱۹۷۰ء میں کوئٹہ کے زمانہ قیام کے دوران (صدر مرکزی مجلسِ رضا، لاہور) کا ایک گشتی مراسلہ ملا جس میں تحریر تھا کہ اراکین مجلسِ رضا کی نگرانی میں ایک مجموعہ مقالات بعنوان انوارِ رضا شائع ہو رہا ہے جس میں فاضل بریلوی پر مشاہیر علماء و فضلاء کے مضامین شامل ہوں گے۔ اس لئے فاضل بریلوی کے کسی ایک پہلو پر مقالہ قلمبند کیا جائے۔ کچھ عرصہ پہلے جناب اختر شاہ جہان پوری نے بھی ایک مقالے کی فرمائش کی تھی۔ عدیم الفرستی کی وجہ سے راقم نے معذرت پیش کر دی مگر اختر صاحب نے مئی ۱۹۷۰ء میں پھر تقاضا فرمایا۔ چنانچہ ان دونوں حضرات کی محبت اور اخلاص اور فاضل بریلوی سے راقم کے تعلقِ خاطر نے مجبور کر دیا کہ کچھ نہ کچھ لکھا جائے۔“ لے

امام احمد رضا پر تحریری کام کے ابتداء کے بارے میں ایک اور مقام پر پروفیسر محمد مسعود احمد صاحب رقمطراز ہیں

”عشیر اہل سنت محترم حکیم محمد موسیٰ امرتسری اور علامہ محمد عبدالحکیم

لے پیش لفظ فاضل بریلوی اور ترک موالات ص ۵

اختر شاہ جہان پوری منظری کی تحریک پر ۱۹۴۰ء میں راقم نے امام احمد رضا پر کام کا آغاز کیا۔ یہ وہ زمانہ تھا جب جامعات و کليات اور تحقیقی اداروں میں محققین اور دانشور امام احمد رضا کے علمی مقام سے واقف نہ تھے بلکہ ان اداروں میں تو امام احمد رضا کا ذکر و فکر معیوب سمجھا جاتا تھا اور خود راقم بھی حقائق سے باخبر نہ تھا۔ لیکن جب ۱۹۴۰ء میں امام احمد رضا کے حالات اور علمی خدمات پر تحقیق شروع کی تو یوں محسوس ہوا کہ راقم جیسے ایک عظیم الشان خزانے تک پہنچ گیا جو جو نہ معلوم کب تک زیر زمین دفن کر دیا گیا تھا۔ ۱۹۴۰ء سے اب تک (۱۹۸۹ء) کو ۱۹ سال گزر چکے ہیں یہ خزانہ برابر نکلے چلا آ رہا ہے۔ اور نہ جانے کب تک نکلتا رہے گا۔ اس خزانے کے علمی جواہرات جب بازارِ عالم میں جو ہر شناسوں کے سامنے پیش کئے گئے تو ہر طرف سے تحسین و آفرین کی صدا میں بلند ہونے لگیں جہاں سنائے اور ہو کا عالم تھا وہاں ایسی چہل پہل ہو گئی کہ آبادیاں رشک کرنے لگیں۔ اس فہم میں پاک و ہند اور بیرونی ممالک کی بہت سی شخصیات اور اداروں نے حصہ لیا جن کی ایک طویل فہرست ہے، یہ سب اہل علم شکر یہ کے مستحق ہیں۔ لے

رضا پر پہلی کتاب

پروفیسر مسعود احمد صاحب نے اس طرح رضا پر پہلی کتاب فاضل بریلوی اور ترک سوالات، لکھی جسے مرکزی مجلس رضا لاہور نے ۱۹۷۱ء میں شائع کیا۔

لے حرفِ آغاز گویا دبستان کھل گیا۔ ص ۱

اس کے اب تک سات ایڈیشن شائع ہو چکے ہیں۔

پروفیسر موصوف کی اس پہلی کتاب کی اشاعت ہی سے لوگوں میں بوکلاہٹ پیدا ہو گئی۔ کہنے والوں نے پروفیسر صاحب کو امام جاہلان کا پیرو اور امام احمد رضا کو جاہلوں کا امام تک کہا (معاذ اللہ)

پروفیسر موصوف اس سلسلے میں رقمطراز ہیں :-

”بہر حال راقم کے مقالے فاضل بریلوی اور ترک موالات کا شائع ہونا تھا کہ غیظ و غضب کی لہر دوڑ گئی۔ کیونکہ تسلیم شدہ حقائق تاریخیوں کی طرح بکھرنے لگے۔۔۔۔۔ ایک یونیورسٹی کے شیخ الحدیث نے اپنی نجی محفل میں راقم سے بیزاری کا اظہار کرتے ہوئے فرمایا !

”میں فلاں پبلشر سے کہوں گا کہ پروفیسر مسعود کی کتابیں نہ چھاپا کرو“

دوسری یونیورسٹی کے صدر شعبہ تاریخ بھی ناراض ہو گئے اور دیرینہ دوستی بھی ختم کر دی۔ راقم نے عرض کیا، ”تاریخی حقائق عقائد نہیں ہوتے۔ آپ میری بات غلط ثابت کر دیں، میں اپنی بات کاٹ کر آپ کی بات لکھ دوں گا۔ کوئی لڑائی جھگڑا نہیں۔ یہ تو تحقیق و ریسرچ ہے جو بات ثابت ہوگی وہی لکھی جائے گی۔“

کتاب فاضل بریلوی اور ترک موالات پروفیسر صاحب نے امام احمد رضا کی کتاب ”المجتہ المومنتہ“ کی روشنی میں لکھی تھی۔ تحریک خلافت اور تحریک ترک موالات عہد امام احمد رضا کی دو بڑی قاتل تحریکیں تھیں جن کے پیچھے مسلمانان ہند اور بڑے بڑے مولوی صاحبان، قائدین و لیڈران دیولنے ہو گئے تھے اور اپنے مذہبی تشخص تک کو داؤ پر لگا دیا تھا۔ علامہ عبدالباری فرنگی محلی، مولانا محمد علی و مولانا شوکت علی

لے گفتنی دنا گفتنی۔ ابریلویہ کا تحقیقی اور تنقیدی جائزہ ۱۰۰ از علامہ شرف قادری۔

مطبوعہ لاہور۔ ص ۱۳۳

جیسے صاحبانِ علم و بصیرت گاندھی کی آندھی میں بہہ رہے تھے۔ ہاں، امام احمد رضا پر اس طوفان کا کوئی اثر نہ ہوا۔ وہ مسلمانوں اور ان کے قائدین مولویانِ کرام کو ان قاتل تحریکوں میں شمولیت سے اور ان کے ریشمین پھندوں میں اُلجھنے اور پھنسنے سے خبردار کرتے رہے۔ امام احمد رضا مطعون کئے گئے لیکن حق کہنا ترک نہ کیا۔ آخر دنیا نے دیکھا پسح وہی تھا جو امام احمد رضا نے کہا تھا۔ ہر ایک کو اپنی غلطیوں پر نادم ہونا پڑا اور امام احمد رضا کی دینی و سیاسی بصیرت کا اعتراف کرنا پڑا۔

فاضل پروفیسر محمد مسعود احمد صاحب نے کتاب ”فاضل بریلوی اور ترکِ موالات“ میں انہیں باتوں پر روشنی ڈالی ہے اور امام احمد رضا کی دینی و سیاسی بصیرت اور مومنانہ شان کو اجاگر کیا ہے۔

(۲) کتاب فاضل بریلوی اور ترکِ موالات کے بعد پروفیسر موصوف نے امام احمد رضا پر ۱۹۷۳ء میں دوسری کتاب ”فاضل بریلوی علمائے حجاز کی نظر میں“ تصنیف فرمائی جسے مرکزی مجلسِ رضا، لاہور نے شائع کیا۔ یہ کتاب مبارکپور، بھارت سے بھی شائع ہوئی۔ اس کے اب تک کئی ایڈیشن شائع ہو چکے ہیں۔ اس کتاب کے ذریعہ پہلی بار علمی حلقوں میں امام احمد رضا کا موثر تعارف ہوا۔ کتاب فاضل بریلوی علمائے حجاز کی نظر میں کے سلسلے میں پروفیسر موصوف خود لکھتے ہیں:-

”پھر جب راقم کی کتاب فاضل بریلوی علمائے حجاز کی نظر میں ۱۹۷۳ء میں شائع ہوئی اور امام احمد رضا کی عرب و عجم میں ہمہ گیر مقبولیت کے جلوے دکھائے گئے تو ماہر القادری نے اپنے رسالے فارانِ کراچی میں ایک طویل مضمون لکھ کر امام احمد رضا کے مخالفین

معاندین کو خبردار کیا کہ اگر دانشوروں نے امام احمد رضا کی عظمت و جلالت کے جلوے دیکھ لئے تو پھر ان کی نظروں میں کوئی نہیں سمائے گا۔

یہی کتاب جب مسلم یونیورسٹی، علی گڑھ بھیجی گئی تو وہاں شعبہ دینیات کے صدر پروفیسر ڈاکٹر محمد رضوان اللہ مرحوم نے اپنے ساتھی پروفیسر کو دکھائی۔ انہوں نے پڑھ کر بیک زبان کہا کہ اس سے قبل ہم سخت غلط فہمی میں مبتلا تھے، لے

(۳) ۱۹۶۵ء میں ڈاکٹر محمد مسعود احمد صاحب نے "انسائیکلو پیڈیا آف اسلام" لاہور (چیمبرین ڈاکٹر سید عبداللہ) کے لئے ایک تحقیقی مقالہ لکھا جو امام احمد رضا کی شخصیت اور کارناموں کا ایک اجمالی جائزہ تھا۔ یہ مقالہ انسائیکلو پیڈیا کی دسویں جلد میں شائع ہوا۔ اس سے بنی سفاروں کا حلقہ بہت متاثر ہوا۔ اسے بھی کتابی شکل دے دی گئی ہے۔

(۴) ۱۹۶۶ء میں پروفیسر موصوف نے امام احمد رضا کی شاعری پر ایک مختصر رسالہ "تاثرات ادباء و ناقدین رقم فرمایا۔ بنام عاشق رسول سے بھی مرکزی مجلس رضا، لاہور نے شائع کیا۔ یہ رسالہ عشق و عقیدت کا ایک ہنستا ہوا گلاب ہے

پروفیسر موصوف نے اردو اسکالروں اور زبان و ادب کے مورخین کی انصاف اور امام احمد رضا جیسے عظیم شاعر کو قصداً فراموش کر دینے کی حرکات پر احتجاج بھی کیا ہے اور اظہار تاسف بھی۔

"شعراے اردو کے تذکرے چھوٹے موٹے شاعروں سے بھرے

لے پیش لفظ۔ ابرلیویہ کا تحقیقی و تنقیدی جائزہ۔ ص ۱۴

پڑے ہیں مگر جس کا ذکر کیا جانا چاہیے تھا، نہ کیا گیا۔
 شاعروں نے اس لئے چھوڑا کہ وہ عاشق صادق تھا، وہ کسی کا شاگرد
 نہ تھا۔ شاگرد تو غالب بھی کسی کا نہ تھا مگر وہ عاشق صادق نہ تھا
 وہ محبت سے کھیتا تھا، اس لئے سب نے اس کو یاد رکھا۔
 ظاہر پرستوں کو شراب و کباب اور جھوٹی محبت میں بہت مزہ آتا ہے،
 سچی محبت میں ان کے لئے کوئی کشش نہیں۔ اور علمائے
 اس لئے چھوڑا کہ وہ سچی محبت کی بات کرتا تھا۔ وہ اپنے محبوب کا
 فداکار اور جانثار تھا۔ غرض سب نے چھوڑا مگر اس کے رہنے اُسے
 نہ چھوڑا۔ اُس کے محبوب نے اُس کو نہ چھوڑا۔ ہاتھ پکڑا اور ایسا اٹھایا
 کہ پاک ہند کے گلی کوچے اس کے نعموں سے گونج اُٹھے۔
 فرزانوں کی بستی میں وہ ایک دیوانہ تھا جس نے محبت کے چراغ
 روشن کئے۔ جس نے سونی محفلوں کو باغ و بہار بنا دیا۔ جس نے
 کشتِ ویران کو لالہ زار کیا۔ لے

(۵) ۱۹۴۸ء میں امام احمد رضا پر پروفیسر موصوف نے انگریزی میں ایک
 تحقیقی مقالہ NEGLECTED GENIUS OF THE EAST (مشرق کا
 فراموش کردہ عبقری) لکھا۔ کتابی شکل میں اسے مرکزی مجلسِ رضا، لاہور نے شائع
 کیا۔ دیگر جگہوں سے بھی یہ شائع ہوا ہے۔

(۶) ۱۹۴۸ء/۱۹۴۹ء کے درمیان امام احمد رضا کے عربی و فارسی مکاتیب
 پر مبنی ایک تحقیقی مقالہ بنام ”تنقیدات و تعاقباتِ امام احمد رضا“ رقم فرمایا۔
 اس مقالے میں امام احمد رضا کے سیاسی مسلک کا جائزہ لیا گیا ہے اور دلائل و شواہد کی

لے عاشقِ رسول، ص ۵، ۶، ۷

روشنی میں اُن کے عہد کے سیاسی ماحول کا تنقیدی جائزہ بھی پیش فرمایا ہے۔ ۱۹۹۰ء میں اس مقالہ کو مکتبہ نبویہ، لاہور نے شائع کر دیا ہے۔ یہ ایک ضخیم کتاب ہے۔ حضرت امام احمد رضا اور حضرت علامہ عبدالباری فرنگی محل کے درمیان جو خط و کتابت ہوئی ہے۔ تحریکاتِ خلافت و ترکِ موالات کے زمرے میں اور جن میں امام موصوف نے حضرت فرنگی محلی کا تعاقب کیا ہے۔ تمام حالات پر بھرپور روشنی ڈالی گئی ہے۔ امام احمد رضا کی سیاسی بصیرت کا آئینہ دار ہے۔ یہ کتاب تحریکِ آزادی ہند میں قابلِ قدر اضافہ ہے اور نوجوانانِ ملت کے لئے خصوصیت سے مطالعہ کے لائق ہے۔

کاش امام احمد رضا کے ہم عصر مولوی صاحبان اور لیڈرانِ قوم امام کے سیاسی نظریات کو قبول کر لیتے اور ذوقی نظریہ کا جو تصور امام موصوف نے دیا تھا اس پر اُس وقت غور و فکر کر کے سوجھ بوجھ سے کام لیتے تو آج نقشہ ہی کچھ اور ہوتا۔ (۷) ۱۹۸۱ء میں پروفیسر موصوف نے اعلیٰ حضرت فاضل بریلوی کی سوانح پر ایک علمی و تحقیقی کتاب مرتب فرمائی جو حیاتِ مولانا امام احمد رضا خاں کے نام سے مکتبہ نعمانیہ سیالکوٹ نے شائع کی۔ یہ کتاب ادارہ تحقیقاتِ امام احمد رضا بمبئی سے بھی شائع ہو گئی ہے۔

(۸) پروفیسر محمد مسعود احمد صاحب مظاہر نے ۱۹۸۱ء میں خلیفہ اعلیٰ حضرت، حضرت علامہ مولانا برہان الحق جلیپوری علیہ الرحمہ کی اعلیٰ حضرت کے بارے میں یادداشتوں کو مرتب کیا جو مرکزی مجلسِ رضا، لاہور سے اکرام امام احمد رضا کے نام سے شائع ہوئی۔

(۹) گناہ بے گناہی ۱۹۸۱ء میں لکھی گئی پروفیسر صاحب کی ایک معرکہ الآرا تحقیقی کتاب ہے۔

تحقیقی کتاب ہے

سید احمد رائے بریلوی اور ان کے دستِ راست مولوی اسماعیل دہلوی کو تحریکِ آزادیِ ہند کے اولین مجاہدین اور ہیروؤں میں گنایا جا رہا ہے جب کہ حقیقت یہ تھی کہ انگریزوں ہی کے اشاروں پر یہ استاذِ شاگرد پھانوں کے قتال کے لئے گئے تھے اور نام سے دیا گیا جہاد کا۔ ان کے ہیروؤں کا بھی یہی حال رہا کہ برٹش گورنمنٹ کے وظیفہ خوار اور نمک حلال رہے اور جب ہندوستان انگریزوں کے جُنگل سے نکل گیا تو یہ انگریزوں کے ایجنٹ مجاہد و سورما اور ملک و قوم کے وفادار بنا کر پیش کر دیئے گئے اور وہ جو عمر بھر رسولِ مقبول علیہ السلام اور امتِ رسولِ علیہ السلام کی ناموس کی خاطر ہر باطل سے نبرد آزما رہے کرتا رہا جو غداروں کے چہرے بے نقاب کرتا رہا۔ انگریزی حکومت، انگریزی تعلیم، انگریزی کچرے سے نفرت کرتا رہا اور مسلمانوں کو نفرت دلاتا رہا۔ اُسے انگریز نواز بنا کر پیش کیا گیا اور اس طرح مردِ خدا اور غیرت مند عاشقِ مصطفیٰ اور محسنِ قوم و ملت امام احمد رضا کو بدنام کرنے کی ہم چھپری گئی۔

فاضلِ پروفیسر ڈاکٹر محمد مسعود احمد نے امام احمد رضا کے مخالفین و معاندین کے جھوٹ کو غلط ثابت کر دیا اور گناہ بے گناہی لکھ کر فاضلِ بریلوی کی انگریز دشمنی کو دلائل و شواہد کی روشنی میں ثابت کر دیا۔ اس طرح تاریخ کو غلط موڑ دینے والے عیارانِ زمانہ کو زبردست تازیانہ لگایا۔

اس کتاب کی اشاعت کے بعد غدارانِ ملت کی ٹولی میں بھونچال آگیا۔ حضرتِ رضا کی طرف سے غلط فہمی رکھنے والوں کی آنکھیں کھل گئیں۔ سچے کابل بالابول اور جھوٹوں کا منہ کالا ہوا۔

یہ کتاب مرکزی مجلسِ رضا، لاہور سے شائع کی۔ بعد میں الجمع الاسلامی،

مبارکپور (بھارت)، ادارہ تحقیقاتِ امام احمد رضا کراچی، رضا اکیڈمی لاہور،
رضا انٹرنیشنل اکیڈمی، صادق آباد نے شائع کیا اور حیدرآباد سندھ سے بھی یہ
کتاب شائع ہوئی۔

(۱۰) ۱۹۸۲ء میں امام احمد رضا کی پندرہ جلدوں پر مشتمل سوانحی خاکہ پیش
کیا جسے ادارہ تحقیقاتِ احمد رضا نے دائرہ معارفِ امام احمد رضا کے
عنوان سے شائع کیا۔ یہ تفصیلی خاکہ جامعات، کلیات اور تحقیقی اداروں
کے لئے مرتب کیا گیا ہے۔ اس میں حضرت فاضل بریلوی کی غیر مطبوعہ تصانیف
کے نادر عکس بھی شامل ہیں۔

پروفیسر موصوف نے ایک بہت ہی اہم اور بہت ہی مشکل کام انجام
دیا اور اس خاکہ کو دیکھ کر فاضل پروفیسر صاحب کی قابلیت اور امام احمد رضا
سے ان کی پُر خلوص محبت اور ان کے دینی جذبے کی داد دینی پڑتی ہے۔ یہ
خاکہ ثابت کرتا ہے کہ پروفیسر محمد مسعود احمد صاحب حقیقاً ماہر رمویات
کہے جانے کے مستحق ہیں۔

اس خاکہ کے مشمولات اس طرح سے ہیں۔

پہلی جلد — حالات	دوسری جلد — مذہبیات
تیسری جلد — فقہیات	چوتھی جلد — سیاسیات
پانچویں جلد — ادبیات	چھٹی جلد — فلسفہ و سائنس
ساتویں جلد — اولیات و ایجادات وغیرہ	آٹھویں جلد — ادلاء و خلفاء و تلامذہ
نویں جلد — مصنفات و مؤلفات وغیرہ	دسویں جلد — مکتوبات و خطبات وغیرہ
گیارہویں جلد — تاثرات	بارہویں جلد — حیثیات
تیرھویں جلد — تحقیقاتِ اثرات	چودھویں جلد — شجرات و سندات وغیرہ
پندرھویں جلد — نوادرات	

ہر جلد کے پھر باب بنائے گئے	
پہلی سے تیسری جلد تک	ہر ایک کے گیارہ باب
چوتھی جلد	تیرہ باب
پانچویں جلد	سات باب
چھٹی جلد	چھ باب
ساتویں جلد	چھ باب
آٹھویں جلد	آٹھ باب
نویں، دسویں جلد	ہر ایک کے نو باب
گیارہویں جلد	سات باب
بارہویں جلد	آٹھ باب
تیرہویں جلد	نو باب
چودھویں جلد	ایک باب
پندرہویں جلد	چھ باب

اس سوانحی خاکہ دائرہ معارف امام احمد رضا کے حرفِ آغاز میں پروفیسر صاحب لکھتے ہیں :-

” راقم السطور نے ۱۹۷۰ء میں امام احمد رضا (۱۸۵۶ء — ۱۹۲۱ء) کے حالات و افکار کی طرف توجہ کی اور امام احمد رضا کے سیاسی افکار پر پہلی کتاب فاضل بریلوی اور ترکِ موالات پیش کی جو ۱۹۷۱ء میں مرکزی مجلسِ رضا لاہور (پاکستان) نے شائع کی، اس کے بعد اس کے پانچ ایڈیشن اور شائع ہوئے۔ امام احمد رضا کے حالات و افکار سے متعلق دوسری کتاب فاضل بریلوی علمائے حجاز

کی نظر میں پیش کی جو ۱۹۷۳ء میں مرکزی مجلسِ رضا، لاہور نے شائع کی۔ اس کے بعد چار ایڈیشن لاہور سے شائع ہوئے اور چھٹا ایڈیشن المجمع الاسلامی، مبارکپور (بھارت) نے شائع کیا۔

ان دونوں کتابوں کی اشاعت کے بعد پاک و ہند اور بیرونی ممالک کے دانشوروں کی طرف سے پے درپے تقاضے آنے لگے کہ امام احمد رضا کی جدید انداز پر ایک مبسوط سوانح لکھی جائے۔ راقم السطور نے اس ہجم کو سر کرنے کا وعدہ کر لیا اور مواد کی فراہمی شروع کر دی جس کو اب دس برس ہوتے ہیں۔ دس برس مسلسل تلاش و جستجو کے بعد اب یہ انکشاف ہوا کہ جس کام کو اتنا آسان سمجھا تھا وہ اتنا آسان نہیں تھا۔۔۔۔۔ بہر حال حیاتِ امام احمد رضا کے لئے راقم السطور نے جب خاکہ مرتب کرنا چاہا تو محسوس ہوا کہ یہ حیات ایک انسائیکلو پیڈیا کی شکل اختیار کر جائے گی۔ چنانچہ یہی ہوا اور پندرہ مجلدات کا خاکہ مرتب ہوا جو اس وقت پیش کیا جا رہا ہے۔۔۔۔۔ مجوزہ ۵ مجلدات میں بعض مجلدات تو ایسی ہیں کہ اگر ان کو دست دی جائے تو ایک جلد کی کئی کئی جلدیں بن جائیں مگر ہر دست اختصار و اجمال کو پیش نظر رکھا ہے۔ لے

آگے چل کر اسی حرفِ آغاز میں اپنی اور قوم کی پست ہمتی اور تنہا فرد امام احمد رضا کی علو ہمتی، دلوالغزبی اور عبقریت و تبحر کا اس طرح ذکر کرتے ہیں:-

”آج ہماری ہمتیں اتنی پست ہیں کہ پندرہ مجلدات پر مشتمل امام احمد رضا کا سوانحی انسائیکلو پیڈیا مرتب کرنا دشوار نظر آتا ہے۔

لے ص ۱۱/۹ حرفِ آغاز دائرہ معارف احمد رضا
marfat.com

تصنیفاتِ رضا قائم ہوا اور اعلیٰ حضرت کی چند کتابیں شائع ہوئیں۔

پاکستان میں ۱۹۸۰ء میں سید ریاست علی قادری علیہ الرحمہ نے ادارہ تحقیقاتِ امام احمد رضا کی داغ بیل ڈال دی تھی۔ مسعود احمد صاحب نے اس داغ بیل کو اپنے قلم سے مضبوط کر دیا۔ مرکزی مجلسِ رضا، لاہور تو فعال تھا ہی، اس کی فعالیت میں مزید تیزی آگئی۔

ادارہ تحقیقاتِ امام احمد رضا کے بانی دسر پرست حضرت سید ریاست علی قادری خلیفہ مجتہد حضور مفتی اعظم بریلوی (رحمۃ اللہ علیہم) نے ادارہ کی داغ بیل کے وقت سے ہی پروفیسر محمد مسعود احمد صاحب کی قلمی معاونت حاصل کر لی اور ہمیشہ ان کے مشوروں پر عمل کرتے رہے۔ آج پروفیسر صاحب ادارہ ہذا کے سرپرستوں میں ہیں

(۱۱) امام احمد رضا اور عالمِ اسلام۔ پروفیسر مسعود صاحب کی یہ کتاب بھی اپنی نوعیت کی منفرد کتاب ہے

مکہ معظمہ، مدینہ منورہ میں ان دو مقدس شہروں کے مشاہیر علماء و مشائخ کے علاوہ دیگر بلادِ اسلامیہ کے علماء و فضلاء، مفتیانِ کرام و مشائخ عظام نے امام احمد رضا کی جیسی پذیرائی کی، ان کی علمی وجاہت کے آگے جس طرح حقیقت کی جینس خم کیں، ان کے فتاویٰ کی تصدیق کی، ان کی کتابوں پر تقریبات لکھیں، ان پر تاثرات پیش کئے، ان سے خلافت و اجازت لی اور ان کو اسناد دیں۔۔۔۔۔ وغیرہ وغیرہ۔۔۔ اس طرح کی عزت و تکریم عہدِ امام احمد رضا سے لے کر اب تک کسی بھی عالم یا کسی بھی فرد کو نصیب نہیں ہوئی۔ لیکن خدا بڑا کرے تعصب اور تنگ نظری کا کہ عیارانِ زمانہ نے امام موصوف کی اس توقیر کو بھی مجروح کرنے اور چھپانے

کی پوری پوری کوشش کی لیکن سچائی کو کہاں تک اور کب تک چھپایا جاسکتا ہے اور جو عزت خدا اور اس کے رسول کی طرف سے بندۂ خدا اور عبدِ مصطفیٰ کو مل جاتی ہے اُسے ذلت میں کون تبدیل کر سکتا ہے۔

جن حقائق سے غیر تو غیر اپنوں میں بھی بیشتر نادانانہ فکری اور خصوصاً جدید تعلیم یافتہ حلقہ اور دانشور طبقہ قطعاً لاعلم تھا۔ اس کتاب میں ڈاکٹر مسعود صاحب نے ان حقائق کو حوالوں کے ساتھ پیش کیا اور غلط فہمیوں کی دیواریں ڈھادی۔

مسعود احمد صاحب نے عالم اسلام کے علماء کے تاثرات (امام احمد رضا پر) عربی زبان میں یکجا کیا اور سوانحی حالات کا اضافہ کر کے (اصل تاثرات کے عکس مع ترجمہ) ایک علمی و تحقیقی کتاب تیار کی۔ اس کتاب کو ادارہ تحقیقات امام احمد رضا، کراچی نے شائع کیا۔

مجلد فکر و نظر کے لئے مقالہ اور ایک اہم واقعہ :-

۱۹۸۰ء میں ادارہ تحقیقات اسلامی، اسلام آباد کے مجلہ فکر و نظر کے لئے پروفیسر محمد مسعود احمد صاحب نے حیاتِ امام اہل سنت کے عنوان سے مقالہ روانہ کیا۔ مقالہ بورڈ کے سامنے پیش ہوا اور منظور ہوا اور ڈیپنامہ فکر و نظر کے شماروں (اپریل، مئی، جون ۱۹۸۰ء) میں شائع ہوا۔ چونکہ مقالہ نہایت دقیق اور تحقیقی تھا، اسلئے ادارے کے ڈائریکٹر ڈاکٹر عبدالواحد ہالی پوتہ نے کتابی صورت میں شائع کرنے کی ہدایت فرمائی۔ مگر یہ اشاعت مسلسل تاخیر کا شکار ہوتی رہی۔ بعد میں معلوم ہوا کہ ادارے کی مطبوعات کی طباعت و اشاعت کے ذمہ دار جمعیتہ العلماء ہند کے سیکرٹری کے صاحبزادے ہیں۔ اس لئے انہوں نے

ڈائریکٹر صاحب کی ہدایت کی پرواہ نہ کرتے ہوئے اپنا منہ ہی فریضہ ادا کیا
بہر حال بعد میں مقالہ میں شائع ہوا۔ البتہ شہرت یہ کی کہ پہلی قسط آخر میں شائع
کی اور بقیہ دو قسطیں پہلے شائع کیں

یہ واقعہ راقم السطور عبدالنعیم عزیزی کو خود محترم پروفیسر مسعود احمد صاحب
مدظلہ العالی نے سنایا

(۱۲) یہی مقالہ بعد میں حیات امام اہل سنت کے نام سے کتابی شکل میں
لاہور، فیصل آباد، کراچی اور مبارکپور سے شائع ہوا۔

(۱۳) ۱۹۸۳ء میں امام احمد رضا کے حالات و افکار پر اجمالاً قلم برداشتہ
لکھا گیا ہے۔ مگر پچاس سے زیادہ کتابوں کے حوالے اس میں موجود ہیں۔ یہ مقالہ
ادارہ تحقیقات امام احمد رضا، کراچی، حیدرآباد (سندھ) اور الجمع الاسلامی،
مبارکپور (بھارت) سے شائع ہو چکا ہے۔

یہ کتاب بڑے دلکش انداز میں لکھی گئی ہے۔ اس میں ادبی اور تحقیقی دونوں رنگ
ہیں۔ انداز بیان سیر ہے۔ امام احمد رضا کے تجدیدی، علمی، دینی، ملی، سماجی،
اصلاحی، ادبی، سائنسی کارناموں کا بڑے ہی دلنشین پیرائے میں ذکر کیا گیا ہے۔
پروفیسر صاحب قبلہ اس کتاب میں مخالفین امام احمد رضا کی بوکھلاہٹ
اور مورخین کے ظلم و تعصب کا نقشہ کس قدر شستہ انداز میں کھینچتے ہیں:-

ہم دفن کر چکے تھے فلاں پروفیسر نے قبر سے نکالا ہے

(۱) ”جب امام احمد رضا کا اندرون ملک اور بیرون ملک چرچا
ہونے لگا اور محققین و دانشوروں کی تیرہ سالہ جدوجہد رنگ لائی۔
یہ بات احمد رضا کے مخالفین کو نہ بھائی — وہ فکر میں پڑ گئے،

کریں تو کیا کریں؟ ایک فاضل نے یہاں تک فرمایا کہ احمد رضا کو ہم دفن کر چکے تھے فلاں پروفیسر نے قبر سے نکالا ہے۔ اب دوبارہ دفن کرنے میں نصف صدی لگے گی“ لے

(ب) ”ہماری تاریخ کا یہ المیہ ہے کہ جنہوں نے دین و ملت کی بے لوث خدمت کی وہ پس منظر میں چلے گئے اور جنہوں نے ان کے مقابلے میں معمولی خدمات انجام دیں، مبالغہ آرائی سے ان خدمات کو رانی کا پہاڑ بنا کر دکھایا گیا۔ پڑھنے والے چاہے ظلمات میں حقائق کو ڈھونڈتے ڈھونڈتے تھک گئے پتہ نہیں چلتا۔ تاریخ نگاری کا یہ عظیم المیہ ہے۔ پچھلوں نے چند شاعروں، چند نثر نگاروں، چند عالموں، چند مجاہدوں کے نام دے دیئے، رسولوں سے وہی چلے آ رہے ہیں۔ کوئی پوچھنے والا نہیں کہ ان کے علاوہ بھی کوئی ہے؟“ لے

(۱۴) ۱۹۸۶ء میں رہبرِ رہنما کے نام سے امام احمد رضا علیہ الرحمہ کی قیادت میں دینی و ملی رہنمائی پر ایک جامع مقالہ قلمبند کیا۔ ادارہ تحقیقات امام احمد رضا کراچی نے اسے کتابی شکل میں شائع کر دیا ہے۔ لاہور اور بمبئی سے بھی یہ چھپ چکا ہے۔

(۱۵) ۱۹۸۹ء — ڈاکٹر محمد مسعود احمد صاحب نے رضویات پر مختلف قلمکاروں کے مقالات و مضامین پر جو مقدمات لکھے ہیں، اُسے آئینہ رضویات کے نام سے ادارہ تحقیقات امام احمد رضا، کراچی نے شائع کیا۔ یہ مقدمات صاحبزادہ وجاہت رسول قادری صاحب اور پروفیسر مجید اللہ قادری صاحب نے جمع کئے ہیں۔

لے اُجالا ص ۴۸ عہ پروفیسر محمد مسعود احمد لے " " " ۵

(۱۶) سنہ ۱۹۹۰ء - غریبوں کے غمخوار — امام احمد رضا کے وصایا پر ایک
تاثراتی تحریر ہے۔ رضا اکیڈمی لاہور اور رضا انٹرنیشنل اکیڈمی، معارف
رضا کراچی اور ادارہ تحقیقات امام احمد رضا، ممبئی، رضا لائبریری، کلیان
(بھارت) نے شائع کیا ہے۔

امام احمد رضا نے اپنے وصایا میں ایک وصیت یہ بھی کر رکھی تھی کہ
اُن کے انتقال کے بعد :

” فاتحہ کے کھانے سے اغنیا کو کچھ نہ دیا جائے، صرف فقراء

کو دیں اور وہ بھی اعزاز و خاطر داری کے ساتھ نہ کہ جھٹک کر

— غرض کوئی بات سنت کے خلاف نہ ہو“ لے

امام احمد رضا نے غریبوں کے کھانے کے لئے مندرجہ ذیل اشیاء کی وصیت
فرمائی تھی :-

- دودھ کا برف خانہ ساز
- مرغ بریانی
- بکری کا شامی کباب
- پرائے اور بالائی
- فیرنی
- سوڈے کی بوتل
- گوشت بھری کچوری
- سیب کا پانی
- انار کا پانی
- دودھ کا برف

● ارد کی پھریری دال مع ادک و لوازم لے

منکرین فسق و نیاز، ظالمان زمانہ نے امام موصوف کی اس وصیت پر منہ
بھر بکواسیں کیں — لیکن امام کو غریبوں کا کتنا خیال تھا — غریبوں کے
آقا — انیس الغریبین، محبت الیتامی و المساکین صلی اللہ علیہ وسلم کے اس

لے، لے۔ امام احمد رضا، وصایا شریف، محرمہ ۲۸ اکتوبر ۱۹۲۱ء، مطبوعہ لاہور۔

غلام و بعد امام احمد رضا کو آقا کے غریب غلاموں سے ایسی محبت
 تھی کہ ان کے لئے ایسا شاندار اہتمام کرایا۔ فاضل پروفیسر صاحب نے
 بہت ہی خوبصورت اور دلنشین انداز میں امام احمد رضا کی اس وصیت پر
 روشنی ڈالی ہے اور انہیں غریبوں کا سچا ہمدرد اور غم خوار ثابت کیا ہے
 جو یقیناً حق ہے۔

کتاب کے آخر میں پروفیسر صاحب امام احمد رضا کو کس طرح عقیدت
 کا خراج پیش کرتے ہیں، ملاحظہ ہو:

”اے احمد رضا — اے غریبوں کے غم خوار — اے مسکینوں
 کے دلدار — اے مظلوموں کے دادرس — اے بے کسوں
 کے فریادرس، تجھ پر ہزار بار سلام — ہاں! روحِ انسائیت
 تجھ کو سلام کرتی ہے — دلِ دردمند تجھ کو سلام کرتا ہے۔
 چشمِ اشکبار تجھ کو سلام کرتی ہے — غریبوں کی فریادیں
 تجھ کو سلام کرتی ہیں — ہاں! —

- تو عاشقِ مصطفیٰ صلی اللہ تعالیٰ علیہ وسلم ہے
- تو دلدارِ مجتبیٰ صلی اللہ تعالیٰ علیہ وسلم ہے
- تو محبوبِ مرتضیٰ کرم اللہ تعالیٰ وجہہ الکریم ہے
- تو نائبِ غوثِ الوری رضی اللہ تعالیٰ عنہ ہے

تجھ پر سلام — ہزار بار سلام — اے

(۱) امام احمد رضا اور عالمی جامعات شائع کردہ انٹرنیشنل رضا اکیڈمی
 صادق آباد، رضا اکیڈمی لاہور۔ یہ کتاب ۱۹۹۰ء میں تحریر فرمائی گئی

اے غریبوں کے غم خوار، ص ۱۶۔ مطبوعہ رضا اکیڈمی۔ لاہور

امام احمد رضا پر ہندو پاک اور دنیا کی دوسری یونیورسٹیوں اور جامعات کے پروفیسر
جو مقالات و مضامین لکھے ہیں یا تاثرات پیش کئے ہیں ان کا حوالہ ہے۔
نیز کن کن جامعات اور یونیورسٹیوں سے امام احمد رضا سے متعلق کن کن
عنوانات پر اسکالرس ریسرچ ورک کر رہے ہیں۔ ان کی تفصیل درج
ہے۔ بہت ہی معلوماتی رسالہ ہے۔

دنیا دیکھ رہی ہے — اپنے دیکھ رہے ہیں، پرانے دیکھ رہے

ہیں — جنے والے دیکھ رہے ہیں، چاہنے والے دیکھ رہے ہیں۔

امام احمد رضا کے نام اور کام کو چھپانے اور مٹانے والے دیکھ رہے ہیں کہ آج
دنیا امام کے نام کی سالا جپ رہی ہے۔ یونیورسٹیاں امام پر ریسرچ کا
شعبہ کھول کر اپنا معیار و وقار بلند کر رہی ہیں۔ امام احمد رضا کا سکہ آج ہر
مکان میں چل رہا ہے۔ امام کے نام کا ڈنکا امریکہ و افریقہ میں بج رہا ہے۔
برطانیہ اور آئینڈ میں بج رہا ہے

چاہنے والے خوش ہو رہے ہیں اور چلنے والے شعلہ حسد میں جل رہے

ہیں — ظلمتوں نے آفتاب کو لاکھ چھپانا چاہا مگر چھپا نہ سکیں

انقلاب آکر رہا — آج کا دور، رضا کا دور ہے سہ

کب تک نہ پھیلے گی عالم میں مہک تیری

پیغام لئے پھرتی ہے گھر گھر میں صبا تیرا

قلم مسعود اور کتاب مسعود دونوں صبا بن کر شہر شہر اور گھر گھر رضا کے

پیغام کو پہنچا رہے ہیں — ادارے اور اکادمیاں رضا کا پیغام پہنچا رہی

ہیں — خود اس سلسلے میں عالی جناب پروفیسر مسعود احمد صاحب

لکھتے ہیں :-

” آج سے اسی سال قبل عالم اسلام کی مسجدوں، مدرسوں،

خانقاہوں حتیٰ کہ عربین شریفین سے امام احمد رضا کی مدح و
 ثناء میں آوازیں بلند ہوئیں۔ پھر نہ معلوم کیوں سنی ان سنی کر دی
 گئیں۔ لیکن کسی کو مٹانے سے کوئی نہیں مٹتا۔ جب تک وہ
 مٹانے والا مٹانا نہ چاہے۔ اُس کریم نے نہ چاہا کہ امام احمد رضا
 کا نام مٹا دیا جاتے۔ اُس کے فضل و کرم سے وہ دور آیا جس
 دور کو امام احمد رضا کے تعارف و تعلیمات کی نشاۃ ثانیہ
 کا دور کہا جاسکتا ہے۔ اس دور میں جامعات و کليات کے
 استادوں اور دانشوروں، ادارہ ہائے تحقیقات علمیہ کے محققوں
 اور اسکالروں، عدالت ہائے عالیہ کے ججوں اور وکیلوں،
 مملکت کے گورنروں اور وزیروں، عساکرِ اسلامیہ کے کمانڈروں
 اور سپہ سالاروں اور میدانِ صحافت و سیاست کے صحافیوں اور
 سیاستدانوں نے یک زبان ہو کر امام احمد رضا کے علمی کمالات
 اور عبقریت کا کھلے دل سے اعتراف کیا اور ہر طرف سے
 تحسین و آفرین کی آوازیں بلند ہونے لگیں۔ آئیے آپ
 بھی یہ آوازیں سنیں اور اللہ کا شکر ادا کریں کہ دورِ جدید کی انڈھیر
 میں اُس نے اپنے کرم سے اُجالے کی طرف رہنمائی فرمائی۔

اے رضا جانِ عبادل تیرے نعروں کے نثار
 بئیل باغِ مدینہ ترا کہنا کیا ہے! لے

۱۸۸۱ء گویا دبستان کھل گیا۔ اس کتاب میں مسعود احمد صاحب نے
 ”امام احمد رضا۔ ماہ و سال کے آئنے میں“ (حیات کی جھلک ایک

لے گویا دبستان کھل گیا، مطبوعہ لاہور۔ ص ۲

نظر میں) کے ساتھ ساتھ —

- (۱) علماء و مشائخ (۲) شیخ الجامعہ اور والس چانسلرز
(۳) چیئرمین اور ڈائریکٹر (۴) پروفیسرز (پاکستان، ہندوستان، قاہرہ
ریاض، کابل، نیویارک، لائڈن، لندن اور نیو کاسل) (۵) جج
(۶) وزراء اور کمانڈر (۷) ادیب اور دانشوروں کے تاثرات

امام احمد رضا پر جمع کر دیا ہے اور یہ بڑا اہم کام ہے
دنیا والے دیکھیں کہ امام کے لئے اونچے اونچوں اور بڑے بڑوں کی
کیسی کیسی صدائیں بلند ہو رہی ہیں — اسی کتاب کے اخیر میں مسعود احمد
صاحب لکھتے ہیں:

”آئیے آپ بھی یہ آوازیں سنیں اور اللہ کا شکر ادا کریں کہ دورِ
جدید کے اندھیروں میں اُس نے اپنے کرم سے اُجلے کی طرف
رہنمائی فرمائی۔ ہاں سے

اے رضا جانِ عنادل ترے لغوں پر نثار
بگبلِ باغِ مدینہ ترا کہنا کیا ہے! “ لے

نوٹ ہے:۔ قبلہ پروفیسر صاحب کے دو مقالات:۔

(۱) امام احمد رضا اور جدید و قدیم سائنسی نظریات، جو عنوان میں تھوڑی
سی تبدیلی کے بعد مثلاً — ”جدید و قدیم سائنسی افکار و نظریات“

اور امام احمد رضا و علوم جدیدہ و قدیمہ“ کے علیحدہ علیحدہ ناموں سے معارف
رضا کراچی، اشرفیہ، مبارکپور وغیرہ میں شائع ہوا ہے۔ کئی سال قبل بلرام پور
ضلع گونڈہ (بھارت) سے کتابی شکل میں بنام امام احمد رضا اور علوم جدیدہ و قدیمہ
لے گویا دبستان کھل گیا، مطبوعہ لاہور

شائع ہو چکا ہے اور اسی نام سے ۱۹۹۰ء میں مرکزی مجلس امام اعظم، لاہور سے بھی شائع ہوا ہے۔

(۲) اسی طرح مقالہ ”سرتاج الفقہاء“ جو ۱۹۸۴ء میں معارفِ رضا کراچی میں شائع ہوا ہے کتابی شکل میں مرکزی مجلس امام اعظم، لاہور سے شائع ہو چکا ہے۔

تأثرات اور نذرانہ عقیدت کی جھلکیاں

(۱) علامہ شمس الحسن شمس بریلوی

”اس میں مشہور قلم کار پروفیسر ڈاکٹر محمد مسعود احمد صاحب (سابق سیکرٹری محکمہ تعلیمات، حکومت سندھ) کی خدمات لائق صد تحسین ہیں کہ ہر سال اس کانفرنس (امام احمد رضا کانفرنس) کے موقع پر امام احمد رضا قدس اللہ سرہ پر ان کی نگارش نو منصفہ شہود پر آئی اور لوگ اس نابغہ روزگار سے متعارف ہوتے چلے گئے جس کو معاندین نے فراموش کر دینے کے لئے بعض وعناد کے تہ بہ تہ پردے ڈال دیئے تھے۔۔۔۔۔“ لے

علامہ شمس نے پروفیسر صاحب کی تقرری بطور سیکرٹری محکمہ تعلیمات حکومت سندھ پر یہ تاریخی شعر کہا ہے۔

محترمی مسعود احمد کو ہو مبارک یہ منصب والا

تم ہی تاریخ منصب نو کی شمس کہہ دو نظا زیا

(۲) سید ریاست علی قادری علیہ الرحمہ، کراچی ۱۳۱۱ھ

(۱) ”آپ کی خدمات اسلام کی سر بلندی اور خصوصاً عالم اسلام کی ایک

لے صاحب فیضِ رضا، ص ۲۱، ۲۶، ۲۷، مطبوعہ کراچی ۱۹۹۲ء

نالغہ روزگار شخصیت یعنی اعلیٰ حضرت امام احمد رضا بریلوی رحمۃ اللہ علیہ پر تحقیق و تدوین کے سلسلے میں کسی سے پوشیدہ نہیں۔ آپ کی ان بے لوث خدمات کا کون معترف نہیں۔ ہم یہ بات بڑے وثوق سے کہہ سکتے ہیں کہ اب حضرت امام احمد رضا کا نام ذہن میں آتے ہی ایک اور نام فوراً لوگوں کے ذہن میں آتا ہے وہ آپ ہی کا اسم گرامی ہے۔“

(مکتوب بنام پروفیسر مسعود احمد، محررہ ۲۶ اگست ۱۹۹۱ء، از کراچی)

(ب) اللہ تعالیٰ آپ کے درجات میں بلندی فرمائے۔ دُنیا ئے رضویت پر آپ کی خدمات و احسانات کا بدلہ اگر پوری دُنیا ئے رضویت بھی ادا کرنا چاہے تو ناممکن ہے۔“ (مکتوب محررہ یکم جنوری ۱۹۹۲ء از کراچی) لہ

(۲) علامہ محمد ابراہیم خوشتر صدیقی

(۱) ”محبِ رضا“ ہدیہ سلام سنون“ لہ

(ب) سعودی ملت کے حج و زیارات ۱۹۹۱ء کے موقع پر علامہ موصوف نے چند تاریخی مادے رقم کئے تھے۔ ان میں ایک یہ بھی جو امام احمد رضا کے تعلق سے ہے، انہوں نے سعودی ملت کو محبتِ رضا کہہ کر یاد کیا ہے اور سلامِ سنت کا ہدیہ پیش کیا ہے۔

(۳) ڈاکٹر اختر البستوی، گورکھپور

”آپ کی شخصیت عالمِ اسلام اور دُنیا ئے ادبِ اردو دونوں کے لئے

لہ تجلیاتِ شمس، از مولانا عبد النعیم عزیزی، مطبوعہ کراچی ۱۹۹۲ء،

لہ منزل بہ منزل، از محمد عبد التار طاہر، مطبوعہ کراچی

صاحب منظرہ العالی مندرجہ ذیل القابات سے یاد کئے جلتے ہیں اور کھنے والے ان کے لئے اس طرح لکھتے ہیں:-

۱- ماہر رضویات

۲- مسعود ملت

۳- سعادت لوح و قلم

علی گڑھ مسلم یونیورسٹی میں مسعود ملت کا استقبال

ایشیاء کی سب سے بڑی مسلم یونیورسٹی، علی گڑھ مسلم یونیورسٹی میں آج سے بیس

سال قبل نہ تو امام احمد رضا کا کوئی نام لیوا تھا اور نہ ہی وہاں امام احمد رضا

کے کام سے کسی کو کوئی دلچسپی تھی۔ ۱۹۷۶ء میں البتہ ماہنامہ المیزان کے امام احمد رضا

نمبر میں — پروفیسر ڈاکٹر نسیم قریشی اور ڈاکٹر حامد علی خاں جیسے لوگوں کے

مقالات اور تاثرات شائع ہوئے۔ ڈاکٹر مختار الدین آرزو اور حکیم غلیل احمد جانی

تو اپنے تھے۔ بہر حال ان حضرات کے مضامین و مقالات ماہنامہ المیزان ہی

میں دیکھنے کو ملے۔

بہت پہلے پروفیسر افتخار عظمیٰ نے امام احمد رضا کی نعتیہ شاعری پر اپنا

ایک تاثر پیش کیا تھا۔ اور ڈاکٹر سر ضیاء الدین اس سے بھی بہت پہلے خدمت

امام میں حاضر ہوتے تھے ریاضی کے لائیکل مسئلہ کے حل کے لئے بیٹھ بہر حال

علی گڑھ یونیورسٹی میں ان کے سوا امام احمد رضا یا امام احمد رضا والوں کے لئے کوئی

گنجائش نہ تھی۔ ہاں ۱۹۷۰ء کے بعد اس یونیورسٹی میں بھی ایک دھماکہ محسوس کیا گیا۔

۱۔ منزل بہ منزل + امام احمد رضا اور رد بدعات و منکرات + آیۃ رضویات

۲۔ اردغانِ حرم ص ۱۴، بحوالہ مولانا احمد رضا خاں کی نعتیہ شاعری از ملک بشیر محمد اعوان

۳۔ اکرام امام احمد رضا از پروفیسر محمد مسعود احمد، مطبوعہ لاہور۔

marfat.com

Marfat.com

رضاکے نام پر جبکہ پروفیسر محمد مسعود احمد نے قلم اٹھایا اور رضا پر ان کی پہلی علمی اور تحقیقی کتاب ”فاضل بریلوی اور ترک موالات“ منظر عام پر آئی۔ علامہ سید ظہیر احمد زیدی، حکیم محمد خلیل احمد جانشی اور چند طلبہ جو شہزادہ اعلیٰ حضرت مفتی اعظم ہند علامہ مصطفیٰ رضا خاں کے مہرید بھتے، نے مل کر تعلیمات نامی ایک سہ ماہی رسالہ نکالا اور امام احمد رضا پر مضامین اس میں چھپنے لگے۔ نیز چند لوگ مل کر ہفتہ، پندرہ روزہ اور کبھی کبھی ایک ماہ میں امام احمد رضا کے سلسلے میں مذاکرہ وغیرہ کرنے لگے، تو کچھ چرچا امام موصوف کا وہاں ہونے لگا۔ اور پھر مولانا محمود احمد بریلوی کا امام احمد رضا کی عربی شاعری پر ایچ ایم فل کرنے کا رجسٹریشن ہوا اور انہوں نے یہ کام مکمل کیا۔

اللہ کا شکر ہے کہ ہفت پگھلنے لگی ہے۔ کچھ کچھ محمود ٹوٹ رہا ہے اور اب دسمبر ۱۹۹۲ء میں جب پروفیسر محمد مسعود احمد صاحب علیگرہ یونیورسٹی میں پہنچے تو ان کا شایان شان استقبال ہوا۔ امام احمد رضا پر تقریریں ہوئیں اور پروفیسر مسعود احمد صاحب نے خود بھی امام موصوف پر علمی و تحقیقی اور چرچا تقریر فرمائی اور دانشوران علی گڑھ حیرت دمسترت سے سنتے رہے۔

علی گڑھ مسلم یونیورسٹی کے مسلم طلبہ کی تنظیم ”مسلم اسٹوڈنٹس آرگنائزیشن“ (ایم۔ ایس۔ او) آف انڈیا، علی گڑھ مسلم یونیورسٹی یونٹ نے ۲۸ نومبر ۱۹۹۲ء کو کینڈی ہال میں استقبالیہ دیا، جو کہ زیر سرپرستی پروفیسر ایم۔ این۔ فاروقی وائس چانسلر مسلم یونیورسٹی علیگرہ اور زیر صدارت پروفیسر ای۔ ایچ صدیقی پرو وائس چانسلر مسلم یونیورسٹی علیگرہ منعقد ہوا۔

”ایم۔ ایس۔ او“ کا دعوت نامہ ملاحظہ ہو:

**MUSLIM STUDENTS' ORGANIZATION
(M.S.O.) OF INDIA
ALIGARH MUSLIM UNIVERSITY UNIT
cordially invites you**

at

ANNUAL CONFERENCE

(on 28th November, 1992, at 7.30 P.M.)

Venue:- KENNEDY HALL

Under the Patron-ship of

PROF. M. N. FARUQUI

(Vice-Chancellor, A.M.U.)

**Chief Guest:- PROF. M. MASUD AHMAD
(Pakistan)**

**ALLAMA ARSHAD-UL QUADRI and other
eminent ULAMA**

will address.

PROF. A. H. SIDDIQUI

(pro Vice-Chancellor, A.M.U.)

will preside over the function.

Thanks

marfat.com

Marfat.com

پروگرام شام ۷:۱۵ بجے شروع ہوا۔ پروفیسر ڈاکٹر محمد مسعود احمد نے خصوصی خطاب فرمایا اور امام احمد رضا کا تعارف کراتے ہوئے ان کی دینی، تجدیدی، اصلاحی، علمی و ادبی کارناموں پر روشنی ڈالی۔ غالباً یہ پہلا موقع ہے کہ علیگرہ مسلم یونیورسٹی میں امام احمد رضا کا اس شاندار طریقے سے چرچا ہوا اور امام احمد رضا پر کام کرنے والے کسی دانشور کی اس طرح پذیرائی ہوئی اور اس کی باتوں کو بغور سنا گیا اور کسی نے بھی کوئی سوال و جواب یا تنقید دوران تقریر یا بعد از تقریر نہیں کی بلکہ کھلے دل سے امام احمد رضا کی عبقریت اور ان کی عظمت کو تسلیم کیا گیا۔

یہ بھی پروفیسر مسعود احمد کا ایک کارنامہ ہے کہ پہلی بار برصغیر کی اس عظیم یونیورسٹی میں امام احمد رضا کا بھرپور تعارف ہوا اور غلط فہمیوں کے غبار و گہر چھٹے اور امام پر کام کئے جانے کی فضاء اس یونیورسٹی میں ہموار ہوئی۔

پروگرام کی تفصیل اس طرح ہے:

۱۔ تلاوت قرآن پاک

- ۲۔ نعت خوانی
 ۳۔ مسلم اسٹوڈنٹس آرگنائزیشن کا تعارف
 ۴۔ نعت خوانی
 ۵۔ دیگر مقررین کی تقریر
 ۶۔ مہمان خصوصی پروفیسر محمد مسعود احمد کی تقریر
 ۷۔ صدارتی تقریر (پرو۔ دانش چانسلر پروفیسر ابوالحسن صدیقی)

شہرِ رضائیں ماہرِ رضویات کا استقبال

۲ دسمبر ۱۹۹۲ء کو شہرِ رضائیں مرکز اہل سنت بریلی شریف پہنچے
 رضا کے وطن اور سپنوں کے دلکش اور رنگین چین بریلی شریف میں خانوادہ
 امام احمد رضا کے افراد اور یہاں کے علماء و دانش وروں نے ماہرِ رضویات پروفیسر
 ڈاکٹر محمد مسعود احمد صاحب کا شاندار استقبال کیا اور ان کی علمی و ادبی خدمات
 نیز رضویات پر کئے گئے کاموں کو سراہا اور ہدیہ تحسین پیش کیا۔
 جامعہ نوریہ رضویہ بریلی شریف کے مہتمم نبیرہ اعلیٰ حضرت مولانا منان رضا
 نے ادارہ ہذا میں ڈاکٹر صاحب موصوف کو استقبال دیا اور صدر المدرستین مولانا
 محمد حنیف خاں رضوی نے مہتمم جامعہ اساتذہ و طلبہ اور شہریوں کی جانب سے
 انہیں خوش آمدید کہتے ہوئے امتنان و شکر کا ہدیہ پیش کیا۔

(سپانامہ اسی مجموعے کی زینت ہے)

مسعود ملت اور امام احمد رضا

پروفیسر مسعود احمد نے بڑھاپے اور اسلامی دنیا نیز مستشرقین و مغرب کے

دیگر اسکالروں کے امام احمد رضا پر تاثرات کو یکجا کیا، شائع کیا اور لوگوں سے خط و کتابت کر کے امام کی کتابوں، امام پر کی گئی تحقیق اور امام پر کئے گئے کاموں سے واقف کر کے امام پر تاثرات و اظہار خیالات قلم بند کر لئے۔

○ — پروفیسر محمد مسعود احمد نے ہر کتاب کو ٹوڈی پوائنٹ، اصلیت و حقیقت پر مبنی لکھا۔ علمی و تحقیقی ساتھ ہی ساتھ دلکش ادبی و جمالیاتی انداز میں۔

○ — مسعود احمد نے امام احمد رضا کے بارے میں رسائل و جرائد، کتابتیں، مخطوطات اور کتب خانے کفرگال ڈالے اور ہر مضمون و مقالہ اور ہر کتاب میں حوالے کے طور پر ان کی لائن لگادی۔ کاٹنے والے کہاں تک بات کو کاٹیں گے۔ شواہد پر شواہد موجود ہیں — لہذا کیوں نہ کہا جائے کہ:

امام احمد رضا، مسعود ملت کی نظر میں

○ — مسعود ملت رضا اور کارِ رضا، مسکِ رضا اور تعلیماتِ رضا کے وکیل ہیں۔ ترجمان و ناشر ہیں اور رضا پر اتھارٹی ہیں — مسعود احمد رضا پر لکھتے ہیں تو کبھی ظلم و ناانصافی پر اظہارِ تاسف کرتے ہیں، کبھی احتجاج کرتے ہیں، کبھی اپنوں کو بیدار کرتے ہیں، غیروں کو لگا رتے ہیں، چیلنج کرتے ہیں اور اپنوں کی غیرت کو بھی لگا رتے ہیں۔ رضا کے ایک ایک انداز میں ایک ایک ادا کو دکھاتے ہیں — رضا کی بات کرتے ہیں تو عقیدت اور پیار لٹاتے ہیں۔ جانے کتنے انداز ہیں مسعود ملت کے اور ان کے قلم کے —

آئیے چند کا نظارہ کیجئے اور پھر مسعود ملت کو دعاؤں کے ساتھ اس مقالہ کا باب بند کر کے کسی اور کو ان کا شکریہ ادا کرنے کا موقع دیجئے —

دفتر مسعود احمد کیا کیا لکھتے ہیں :-

(۱) "راقم ۱۹۵۷ء سے برابر لکھ رہا ہے۔ ۱۹۶۹ء تک امام احمد رضا کے مطالعہ سے محروم رہا۔ اس کی بڑی وجہ یہ تھی کہ ماسوا والد ماجد حضرت مفتی مظہر محمد مظہر علیہ الرحمہ راقم کے بیشتر اساتذہ کا تعلق امام احمد رضا کے مخالفین یا مخالفین کے مویدین سے رہا۔ لیکن جب ۱۹۷۰ء میں مطالعہ کا آغاز کیا تو ایک اور ہی عالم نظر آیا، جس نے حیران و ششدر کر دیا۔ اللہ اکبر! حقیقت کیا تھی اور کیا بتایا گیا۔ اب جوں جوں مطالعہ کرتا ہوں، حیرانگی بڑھتی جاتی ہے۔" لے

(۲) "بے نشانوں کا نشان مٹا نہیں مٹتے مٹتے نام ہو ہی جائے گا ہمارے علمی اور تحقیقی رسائل مولانا احمد رضا خاں بریلوی کے تذکرے سے یکسر خالی نظر آتے ہیں۔ اس کی وجہ یہ ہے کہ خود مولانا بریلوی کے متبعین نے ان کے آثارِ علمیہ کی تدوین کی طرف توجہ نہ کی اور دوسرے حضرات نے اس توجہ نہ کی کہ جن تحریکوں اور اداروں سے ان کا تعلق رہا وہ کسی نہ کسی صورت میں مولانا بریلوی کے ہدف تنقید رہے۔ اس لئے ان حضرات نے یا تو بالکل نظر انداز کر دیا اور اگر ذکر بھی کیا تو اس طرح کہ مولانا بریلوی کی بھاری بھرم شخصیت دب کر رہ گئی ہے۔"

حقیقت میں مولانا بریلوی کی شخصیت اتنی ہمہ گیر ہے کہ سیرت کے تمام پہلوؤں کو سمیٹنا شخص واحد کے بس کی بات نہیں، اس کے لئے ایک ادارے کی ضرورت ہے جو خلوص و لگن کے ساتھ کام کرے اور مخیر حضرات یا حکومت کا اس کو تعاون حاصل ہو۔ گزشتہ دس برسوں میں راقم نے مولانا بریلوی پر کچھ کام

لے گناہ بے گناہی از پروفیسر مسعود احمد، ص ۵

کیا ہے مگر ایسا معلوم ہوتا ہے کہ ہنوز ساحلِ سمندر تک بھی رسائی حاصل نہ ہو سکی۔“ لے

(۳) ”امام احمد رضا کے مختلف پہلوؤں پر کام کرنے کے لئے علم و اخلاص دونوں کی ضرورت ہے۔“ لے

(۴) ”مخالفین کی طرف سے فاضل بریلوی پر متعدد الزامات لگائے گئے مثلاً“

(ا) انہوں نے ایک نئے فرقے کی بنیاد رکھی

(ب) انہوں نے مسلمانوں کی تکفیر کی۔

(ج) انہوں نے بدعت کو عام کیا۔

(د) وہ انگریز کے خیر خواہ اور وظیفہ یاب تھے

(۵) تحریکِ پاکستان میں کوئی حصہ نہ لیا،“ لے

آگے چل کر غیروں ہی کے اقوال سے پروفیسر محمد مسعود احمد سارے

الزامات غلط ثابت کر دیتے ہیں — مزید لکھتے ہیں

”جس کسی سے اس کی مخالفت تھی اللہ اور رسول کے لئے۔ مخالفین کو

اس دروندانہ خطاب کی روشنی میں فاضل بریلوی کی اخلاص مندانہ تنقیدات

اور بے داغ کردار کا جائزہ لینا چاہیے“ لے

(۵) ”ذاتی مطالعہ سے راقم اس نتیجے پر پہنچا ہے کہ جب تک ایسا سرکاری

یا نیم سرکاری ادارہ قائم نہیں ہو جاتا، جہاں مختلف علوم و فنون کے ماہرین جمع

ہو کر امام احمد رضا پر کام کریں، کوئی جامع تحقیق ممکن نہیں، ویسے جزوی طور

پر پاک و ہند اور بیرونی ممالک میں کام ہو رہا ہے۔ مگر انفرادی کوششوں سے

لے گناہ بے گناہی از مسعود احمد۔ ص ۵ (حرفِ آغاز)

لے حیاتِ مولانا احمد رضا خاں بریلوی، ص ۶ (تقدیم)

لے آئینہ رضویات، ص

اجتماعی کوشش بدرجہا بہتر ہے۔“ لے

(۶) ” ان کی شخصیت معمولی شخصیت نہیں۔ ۱۲ ویں صدی ہجری کے آغاز ہی میں ان کا شہرہ پاک دہند کی سرحدیں عبور کر کے حرمین شریفین، بلادِ اسلامیہ، برما، چین، روس، امریکہ اور افریقہ تک پہنچ گیا تھا اور وہ مزاجِ خاص و عام ہو گئے تھے۔ اس پر ان کے فتاویٰ گواہ ہیں۔“ لے

(۷) ” امام احمد رضا اپنے وقت کے عظیم مدبر اور غیور سیاستدان تھے۔“ لے

(۸) ” وہ کوہِ استقامت تھا، اُس نے حق کی خاطر ہر بے راہ سے ٹکرائی

اور اپنی ناموس و عزت کو سلام اور شایعِ اسلام علیہ الصلوٰۃ والسلام کی ناموس پر قربان کر دیا۔“ لے

(۹) ” حضرت رضا بریلوی نظم و نثر دونوں میں باکمال تھے۔“ لے

(۱۰) مولانا احمد رضا خاں اس گلزارِ معرفت کے لئے نسیمِ سحری بن کر آئے،

بلاشبہ اگر وہ نہ آتے تو اس گلشن پر بہار نہ آتی۔ لے

ہے مجھ سے گریباں گل صبحِ معطر

میں عطرِ نسیمِ چین و بادِ صبا ہوں۔“ لے

(۱۱) ” الغرض فاضل بریلوی کے خلفاء اور ان کی اولاد و تلامذہ نے تبلیغ و

اشاعتِ دین کے لئے انتھک کوشش و جہد کی۔“ لے

لے جہانِ رضا، از مولانا مرید احمد چشتی، ص ۱۰، ۱۵

لے حرفِ آغاز، پروفیسر مسعود احمد، آئینہِ رضویات

لے تقدیم ” ” دوامِ العیش

لے افتتاحیہ ” ” تنقیدات و تعاقباتِ امام احمد رضا

لے تقدیم ” ” امامِ لغت گویاں

لے ” ” مولانا احمد رضا خاں بریلوی کی نعتیہ شاعری

لے افتتاحیہ ” ” خلفائے اعلیٰ حضرت

حقیقت ہے۔۔۔ یہ ذکر۔۔۔ ذکر کو لذت اور فکر کو قوت عطا کرتا ہے۔۔۔
 یہ محبت و محبوب کی باتیں ہیں۔ ممدوح و مدح کی باتیں ہیں۔۔۔
 حق و صداقت کی باتیں ہیں۔۔۔ حُسن و عشق کی باتیں ہیں۔۔۔ علم و قلم اور علم و
 قلم والوں کی باتیں ہیں۔۔۔ معرفت کی باتیں ہیں۔۔۔
 محبوب۔۔۔ جمال و کمال والا ہے۔۔۔ اور اُس کے جلوؤں کو دکھانے
 والا اس کا والد و شیدا بھی بڑی سچ درج والا ہے۔۔۔

مدنی محبوب نے بریلوی عاشق کو اپنے جمال و کمال کو ذرہ تا بناک
 عطا کر کے اسے ایسا نور بار کر دیا ہے کہ بس عالم یہ ہے سے
 رشکِ قمر ہوں رنگِ رُخِ آفتاب ہوں
 ذرۃ جو تیرا لے شہِ گردوں جناب ہوں

تو اسی مدنی محبوب نے اپنے بریلوی عاشق کے فدائی کو بھی جمالِ علم عطا
 کر دیا ہے اور اُس کے وجود کو اہل سنت و جماعت کے لئے مبارک و مسعود
 بنا دیا ہے۔۔۔ اللہ اللہ! اس سستی مسعود۔۔۔ مسعودِ ملت کا جذبہ عشق
 تو دیکھیے۔۔۔ قربان جانے کو جی چاہتا ہے۔۔۔ سنیے گوشِ ہوش سے سنیے!
 ”ایک بار کچھ لوگوں نے مسعودِ ملت سے سوال کیا: آپ تو رضوی نہیں
 ہیں۔ پھر امام احمد رضا پر تحقیق و جستجو اور لکھنے لکھانے میں کیوں لگے
 ہوئے ہیں۔“؟

دیوانے نے کیا جواب دیا۔۔۔ اللہ اس ستانگی پر، فرزانگی پر قربان!
 فرمایا، ”یہ بتائیے امام احمد رضا عاشقِ رسول تھے یا نہیں؟“
 ہاں معترضین بولے، ”ہاں تھے تو!“۔۔۔ ”تو کیا عاشقِ رسول
 پر کام کرنا اچھا کام ہے بُرا“ معترضین گونگے ہو گئے اور چلتے بنے۔

جذبہ مسعود دیکھئے — عاشق رسول سے محبت بھی محبت رسول علیہ
الصلوة والسلام ہے اور مسکب امام احمد رضا اور تعلیمات امام احمد رضا
کو اُجاگر کرنا اور فروغ دینا بے شک مسکب حق اور تعلیمات مصطفوی
کی اشاعت ہے۔ نئے مسعودِ ملت کیا فرماتے ہیں :-

” آگے بڑھیے اور ان کا دامن تھام لیجئے، جنہوں نے محمد
مصطفیٰ صلی اللہ علیہ وسلم کا دامن تھاما ہے۔ ہاں! اُپنی دامن
تھانے والوں میں ایک وہ عاشق بھی تھا جس نے عالم اسلام
میں عشقِ مصطفیٰ کی دھوم مچا دی“ لے

زندہ باد — امام احمد رضا — زندہ باد
زندہ باد — مسعودِ ملت — زندہ باد

لے رہبرِ رہنما از پروفیسر مسعود احمد، ص ۱

ماخذ و مراجع

مکتبہ

- ۱- محمد مسعود احمد، پروفیسر ڈاکٹر، فاضل بریلوی اور ترک موالا مطبوعہ ۱۹۷۰ء لاہور
- ۲- شہیر محمد اعوان، ملک: مولانا احمد رضا خاں کی نعتیہ شاعری، مطبوعہ ۱۹۷۰ء لاہور
- ۳- محمد مسعود احمد، پروفیسر ڈاکٹر، عاشق رسول، مطبوعہ ۱۹۷۶ء لاہور
- ۴- مرید احمد چشتی، مولانا: بہانِ رضا، مطبوعہ ۱۹۷۷ء لاہور
- ۵- اختر الحامدی، مولانا: امام نعت گو یاں، مطبوعہ ۱۹۷۷ء لاہور
- ۶- یاسین اختر مصباحی، مولانا: امام احمد رضا اور رد بدعات و منکرات، مطبوعہ ۱۹۷۸ء الہ آباد
- ۷- احمد رضا خاں، امام: دوام العیش فی الائمۃ القریش، مطبوعہ ۱۹۷۹ء لاہور
- ۸- بہان الحق جلیپوری، معنی: اکرام امام احمد رضا، مطبوعہ ۱۹۸۱ء لاہور
- ۹- محمد مسعود احمد، پروفیسر ڈاکٹر: گناہ بے گناہی، مطبوعہ ۱۹۸۱ء لاہور
- ۱۰- محمد مسعود احمد، پروفیسر ڈاکٹر: حیات مولانا احمد رضا خاں بریلوی، مطبوعہ ۱۹۸۱ء سیالکوٹ
- ۱۱- محمد مسعود احمد، پروفیسر ڈاکٹر: دائرہ معارف امام احمد رضا، مطبوعہ ۱۹۸۲ء کراچی
- ۱۲- حسین رضا خاں: مولانا: وصایا شریف، مطبوعہ ۱۹۸۲ء کراچی
- ۱۳- محمد مسعود احمد، پروفیسر ڈاکٹر: اجالا، مطبوعہ ۱۹۸۳ء کراچی
- ۱۴- آر بی منظری: بہانِ مسعود، مطبوعہ ۱۹۸۵ء کراچی

marfat.com

Marfat.com

- ۱۵۔ محمد مسعود احمد، پروفیسر ڈاکٹر: رہبر درہما، مطبوعہ ۱۹۸۶ء کراچی
- ۱۶۔ محمد مسعود احمد، پروفیسر ڈاکٹر: آئینہ رنویات، مطبوعہ ۱۹۸۹ء کراچی
- ۱۷۔ محمد مسعود احمد، پروفیسر ڈاکٹر: غریبوں کے غم خوار، مطبوعہ ۱۹۹۰ء لاہور
- ۱۸۔ محمد عبدالستار طاہر: منزل بہ منزل مطبوعہ ۱۹۹۱ء حیدرآباد
- ۱۹۔ عبدالحکیم شرف قادری، مولانا: البریویہ کا تحقیقی و تنقیدی جائزہ، مطبوعہ ۱۹۹۱ء لاہور۔
- ۲۰۔ محمد مسعود احمد، پروفیسر ڈاکٹر: تنقیدات و تعاقبات امام احمد رضا، مطبوعہ ۱۹۹۱ء لاہور
- ۲۱۔ صاحب فیض رضا، مطبوعہ ۱۹۹۲ء کراچی
- ۲۲۔ محمد صادق قصوری: خلفائے اعلیٰ حضرت، مطبوعہ ۱۹۹۲ء کراچی
- ۲۳۔ محمد مسعود احمد، پروفیسر ڈاکٹر: گویا دبستان کھل گیا، مطبوعہ ۱۹۹۲ء لاہور
- ۲۴۔ عبدالنعیم عزیز، مولانا: تجلیات شمس، مطبوعہ ۱۹۹۳ء کراچی۔

رسائل

- ۲۵۔ ماہنامہ المیزان بمبئی ۱۹۷۶ء (امام احمد رضا نمبر)
- ۲۶۔ مجلہ امام احمد رضا کانفرنس ۱۹۹۲ء کراچی

۱۵
۱۸/۱۵

پروفیسر ڈاکٹر محمد مسعود احمد

دورِ حاضر کی ایک ناخشیت

علامہ مفتی محمد مکرم احمد شاہی امام مسجد جامع فتحپوری دہلی

قرآن مجید میں رب العالمین نے ارشاد فرمایا،
يُؤْتِي الْحِكْمَةَ مَنْ يَشَاءُ وَمَنْ يُؤْتَ الْحِكْمَةَ فَقَدْ
أُوتِيَ خَيْرًا كَثِيرًا وَمَا يَذَّكَّرُ إِلَّا أُولُو الْأَلْبَابِ

(بقرہ: ۲۶۹)

ترجمہ: اللہ حکمت دیتا ہے جسے چاہے اور جسے حکمت ملی اُسے
بہت بھلائی ملی اور نصیحت نہیں مانتے مگر عقل والے۔
صدرالفاضل حضرت مولانا نعیم الدین مراد آبادی رحمۃ اللہ علیہ "حکمت" کی تشریح
یوں فرماتے ہیں:-

"حکمت سے یا قرآن و حدیث وفقہ کا علم مراد ہے یا تقویٰ یا نبوت"
حقیقت بھی یہی ہے کہ جسے اللہ تبارک و تعالیٰ کی بارگاہِ عظمت
پناہ سے حکمت ملی اُسے بہت بھلائی ملی۔ الفاظ پر غور کرنے سے معلوم ہوتا ہے
کہ حکمت ملنے پر صرف خیر نہیں فرمایا بلکہ خیر کثیراً فرمایا ہے۔ یعنی
"بہت بھلائی"۔ آخرت کی چھوٹی سے چھوٹی نعمت کے آگے دنیا
کی بڑی سے بڑی نعمت بھی پیچ ہے۔ جب آخرت کی چھوٹی نعمت کا اتنا عظیم
مرتبہ ہے تو آخرت کی بڑی نعمت (خیر کثیر) کا کیا ٹھکانہ ہو سکتا ہے۔ پس ہے!

جسے خیر کثیر ملی وہ دارین میں سرفراز ہوا۔

ہر ذی ہوش انسان یہ چاہتا ہے کہ اُسے بھلائی ملے، بُرائی نہ ملے۔
 بھلائی بھی بہت ملے، کم نہ ملے۔ دُنیا میں ایسے لوگ بے شمار ہیں جو یہ جانتے
 ہوئے بھی کہ دُنیا بھی فانی ہے اور اس کی ہر چیز فنا ہونے والی ہے، ناپائیدار
 دُنیا کی فانی نعمتوں کے پیچھے بھاگتے نظر آتے ہیں۔ ایسے لوگ اپنی
 بیش قیمت زندگی برباد کرتے رہتے ہیں اور انہیں اس ناقابلِ تلافی نقصان کا
 احساس تک نہیں ہوتا۔ اگر یہ سب اللہ کے محبوب بندے دین کی حفاظت
 اور اس کو پھیلانے کا کام نہ کرتے تو آج دُنیا میں دین و مذہب کی اتنی روشنی
 نہ پھلتی اور بندگانِ خدا ضلالت و گمراہی میں بھٹکتے رہتے۔ اُس نے ہر زمانہ
 میں دین کی خدمت کے لئے مخلوق میں سے کچھ بندوں کا انتخاب کیا، جنہوں نے
 اپنی زندگی کے ہر گوشے سے سیرتِ مُصطفیٰ صلی اللہ علیہ وسلم کی روشنی کو پھیلایا
 اور اپنی تمام زندگی اسی نیک کام کے لئے وقف کر دی۔

ایسی ہی ایک پاکیزہ کردار، تقویٰ شعار برگزیدہ شخصیت حضرت پروفیسر
 ڈاکٹر محمد مسعود احمد صاحب مدظلہ العالی کی ہے جن کی زندگی کا گوشہ گوشہ ملت
 اسلامیہ کے لئے انمول نادر و نایاب نعمت کا درجہ رکھتا ہے۔ سارے عالم میں
 قبلہ پروفیسر صاحب کا علمی و روحانی فیض کسی نہ کسی انداز میں پھیلا ہے اور
 پھیل رہا ہے۔ آج کے اس دُنیا پرستی اور نفس پروری کے دور میں پروفیسر
 صاحب کی شخصیت بہت سی حیثیتوں سے قابلِ تقلید ہے۔ یہ کہنا بجا ہے کہ
 اللہ تعالیٰ نے انہیں حکمت سے نوازا ہے جو وہ علوم قرآن اور علوم حدیث
 پر عبور رکھتے ہیں، زہد و تقویٰ میں بے مثال ہیں، اتباعِ سنت اور عشقِ
 مُصطفیٰ صلی اللہ علیہ وسلم سے مالا مال ہیں۔ آپ صوفی باصفا، پیکرِ صدق و وفا،

منعِ جود و سخا ہیں، اللہ تعالیٰ اُن کی عمر شریف میں برکت عطا فرمائے آمین !
تقسیمِ ہندوستان کا ساتھ بڑا عظیم کا ایک ایسا تاریخی المیہ ہے جسے تاریخ
کا ایک سیاہ باب کہنا چاہیے۔ ۱۹۴۷ء سے پہلے بھارت میں انگریزوں
کی حکومت تھی۔ ہندوستانیوں نے اُن کو وطن چھوڑنے پر مجبور کر دیا تو انہوں نے
اس کا بدلہ لیا اور ہندوؤں مسلمانوں میں نفرت کا ایسا بیج بویا جس کا شجر بڑھ
رہا ہے، گھٹنے کا کوئی امکان ہی نظر نہیں آتا۔ پاکستان تو وجود میں آ گیا لیکن اس
حادثہ میں لاکھوں گھر والے بے گھر ہو گئے، ہزار ہا افراد نے اپنی جانوں سے ہاتھ
دھولے۔ باطل پرستوں نے اہل اسلام کے خلاف اپنے دلوں کی آتشِ عداوت
کو خوب بجھایا تھا۔ لاکھوں بچے یتیم و لیسیر بنا دیئے گئے۔ ہزار ہا عورتیں بیوہ ہو
گئیں۔ ۱۹۴۷ء کا ایک ایسا قیامت خیز منظر تھا جسے دیکھنے والے کبھی نہیں بھلا
سکتے اور جس کے سننے سے بھی رونگٹے کھڑے ہو جاتے ہیں۔ دل سے یہی دعا
نکلتی ہے کہ آئندہ کبھی اور کہیں بھی مسلمانوں کو ایسا قیامت خیز منظر دیکھنا نہ
پڑے۔ آمین !

پروفیسر ڈاکٹر محمد مسعود احمد صاحب مدظلہ کی عمر اُس وقت تقریباً
اٹھارہ برس یا کچھ کم تھی۔ آغازِ شباب کے ان حسین ایام میں پورے اہنہاک کے ساتھ
اپنے والد ماجد شیخ الاسلام ولی کامل حضرت علامہ مفتی اعظم محمد منظر اللہ رحمۃ اللہ علیہ
کی سرپرستی میں علومِ دینیہ کی تحصیل میں مصروف تھے۔ اچانک تقسیمِ ہند کا
قیامت خیز منظر پیش آ گیا۔ اللہ کا حکم یہ ہوا کہ پروفیسر صاحب کے بڑے بھائی مولوی
منظور احمد رحمۃ اللہ علیہ نے ہندوستان کو خیر باد کہہ کر حیدرآباد، سندھ کو اپنا
مستقر بنایا۔ ابھی آپ کو حیدرآباد میں کچھ ہی روز ہونے تھے کہ علیل ہو گئے اور
تیمار داری کے لئے پروفیسر صاحب کو دہلی سے حیدرآباد جانا پڑا۔ یہ وہ وقت تھا

کہ سفر بالکل غیر مأمون تھا۔ گھر سے نکلنا معاتب و شدائد کو دعوت دینا تھا حضرت مفتی اعظم کے ارشاد پر آپ حیدرآباد تشریف لے گئے۔ راستہ میں جن مشکلات کا سامنا ہوا، ان کی تفصیل سن کر پروفیسر صاحب کی دانشمندی اور عزم و استقلال کا اندازہ ہوتا ہے۔ اس نوعمری میں بھی آپ سنجیدگی اور مستقل مزاجی کے اعلیٰ مراتب پر فائز تھے۔ کئی دنوں کی متواتر مشقت اور صبر آزمائش مشکلات کا سامنا کرتے ہوئے جب پروفیسر صاحب حیدرآباد پہنچے تو اُس وقت برادرِ کلاں مولوی منظور احمد رحمۃ اللہ علیہ کو شدید بیمار پایا۔ وطن سے دور، حالات سے چور، گونا گوں مشکلات میں رنجور آپ مولانا موصوف کی تیمارداری میں مصروف ہو گئے۔ چند ہی ماہ بعد فاضلِ اجل مولوی منظور احمد نے داغِ مفارقت دیا، اور دنیا سے رحلت فرما گئے۔ انا اللہ وانا الیہ راجعون۔ پروفیسر صاحب کے لئے وقت کتنا مشکل ہو گا، اس کا اندازہ ہر درمند لگا سکتا ہے۔ نہ اپنا گھر تھا اور نہ در، پھوپھی صاحبہ کا سایہ ضرور تھا لیکن والدین کا سایہ عاطفت وہاں موجود نہ تھا۔ سب ہی بھائی اور بہنوں سے دور غربت کے ایام میں اپنی زندگی کو بنانا اور سنوارنا شروع کیا اور علومِ متداولہ کی تحصیل میں ہمہ تن مشغول ہو گئے۔ جوانِ سال بھائی کی جدائی کا صدمہ تنہا ہی برداشت کیا اور اُس سرزمین کو ہمیشہ کے لئے اپنانے کا فیصلہ کر لیا جس سرزمین پر جوانِ العمر عالم و فاضل بھائی نے رحلت فرمائی تھی۔ آپ کے جدِ اعلیٰ فقیرہ الہند شاہ محمد مسعود علیہ الرحمۃ کا روحانی فیض تھا کہ قدم قدم پر فلاح و کامرانی لے آپ کا استقبال کیا اور حالات سازگار ہوتے چلے گئے۔ اس نوعمری میں آپ نے اپنی سبھی خواہشاتِ نفسانیہ کو خیر باد کہہ دیا اور ہمہ تن تحصیلِ علم میں مشغول ہو گئے۔ اللہ تعالیٰ نے دین کی خدمت کے لئے پروفیسر صاحب کو پروان چڑھانا تھا۔ کسے معلوم تھا کہ وطن سے ہجوریہ نوعمر طالبِ علم آگے چل کر آفتابِ عالمیاب کے منصب پر فائز ہو گا۔

طالب علمی کے دور سے ہی آپ بہت ذہین تھے۔ متعلقہ مضامین پر آپ کو مجبور تھا اور آپ کی ذہانت کا پھر چا اساتذہ اور طلباء میں یکساں تھا۔ تعلیم کے دوران ہی بے شمار طلبہ کی رہنمائی فرمائی اور ازراہ محبت و مہمدروی فارغ اوقات میں طلبہ کو پڑھانا بھی شروع کر دیا۔ کبھی بھی آپ نے پڑھانے کا معاوضہ نہیں لیا بلکہ اپنے پاس سے ضرورت مندوں کی ہمیشہ مدد کی اور ایثار سے کام لیتے ہوئے اپنی ضروریات پر دوسروں کی ضروریات کو ترجیح دی۔ آپ کا نام طلباء میں مشہور ہو گیا اور شائقینِ علوم کا تانتا سا لگ گیا۔ یہ بات قابل ذکر ہے کہ پروفیسر صاحب نے کبھی کسی کو منع نہیں کیا۔ دن میں طلباء کو پڑھایا اور راتوں کو خود پڑھا۔ آپ اندازہ کر سکتے ہیں کہ یہ ایثار اور جذبہ اٹھارہ سال کی کم عمری میں غربت کے ایام میں حاصل ہونا اللہ تعالیٰ کی عظیم نعمت تھی۔ یہ سب آپ کے والد ماجد شیخ کامل مفتی اعظم شاہ محمد منظر اللہ رحمۃ اللہ علیہ کا فیض تھا جو جاری رہا۔ دور ان طالب علمی آپ نے کچھ کتابوں کے تراجم بھی کئے اور ہر طرح علمی فنیں جاری رہا۔

علم و فضل

۱۔ ہر امتحان میں پروفیسر صاحب نے نمایاں کامیابی حاصل کی اور ایم۔ اے کے امتحان میں طلائی اور نقرئی تمغوں سے آپ کو سرفراز کیا گیا اور ادبیات پر آپ کو بے مثال دسترس حاصل ہے جو آپ کی تصنیفات سے پوری طرح ظاہر باہر ہے۔ پی۔ ایچ۔ ڈی کے لئے آپ نے خالصتاً دینی جذبہ کے تحت موضوع کا انتخاب فرمایا اور ”اردو میں قرآنی تراجم و تفاسیر“ کے عنوان سے نہایت شرح و بسط کے ساتھ تحقیقی مقالہ سپردِ قلم فرمایا جس کو ممتحنین نے بہت زیادہ پسند کیا اور آپ کو ڈاکٹریٹ کی ڈگری سے سرفراز کیا گیا۔ تحقیقی موضوع کے اس انتخاب سے آپ کے فطری دینی ذوق اور جذبہ کا پتہ لگتا ہے۔ اللہم زدذہن زد

شفقت و محبت :-

مستداولہ علوم پر عبور کی شہرت نے پروفیسر صاحب کو ہر اک کی نظر میں محبوب و محترم بنا رکھا تھا۔ ۱۹۵۸ء میں آپ کالج میں شعبہ اردو کے لیکچرر ہو گئے۔ آپ کا طرزِ تدریس زلالا تھا۔ مخلصانہ اور شفقانہ انداز میں درس دیتے جس سے طلباء کے ذہنوں میں اصل موضوع راسخ ہوتا چلا جاتا۔ کلاس میں پڑھایا ہوا مضمون سالوں یاد رہتا اور تلامذہ آپ سے شرفِ تلمذ پر فخر کرتے اسی لئے ہمیشہ آپ کا نتیجہ اعلیٰ رہا۔ مزید برآں انتظامی اور علمی ممتاز صلاحیتوں کی وجہ سے بہت جلد آپ پر نظر انتخاب پڑی اور آپ کالج کے شعبہ اردو کے صدر باوقار بنائے گئے۔ ذمہ داریوں کی انجام دہی میں آپ نے صداقت و دیانت کا جو بے مثال مظاہرہ فرمایا اس سے آپ کی قدر و منزلت افسران اور اسٹاف کی نظروں میں دوبالا ہوتی چلی گئی۔ چند ہی سال میں آپ کالج کے پرنسپل مقرر کر دیئے گئے۔ ۱۹۷۰ء سے ۱۹۹۲ء تک چھ متعدد کالجوں میں صوبہ سندھ میں سروس کا ایک طویل وقفہ اسی جلیل القدر منصب پر گزارا۔ حکومت پاکستان آپ کی امانت اور دیانت، قابلیت اور حسن انتظام کے لئے ہمیشہ آپ کو قدر سے دیکھتی رہی۔ آخر ایام میں آپ کراچی میں وزارتِ تعلیم کے دفتر میں ایڈیشنل سیکرٹری کے عظیم عہدے پر فائز ہوئے۔ پروفیسر صاحب وزراء کے قریب کو دل سے مرغوب نہیں رکھتے تھے۔ آپ نے چند ماہ بڑی لگن کے ساتھ اس دفتر میں کام فرمایا اور تقویری مدت میں سالوں کے التواء میں پڑے ہوئے کام انجام دے دیئے۔ آپ کے ہوتے ہوئے ماتحتوں کو ”حق خدمت سمیٹنے کی جرأت نہ ہوتی تھی۔ اللہ کا کرنا ہوا کہ دوبارہ آپ سکھر میں پرنسپل کے عہدے پر مامور فرما دیئے گئے اور اسی منصب سے ریٹائر ہوئے۔ پروفیسر صاحب نے سروس کی طویل مدت میں کبھی بھی اپنے عظیم منصب

کا بے جا استعمال نہیں فرمایا بلکہ پوری مستعدی کے ساتھ کالج کی خدمت کو فرما دین سمجھا۔ آپ نے سروس کو حصولِ زر کے لئے نہیں اپنایا بلکہ آپ کے سامنے آفتے دو جہاں رحمتہ للعالمین کی حدیثِ پاک تھی:

لان یتهدى الله بك رجلا خيرا لك من حمر النعم
 ”(اے علی! تمہارے ذریعہ اللہ تعالیٰ نے اگر ایک آدمی کو بھی راہِ ہدایت فرمادی تو یہ نعمت تمہارے لئے دنیا کی بڑی سے بڑی دولت زیادہ قیمتی ہے۔“
 چنانچہ پروفیسر صاحب نے سروس کو ملت کی خدمت کا انمول موقع جانا اور ہزار ہا فرزند ان توحید کو اپنے کردار و گفتار سے راہِ ہدایت عطا فرمائی۔ آپ کے حسنِ اخلاق، معیاری ایڈمنسٹریشن اور فضل و کمال سے طلباء مرعوب رہتے تھے اور دل سے عزت بھی کرتے تھے۔ آپ کے زمانہ پرنسپل شپ میں ہر کالج برابر ترقی کرتا رہا۔ دنیاوی علوم میں مہارت کے ساتھ آپ کے متشرع تابناک نورانی چہرے کی زیارت سے طلباء کا باطن بھی جگمگا جاتا تھا۔ آپ کا ہر آرڈر طلباء کے لئے رحمت ہوتا تھا۔ یہ پروفیسر صاحب کی ایک ایسی نایاب اور نادر خصوصیت ہے جس کی مثال دوسروں میں ناممکن نہیں تو نادر الوجود ضرور ہے۔

پروفیسر صاحب کی مقبولیت اور احترام جتنا کالج میں تھا اتنا ہی گھر میں اور رشتہ داروں میں بھی تھا۔ عام طور پر اسکالروں میں یہ صفت بہت کم پائی جاتی ہے۔ باہر کے لوگ تو فن پر عبور ہونے یا بیرونی خلوص اور مصلحت پسندی کی وجہ سے تعریف کرتے ہوئے نظر آتے ہیں لیکن گھروالوں کی نظر میں ان کا وہ احترام نہیں ہوتا جو باہر ہوتا ہے اس کی وجہ بالکل فطری ہے وہ یہ ہے کہ جو باہری لوگوں سے محبت کا برتاؤ کرتے ہیں اور گھر میں بچوں اور رشتہ داروں سے ان کا برتاؤ محبت کا نہیں ہوتا بلکہ ان پر برتری کا رعب جھاڑتے ہیں تو ان کو اپنوں میں مقبولیت

اور احترام حاصل نہیں ہوتا۔ پروفیسر صاحب اس صفت میں ممتاز ہیں۔ وہ جتنی اپنے دوستوں اور اجاب سے محبت فرماتے ہیں اتنی ہی محبت قریبی رشتہ داروں سے بھی فرماتے ہیں۔ آپ جتنی محبت اور شفقت تلامذہ پر فرماتے ہیں اتنی ہی محبت قریبی رشتہ داروں بچوں پر اور روحانی اولاد (مریدین) پر بھی فرماتے ہیں۔ نتیجہ یہ ہے کہ ہر جگہ پر آپ کو یکساں عظمت و احترام حاصل ہے۔ آپ کے اندر لگتا ہے کہ غصہ ہے ہی نہیں۔ نہ کبھی تلامذہ پر ناراض ہوتے کسی نے دیکھا اور نہ ماتحتوں پر، نہ اپنی اولاد پر اور نہ روحانی اولاد پر۔ لیکن آپ کی تربیت کا اندازہ اتنا پیارا ہے کہ محبت اور شفقت سے ہی غصہ کی ضرورت بھی پوری ہو جاتی ہے۔ بہت سے لوگ رعب ڈال کر اور جا بے جا غصہ ہو کر اپنا اثر ڈالنا چاہتے ہیں۔ پروفیسر صاحب اس طرز کو پسند نہیں فرماتے اور بڑی کامیابی سے غلطیوں کی اصلاح فرما دیتے ہیں۔ اس طرف سب کو توجہ دینے کی ضرورت ہے اور تربیت کا یہی طریقہ مسنون بھی ہے تو کیوں کر کامیاب نہ ہو۔ ہمارے حضور صلی اللہ علیہ وسلم نہ کبھی غصہ فرماتے تھے اور نہ کبھی بچوں کو ڈانٹتے اور نہ مارتے تھے۔ محبت سے ہی ہمیشہ اصلاح فرما دیتے تھے۔ پروفیسر صاحب نے اسی کی پیروی کی اور کامیاب ہوئے۔

فرض شناسی

پروفیسر صاحب نے کالج کی ذمہ داریوں کو پورے انہماک کے ساتھ انجام دینے کے ساتھ ساتھ ہمیشہ اپنے وقت کو مرتب اندازہ میں تصنیف و تالیف اور تعمیری کاموں میں مصروف رکھا۔ کالج کی پرنسپل شپ کی ذمہ داری کوئی کم نہیں ہوتی۔ آئے دن فتنے سراٹھاتے رہتے ہیں۔ اور پرنسپل حضرات مشکلات کا شکار رہتے ہیں۔ کچھ پرنسپل حضرات اپنے

افسرانِ بالا کی خوشامد اور چاہلوسی میں اس قدر مصروف ہو جاتے ہیں کہ انہیں اپنی ذمہ داری کا احساس ہی نہیں رہتا اور اصل ذمہ داری سے غفلت ہو جاتی ہے۔ نتیجہ یہ ہوتا ہے کہ وہ اپنے مشن میں ناکام ہو جاتے ہیں۔ — پروفیسر صاحب کی باعمل شخصیت کا فیض یہ تھا کہ کالج میں ہر ایک مصروفِ عمل نظر آتا تھا۔ اساتذہ بھی اپنے کام میں مصروف ہو جاتے تھے اور طلباء بھی۔ خال خال ہی پروفیسر صاحب کو تنبیہ یا تاکید کرنے کی نوبت آتی تھی۔ اُستاد ہو یا طالب علم ہر اک اپنے پرنسپل کی فرسٹ شناسی اور احساسِ ذمہ داری سے اخلاقی طور پر مرعوب نظر آتا تھا۔ نتیجہ یہ ہوتا تھا کہ پروفیسر صاحب کیسوی سے تالیف و تصنیف کے کام میں مصروف رہتے۔

محکامِ بالا سے بوقتِ ضرورت ملتے تھے لیکن پوری عظمت اور وقار کے ساتھ۔ کبھی نام و نمود یا شہرت کے لئے آپ کسی سے نہیں ملے۔ آپ کی شہرت پورے پاکستان میں تھی لیکن کبھی آپ نے اپنے لئے کسی افسر سے کوئی بات نہ کی۔ جب اور جہاں متعلقہ وزارتِ تعلیم نے ضرورت محسوس کی، تبادلہ کیا۔ آپ نے بلا تامل قبول کیا۔ ایک وقت تو یہ بھی آیا کہ پروفیسر صاحب کو مٹھی میں کالج کا پرنسپل بنا کر بھیجا گیا۔ آپ نے بخوشی قبول فرمایا۔ یہ وہ علاقہ تھا جہاں غیر مسلم آبادی ۸۰ فیصد یا کم و بیش تھی۔ آپ نے اس کالج کی تعمیر کرائی اور غیر مسلم طلباء میں وہ مقبولیت حاصل کی کہ شاید و باید — آپ نے کبھی بھی کالج کے کسی فنڈ کو بے دریغ اسراف سے خرچ نہیں فرمایا اور ہر کالج کی تعمیر میں بے حد محنت فرمائی۔ پروفیسر صاحب کے حسنِ اخلاق کی وجہ سے غیر مسلم طلبہ و اساتذہ بھی بہت پسند کرنے لگے اور اسلام سے قریب آگئے۔ کالج میں آپ نے باجماعت نماز کی ادائیگی کا انتظام کیا اور اس طرح سے دین کی خدمت فرمائی۔ دو کالجوں میں مسجدیں بھی بنوائیں۔

جذبہ خدمت :- اس کے علاوہ سروس کے دوران

آپ نے بے شمار اداروں کی علمی خدمت فرمائی۔ ادارہ تحقیقاتِ امام رضا (کراچی) اس کی تابندہ مثال ہے۔ ادارہ کے کارکنان کے دل سے پوچھئے کہ وہ پروفیسر صاحب کے کتنے مرہونِ منت ہیں اور دل سے دعا گو ہیں۔ اگر یہ کہا جائے تو درست ہو گا کہ اہل سنت کے روشن مینار پروفیسر صاحب ہیں جنہوں نے فاضل بریلوی علیہ الرحمۃ کا پرچار سارے جہاں میں فرما دیا اور مسلک اہل سنت کی وہ خدمت فرمائی جس کی نظیر نہیں ملتی۔

کالج کے پرنسپل کا ایک بڑا مرتبہ ہوتا ہے۔ اُس کی شان و شوکت دیدنی ہوتی ہے۔ اُس کے پاس کار اور بنگلہ ہوتا ہے اور ٹیلیفون وغیرہ کی سہولیات بدرجہ اتم ہوتی ہیں۔ پروفیسر صاحب نے اس قسم کے امور میں غایت درجہ احتیاط سے کام لیا۔ آپ نے سرکاری گاڑی یا سرکاری ٹیلیفون کو نجی ضرورت کے لئے استعمال نہ کیا۔ نتیجہ یہ ہوا کہ آپ کے ماتحت اسٹاف اور طلباء نے اس احتیاط اور دیانت داری سے بہت کچھ سبق لیا اور اس احتیاط کی وجہ سے پروفیسر صاحب کی قدر و منزلت رفقاء طلباء اور ماتحتوں میں بہت بلند ہوتی چلی گئی۔ آپ کی یہ خصوصیت رہی کہ آپ نے کبھی اپنے کام کو دوسروں کے سپرد نہیں کیا بلکہ پورا وقت دے کر اپنے سے متعلقہ امور خود انجام دیا۔ البتہ اپنے ماتحتوں کے کام میں اُن کی رہنمائی فرما کر مدد کی۔ جس سے ماتحت اسٹاف آپ کا گرویدہ ہو گیا۔ یہ مثال بھی بہت کم پائی جاتی ہے۔

تواضع و انکساری :- اپنے پاس آنے والوں کی خاطر تواضع میں

آپ بہت فیاض اور خوش خلق ہیں۔ گھر آنے والوں کی خاطر تواضع بشارت

کے ساتھ فرماتے ہیں۔ اس معاملہ میں آپ کی اہلیہ ماجدہ کا اخلاق اور ضیافت کا جذبہ بھی قابلِ تحسین ہے۔ ان سب کے باوجود کبھی آپ نے سرکاری پیسہ میں سے اس کا حساب نہیں لیا۔ آپ کی زندگی کا ایک ایک گوشہ ایسا ہے جو سرچشمہٴ رُشد و ہدایت ہے۔ جس نے لوگوں کے دلوں پر انمٹ نقوش ثبت کئے ہیں۔ نتیجہ یہ تھا کہ آپ کے حلقہ میں کہیں بھی رشوت یا بددیانتی کی کسی کو ہمت نہیں ہوتی تھی۔

دنیا سے بے رغبتی۔ تصنیف و تالیف کو اپنے کبھی حصولِ زر

کا ذریعہ نہیں بنایا۔ آجکل یہ بھی آمدنی کا بہترین ذریعہ ہے کہ کتاب لکھ دی جائے اور رائٹنگ کے نام پر پبلشرز سے معاوضہ حاصل کیا جائے۔ آپ نے اس طرح آمیز رسم کو عملاً ختم فرمایا۔ آپ نے جو بھی کتاب لکھی وہ معیاری پبلشرز کو بلا معاوضہ دی تاکہ پبلشرز کم قیمت پر اُسے زیادہ سے زیادہ طبع کرائے۔ یہ بھی خدمت کا ایک نہایت تابناک باب ہے جس پر مصنفین اور مؤلفین کو توجہ کرنے کی ضرورت ہے۔ آپ نے ہر عمل کو رضا و الہی کے حصول کے لئے کیا اور ماشاء اللہ وہ آپ کو حاصل ہوئی۔ اللہ کا شکر ہے کہ پروفیسر صاحب تقریباً ۷۰ تحقیقی تصانیف کے مصنف اور مؤلف ہیں جو نہ صرف بڑا عظیم ایشیا میں بلکہ سارے عالم میں مقبول ہیں اور ان کے تراجم عالمی زبانوں میں بھی شائع ہو رہے ہیں۔ پروفیسر صاحب کی تحریر میں تسکنتگی اور شائستگی بدرجہ اتم پائی ہے۔ ان تصانیف سے جہاں فرزند ان توحید فیضیاب ہو رہے ہیں وہاں دوسرے مذاہب کے پیرو بھی فیض یاب ہو رہے ہیں۔ اب تک پروفیسر صاحب نے جن موضوعات پر تصانیف فرمائی ہیں ان میں سے چند اہم موضوعات یہ ہیں۔

سیرتِ پاک صلی اللہ علیہ وسلم، اتباعِ سنت کی اہمیت، قرآنِ کریم کی عظمت، قرآنِ کریم کا عالمی پیغامِ دعوت، قرآنِ کریم کے اردو تراجم و تفاسیر، سوانح حضرت شاہ محمد عوث گوالیاری علیہ الرحمہ، سوانح حضرت امام ربانی مجدد الف ثانی علیہ الرحمہ، سوانح حضرت مولانا احمد رضا خان قاضی بریلوی علیہ الرحمہ، علمِ حدیث، علمِ فقہ، ادبیاتِ اردو، ادبیاتِ فارسی، ادبیاتِ انگریزی، علامہ اقبال، تمدنِ ہندوستان، حیدرآباد کی معاشی تاریخ — سینکڑوں فکر انگیز اصلاحی مضامین اور مقالات (ان کی مکمل تفصیل قبلہ پروفیسر صاحب کی سوانح کے حوالے سے سر ہند پبلیکیشنز کے زیر اہتمام شائع ہونے والے کتاب منزل بہ منزل مرتبہ محمد عبدالستار طاہر۔ میں ملاحظہ فرمادیں۔ منزل بہ منزل دسمبر ۱۹۹۲ء تک کی تحریرات کی بلوگرانی ہے) ابھی تصانیف کا سلسلہ جاری ہے۔ پروفیسر صاحب بڑی محنت اور کاوش کے ساتھ سیرتِ مصطفیٰ صلی اللہ علیہ وسلم پر ایک جامع مبسوط کتاب تحریر فرمائی ہے ہیں جس میں آقائے دو جہاں، رحمۃ للعالمین صلی اللہ علیہ وسلم کی حقانیت اور صداقت دوسرے ادیان کی روشنی میں ثابت فرمائی گئی۔ تاکہ یہ کتاب عالمی طور پر دعوتِ الی اللہ کی اہمیت کی حامل ہو۔ یہ کتاب نہ صرف فرزندِ ان توحید کے لئے بلکہ دیگر ادیان کے ماننے والوں کے لئے بھی بے حد مفید اور قابلِ مطالعہ ہوگی۔ انشاء اللہ یہ مبسوط تصنیف اپنی نوعیت کی بے مثال اور یکتا تصنیف ہوگی۔

پروفیسر صاحب کے ساتھ ایک نہایت تعجب خیز بات یہ ہے کہ آپ کی بیشتر بلکہ سب ہی تحقیقی عظیم تصانیف سروس کے زمانہ کی ہیں جو آپ کا بے حد معروف

لے ہماری درخواست ہے کہ پروفیسر صاحب اپنی سروس کے زمانہ کے جو تجربات ہیں انہیں بھی قلمبند فرمائیں تاکہ آنے والی نسلوں کو اس سے فائدہ ہو سکے۔ آپ کی یہ تصنیف اساتذہ اور طلباء نیز حکومتِ پاکستان کے لئے انمول سرمایہ ہوگی۔ اگر پاکستانی سرکار ماہر تعلیم پروفیسر صاحب کی نگرانی میں کورسز کا نصاب تیار کرادے تو درحقیقت ملک کی خدمت ہوگی۔

زمانہ تھا۔ اس بات سے یہ بات واضح ہو جاتی ہے کہ اگر کوئی اپنے وقت کو منظم اصولوں کے مطابق گزارنے کا عہد کرے تو اللہ تبارک و تعالیٰ بھی اُس کی دستگیری فرماتا ہے۔ اور اُس پروردگار کی دستگیری کے بعد وسائل تابع اور فرماں بردار ہوتے چلے جاتے ہیں۔ جس "وقت" کے بارے میں مشہور ہے کہ یہ کسی کے لئے نہیں رکھتا اور تیزی سے گزر جاتا ہے وہی "وقت" اللہ والوں کے تابع نظر آتا ہے اور وہ اپنے بڑے بڑے کام اسی مختصر سے وقت میں انجام دے دیتے ہیں۔ پروفیسر صاحب مدظلہ کی عظیم تصانیف میں دعوت کی شہادت کے لئے کافی ہیں۔

تعلیمی میدان میں اتنی کامیاب کارکردگی کے ساتھ قابل قدر بات یہ ہے کہ پروفیسر صاحب سب ہی کے ساتھ بلا امتیاز محبت اور اخلاق کا معاملہ کرتے ہیں۔ آپ کا عمل احادیث شریفہ کی روشنی میں ہے جس کا مفہوم یہ ہے کہ رشتے ناٹے جوڑو، اُن سے بھی جو جوڑتے ہیں اور اُن سے بھی جو توڑتے ہیں۔ تمہارے لئے تمہارا عمل ہے، اگر کوئی رشتے توڑتا ہے اور اپنے مسلم بھائی بہن سے تین دن سے زیادہ بول چال بند کرتا ہے تو وہ اللہ تعالیٰ کی ناراضگی میں آجاتا ہے

شفقت و محبت :- آپ کی زندگی کا ایک اور تابناک گوشہ یہ بھی

ہے کہ بعد مصروفیات کے باوجود آپ اجاب کی دلجوئی میں سنتِ سینئہ کی پوری پیروی فرماتے ہیں۔ اجاب کی دعوت قبول فرماتے ہیں اور کبھی ناگواری کا اظہار بھی نہیں فرماتے۔ آپ اپنی مصروفیات کو دوسروں پر بوجھ بنا کر نہیں پیش فرماتے بلکہ اجاب کی خاطر خود بھی مشکلات کو جھیلنے اور برداشت کرتے ہیں۔

حضرت پروفیسر صاحب شیخ طریقت بھی ہیں۔ آپ کے مریدین کی تعداد الحمد للہ کافی ہے اور آپ کا روحانی فیضان جاری ہے۔ مریدین ہر طرح کے سوسائٹیز میں

باادب بھی اور بے ادب بھی۔ آپ مریدین کی اصلاح اور تربیت میں بڑی برداشت اور عفو و صلح سے کام لیتے ہیں۔ کچھ مشائخ اپنے مریدین کو ڈانٹتے اور مارتے بھی ہیں۔ کچھ مشائخ مریدین سے ملازموں اور نوکروں کا برتاؤ کرتے ہیں۔ پروفیسر صاحب کا معاملہ ہی نرالا ہے۔ آپ کی زندگی کا ہر گوشہ سنت کی پیروی کا آئینہ دار ہے۔ مریدین پر آپ کی عظمت کی ہیبت نہیں ہوتی۔ وہ محبت سے قریب آتے چلے جاتے ہیں۔ آپ کی مجالس میں ظرافت اور علمیت کا مناسب امتزاج ہوتا ہے۔ مریدین آدابِ مجلس سیکھنے میں پریشان نہیں ہوتے بلکہ بغیر کسی مشکل کے آدابِ مجلس سے آشنا اور اس کے خوگر ہو جاتے ہیں۔

آپ مریدین کو زیادہ اوراد و وظائف کی تلقین بھی نہیں فرماتے بلکہ اس بارے میں آپ کا عمل اپنے مرشد و والد ماجد شیخ الاسلام حضرت مفتی اعظم شاہ محمد منظر اللہ علیہ الرحمہ کے طرز پر ہے۔ حضرت قبلہ مفتی صاحب علیہ الرحمہ اپنے مریدین کو ادائیگیِ فرائض، تلاوتِ قرآنِ کریم اور احادیثِ سنت کی تاکید فرماتے زیادہ سے زیادہ استغفار اور درودِ پاک کا ورد بتاتے۔ بس یہی پروفیسر صاحب کا طریقہ ہے۔ آپ مریدین کے اندر اپنی نظر فیض اثر سے وہ ملک پیدا فرمادیتے ہیں کہ وہ خود بخود شریعت اور سنت کے خوگر ہوتے چلے جاتے ہیں۔ آپ کے مریدین سنت سے آراستہ اور شریعت سے واقف ہوتے ہیں۔ غیر شرعی اور لالینی باتوں سے احتراز کرنے کا ملکہ اُن کے اندر بدرجہ اتم پایا جاتا ہے۔ اجاب و مریدین پر مشتمل ایک روحانی محفل کراچی میں ہر ماہ منعقد ہوتی ہے جس کی سرپرستی اور نگرانی خود پروفیسر صاحب فرماتے ہیں۔ یہ ماہانہ محفل کیا ہوتی ہے، ایک اصلاحی کورس ہوتا ہے۔ اس محفل میں ہر طرح کی تربیت ملحوظ خاطر رہتی ہے جو نو آموز ہوتے ہیں اُن کی حیثیت کے مطابق رہنمائی کی جاتی ہے۔ مختصر اور

جامع بیان ہوتا ہے جس میں سنتِ سنینہ کی تعلیم بڑے حسین اور دلچسپ پیرائے میں کی جاتی ہے۔ اس محفل کی رونق اور فیض قابلِ رشک ہوتا ہے۔ اس میں شریک ہونے والے ہر ماہ اس محفل کا انتظار کرتے ہیں اور فیضیاب ہوتے ہیں۔ آپ بڑی سے بڑی بیماری پر اللہ کا شکر فرماتے ہیں۔ برداشت بے پناہ ہے۔ زبان سے کلمہ رشکوہ نہیں ادا فرماتے۔ اسی بات کی تلقین عملاً مریدین کو ہو جاتی ہے اور وہ بھی صبر کا پیکر بن جاتے ہیں۔

پروفیسر صاحب اپنے اخلاقِ کریمانہ سے محبت کا برتاؤ فرماتے ہیں اور ہر خط لکھنے والے کو خط کا جواب بڑی مستعدی اور پابندی سے عنایت فرماتے ہیں۔ اس سلسلہ میں بھی پروفیسر صاحب اپنے والد ماجد شیخ کامل حضرت مولانا مفتی محمد منظر اللہ علیہ الرحمہ کی عادت شریفہ کے مطابق عمل فرماتے تھے۔ حضرت قبلہ مفتی صاحب کی بھی یہ عادت شریفہ تھی کہ ہر خط لکھنے والے کو بڑی پابندی سے خطوط کا جواب عنایت فرماتے تھے اور باوجود صنعت، علالت اور نقاہت کے بھی خود ہی خطوط کے جوابات تحریر فرماتے تھے۔ حضرت پروفیسر صاحب مدظلہ کی بھی یہی عادت شریفہ ہے۔ آپ نے ہر زمانہ میں اپنے مجتہدین کی بھرپور دلجوئی فرمائی اور کبھی خطوط کے سلسلہ میں لاپرواہی نہیں فرمائی۔ بلکہ مجتہدین کے خطوط ملنے میں اگر تاخیر ہوتی ہے تو آپ خود کرم فرماتے ہیں اور خیریت کا استفسار فرماتے ہیں۔ آپ کا یہ عمل بھی سنت کا آئینہ دار ہے۔

پروفیسر صاحب کے شاگردوں کا دائرہ اجاب و مشوسلین بے حد وسیع ہے۔ سارے عالم میں تقریباً آپ کے تلامذہ پائے جاتے ہیں۔ چونکہ آپ کے پاس آنے والے خطوط علمی ہوتے ہیں۔ اکثر خطوط میں نہایت دقیق معاملات میں استفسار ہوتے ہیں جن کا آپ کا تحقیقی جواب لکھتے ہیں۔ اس طرح آپ کا فیض

بلا واسطہ اور بالواسطہ جاری رہتا ہے۔۔۔ پروفیسر صاحب خطوط کے جواب خود ہی لکھتے ہیں۔ آپ نے کبھی کسی سے یہ مطالبہ نہیں فرمایا کہ جوابی لفاظی ساتھ رکھیں۔ یہ آپ کی فیاضی اور غایت محبت کی اعلیٰ مثال ہے۔

پروفیسر صاحب کی ایک خصوصیت ایسی ہے جو سب پر غالب ہے اور وہ ہے چھوٹوں سے محبت اور ان کی ہمت افزائی۔ آپ میں حسد اور خود پسندی نام کو بھی نہیں ہے۔ اکثر دیکھا گیا ہے کہ لوگ اپنے چھوٹوں کی ہمت افزائی نہیں کرتے بلکہ ہر جگہ خود ہی آگے رہنا پسند کرتے ہیں۔ پروفیسر صاحب نے ہمیشہ کم علم اور چھوٹوں کی ہمت افزائی فرمائی اور انہیں آگے بڑھایا ہے۔ اسی جذبہ شفقت کا اثر ہے کہ آج آپ کے مریدین میں آپ کی اس تربیت کی مثال ملتی ہے اور نجی مجالس میں آپ کے مریدین اور مجتہدین کامیابی سے تقریر کرتے ہیں اور تحریر کا ملکہ پانچکے ہیں۔ روحانی تربیت کے سلسلہ میں بھی پروفیسر صاحب کا عمل حضرت قبلہ مفتی اعظم علیہ الرحمۃ کے نقش قدم پر ہے۔ آپ عمومی مجالس میں لمبی لمبی تقاریر کو پسند نہیں فرماتے بھتے، یہی پروفیسر صاحب کا طریقہ ہے۔ آپ کی محفل اتباع شریعت کی آئینہ دار ہوتی ہے۔ مجالس میں لائینی باتوں کا کوئی حصہ نہیں ہوتا۔ غیبت اور الزام تراشیوں سے آپ کی محفل خالی ہوتی ہے۔ مجالس میں خشکی نہیں ہوتی بلکہ اتباع سنت میں ظرافت اور شائستگی کا امتزاج ہوتا ہے۔ کم اور کام کی بات پر آپ کا دھیان ہوتا ہے۔ اسی صحبت کا اثر ہے کہ آپ کے صحبت یافتہ مریدین اور مجتہدین بھی اس پر عمل کرتے ہیں اور گناہ سے بچے رہتے ہیں

پروفیسر صاحب کے مزاج میں سادگی اور تواضع ہے۔ پاکیزگی، عفت، شرم و حیا میں آپ لاثانی ہیں۔ الحیاء شطر الایمان (حدیث پاک)

”جیسا ایمان کا جزو ہے“ پر آپ کا پورا عمل ہے۔ لباس میں، قول و فعل میں، کردار اور گفتار میں آپ عاجزی اور سادگی کو پسند فرماتے ہیں۔ وہ تکلف جو افسران یا مشائخ میں پائے جاتے ہیں، آپ اُن سے دُور رہے اور اسی کی تاکید فرماتے رہے۔ آپ کا سلوک بڑوں اور چھوٹوں کے ساتھ محبت اور خلوص کا ہوتا ہے۔ ماتحتوں سے محبت کا برتاؤ کرنا اور ملازموں کے کاموں کو ہلکا کرنا آپ کا طرہ امتیاز ہے۔ اسی وجہ سے آپ ہر کالج اور ہر دفتر میں محبوب رہے اور آپ کا تبادلہ اسٹاف اور ملازموں کے لئے ایک دوست کی جدائی کا وحشت اثر ہوا کرتا تھا۔ اسٹاف آبدیدہ ہو کر آپ کو رخصت کرتا تھا اور ساری زندگی آپ کی سادگی اور محبت کو یاد رکھتا تھا۔

اس عاجزی اور تواضع کا ثمرہ ہے کہ پروفیسر صاحب اسٹیج پر تشریف رکھنے سے گریز فرماتے ہیں۔ آپ اپنی سادگی میں ایک بہترین مثال ہیں۔ خدمات کے سلسلہ میں آپ کو جو سرکاری اعزازات سے نوازا گیا اُس میں بھی آپ نے اپنے صاحبزادے مسرور میاں کو اعزاز کے وصول کرنے کا حکم دیا اور خود احترام فرمایا۔ اس طرز میں آپ نے دو انمول باتوں پر عمل فرمایا۔ ایک تو یہ کہ انسان کو دُنیاوی اعزازات کے مقابلہ میں آخرت کے اعزازات کو حاصل کرنے کی فکر کرنی چاہیئے اور دوسرے اسٹیج پر نمود و نمائش سے احترام کرنا۔

آپ ہمیشہ اپنے چھوٹوں کی غلطیوں کی نشاندہی بڑی محبت سے فرماتے ہیں۔ اصلاح کا انداز اس قدر پیارا ہوتا ہے کہ دل بھی نہ ٹوٹے اور اصلاح بھی ہو جاتے۔ اس کا تجربہ بے شمار مواقع پر اکثر و بیشتر لوگوں کو ہوا ہے۔ خود عاجز کو تجربہ ہے۔ احقر اوائلی عمری سے ہی پروفیسر صاحب خط و کتابت کا خوگر تھا۔ دس گیارہ سال کی عمر سے برابر خط و کتابت کا شوق رہا۔ ماشاء اللہ پاکستان میں

عاجز کے رشتہ دار بہت ہیں لیکن پروفیسر صاحب کی دلجوئی اور شفقت نے اس کی ہمت بندھائی۔ آپ میر پور خاص، کالج میں تھے، یہ غالباً ۱۹۶۳ء کی بات ہے۔ احقر نے پروفیسر صاحب کو خط لکھا اور حیدرآباد کی اسپیلنگ

HAIDERABAD لکھ دی۔ پروفیسر صاحب نے جواب میں خط لکھا اور بڑی محبت کے ساتھ احقر کی غلطی کی نشاندہی فرمائی اور انگلش میں حیدرآباد کی اسپیلنگ بڑے اور چھوٹے انگریزی حروف میں لکھ کر بھیجی۔ گویا آپ یہ چاہتے ہوں کہ میں دونوں طرح اس کی مشق کر لوں۔ چنانچہ اُس روز جو احقر کی اصلاح ہوئی آج تک وہ نقوش ذہن میں محفوظ ہیں۔ اگرچہ وہ پوسٹ کارڈ محفوظ نہیں رہا لیکن وہ تحریر اور اصلاحی نقوش اب بھی ذہن میں محفوظ ہیں۔ اسی طرح بشمارہ موقعوں پر آپ نے عربی، فارسی، اردو اور انگریزی الفاظ کی اصلاح فرمائی اور یہ نقوش بحمد اللہ محفوظ ہیں۔ اس انداز میں بھی پروفیسر صاحب کا انداز نرالا اور اچھوتا ہے۔ پیغمبر ہے اللہ تعالیٰ نے پروفیسر صاحب کو حکمت بدرجہ اتم عطا فرمائی ہے۔ دُنیا میں اُن کا مقام و منصب اعلیٰ ہے، انشاء اللہ آخرت میں بھی اُن کا مقام نہایت اعلیٰ اور ارفع ہوگا۔ اللہ تعالیٰ پروفیسر صاحب کو عمرِ دراز عطا فرمائے اور صحت و تندرستی سے نوازے تاکہ ملک و ملت زیادہ سے زیادہ فیضیاب ہو سکے۔ آمین بجاہ سید المرسلین صلی اللہ علیہ وآلہ وبارک وسلم

اٰیٰتِ رِضْوِیّٰتِ

(حصّہ دوم)

— مرتبہ —

مُحَمَّدُ عَبْدِ السَّارِطِ طَاهِر

پیرت

marfat.com

Marfat.com

سوانح امام احمد رضا

مؤلف صاحبزادہ محمد نور المصطفیٰ

”جامع ابو حنیفہ، کالج روڈ سیالکوٹ کے خطیب
 انجمن طلبہ اسلام پاکستان کے سابق صدر، مکتبہ کریمہ
 رضویہ کے ناشر، دارالعلوم چشتیہ رضویہ کے بانی و
 ناظم اعلیٰ جناب علامہ ابوالفیض محمد عبدالکریم ابدالی
 چشتی رضوی مؤلف ”ضربِ مجاہد“ کے فرزند ارجمند
 صاحبزادہ محمد نور المصطفیٰ صاحب نے اپنے انداز
 میں سوانح امام احمد رضا کو مرتب کیا۔ جو ذکرِ رضا
 کے نام سے فائزہ ڈوگران ضلع شیخوپورہ سے
 شائع ہو چکی ہے۔“

شیخ عبدالفتاح ابو غده

پروفیسر کلیۃ الشریعۃ

(مختد بن سعود یونیورسٹی (ریاض) سعودی عرب)

”میرے ایک دوست کہیں سفر پر جا رہے تھے، ان کے پاس فتاویٰ رضویہ کی ایک جلد موجود تھی۔ میں نے جلدی جلدی میں ایک عربی فتوے کا مطالعہ کیا، عبارت کی روانی اور کتاب و سنت و اقوال سلف سے دلائل کے انبار دیکھ کر میں حیران و ششدر رہ گیا اور اس ایک ہی فتوے کے مطالعے کے بعد میں نے یہ رائے قائم کر لی کہ یہ شخص کوئی بڑا عالم اور اپنے وقت کا زبردست فقیہ ہے۔“ (ترجمہ عربی)

(ام احمد رضا، ارباب علم و دانش کی نظر میں، ص ۱۹۴)

(۴۲)

پروفیسر عبدالشکور شاہ

کابل یونیورسٹی، کابل افغانستان

”علامہ موصوف کی تحقیقی کاوشیں اس قابل ہیں کہ تاریخ ثقافت اسلامی ہندوستان و

پاکستان میں بالتفصیل ثبت ہوں اور تاریخ علم و فنرینگ افغانستان اور آریانا دائرۃ المعارف کو لازم ہے کہ اسماگرہ کو ساری موفقات کے ساتھ اپنے اداروں میں محفوظ کرے۔“

(پنچامات یوم رضا، ص ۳۳)

باسمہ تعالیٰ

تقدیم

براہِ رم مولانا صاحبزادہ محمد نور المصطفیٰ زید مجدہ قابل مبارک باد اور لائق تحسین ہیں کہ انہوں نے ذکرِ رضا کے عنوان سے امام احمد رضا کی مختصر سوانح مرتب کی ہے۔ انہوں نے اس میں سیرت کے تمام گوشوں پر روشنی ڈالی ہے۔ مثلاً خاندان، ولادت، طفولیت، تعلیم و تدریس، ذہانت و فطانت، بیعت و خلافت، زیارتِ حرمین شریفین، نعتِ گوئی اور شاعری، اخلاق و عادات، معمولات، سیاسی بصیرت، وعظ و ارشاد، خلفاء، تصانیف وغیرہ وغیرہ۔ مولیٰ تعالیٰ فاضل مصنف کو اجرِ عظیم عطا فرمائے اور مزید شوق و ذوقِ ارزانی عطا فرمائے آمین!

ہر لحظہ نیا طور، نئی برقِ تجلی

اللہ کرے مرحلہ شوق نہ ہو طے!

امام احمد رضا کی سوانح پر متعدد حضرات نے قلم اٹھایا ہے۔ ہر ایک سوانح نگار نے اپنے اپنے ذوق اور رسائی کے مطابق اردو، عربی، انگریزی، گجراتی، بنگالی، سندھی وغیرہ میں سوانح اور مقالات لکھے ہیں۔ حقیقت میں امام احمد رضا کی شخصیت ایسی ہے جس کا بار بار ذکر ہونا چاہیے۔ آپ کی نگارشات میں عشقِ رسول کی تہک ہے، گستاخیوں کا دھواں نہیں۔ آپ کی تحریریں نورانی ہیں، ظلمانی نہیں۔ دورِ جدید کی متعفن اور تاریک فضاؤں میں ایسی جگمگاتی اور نورانی تحریروں کی ضرورت ہے جو ذہنوں کو معطر کر دے اور دلوں کو جگمگا دے۔

تو سرى رات کو ہتھاب سے محروم نہ رکھ
 ترے پیلے نے میں سے ماہ تمام آساقی
 ہم سب کو عزیز گرامی مولانا محمد نور المصطفیٰ زید مجدہ کا ممنون ہونا چاہیے
 کہ انہوں نے اس فریضے کو پورا کیا اور ایک اہم خدمت انجام دی۔ اللہ تعالیٰ
 اُن کی اس کاوش کو قبول فرمائے اور دارین میں خوب خوب نوازے۔ آمین

احقر

محمد مسعود احمد
 پرنسپل، گورنمنٹ ڈگری کالج
 ٹھٹھہ (سندھ)

ستمبر ۱۹۸۷ء

تذکرہ مشائخ رضویہ

مؤلف: مولانا عبد المجتبیٰ رضوی

”زیر نظر تحقیقی کتاب ۱۹۸۸ء میں تالیف ہوئی اور بنارس سے ۱۹۸۹ء میں شائع ہوئی۔ فاضل محقق محترم جناب مولانا عبد المجتبیٰ رضوی نیپالی صاحب نے ماہر رضویات حضرت ابوالمسور پرفیسر ڈاکٹر محمد مسعود احمد صاحب زید عظمتہ کو لکھا کہ تذکرہ مشائخ رضویہ پر آپ بالتفصیل تقدیم مرحمت فرمائیں۔ لیکن عدیم القریٰ صحتی کے باوجود مختصر و مجمل تقدیم رقم فرما کر نوازا گیا“

طاہر

حضرت علامہ ابوالحسن زید فاروقی مجددی

(فاضل جامعہ ازہر مصر اور ہندوستان کے ممتاز محقق، عالم دین اور عارفِ کامل)
 مولانا مفتی محمد مظہر اللہ صاحب نے پیش امام جامع مسجد فتحپور کی ادنیٰ سے عاجز سے
 بیان کیا۔

”میں نے اٹھنیہ کے متعلق مولانا احمد رضا خاں صاحب سے کچھ دریافت کیا۔
 آپ نے اپنے اٹھنیہ سے مفصل جواب تحریر فرمایا۔ آپ نے بھیڑ کی اتنی قسموں کا بیان
 کیا کہ میں متعجب رہ گیا۔ میں نے اس تحریر کو حفاظت سے رکھا تھا۔ ایک دن
 میں اس کو دیکھ رہا تھا کہ مولانا کفایت اللہ صاحب تشریف لے آئے اور اس تحریر
 کا مطالعہ کیا اور مجھ سے کہا:-

اس میں کلام نہیں کہ مولانا احمد رضا خاں صاحب کا علم بہت وسیع تھا۔
 اہفت روزہ نجوم (نئی دہلی) امام احمد رضا فیر دسمبر ۱۹۰۰ء، ص ۶، ک ۴۰۳

اے مسک اہل سنت و جماعت کے عظیم عالم و عارف اور مفتی جن کے فتاویٰ پر لائڈن یونیورسٹی اینڈ دیگر عظیم یورپی
 اے مسک دیوبند کے مشہور و معروف مفتی جو مدرسہ امینیہ، دہلی میں صدر مدرس رہے۔

تقدیم

امام احمد رضا کی شخصیت محتاج تعارف نہیں، وہ اپنے دور کے عظیم مفسر بھی تھے اور محدث بھی۔ فقیہ بھی تھے، مفتی بھی، مفکر بھی تھے، مدبر بھی، مصلح بھی تھے، مبلغ بھی۔ بے مثال شاعر بھی تھے، ناشر بھی۔ بے نظیر مصنف بھی تھے، مؤلف بھی۔ باکمال محقق بھی تھے، مدق بھی۔ مختصر یہ کہ وہ علوم نقلیہ و فنونِ عقلیہ میں یگانہ روزگار تھے۔ ہندوستان اُن پر فخر کرے تو اُس کو زیب دیتا ہے۔ عالمِ اسلام اُن کے حضور فراجِ عقیدت پیش کرے تو اُس کو سجتا ہے۔

امام احمد رضا کے وصال کو نصف صدی گزر جانے کے بعد پاکِ ہند میں ان پر تحقیقی کام شروع ہوا جو گزشتہ تین عشروں میں اتنا آگے بڑھ چکا ہے کہ حیرت ہوتی ہے۔ حقیقت یہ ہے کہ اللہ تعالیٰ جب چاہتا ہے اور جس سے چاہتا ہے، کام لیتا ہے۔ ہر کام کا ایک وقت ہے، امام احمد رضا پر کام کا یہی وقت تھا۔ اس وقت عالمی سطح پر مختلف یونیورسٹیوں میں کام ہوا ہے اور ہو رہا ہے۔ مثلاً برکلی یونیورسٹی (امریکہ)، کولمبیا یونیورسٹی (امریکہ)، لائڈن یونیورسٹی (ہالینڈ)، نیو کاسل یونیورسٹی اور لندن یونیورسٹی (انگلستان)، کراچی یونیورسٹی (کراچی)۔ پاکستان) پنجاب یونیورسٹی (لاہور)، علامہ اقبال اوپن یونیورسٹی (اسلام آباد) سندھ یونیورسٹی (جامشورو)، پٹنہ یونیورسٹی (بھارت) وغیرہ وغیرہ۔ امام احمد رضا کی شخصیت، علمیت اور افکار و نظریات پر متعدد تحقیقی

مقالات کھے گئے ہیں اور کتابیں شائع ہوئی ہیں۔ مختلف بین الاقوامی کانفرنسوں میں پڑھے جانے والے مقالات میں اُن کا ذکر و اذکار ہوئے ہیں۔ لیکن اُن کی سوانح کا ایک پہلو ہنوز تشنہ تھا۔ اُس پر محبتی مولانا عبدالمجتبیٰ رضوی دام مجدہ نے نامساعد حالات کے باوجود بڑی ہمت و استقامت کے ساتھ کام کیا اور سلسلہ رضویہ کے مشائخ کے حالات کو ایک لڑی میں پرو کر یکجا کر دیا۔ یہ وابستگانِ دامنِ رضویت پر اُن کا عظیم احسان ہے۔ سب کو ان کا ممنون ہونا چاہیے۔ حقیقت یہ ہے کہ امام احمد رضا پر خلوص سے کام کرنے والوں کو غیبی مدد ہوتی ہے۔ یہ راقم کا ذاتی تجربہ ہے اور یہ بارگاہِ ایزدی میں امام احمد رضا کی مقبولیت کی دلیل ہے۔ مولیٰ تعالیٰ ہم سب کو اپنے محبوبوں کے دامن سے وابستہ رکھے۔ آمین! بے شک اُن کے نشانِ قدم ہی صراطِ مستقیم ہیں۔

دربارِ شہنشی سے خوش تر
مردانِ خدا کا آستانہ

احقر

محمد مسعود احمد
پرنسپل گورنمنٹ ڈگری کالج ٹھٹہ
(سندھ)

۲۴ رجب المرجب ۱۴۰۵ھ
۱۲ مارچ ۱۹۸۸ء

مختصر سوانح امام اہلسنت مولانا احمد رضا خان بریلوی

مؤلف: پروفیسر فیاض احمد خاں کاوش

”زیر نظر مقالہ قبل ازیں انجمن نوجوانانِ اہلسنت، میرپور خاص، رضا لائبریری، میرپور خاص (سندھ) سے صفر المظفر ۱۴۱۰ھ / ستمبر ۱۹۸۹ء میں شائع ہوا تھا۔ تب اس کی ضخامت صرف ۱۶ صفحات تھی۔ لیکن رضا انٹرنیشنل اکیڈمی، صادق آباد نے ۲۶ صفحات پر شائع کیا ہے۔ فاضل مصنف نے کافی اضافے کئے ہیں۔ میرپور خاص سے شائع ہونے والے مقالہ کی کتابت، قبلہ پروفیسر کاوش صاحب کے شاگرد جناب محمد قدرت اللہ بیگ صاحب نے کی تھی۔ جبکہ نئے دیدہ زیب، خوبصورت ٹائٹیل اور نئی کتابت سے رضا انٹرنیشنل اکیڈمی نے شائع کیے کتاب صاحب کتاب اور ممدوح محترم کا حق ادا کر دیا ہے اور اس پر مستزاد حضرت مسعود ملت پروفیسر ڈاکٹر محمد مسعود احمد منٹھری مجددی مجددی کی مرحمت کردہ تقدیم بھی ایک خصوصی اضافہ ہے۔“

مقبول جہانگیر مرہوم

(پنجاب کے مشہور دانشور اور صحافی)

اعلیٰ حضرت کی شاعرانہ حیثیت بھی اتنی ہی وسیع اور عظیم ہے جتنی ان کی دوسری

حیثیتیں۔ یہ عجیب بات ہے کہ تاریخ میں جو اچھے اچھے نعت گو شعرا گزریے ہیں ان سب کا ذکر کسی نہ کسی حیثیت سے ادب کی کتابوں میں موجود ہے، مگر اعلیٰ حضرت کی بہترین شعری تخلیقات کی طرف توجہ نہ دی گئی۔ شاید اس لئے کہ ان کی شاعری دوسرے علوم و فنون کے نیچے دب گئی۔ یہ حقیقت ہے کہ ان کا نعتیہ کلام بڑے سے بڑے شاعر کے کلام کے مقابلے میں پیش کیا جاسکتا ہے۔ ان کے ہاں جذبہ دل کی بے ساختگی، خیال کی رعنائی، الفاظ کی شان و شوکت اور عشق رسول (اللہ صلی اللہ علیہ وآلہ وسلم) کی جھلکیاں قدم قدم پر موجود ہیں۔ ان کی نعتوں میں کیف و اثر کی ایک دنیا آباد ہے۔

(مقبول جہانگیر: اعلیٰ حضرت بریلوی، مطبوعہ انگلستان، ص ۱۱)

تقدیم

”فاضل مصنف پروفیسر فیاض احمد خاں کاوش زید مجدہ پاکستان کے صاحبِ طرز ادیب و شاعر اور اہل سنت کے نامور قلم کار ہیں۔ ان کے قلم میں جلال بھی ہے اور جمال بھی۔ ان کا ذہن صاف اور دل پاک ہے۔ ان کا مزاج شامانہ، طبیعت فقیرانہ، معیشت و معاشرت قلندرانہ ہے۔ ایک سچے مسلمان اور کھرے انسان ہیں۔ ان کی تحریر دل نواز، ان کی باتیں جان نواز۔ جب وہ بولنے یا لکھنے پر آتے ہیں، مصلحتوں کو سامنے نہیں رکھتے۔ بولتے اور لکھتے چلے جاتے ہیں۔ ان کے قلم میں بلا کی روانی ہے۔ وہ ایک بے خوف اور نڈر انسان ہیں۔ ایسے انسان نایاب نہیں تو کم یاب ضرور ہیں۔

— عالمی جامعات و کلیات کے اساتذہ گزشتہ بیس برس سے امام احمد رضا پر لکھ رہے ہیں۔ پروفیسر فیاض احمد خاں کاوش کا بھی یہ محبوب موضوع ہے۔ انہوں نے امام احمد رضا پر لکھا ہے اور خوب لکھا ہے۔ پیش نظر کاوش بھی انہیں کے رشحاتِ قلم کی ممنون ہے۔ اس مقالے میں اس دور کے قاری کی ضرورت اور فرصت کو سامنے رکھتے ہوئے نہایت اختصار کے ساتھ موثر انداز میں امام احمد رضا کے سوانحی خدو خال پیش کئے گئے ہیں۔ مولیٰ تعالیٰ فاضل مصنف کو اجر عظیم عطا فرمائے اور اس خدمت کو قبول فرما کر دارین میں ان کے مراتب و درجات بلند فرمائے آمین!

احقر — محمد مسعود احمد عفی عنہ
پرنسپل، گورنمنٹ ڈگری کالج سکھ (منڈ)

۲۸ جمادی الثانی ۱۴۱۰ھ
بمطابق ۲۶ جنوری ۱۹۹۰ء

امام احمد رضا خاں بریلوی

ایک ہمہ جہت شخصیت

مؤلفہ: مولانا کوثر نیازی (سابق وزیر مندرسی و اقلیتی امور)

” علامہ کوثر نیازی صاحب ایک جانی پہچانی شخصیت ہیں
سیاست سے شغف ہونے کے ساتھ ساتھ اُن کا لٹریچر
سے نااط بھی ہے۔ گزشتہ دنوں بھارت میں اُن کے حوالے
سے ایک کانفرنس کا انعقاد بھی ہوا

مخالف گروہ سے ہونے کے باوجود انہوں نے

۱۹۸۹ء اور ۱۹۹۰ء میں امام احمد رضا کانفرنس کراچی

میں شرکت کی۔ ستمبر ۱۹۹۰ء میں اعلیٰ حضرت پر اپنے دقیق

مطالعہ اور تحقیقی مقالہ کو پیش کیا۔ اس مقالہ میں

انہوں نے تعصب اور گروہ بندی سے بالاتر ہو کر حق کو

پیش کیا اور اس پیشکش میں فکرِ رضا کا بنیادی فیکٹر

”عشقِ رسول (صلی اللہ علیہ وسلم)“ کا فرما نظر آتا ہے

— اور اسی ایک فیکٹر نے انہیں اعلیٰ حضرت کی طرف

طلسمی طور پر کشش کر کے اپنے ہم عصروں میں امتیاز بخشا

مقالہ ”امام احمد رضا خاں بریلوی، ایک ہمہ جہت

شخصیت“ عربی اور انگریزی تراجم میں بھی پیش کیا جانے

کا پروگرام ہے۔“

طاہر

مولانا کوثر نیازی

(پاکستان کے سابق مرکزی وزیر اور مشہور دانشور و قلم کار)

”بریلی میں ایک شخص پیدا ہوا جو نعت گوئی کا امام تھا اور ”احمد رضا خاں بریلوی“ جس کا نام تھا۔ ان سے ممکن ہے بعض پہلوؤں میں لوگوں کو اختلاف ہو۔ عقیدوں میں اختلاف ہو لیکن اس میں کوئی شبہ نہیں کہ عشقِ رسول (صلی اللہ علیہ وسلم) ان کی نعتوں میں کوٹ کوٹ کر بھرا ہے۔“ (مولانا کوثر نیازی، بحوالہ تقریب اشاعت ارمغانِ نعت، کراچی ۱۹۷۵ء ص ۱۹)

”بریلوی مکتبِ فکر کے امام مولانا احمد رضا خاں بریلوی بھی بڑے اچھے واعظ تھے ان کی امتیازی خصوصیت ان کا عشقِ رسول (صلی اللہ علیہ وسلم) ہے۔ جس میں سرتاپا ڈوبے ہوئے تھے۔ چنانچہ ان کا نعتیہ کلام بھی سوز و گداز کی کیفیتوں کا آئینہ دار ہے اور مذہبی تقریبات میں بڑے ذوق و شوق اور احترام سے پڑھا جاتا ہے۔“
(کوثر نیازی ”انوارِ بیان“ ص ۸۹-۹۰)

لے اعلیٰ سعادت بریلوی علیہ الرحمۃ بہت محتاط رہ کر وعظ فرماتے تھے اور وہ بھی سال میں دو ایک بار
(ادارہ)

تقدیم

بِسْمِ اللّٰهِ الرَّحْمٰنِ الرَّحِیْمِ

”پاکستان کے سابق وزیرِ مذہبی امور و اقلیتی امور جناب مولانا کوثر نیازی ملک کی جانی پہچانی شخصیت ہیں۔۔۔ وہ میدانِ صحافت اور میدانِ سیاست کے شہسوار ہیں، انہوں نے زمانہ کے نشیب و فراز دیکھے ہیں۔۔۔ وہ شاعر و ادیب بھی ہیں۔۔۔

اللہ ربّی شاعر

قلبِ غنچہ کا، آنکھِ ثبتم کی!

امام احمد رضا کو پرکھنے کے لئے ایسے ہی دل کی ضرورت تھی جو سچی بات کو سننے اور کہنے کی صلاحیت رکھتا ہو۔۔۔ جو جا بدار اور طرفدار نہ ہو۔۔۔ جو سخت دل، سخت جاں اور سخت گیر نہ ہو۔۔۔ جو خدا لگتی کہتا ہو۔۔۔

آئینِ جواں مرداں حق گوئی و بے باکی

مولانا کوثر نیازی، امام احمد رضا کے عقیدت مندوں میں نہیں، انہوں نے امام احمد رضا کے بارے میں جو لکھا اپنے ذاتی مطالعے، مشاہدے اور تجربے کی بنیاد پر لکھا ہے اس لئے ان کے خیالات و قیوع معلوم ہوتے ہیں اور امام احمد رضا پر کام کرنے والوں کے لئے رہنما ثابت ہو سکتے ہیں۔۔۔

مولانا کوثر نیازی مقالے کے آغاز ہی میں یہ چونکا دینے والا فیصلہ

فرماتے ہیں:-

”برصغیر میں یوں تو کئی جامع الصفات شخصیات گزری ہیں مگر جب

ایک غیر جانبدار مبصران سب کا جائزہ لیتا ہے تو جیسی ہمہ صفت
شخصیت امام احمد رضا کی نظر آتی ہے ویسی کوئی دوسری نظر
ہیں آتی۔“

(امام احمد رضا بریلوی، ایک ہمہ جہت شخصیت، مطبوعہ لاہور
۱۹۹۰ء ص ۴)

راقم کے اُستادِ گرامی اور ملک کے مایہ ناز محقق پروفیسر ڈاکٹر غلام مصطفیٰ
خال (صدر شعبہ اُردو سندھ یونیورسٹی) نے بھی امام احمد رضا کے بارے میں
اسی قسم کے خیالات کا اظہار فرمایا تھا۔ اس میں شک نہیں کہ جس نے
امام احمد رضا کا غیر جانبدارانہ مطالعہ کیا وہ اسی نتیجے پر پہنچے گا کہ
بے مثالی کی ہے مثال وہ حسن
خوبی یار کا جواب کہاں!

لیکن یہ ایک المیہ ہے کہ ایسی عظیم شخصیت بدگمانیوں اور الزام تراشیوں
کے غبار میں چھپا دی گئی تھی اور مزید المیہ یہ کہ یہ کام مخالفت کی بنا پر بعض
اہل علم نے جان بوجھ کر کیا۔ بہر حال یہ غبار اب چھٹ گیا ہے اور امام احمد رضا
پر ایشیا، افریقہ، امریکہ اور یورپ کی مختلف یونیورسٹیوں میں کام ہو چکا ہے
اور پورے عالم میں۔

امام احمد رضا پر مخالفین نے بہت سے الزامات لگائے۔ سب سے
بڑا الزام یہ تھا کہ امام احمد رضا، بریلوی نامی ایک فرقہ کے بانی تھے۔
مولانا کوثر نیازی اس خیال سے متفق نہیں معلوم ہوتے، چنانچہ وہ لکھتے ہیں:۔
”بدقسمتی سے ہمارے ہاں اکثر لوگ انہیں بریلوی ایک فرقے کا
بانی سمجھتے ہیں حالانکہ وہ اپنے مسلک کے اعتبار سے صرف حنفی
اور سلفی ہیں۔“ (ص ۶)

کولمبیا یونیورسٹی (امریکہ) کی فاضلہ ڈاکٹر اوشا سانیال (جنہوں نے بریلوی تحریک پر ڈاکٹریٹ کیا ہے) سے جب راقم نے یہ کہا کہ ”بریلوی فرقہ نہیں ہے“ تو وہ چونک گئیں اور حیرت سے منہ تکنے لگیں، جب سمجھایا تو فکر میں پڑ گئیں۔ اصل میں یہ حقیقت آسانی سے سمجھ میں نہیں آ سکتی کیوں کہ عام تاثر یہی ہے کہ بریلوی ایک فرقہ ہے۔ جس کے بانی امام احمد رضا تھے۔

بقول ابوبیحی امام خاں نو تہرودی، حضرات اہل حدیث نے اہل سنت کو یہ لقب عطا فرمایا تھا پھر اہل سنت نے اس لقب کو قبول کرتے ہوئے اپنایا اور بریلوی مشہور ہو گئے۔ — حالانکہ —

مومن کی یہ پہچان کہ گم اس میں ہیں آفاق

مولانا کوثر نیازی نے یہ مقالہ ادارہ تحقیقات امام احمد رضا، کراچی کی سرپرستی میں ۱۲ ستمبر ۱۹۹۰ء (بروز جمعہ المبارک) کو تاج محل ہوٹل (کراچی) میں منعقد ہونے والی امام احمد رضا کانفرنس میں پڑھا تھا جو کانفرنس میں پسند کیا گیا اور سراہا گیا۔ — راقم کی اس کانفرنس میں شریک تھا اور مولانا سے پہلی مرتبہ اسی کانفرنس میں ملاقات بھی ہوئی۔ — یہ مقالہ بعض

اخبارات میں شائع ہو چکا ہے۔ ادارہ معارف نعمانیہ، لاہور نے اس کو کتابی صورت میں شائع کیا ہے اور اب ادارہ تحقیقات امام احمد رضا، کراچی عربی اور انگریزی ترجموں کے ساتھ شائع کر رہا ہے۔

ماضی میں سلف صالحین کی یہی شان تھی اسی لئے مولانا کوثر نیازی نے امام احمد رضا کو سلفی کہا ہے۔ — پھر رفتہ رفتہ گردشِ دوراں کے مارے اہل سے جدا ہو کر مکریوں میں بٹ گئے۔ — یہ ایک قومی المیہ ہے جس نے ملتِ اسلامیہ کی ساکھ کو سخت نقصان پہنچایا ہے۔ — اب ہر کوئی فکر مند ہے لیکن اس کو نہ تشخیص سے غرض ہے اور نہ تجویز و علاج سے۔

رو میں ہے رخشِ عمر کہاں دیکھئے تھے

نے ہاتھ باگ پر ہے نہ پاپے رکاب میں

امام احمد رضا پر دوسرا الزام یہ تھا کہ وہ بدعتی ہیں اور انہوں نے بدعت کو بہت فروغ دیا ہے۔ — یہ بات اتنی مشہور کر دی گئی کہ لوگ یقین کرنے لگے حالانکہ معاملہ بالکل برعکس ہے۔ مولانا کوثر نیازی نے اپنے مقالے میں ایسے شواہد پیش کئے ہیں جس سے اندازہ ہوتا ہے کہ امام احمد رضا نے تو بدعت کی سرکوبی کی ہے۔ — مولانا حیرت سے کہتے ہیں :-

”کیا ستم ظریفی ہے کہ جو ردِ بدعات میں شمشیرِ برہنہ تھا اُسے

خود حامیِ بدعات قرار دیا گیا!“ (ص ۵)

امام احمد رضا پر تیسرا الزام یہ لگایا جاتا ہے کہ وہ تکفیرِ مسلم کے عادی تھے جس کو چاہا کافر کہہ دیا۔ حالانکہ یہ بات خلافِ حقیقت ہے بلکہ جو حضرات اس قسم کے الزامات لگاتے ہیں، اُن کے محبوب قائدین کے دامن نہ صرف تکفیرِ مسلم سے داغدار ہیں بلکہ خونِ مسلم سے بھی داغدار ہیں، یہ ایک خونچکان حقیقت ہے جس کو چھپایا جاتا ہے۔ — اپنی غلطیوں کی پردہ پوشی کا یہ طریقہ نکالا کہ امام احمد رضا کو موردِ الزام ٹھہرایا۔ — بہر حال اس سلسلے میں مولانا کوثر نیازی نے بڑی دل لگتی بات کہی ہے۔ — اُن کے نزدیک امام احمد رضا کے فتویٰ تکفیر کا اصل محرک عشقِ رسول (صلی اللہ علیہ وسلم) تھا اسی لئے جن حضرات کی گستاخی رسول کی بنا پر امام احمد رضا نے تکفیر کی، خود انہوں نے اُن کے اس جذبے کو سراہا ہے۔ — مولانا اشرف علی تھانوی اور مولانا محمد ادریس کاندھلوی کے تاثرات و خیالات کو پڑھ کر اس کا اندازہ لگایا جاسکتا ہے۔

رتا ہوں اُس آواز پر ہر چند سر اڑ جائے
جلاد کو لیکن وہ کہیں جائیں کہ ”ہاں اود!“

marfat.com

Marfat.com

مولانا کوثر نیازی لکھتے ہیں :-

” وہ فنا فی الرسول تھے اس لئے اُن کی غیرت عشقِ احتمال کے درجے میں بھی تو ہیں رسول کا کوئی خفی سے خفی پہلو بھی برداشت کرنے کو تیار نہ تھی۔“ (ص ۷)

پھر آگے چل کر لکھتے ہیں :-

” ادب و احتیاط کی یہی روش امام رضا کی تحریر و تقریر کے ایک ایک لفظ سے عیاں ہے۔“ (ص ۸)

اور آگے چل کر لکھتے ہیں :-

” مخالفین جس بات کو شاہ احمد رضا کا تشدد کہتے ہیں، وہ تشدد نہیں، اُن کا عشقِ رسول ہے، اُن کا ادب و احتیاط، جو فتویٰ نویسی سے لے کر ترجمہ قرآن تک اور ترجمہ قرآن سے لے کر اُن کی نعتیہ شاعری تک ہر جگہ آفتابِ ماہتاب بن کر ضوفشانی کر رہا ہے۔“ (ص ۱۲)

مولانا کوثر نیازی نے جو بات کہی دلیل کے ساتھ کہی — ترجمہ قرآن

کے سلسلے میں انہوں نے مولانا محمود حسن دیوبندی، مولانا عبدالماجد دریا آبادی اور مولانا ابوالاعلیٰ مودودی کے تراجم سے امام احمد رضا کے ترجمہ قرآن کا تقابل کرتے ہوئے اپنے موقف کو ثابت کیا ہے — اس کے باوجود بعض اسلامی ممالک میں امام احمد رضا کے ترجمہ قرآن پر پابندی لگانا اور سلمانِ رُشدی کی گستاخیوں پر خاموشی اختیار کرنا مولانا کے لئے سخت حیران کن ہے۔ وہ حیرت سے پوچھتے ہیں :-

” کیا ستم ہے کہ فرقہ پرور لوگ رُشدی کی ہفوات پر تو

زبان کھولنے سے اور عالم اسلام کے قدم قدم کوئی کارروائی کرنے میں اس لئے تامل کریں کہ کہیں آقا یانِ ولی نعمت ناراض نہ ہو جائیں مگر امام احمد رضا کے اس ایمان پرورد ترجمے پر پابندی لگا دیں جو عشقِ رسول کا خزانہ اور معارفِ اسلامی کا گنجینہ ہے۔“ (ص ۹)

اصل میں آقا یانِ ولی نعمت گستاخیوں کو پروان چڑھانا چاہتے ہیں تاکہ ملتِ اسلامیہ کو جسدِ بے روح بنا دیا جائے اسی لئے گستاخوں نے پابندی لگوائی اور حق نمک ادا کیا۔ — اب تک یہ بات چھپی ہوئی تھی کہ گستاخانِ رسول کا آقا یانِ ولی نعمت سے درونِ خانہ تعلق و محبت ہے اور سارا الزام امام احمد رضا کے سر تھا۔ مگر اب خلیج کے بحران نے دودھ کا دودھ اور پانی کا پانی الگ کر دیا ہے۔ گردشِ دوراں نے دکھا دیا کہ نصاریٰ کے دمساز امام احمد رضا تھے یا امام احمد رضا کے مخالفین اور ان کے ترجمہ قرآن کتر الایمان پر پابندی لگانے والے تھے۔

آفتاب آمد و لیسل آفتاب

راقم نے اپنے ایک تحقیقی مقالے گناہِ بے گناہی (مطبوعہ لاہور ۱۹۷۸ء) میں امام احمد رضا پر انگریز نوازی کے الزام کی تاریخی شواہد کی روشنی میں تحقیق کی ہے۔ اس سے یہ حقیقت سامنے آئی کہ امام احمد رضا کا دامن اس داغ سے بے داغ تھا۔ ہاں ان کے مخالفین کے دامن ضرور داغدار تھے۔

جب امام احمد رضا نے بعض شرعی وجوہ کی بنا پر ہندوستان کو دارالسلام قرار دیا تو ان کے مخالفین نے غلُ مچایا کیونکہ وہ (مخالفین) اپنے ذاتی مفادات کے لئے ہندوستان کو دارالحرب قرار دے کر بے دست و پائی کے باوجود انگریزوں سے جنگ کرانا چاہتے تھے تاکہ مسلمان اور کمزور ہو جائیں اور انگریزوں کی نظر میں آجائیں۔ امام احمد رضا نے اپنے فتوے سے ان عزائم کو خاک میں ملا

دیا۔ لیکن یہ بات حیران کن ہے کہ جو حضرات انگریزوں کی حکومت میں ہندوستان کو دارالحرب قرار دینے پر مقرر تھے وہ ہندوؤں کی حکومت میں ہندوستان کو دارالسلام کہہ رہے ہیں۔ یہ تضاد دیکھ کر مولانا کوثر نیازی حیران ہیں۔

”حیرت ہے کہ جو لوگ انگریز کے زمانے میں ہندوستان کو دارالحرب قرار دینے پر مقرر تھے آج ہندو راج میں اسے دارالحرب قرار دینے کا لفظ بھی منہ سے نہیں نکالتے۔“ (ص ۱۲) پھر لکھتے ہیں:-

”آج ہندوستان کو دارالحرب قرار دینے والے مفتیانِ کرام کے وارث مہربلب ہیں اور اس طرح اپنے عمل سے امام احمد رضا کے فتوے کی تائید کر رہے ہیں۔“ (ص ۱۲)

افسوس ہے کہ بیسویں صدی عیسوی میں مذہب کا استحصال کیا گیا جو اب تک جاری ہے۔ بلکہ اب تو مذہب کے ساتھ ساتھ غربت کا بھی استحصال ہو رہا ہے۔ امام احمد رضا اس استحصال کے خلاف تھے اور وہ زندگی بھر اس کے خلاف نبرد آزما رہے۔ ایسے شخص کو انگریزوں کا حامی و دمساز کہنا کیسی ستم ظریفی ہے! امام احمد رضا سیاستدان نہ تھے بلکہ وہ مدبر تھے۔ سیاستدان عوام کا نبض شناس ہوتا ہے اور مدبر زمانے کا نبض شناس۔ سیاستدان کی نظر عوام پر رہتی ہے اور مدبر کی نظر زمانے پر۔ دونوں میں یہی فرق ہے اور یہ بہت بڑا فرق ہے۔

ایام کا مرکب نہیں، راکب، قلندر

مولانا کوثر نیازی اس حقیقت کی طرف اشارہ کرتے ہوئے لکھتے ہیں:-
”سب سے پہلے تو اس بات کو سمجھنے کی ضرورت ہے کہ امام احمد رضا

پالیٹیشن نہیں، اسٹیٹسین تھے — سیاسی لیڈر نہ تھے،
 مڈبر تھے — پالیٹیشن اور سیاسی لیڈر عوام کی خواہشات
 کے تابع ہوتے ہیں جبکہ اسٹیٹسین اور مڈبرین پیش بینی کر کے
 حالات کا رخ متعین کرتے ہیں“ (ص ۱۳)

یہی سبب بنی اور دور اندیشی تھی کہ جب محمد علی جناح اور ڈاکٹر اقبال متحدہ
 قومیت کی بات کر رہے تھے، امام احمد رضا نے دو قومی نظریہ کی بات کی،
 ابتداء میں مسلمان سیاسی لیڈروں نے اس کی اہمیت کو نہ سمجھا مگر بعد میں دورانِ
 سیاست داں اس طرف آگئے۔ چنانچہ محمد علی جناح اور ڈاکٹر اقبال بھی دو قومی
 نظریہ کی طرف مائل ہو گئے بلکہ انہوں نے اس کو اپنا فکری اور سیاسی لائحہ عمل
 بنالیا — مولانا کوثر نیازی اس تاریخی پس منظر پر گفتگو کرتے ہوئے لکھتے ہیں

” انہوں نے متحدہ قومیت کے خلاف اُس وقت آنا اُسائی

جب اقبال اور قائد اعظم بھی اس کی زلفِ گرہ گیر کے اسیر تھے
 دیکھا جائے تو دو قومی نظریہ کے عقیدے میں امام احمد رضا
 مقدمات ہیں اور یہ دونوں مقدمی — پاکستان کی تحریک کو
 کبھی فروغ حاصل نہ ہوتا اگر امام احمد رضا سالوں پہلے مسلمانوں
 کو ہندوؤں کی چالوں سے باخبر نہ کرتے“ (ص ۱۵)

عرصہ ہوا یہ بات راقم نے اپنے ایک انگریزی مقالے میں لکھی تھی جس کا مسودہ
 مشہور مورخ اور ماہر تعلیم ڈاکٹر اشفاق حسین قریشی مرحوم نے مطالعہ فرمایا۔ انہوں
 نے سوال کیا کہ کن شواہد کی بنا پر یہ کہہ سکتے ہیں کہ محمد علی جناح اور ڈاکٹر اقبال
 دو قومی نظریہ کے سلسلے میں امام احمد رضا سے متاثر تھے؟ — راقم نے
 یہی جواب دیا کہ جب ہندوستان میں متحدہ قومیت کی بات ہو رہی تھی اس وقت

امام احمد رضا دو قومی نظریہ کی بات کر رہے تھے جس کا بڑھتی ہوئی طول و عرض میں چرچا ہوا۔ اس لئے دونوں حضرات کا ان سے متاثر ہونا بدیہی امر ہے جس کے لئے ثواب کی ضرورت نہیں۔ پھر یہ دونوں امام احمد رضا کے معاصرین میں تھے۔ مولانا کوثر نیازی نے صحیح فرمایا ”ہماری قوم بد قسمتی سے انتہا پسند واقع ہوئی ہے۔“ (ص ۱۵) — تحریکِ خلافت، تحریکِ ترکِ موالات، تحریکِ ترکِ حیوانات، تحریکِ کھنڈ، تحریکِ ہجرت وغیرہ میں یہی انتہا پسندی نظر آتی ہے۔ امام احمد رضا سیاسی امور میں ہوشمندی اور اعتدال پسندی کے حامل تھے خصوصاً جبکہ ایک عیار اور چالاک اور طاقتور دشمن سے پالا پڑے۔ نسوس یہ کہ سیاسی ہنگامہ آرائی میں متلی شعور، مدبروں کے ہاتھ سے نکل کر سیاستدانوں کے ہاتھ میں چلا جاتا ہے۔ پھر وہ جو چاہتے ہیں کرتے ہیں۔ — مولانا کوثر نیازی امام احمد رضا کے تدبیر پر گفتگو کرتے ہوئے لکھتے ہیں:-

” ایسے میں مخالفتوں اور الزام تراشیوں کی پرواہ نہ کرتے ہوئے مسلکِ اعتدال پر قائم رہنا اور دو قومی نظریہ کے فروغ کے لئے مدبرانہ دور بینی کی سیاست پر کار بند رہنا امام احمد رضا جیسے آہنی اعصاب رکھنے والے انسان ہی کا کام تھا۔ — رہا یہ کہنا کہ ان کے اقدامات انگریز نوآزی پر مبنی تھے تو یہ بات وہی کہہ سکتا ہے جو یا تو امام رضا کے مسلک کو سر سے جانتا ہی نہ ہو یا جانتا ہو مگر جان کر نہ ماننا چاہتا ہو۔“ (ص ۱۶)

حقیقت یہ ہے کہ امام احمد رضا کو سیاسی امور میں یہ بصیرت و استقامت عشقِ رسول صلی اللہ علیہ وسلم کے طفیل نصیب ہوئی تھی۔ — ان کا مسلک، مسلکِ عشق و محبت تھا، وہ محمد مصطفیٰ صلی اللہ علیہ وسلم کے فدائی تھے،

وہ اسلام کے شیدائی تھے، ————— اُن کا عشقِ رسول اُس سلام سے عیاں ہے جس کی گونج مشرق و مغرب میں سنی جا رہی ہے — مولانا کوثر نیازی اسی سلام کے لئے لکھتے ہیں :-

” بلا خوفِ تردید کہتا ہوں کہ تمام زمانوں کا پورا نعتیہ کلام ایک طرف اور شاہ احمد رضا کا سلام (مصطفیٰ جانِ رحمت پر لاکھوں سلام) ایک طرف ————— دونوں کو ایک ترازو میں رکھا جائے تو احمد رضا کے سلام کا پلٹرا پھر بھی جھکا رہے گا۔“ (ص ۱۱) پھر لکھتے ہیں :-

” مجھے افسوس ہے کہ اہل قلم نے اس جانب توجہ نہیں دی ورنہ اس کے ایک ایک شعر کی تشریح میں کئی کئی کتابیں لکھی جاسکتی ہیں۔“

(ص ۱۱)

عشقِ رسول (صلی اللہ علیہ وسلم) ہی کی وجہ سے امام احمد رضا کی شاعری اتنی بلند اور باوقار ہے کہ آج دنیا کی مختلف یونیورسٹیوں میں اس پر کام ہو چکا ہے اور ہورہا ہے مثلاً پنجاب یونیورسٹی (لاہور)، عثمانیہ یونیورسٹی (حیدرآباد دکن)۔ کلکتہ یونیورسٹی (کلکتہ) اور برمنگھم یونیورسٹی (یو۔ کے) وغیرہ — اور شاعری پر مقالات و مضامین تو بکثرت شائع ہو چکے ہیں — امام احمد رضا کے عشقِ رسول (صلی اللہ علیہ وسلم) کو دیکھ کر وہ حدیث یاد آتی ہے جس میں حضور انور صلی اللہ علیہ وسلم نے آخری زمانے کے ان عشاق کے متعلق یہ پیش گوئی فرمائی ہے :-

” میری امت میں سب سے بڑھ کر مجھ سے محبت رکھنے والے وہ بھی ہوں گے جو یہ تمنا کریں گے کہ کاش! اپنا مال اور

کنبہ قربان کر کے اپنے رسول کو دیکھ لیتے۔“ (مشکوٰۃ شریف)
اس حدیث مبارکہ کو پڑھ کر امام احمد رضا کے یہ الفاظ یاد آتے ہیں جو انہوں نے گستاخانِ رسول کے جواب میں کہے ہیں:-

”محمد رسول اللہ صلی اللہ علیہ وسلم کی گستاخی سے باز رہنا اس شرط پر مشروط ہے کہ اس بندہ خدا کے ساتھ اس کے باپ و ابا اکابر علماء قدست اسرار ہم کو بھی گالیاں دیں تو ایں ہم بر علم! — اے خوش نصیب! اُس کا کہ اُس کی آبرو، اُس کے آباؤ اجداد کی آبرو بدگوئیوں کی زبانوں سے محمد رسول اللہ صلی اللہ علیہ وسلم کی آبرو کے لئے سپر ہو جائے۔“ (حسام المحرمین، لاہور، ص ۵۱-۵۲)

کسی عاروتِ کامل نے کیا خوب کہا ہے

در خیالِ حضرتِ جانانِ زخودِ بینر ارباش

بے خبر از خویش باش، باخبر از یار باش

المحقق مولانا کوثر نیازی کا یہ مقالہ اہل دانش کو دعوتِ فکر دیتا ہے۔ امام احمد رضا کی شخصیت کو پرکھنے کا سلیقہ بتاتا ہے اور امام احمد رضا کے فکر و خیال کے مختلف گوشوں کو روشن کرتا ہے۔ اللہ تعالیٰ ہمیں حق قبول کرنے کی توفیق عطا فرمائے کہ اتحاد و اتفاق کی یہی ایک صورت نظر آتی ہے

عطا اسلاف کا جذبِ دروں کر

شریکِ زمرة لایحزنوا کر! (آمین)

احقر

محمد مسعود احمد عفی عنہ

پرنسپل گورنمنٹ ڈگری کالج اینڈ پوسٹ گریجویٹ
سٹیڈی سنٹر، شکار پور روڈ، سکسٹر (سندھ)

۲۱ ربیع الآخر ۱۴۱۱ھ

۱۰ نومبر ۱۹۹۰ء

ماہر القادری مرحوم

پاک و ہند کے مشہور نعت گو شاعر اور معروف صحافی

”مولانا احمد رضا خاں بریلوی مرحوم دینی علوم کے جامع تھے، یہاں تک

کہ ریاضی میں بھی دست گاہ رکھتے تھے۔ دینی علم و فضل کے ساتھ شیوہ بیان شاعر بھی تھے اور ان کو یہ سعادت حاصل ہوئی کہ تجازی راہ سخن سے ہٹ کر صرف نعت

رسول (صلی اللہ علیہ وسلم) کو اپنے افکار کا موضوع بنایا۔ مولانا احمد رضا خاں کے چھوٹے

بھائی مولانا حسن رضا بڑے خوش گو شاعر تھے اور مرزا داغ سے نسبت تلمذ رکھتے

تھے۔ مولانا احمد رضا خاں صاحب کی نعتیہ غزل کا یہ مطلع

سے وہ سوئے لالہ زار پھرتے ہیں

تیرے دن اے بہار پھرتے ہیں

جہاں استاد مرزا داغ کو حسن بریلوی نے سنایا تو داغ نے بہت تعریف کی

اور فرمایا ”مولوی ہو کر ایسے اچھے شعر کہتا ہے۔“

(ماہر القادی، بحوالہ فاران (کراچی) ستمبر ۱۹۷۲ء، ص ۲۵ و ۲۴)

امام احمد رضا اور ڈاکٹر سر ضیاء الدین

مؤلفہ:- مولانا اقبال احمد اختری

”محترم جناب مولانا اقبال احمد قادری اہلسنت و
جماعت کے نئے قلم کار ہیں۔ ادارہ تحقیقات امام
احمد رضا، کراچی کے رفیق کار ہیں۔ ان کے لکھنے کا
انداز بہت خوب ہے۔ ادارہ کے سالانہ معارف
رضا کے علاوہ ان کے مضامین و مقالات ماہنامہ
اظہار، کراچی، ماہنامہ ضیائے حرم، لاہور، ماہنامہ
القول السدید، لاہور، ماہنامہ اعلیٰ حضرت، بریلی شریف
میں شائع ہوتے رہتے ہیں۔“

ڈاکٹر ضیاء الدین مرحوم

(پتی۔ ایچ۔ ڈی۔ (جرمنی))

(سابق وائس چانسلر، مسلم یونیورسٹی، علی گڑھ، بھارت)

”بہت خلیق، بہت منکسر المزاج اور ریاضی بہت اچھی جانتے تھے باوجودیکہ کسی سے

پڑھا نہیں، ان کو علم لڈنی تھا، میرے سوال کا جو بہت مشکل اور لامل تھا ایسا ہی البدیہہ
جواب دیا گویا اس مسئلے پر عرصہ سے ریسرچ کیا ہے۔ اب ہندوستان میں کوئی جاننے

والا نہیں۔“

(تلفظ الدین بہاری، حیاتِ اعلیٰ حضرت، جلد اول، مطبوعہ کراچی، ص ۱۵۵)

”اتنا زبردست محقق عالم اس وقت ان کے سوا شاید ہی کوئی ہو۔ اللہ نے

ایسا علم دیا ہے کہ عقل حیران ہے۔ دینی، مذہبی، اسلامی علوم کے ساتھ ریاضی،

اقلیڈس، جبر و مقابلہ، توحیت وغیرہ میں اتنی زبردست قابلیت کو میری عقل

ریاضی کے جس مسئلے کو ہفتوں غور و فکر کے بعد بھی حل نہ کر سکی حضرت نے منٹ میں

حل کر کے رکھ دیا۔“

(مفتی محمد برہان الحق جبل پوری، اکرام امام احمد رضا، لاہور، ۱۹۸۱ء، ص ۵۹-۶۰)

پروفیسر ڈاکٹر باربرا مٹکاف

برکلی یونیورسٹی، برکلی (امریکہ)

”وہ ابتداء ہی سے اپنی غیر معمولی ذہانت کی وجہ سے ممتاز تھے۔ ان کو علم ریاضی

میں علم لڈنی حاصل تھا۔ کہا جاتا ہے کہ انہوں نے ڈاکٹر ضیاء الدین کے لئے ریاضی کا ایک

ایک ایسا لائیکل مسئلہ حل کر کے رکھ دیا جس کے لئے ڈاکٹر موصوف جرمنی جانے والے

تھے۔“ (ترجمہ انگریزی)

(باربرا مٹکاف، ہندوستان میں مسلم مذہبی قیامت اور ریاضی علماء ۱۹۶۰ء، ص ۱۹۰)

مطبوعہ برکلی، ۱۹۶۴ء، ص ۲۵، ۲۶)

تقدیم

فاضل نوجوان مولانا اقبال احمد قادری زید مجدہ ادارہ تحقیقاتِ امام احمد رضا، کراچی سے وابستہ ہیں۔ موصوف اہل سنت کے لئے نئے قلمکار ہیں، ان کو تحریر و تحقیق کا سلیقہ آتا ہے، ماشاء اللہ ان کی نگارشات نہ صرف پاکستان بلکہ ہندوستان اور انگلستان میں بھی شائع ہو رہی ہیں۔ مولیٰ تعالیٰ فاضل موصوف کے علم و عمل میں اور ترقیاں عطا فرمائے۔ آمین!

پیش نظر مقالہ امام احمد رضا اور ڈاکٹر سر ضیاء الدین فاضل موصوف کی تحقیق و کاوش کا قابلِ تحسین نمونہ ہے۔ انہوں نے اس مقالے کے ابتدائی صفحات میں علوم عقلیہ میں مسلمان مابین علوم و فنون کی مایہ ناز شخصیتوں کا ذکر کیا ہے جن سے استفادہ کر کے اہل یورپ کہیں کے کہیں نکل گئے۔ علم ریاضی میں مسلمانوں کی خدمات کے ذیل میں انیسویں صدی عیسوی کے مشہور و ممتاز ریاضی داں امام احمد رضا اور مسلم یونیورسٹی، علی گڑھ کے مشہور ریاضی داں ڈاکٹر سر ضیاء الدین مرحوم کی ملاقاتوں کا ذکر کیا ہے۔ بعض اہل علم ان ملاقاتوں کو شک و شبہ کی نظر سے دیکھتے ہیں مگر فاضل مصنف نے چشم دید گواہوں کے بیانات پیش کر کے تمام شکوک و شبہات کو رفع کر دیا ہے۔ انہوں نے مندرجہ ذیل حضرات کے بیانات پیش کئے ہیں:-

- ۱۔ علامہ مفتی محمد ظفر الدین قادری رضوی (شاگرد و خلیفہ امام احمد رضا)
- ۲۔ علامہ مفتی محمد برہان الحق جبل پوری (شاگرد و خلیفہ امام احمد رضا)

- ۳۔ علامہ حسنین رضا خاں بریلوی (شاگرد و خلیفہ امام احمد رضا)
- ۴۔ سید ایوب علی رضوی (خادم و خلیفہ امام احمد رضا)
- ۵۔ محمد حسین میرٹھی (معاصر امام احمد رضا)

اپنے موقف کو ثابت کرنے کے لئے فاضل مصنف نے اصل مآخذ سے رجوع کیا ہے اور سنی سنائی باتوں پر تکیہ نہیں کیا مثلاً

- ۱۔ حیات اعلیٰ حضرت (علامہ محمد ظفر الدین قادری رضوی)
- ۲۔ سیرت اعلیٰ حضرت (علامہ حسنین رضا خاں بریلوی)
- ۳۔ اکرام امام احمد رضا (علامہ مفتی محمد زبیر الہی الحق جبل پوری)

ابھی تک تو یہ کہا جاتا تھا کہ امام احمد رضا سے ڈاکٹر سر ضیاء الدین مرحوم کی صرف ایک ملاقات ہوئی تھی اور انہوں نے امام احمد رضا سے بھرپور استفادہ کیا تھا۔ لیکن فاضل مصنف نے مستند حوالوں اور معقول دلائل سے یہ ثابت کیا ہے کہ ایک نہیں دو ملاقاتیں ہوئی تھیں۔ اس سے اندازہ ہوتا ہے کہ فاضل مصنف کو استدلال کا سلیقہ آتا ہے۔ مولیٰ تعالیٰ فاضل مصنف مولانا اقبال احمد قادری زید مجدہ کے تحقیقی و تنقیدی شعور کو مزید پروان چڑھائے اور وہ علم و دانش اور دین و مسک کی خدمت کرتے رہیں۔ آمین!

احقر

محمد مسعود احمد عفی عنہ،

پرنسپل، گورنمنٹ ڈگری کالج

سکھر (سندھ)

۱۱ رجمادی الاول ۱۴۱۲ھ

۱۹ نومبر ۱۹۹۱ء

امام احمد رضا فاضل بریلوی کی علمی خدمات

مؤلف: سید شاہد علی نورانی

”جناب سید شاہد علی نورانی، شعبہ تعلیم سے تعلق رکھتے ہیں۔ امام احمد رضا کے محرم راز اور مخلص و قاسم جناب سید ایوب علی رضوی علیہ الرحمہ کے پوتے ہیں۔ جو ان سال ہیں اور علی پبلک اسکول اینڈ کالج، لاہور کے پرنسپل ہیں۔ زیر تقدیم مقالہ انہوں نے ایم۔ ایڈ کے لئے لکھا تھا۔ جس پر پنجاب یونیورسٹی لاہور نے ان کو ایم۔ ایڈ کی ڈگری عطا کی۔ یہ مقالہ اسی سال ۱۹۹۳ء میں لاہور سے شائع ہو گیا ہے۔“

جناب شاہد علی نورانی صاحب امام احمد رضا نے عربی آثار پر پنجاب یونیورسٹی سے ڈاکٹریٹ کا تادہ رکھتے ہیں۔“

طاہر

میاں محمد شفیع (م.ش)

(پنجاب کے معروف صحافی اور اخبار نوائے وقت کے کالم نگار)

”برصغیر کے مسلمانوں میں اسلامی شعور ابھارنے اور مسلمانوں کی نئی نسل کو اسلامی اقدار کے آگاہ کرنے میں حنیف کی شاعری نے ایسا کردار ادا کیا ہے جو کہ اس صدق کے دوسرے اور تیسرے عشرہ میں اہم اہل سنت و جماعت اعلیٰ حضرت احمد رضا خاں بریلوی نے اپنے نعتیہ کلام اور تحریک رابطہ مسلم عوام کے ذریعے مسلمانوں کے سینوں میں عشقِ محمد (صلی اللہ علیہ وسلم) کی آگ روشن کرنے میں ادا کیا تھا جس طرح برصغیر کے دود دراز دیہات میں اعلیٰ حضرت کے سلام ایسے فقرے ”مصلیٰ جانِ رحمت پہ لاکھوں سلام“ گزشتہ نصف صدی سے گونجتے رہے ہیں، اسی طرح حنیف کے شاندار اسلام کے اشعار مسجدوں اور مکتبوں سے ان کی خاص طرز میں گزشتہ ربع صدی سے زائد ہم سے لوگوں کے دلوں کی دھڑکنوں کی صدا بن کر بلند ہوتے رہے ہیں۔“

(میاں محمد شفیع کالم نگار نوائے وقت (لاہور) ۲۲ نومبر ۱۹۶۳ء)

بِسْمِ اللّٰهِ الرَّحْمٰنِ الرَّحِیْمِ

تقدیم

براہِ رم سید شاہد علی نورانی (ایم اے عربی - ایم ایڈ، ایم - او - ایل) ڈائریکٹر ادارہ معارفِ رضا، لاہور، پرنسپل علی پبلک اسکول اینڈ کالج، لاہور ہندوستان کے ایک علمی خانوادے کے چشم و چراغ ہیں۔ آپ کے جدِ امجد سید ایوب علی رضوی علیہ الرحمہ امام احمد رضا سے شرفِ بیعت رکھتے تھے اور برسوں امام احمد رضا کی خدمت میں رہ کر فیض حاصل کرتے رہے۔ آپ کی جدّہ امجدہ ابھی حیات میں، وہ بھی امام احمد رضا سے بیعت ہیں۔ آپ کے والد ماجد سید یعقوب علی صاحب آرمی ایجوکیشنل اکیڈمی، مردان کے پرنسپل رہے اور پھوپھی پروفیسر شمیم فاطمہ گورنمنٹ اسلامیہ کالج کوہ روڈ لاہور میں عرصہ دراز تک اسلامیات کی پروفیسر رہیں۔ غالباً یہی علمی پس منظر تھا، جس نے شاہد صاحب کو امام احمد رضا پر تحقیق و ریسرچ کی طرف مائل کیا اور ان کو پنجاب یونیورسٹی، لاہور شعبہ تعلیم و تحقیق کی طرف سے یہ عنوان ملا۔

امام احمد رضا فاضل بریلوی کی علمی خدمات — ایک جائزہ

شاہد صاحب نے اپنا تحقیقی مقالہ چیمبر میں شعبہ تعلیم و تحقیق پروفیسر خواجہ فوزیہ نابدی کی نگرانی میں مکمل کیا اور رکن مجلس پروفیسر ڈاکٹر سید اکبر علی صاحب ان کے معاون رہے۔ پنجاب یونیورسٹی، لاہور کو یہ امتیاز حاصل ہے

کئی اسکالرز اس یونیورسٹی کے مختلف شعبوں میں امام احمد رضا پر تحقیقی مقالات پیش کر چکے ہیں اور کچھ کام کر رہے ہیں۔ یونیورسٹی کے وائس چانسلر ڈاکٹر منیر الدین

پختائی صاحب مبارکباد کے مستحق ہیں کہ وہ امام احمد رضا پر کام کے لئے فضلاء کی ہمت افزائی فرما رہے ہیں اور شعبہ تعلیم و تحقیق کے ڈاکٹر احسان اللہ صاحب لائق صد تبریک ہیں کہ ان کے شعبے سے سید شاہد علی نوزائی نے امام احمد رضا پر تحقیقی مقالہ قلم بند کیا۔

اس وقت دنیا کی مختلف یونیورسٹیوں میں امام احمد رضا پر کام ہو رہا ہے جس کا ایک تحقیقی جائزہ راقم نے امام احمد رضا اور عالمی جامعات (مطبوعہ صادق آباد ۱۹۹۰ء) میں پیش کیا ہے۔ اس کے علاوہ عثمان (اردو) کے تحقیقی ادارے المجمع الملکی لموت الحضارة الاسلامیہ کی انسائیکلو پیڈیا کی جلد اول میں امام احمد رضا پر عربی میں ایک مقالہ شائع ہوا ہے۔ پیرس (فرانس) سے انگریزی میں ایک تحقیقی مقالہ مندرجہ ذیل ”عالم اسلام کے فضلاء کی سوانحی لغت“ میں شائع ہوا ہے۔

“BIOGRAPHICAL DICTIONARY OF SCHOLARS
AND REPRESENTATIVES OF THE MUSLIM
WORLD.” (PARIS, 1992, PP 7-8)-

تیسرا تحقیقی مقالہ فارسی میں انسائیکلو پیڈیا اسلامیکا فاؤنڈیشن، تہران (ایران) سے شائع ہوا ہے اردو میں تو عرصہ ہوا پنجاب یونیورسٹی، لاہور کی اردو انسائیکلو پیڈیا آف اسلام میں شائع ہو چکا ہے۔ حقیقت یہ ہے کہ اس وقت دنیا میں اتنا تحقیقی کام ہو چکا ہے جو خود مقالہ ڈاکٹریٹ کا عنوان بن سکتا ہے

امام احمد رضا کی علمی خدمات ہمہ جہت ہیں، ان کی علمی خدمات کے تنوع کا اس سے بخوبی اندازہ لگایا جاسکتا ہے کہ تقریباً ۲۲ سال سے ان کی

علمی شخصیت کے مختلف پہلوؤں پر کام ہو رہا ہے اور مسلسل نئے نئے عنوانات
 سامنے چلے آرہے ہیں۔ ان کی علمی عظمت کے لئے یہی کافی ہے
 کہ علمائے عرب و عجم نے ان کے حضور استفتاء پیش کر کے فتوے حاصل کئے۔
 ان کا مشہور رسالہ کفیل الققیبہ الفاہم فی احکام قرطاس الدرہم علمائے مکہ
 کے سوالات کے جواب میں ایک فاضلانہ فتویٰ اور تحقیقی مقالہ ہے جس کو
 دورِ جدید کے علماء بھی سمجھنے سے قاصر ہیں، ان کے فتاویٰ سے ان کی علمی
 شان نظر آتی ہے، فتاویٰ رضویہ (جو بارہ مجلدات پر مشتمل ہے) فقہ حنفی کا ایک
 انسائیکلو پیڈیا ہے جو کسی بھی اسلامی حکومت کا ایک قانونی دستور العمل بن سکتا
 ہے۔ علامہ ابن عابدین شامی کے عربی حاشیہ ردالمحتار پر امام احمد رضا
 نے عربی میں فاضلانہ حاشیہ جدالمحتار تخریر فرمایا جس کی پہلی جلد حیدرآباد دکن
 اور کراچی سے چھپ کر المجمع الاسلامی، مبارک پور اور ادارہ تحقیقات امام احمد رضا
 کراچی سے شائع ہو چکی ہے اور دوسری جلد ہندوستان سے شائع ہونے والی
 ہے، یہ حاشیہ اپنی مثال آپ ہے اور علماء و فضلاء کے لئے قابل مطالعہ
 علامہ محمد احمد مصباحی نے اس پر فاضلانہ و محققانہ مقدمہ لکھا ہے۔
 امام احمد رضا کو مختلف علوم و فنون عقلیہ و نقلیہ میں تبحر حاصل تھا،
 انہوں نے تقریباً پچاس علوم و فنون میں اپنی علمی یادگاریں اور آثار چھوڑے
 ہیں۔ انہوں نے اپنی عقلِ رسا اور فیضانِ الہی سے بکثرت علوم و فنون
 میں نئے نئے قواعد و ضوابط اور اصول وضع کئے ہیں۔ اس سے علوم و فنون
 پر ان کی گہری نظر کا اندازہ ہوتا ہے۔ یہ پہلو بھی مقالہ ڈاکٹریٹ کا
 بہت ہی مفید عنوان بن سکتا ہے۔ دوسرا اہم موضوع "امام احمد رضا
 کا اپنے زمانے سے آگے سفر" بھی ہو سکتا ہے۔ ان کی فکر رسا اپنے زمانے

سے بہت آگے دیکھتی تھی — اُن کی شانِ تدیس اور وسعتِ مطالعہ کا اس سے اندازہ لگایا جاسکتا ہے کہ جب حدیث کا درس دیا تو پچاس سے زیادہ کتب حدیث اُن کے سامنے رہیں اور جب عقائدِ نفسی کا مطالعہ فرمایا تو ستر سے زیادہ شرح و حواشی نظر میں رہے (اظہار الحق الجلی، مطبوعہ بمبئی ۱۹۸۶ء، ص ۲۲، ۶۷) گویا ہر فن کی کتابوں کو وہ پوری طرح کھنگالتے اور متن کا مطالعہ کے وقت ماقبل علمی ذخیرے سے پورا پورا استفادہ حاصل کر کے باخبر رہتے پھر جو کچھ فیضِ ربِّ قدیر سے قلب پر وارد ہوتا، قلم بند فرما کر اہل علم کو حیران کرتے — علم مدرسوں اور کالجوں سے تو حاصل کیا جاتا ہی ہے مگر ایک علم وہ ہے جو اللہ تعالیٰ اپنے محبوب بندوں کو براہِ راست عطا فرماتا ہے اسی علم کو ڈاکٹر اقبال نے ” دانش نوردانی “ سے تعبیر فرمایا ہے — امام احمد رضا کو اس علم سے وافر حصہ ملا تھا اور یہی وہ علم ہے جس کو دیکھ کر ڈاکٹر سر ضیاء الدین حیران رہ گئے تھے

امام احمد رضا کی اس شانِ علم کو دیکھتے ہوئے افغانستان کے قاضی القضاة ابو الفتح شیخ الحدیث علامہ محمد نصر اللہ خاں صاحب دامت برکاتہم العالیہ امام احمد رضا کو ” مجتہدِ وقت “ قرار دیتے ہیں۔ اس موضوع پر موصوف نے ایک فاضلانہ مقالہ تحریر فرمایا ہے جس میں مجتہد کی اقسام و شروط کا ذکر کرتے ہوئے امام احمد رضا کو ” مجتہدِ عصر “ قرار دیا ہے، یہ مقالہ ہنوز شائع نہیں ہوا لیکن جب بھی شائع ہوا اہل علم و دانش کی آنکھیں کھولنے کے لئے کافی ہوگا

برادرِ مستید شاہد علی نوردانی نے اس امامِ جلیل، مجتہدِ عصر اور مجتہدِ ملت امام احمد رضا علیہ الرحمہ کی علمی خدمات پر قلم اٹھایا ہے۔ بڑوں کے ذکر سے

چھوٹے بھی بڑے ہو جایا کرتے ہیں سے

گرچہ خوردیم نسبتے ست بزرگ

فردہ آفتاب تابانسیم

شاید صاحب نے اپنے مقالے کو مندرجہ ذیل چار ابواب پر تقسیم کیا ہے۔

باب اول — تعارف موضوع اور پس منظر وغیرہ

باب دوم — امام احمد رضا کی مختصر سوانح اور تاثرات وغیرہ

باب سوم — امام احمد رضا کی علمی خدمات اور عربی دانی

باب چہارم — خلاصہ نتائج اور سفارشات وغیرہ

پہلے باب میں فاضل مقالہ نگار شاید صاحب نے یہ دل لگتی بات کہی کہ

امام احمد رضا کے پاس دو قوتیں تھیں — علم اور عشق — انہیں قوتوں سے

کام لے کر انہوں نے انقلاب برپا کیا — دوسرے باب میں تاثرات

کے ذیل میں بہت سے مفید خیالات سامنے آئے مثلاً پروفیسر شمیم فاطمہ

نے انہیں دو قوتوں کا حوالہ دیتے ہوئے فرمایا کہ ان قوتوں نے امام احمد رضا

کو بہت بلند کر دیا — ازہر یونیورسٹی کے پروفیسر محی الدین الوالی نے

خوب فرمایا کہ امام احمد رضا دو متضاد صفات کے جامع تھے — ایک

طرف تو وہ محقق عصر تھے اور دوسری طرف وہ نازک خیال شاعر تھے، یہ خوبیاں

کسی ایک انسان میں مشکل سے جمع ہوتی ہیں — ڈاکٹر اقبال نے امام احمد رضا

کی طباعی اور ذہانت کا ذکر فرمایا ہے — شاہ محمود صاحب نے سلیقہ زندگی

کی بات کی ہے کہ امام احمد رضا نے بندہ مومن کو سلیقہ زندگی بتایا —

ڈاکٹر محمد عارف نے فرمایا امام احمد رضا نے حب رسول کا چراغ روشن

کیا — عبد السمیع صاحب اور مجاہد علی نعمانی نے امام احمد رضا کی جامعیت

اور بصیرت کا ذکر کیا ہے — محمد صابر اکرام صاحب نے یہ بہت ہی اچھی تجویز پیش کی ہے کہ امام احمد رضا کی تعلیمات کو مشن کے طور پر آگے بڑھایا جائے۔ امام احمد رضا کی پرکشش اور محیر العقول شخصیت میں اتنی گونا گوں خوبیاں ہیں کہ اب تک تاثرات پر مشتمل چھ کتابیں شائع ہو چکی ہیں — تاثرات پیش کرنے والوں میں زندگی کے ہر شعبے کے لوگ نظر آتے ہیں — ایسی ہمہ گیر مقبولیت اور مرجعیت امام احمد رضا کی بے مثال عظمت کی نشانی ہے۔

فاضل مقالہ نگار نے تیسرے باب میں امام احمد رضا کے مشہور و معروف ترجمہ قرآن کنز الایمان پر سیر حاصل بحث فرمائی ہے اور اس ترجمے کی رفعت و بلندی کو اجاگر کیا ہے۔ — پروفیسر محمد طاہر القادری کے حوالے سے یہ بہت خوب لکھا ہے کہ امام احمد رضا نے تنہا، علمی، فکری اور اعتقادی چار محاذوں پر جنگ کی — اس کے علاوہ ڈاکٹر سر ضیاء الدین، پروفیسر البرٹ ایف۔ پورٹا اور پروفیسر حاکم علی کے حوالوں سے علوم عقلیہ میں امام احمد رضا کی جبرت انگیز مہارت کا ذکر کیا ہے۔ — اسی باب میں امام احمد رضا پر کام کی رفتار کا جائزہ لیتے ہوئے کئی اداروں کا ذکر کیا ہے، جنہوں نے امام احمد رضا کے مشن کو آگے بڑھانے میں اہم کردار ادا کیا ہے۔ مندرجہ ذیل ادارے فاضل مقالہ نگار کی نظر سے رہ گئے:

- ۱۔ سنی رینوی سوسائٹی، ڈربن (جنوبی افریقہ)
- ۲۔ رضا اکیڈمی، اسٹاک پورٹ (انگلستان)
- ۳۔ رضا انٹرنیشنل اکیڈمی، صادق آباد (پاکستان)
- ۴۔ الجمع الاسلامی، مبارک پور (ہندوستان)

۵۔ بزم فیضانِ رضا، بمبئی (ہندوستان)

۶۔ رضا اکیڈمی، لاہور (پاکستان) وغیرہ وغیرہ

اس وقت پاکستان میں ادارہ تحقیقاتِ امام احمد رضا، کراچی اور رضا اکیڈمی لاہور۔ رضا فاؤنڈیشن، لاہور اور ہندوستان میں الجمع الاسلامی، مبارک پور وغیرہ

امام احمد رضا کے علوم و معارف کی اشاعت میں پیش پیش ہیں

فاضل مقالہ نگار شاہ صاحب نے صدام حسین یونیورسٹی، عراق میں فتاویٰ رضویہ کے عربی ترجمے کے لئے بورڈ کی تشکیل کا ذکر کیا ہے۔ راقم کے لئے یہ ایک نئی خبر ہے۔ اس خبر کا حوالہ دیا جائے تو زیادہ مناسب ہوگا۔

چوتھے باب میں مقالہ نگار نے مفید سفارشات پیش کی ہیں۔ ان میں

مندرجہ ذیل سفارشات کا اضافہ کر دیا جائے تو اچھا ہے

۱۔ پاکستان کی تمام یونیورسٹیوں میں امام احمد رضا چیئر قائم کی جائے

۲۔ امام احمد رضا پر کام کے لئے تحقیقی اداروں کو فنڈز ہتیا کیئے جائیں تاکہ وہ وظائف جاری کر سکیں۔

۳۔ ہر یونیورسٹی میں امام احمد رضا کی تصانیف اور امام احمد رضا پر شائع ہونے والے لٹریچر کے لئے الگ سیکشن قائم کیا جائے

۴۔ ریسرچ اسکالروں کو کھلے دل سے ہر یونیورسٹی میں ڈاکٹریٹ کرنے کی اجازت دی جائے۔ امام احمد رضا کی تحقیق کے سلسلے میں بعض یونیورسٹیاں تنگ دلی کا مظاہرہ کر رہی ہیں، ایسا نہ ہونا چاہیے۔

۵۔ عدالتِ عالیہ کے ججوں کے لئے فتاویٰ رضویہ کا مطالعہ لازمی قرار دیا جائے۔

۶۔ قانون کے امتحانات میں امام احمد رضا پر ایک پرچہ کا اضافہ کیا جائے۔

۷۔ سائنس کے نصاب میں علومِ عقلیہ میں امام احمد رضا کے آثار کا ذکر

کیا جائے اور اس سے کما حقہ استفادہ کیا جائے۔

اس وقت امام احمد رضا کی شخصیت کے ہم گیر تعارف اور ان کے افکار و خیالات پر مثبت کام کرنے کی سخت ضرورت ہے۔ فاضل مقالہ نگار سید شاہد علی نورانی قابل مبارکباد ہیں کہ انہوں نے زمانے کے تقاضے کو ملحوظ خاطر رکھتے ہوئے امام احمد رضا پر بہت مفید کام کیا ہے۔ مولیٰ تعالیٰ ان کی محنت کا صلہ عطا فرمائے اور ان سے تعاون کرنے والوں اور اس مقالے کو شائع کرنے والوں کو بھی اجر عظیم عطا فرمائے اور اس کو ذخیرہ آخرت بنائے۔ آمین بجاہ سید المرسلین رحمۃ للعالمین صلی اللہ علیہ وآلہ وازواجہ واصحابہ وسلم

احقر

۱۷ صفر المنظر ۱۴۱۳ھ

۱۷ اگست ۱۹۹۲ء

محمد مسعود احمد
کراچی۔ سندھ

امام احمد رضا محدث بریلوی

مؤلف: پروفیسر ڈاکٹر محمد مسعود احمد

”پروفیسر ڈاکٹر محمد مسعود احمد نے پاکستان ہجرہ کونسل اسلام آباد کے ڈائریکٹر ڈاکٹر بنی بخش بلوچ کی فرمائش پر ایک تحقیقی مقالہ قلم بند کیا تھا۔ جس کا عربی ترجمہ ادارہ تحقیقات امام احمد رضا کراچی نے ۱۹۹۲ء میں شائع کر دیا ہے۔ یہ ترجمہ ہندوستان کے فاضل مولانا محمد عارف اللہ مصباحی نے کیا ہے۔

— اصل اردو مقالہ ادارہ معارفِ نعمانیہ لاہور، ادارہ تحقیقات امام احمد رضا، کراچی کے تعاون سے ۱۹۹۳ء میں شائع کر دیا ہے۔

— پیش نظر مقدمہ اسی تحقیقی مقالہ پر لکھا گیا ہے۔“

طہر

پروفیسر ڈاکٹر جمیل جاہلی

(سابقہ والس چانسلر، کراچی یونیورسٹی و

صدر نشین مقتدیہ قومی زبان اردو، پاکستان، اسلام آباد)

”مولانا شاہ احمد رضا خاں بریلوی چودھویں صدی ہجری کے بلند پایہ فقیہ،

مجتہد عالم، سائنس دان، بہترین لغت گو، صاحبِ شریعت، صاحبِ طریقت بزرگ

تھے۔ ان کے علمی مقام کا اندازہ اس بات سے لگایا جاسکتا ہے کہ وہ تقریباً ۵۴

علوم و فنون پر مکمل دسترس رکھتے تھے اور ان علوم میں سے ہر فن میں آپ نے

کوئی نہ کوئی تصنیف یادگار چھوڑی ہے۔ ان کی تصانیف کی تعداد ایک ہزار سے زائد

بیان کی جاتی ہے۔“

(معارفِ رضا، کراچی ۱۹۸۶ء، ص ۸۷)

ڈاکٹر سید محمد عبدالشکور

(ایم۔ اے۔ ڈی۔ ایٹ)

سابق چیئرمین شعبہ دائرۃ المعارف الاسلامیہ، پنجاب یونیورسٹی، لاہور (پاکستان)

”عالم اپنی قوم کا ذہن اور اس کی زبان ہوتا ہے، اور وہ عالم جس کی فکر و نظر کا محور قرآن حکیم

اور حدیث نبوی ہو وہ ترجمانِ علم و حکمت، نقیبِ حق و صداقت اور محسنِ انسانیت ہوتا ہے۔

اگر میں یہ کہوں کہ حضرت مولانا شاہ احمد رضا خاں بریلوی بھی ایسے ہی عالم ہیں تھے تو یہ

مبالغہ نہ ہوگا بلکہ حقیقت کا اعتراف ہوگا، وہ بلاشبہ جید عالم، مجتہد حکیم، مجتہد فقیہ،

صاحبِ نظر، مفسرِ قرآن، عظیم محدث اور سحر بیان خطیب تھے

(پینامات یومِ رضا، مطبوعہ لاہور ۱۹۶۱ء، ص ۱۵)

بِسْمِ اللّٰهِ الرَّحْمٰنِ الرَّحِیْمِ

تقدیم

امام احمد رضا محدث بریلوی علیہ الرحمہ عالم اسلام کے عظیم ”دائے راز“ تھے، ان کی مومنانہ فراست و بصیرت اپنے زمانہ سے آگے دیکھتی تھی — انہوں نے جو کچھ کہا، مستقبل نے اس کی تصدیق کی — وہ کون تھے؟ — اللہ ہی بہتر جانتا ہے — ہم نے آج تک ان کو نہ جانا نہ پہچانا — ۲۲ سال مسلسل مطالعے کے بعد یہ راز کھلا کہ وہ علم و دانش کا ایک سمندر تھے — ہم ابھی تک اس سمندر کے ساحل تک بھی نہ پہنچ سکے

ایک وہ علم ہے جو ہم اسکولوں اور کالجوں میں حاصل کرتے ہیں — ایک علم وہ ہے جو ہم یونیورسٹیوں اور دانشگاہوں میں حاصل کرتے ہیں — مگر ایک علم وہ ہے جو حاصل کرنے سے حاصل نہیں ہوتا — جو عطا کیا جاتا ہے — جس پر اس کریم کا فضل ہوتا ہے اس کو دیا جاتا ہے — قرآن شاہد ہے — تاریخ تصدیق کرتی ہے — یہ علم انبیاء و رسل کو دیا جاتا ہے — پھر انہیں کے صدقے علماء و عرفا کو دیا جاتا ہے —

یہ علم امام احمد رضا کو بھی دیا گیا — اسی علم کی ایک جھلک دیکھ کر ڈاکٹر سرنیبا الدین انگشت بدندان رہ گئے — اسی علم کی ایک جھلک دیکھ کر امریکی بیباک دان پروفیسر البرٹ ایف۔ پورٹا دم بخود رہ گیا — اور اسی علم کی ایک جھلک دیکھ کر علمائے عرب و عجم حیران رہ گئے — امام احمد رضا کا یہ علم ابھی ہماری نگاہوں سے پوشیدہ ہے — ہم تو اس علم کو بھی نہ پاسکے جو ان کی فکرِ راسا

نے پایا تھا — اُس علم کی کیا بات کی جائے جہاں عام انسانی فکر کی بھی
رسائی نہیں

تاریخ و ادب کی کتابوں میں نہ جانے کیوں اس عظیم انسان کو نظر انداز کیا گیا
— ارباب علم و دانش حیران ہیں — یکم دسمبر ۱۹۹۲ء کو بریلی جلا ہوا،
وہاں ایک ملاقات میں ڈاکٹر وسیم بریلوی (صدر شعبہ اردو روہیل کھنڈ یونیورسٹی
بریلی) نے باتوں باتوں میں فرمایا — اردو ادب کی کتابوں میں امام احمد رضا
کا ذکر کیوں نہیں کیا گیا؟ — ڈاکٹر وسیم صاحب سراپا سوال بن گئے —
گزشتہ بیس برسوں میں امام احمد رضا سے متعلق جو حقائق سامنے آئے ہیں انہوں نے
پر منصف مزاج ادیب و شاعر اور دانشور کو سوالیہ نشان بنا دیا ہے —
اُس کی نظر میں بہت سی محترم بستیاں، مجرم نظر آنے لگی ہیں — ماضی کی مجرمانہ
غفلتوں کا یہ ردِ عمل ہوا کہ جنہوں نے امام احمد رضا کو دیکھا نہ تھا یا جن کو اتنا بدگمان
کر دیا تھا کہ وہ دیکھنا نہ چاہتے تھے — وہ اب امام احمد رضا پر خود تحقیق
کر رہے ہیں اور دوسرے محققین کی نگرانی کر رہے ہیں — پروفیسر ڈاکٹر وسیم
صاحب نے بھی امام احمد رضا پر کام کا بیڑا اٹھایا — وہ اس وقت مندرجہ
ذیل موضوعات پر چار اسکالروں کی نگرانی کر رہے ہیں :-

- ۱۔ امام احمد رضا کی شاعری — مولانا عبدالنعیم عزیزی، مقالہ برائے ڈاکٹر ٹیٹ
 - ۲۔ امام احمد رضا کی نثر نگاری — مختار احمد، مقالہ برائے ڈاکٹر ٹیٹ
 - ۳۔ حسن رضا خاں کے حالات اور ادبی خدمات — نگہت فاطمہ، مقالہ برائے ڈاکٹر ٹیٹ
 - ۴۔ مفتی محمد مصطفیٰ رضا خاں کے حالات علمی خدمات — مجیب رضا، مقالہ برائے ڈاکٹر ٹیٹ
- اور یہ اسی غفلت کا ردِ عمل ہے کہ بریلی کالج کے شعبہ عربی کے انچارج پروفیسر

محمود حسین بریلوی نے امام احمد رضا کے عربی آثار پر علی گڑھ مسلم یونیورسٹی سے ایم۔ فل کیا اور پروفیسر ڈاکٹر عبد الہادی ندوی نے موصوف کی نگرانی میں مگر عدل گسٹری اور وسعت قلبی کی روشن مثال قائم کی۔ پروفیسر محمود حسین بریلوی نے عربی کے ڈپلوما کورس میں تحقیق کے لئے نصابی شخصیات میں امام احمد رضا کا نام بھی شامل کروا دیا ہے۔ یہ ایک اہم کام کیا۔ حق کو چھپایا نہیں جاسکتا۔ ایک وقت آتا ہے کہ چھپانے والے خود چھپتے پھرتے ہیں۔ لیڈن یونیورسٹی (ہالینڈ) کے مشہور محقق پروفیسر جے۔ ایم۔ ایس بلیان، علوم اسلامیہ کے بین الاقوامی اسکالر ہونے کے باوجود امام احمد رضا سے قطعاً واقف نہ تھے۔ ۶۵ سال کی عمر تک وہ بے خبر رہے۔ آج سے دس سال قبل جب باخبر کیا گیا تو حیران رہ گئے۔ اور اپنی بے خبری پر ناوم و سرشار۔ وہ حیران تھے کہ وہ بار بار پاک مہند کے دانشوروں اور محققین و فضلاء سے ملے مگر کسی نے ذکر تک نہ کیا، کتابوں میں ذکر تو بہت دور کی بات ہے۔ ابتداء میں ان کو یقین نہیں آیا، پھر جب خود مطالعہ کیا تو ان کی حیرانگی بڑھتی گئی۔ اب جب بین الاقوامی کانفرنسوں میں اسلامی موضوعات پر مقالات پڑھے، میں تو اس میں امام احمد رضا کا ذکر ضرور کرتے ہیں۔ چنانچہ فرانس، جرمنی، ہنگری وغیرہ کی بین الاقوامی کانفرنسوں میں جو مقالات پڑھے، ان میں امام احمد رضا کی تصانیف سے استفادہ کیا ہے۔ ایک زمانہ تھا جب دانش گاہوں میں امام احمد رضا کا ذکر معیوب سمجھا جاتا تھا مگر اب ہر دانش گاہ میں امام احمد رضا پر اعتماد سے گفتگو کی جاسکتی ہے اور سننے والے سنتے ہیں۔ خود راقم نے ۲۸ نومبر ۱۹۹۲ء کو علی گڑھ مسلم یونیورسٹی، علی گڑھ کے کینڈی ہال میں خطاب کیا۔ امام احمد رضا پر کھل کر

گفتگو کی۔ اساتذہ و طلباء نے یہ گفتگو توجہ سے سنی بلکہ اجلاس ختم ہونے کے بعد جس والہانہ انداز سے انہوں نے معالقبہ و مصافحہ کیا، اس سے اندازہ ہوتا تھا کہ وہ سچی باتیں سننے کے لئے بے چین تھے، اسی طرح بریلی جانا ہوا تو وہاں ڈاکٹر و سیم صاحب کے اصرار پر بریلی کالج کے شعبہ اردو میں ۲ دسمبر ۱۹۹۲ء کو طلباء سے خطاب کیا اور امام احمد رضا کے بارے میں بعض حقائق بتائے۔ سب نے راتم کی باتیں اس توجہ اور ذوق و شوق سے سنیں گویا ان کو اپنے ہی گھر میں ایک خزانہ مل رہا ہو۔



امام احمد رضا کی شخصیت و فکر سے واقف نہ ہونے کی وجہ سے بعض اہل علم نے ان سے غلط باتیں منسوب کر دی ہیں۔ یہاں ہم صرف ایک مثال پیش کریں گے۔ ہندوستان کے مشہور فاضل مولوی ابوالحسن علی ندوی نے نزہۃ الخواطر میں امام احمد رضا سے متعلق جہاں بعض اچھی باتیں لکھی ہیں وہاں یہ بھی لکھ دیا ہے۔

قلیل البضاعة فی الحدیث و التفسیر

(نزہۃ الخواطر، ج ۸، ص ۴۴)

(حدیث و تفسیر میں فرومایہ تھے)

لیکن حقائق کی روشنی میں علی میاں کی یہ بات صحیح نہیں معلوم ہوتی۔ امام احمد رضا کے تلمیذ رشید از خلیفہ علامہ محمد ظفر الدین رضوی نے جامع الرضوی کے نام پر بیہ اعدادینہ کا ایک عظیم مجموعہ مرتب کیا تھا جو چھ مجلدات پر مشتمل تھا، اس کی دوسری جلد کے دیباچے میں وہ لکھتے ہیں۔

ولنقدم قبل الشروع في المقصود مقدمة يشتمل فوائد
التعظيمها من تصانيف العلماء لاسيما سيدي وملازي
شيخي و استاذي مولانا الشاه احمد
رضا خان القادري الخ

(جامع الرضوي، حيدرآباد سندھ ۱۹۹۲ء، ج ۲، ص ۳)

اس سے اندازہ ہوتا ہے کہ علامہ موصوف نے کتاب کے مقدمے میں دوسرے
علماء کے علاوہ خاص طور پر امام احمد رضا کی تصانیف سے استفادہ کر کے
علم حدیث سے متعلق بہت سے بیش قیمت نکات و فوائد جمع کئے تھے۔
علامہ موصوف نے مقدمہ میں اس قسم کے ۳۲ نکات کا ذکر کیا ہے جو صفحہ ۴
سے صفحہ ۲۶ تک پھیلے ہوئے ہیں اور لائق مطالعہ ہیں۔ جامعہ ملیہ، دہلی
کے استاد ایس۔ ایم خالد الحامدی (شعبہ عربی) علم حدیث میں علمائے پاک و
ہند کی خدمات پر تحقیق کر رہے ہیں، موصوف راقم کے نام اپنے ایک خط میں لکھتے
ہیں :-

”گزشتہ سال کے آخری چار مہینے میں میں اپنے
تحقیقی مقالے کے سلسلے میں اہم علمی مراکز، مدارس اور کتب خانوں
کے دوروں پر رہا، الحمد للہ کافی مواد میسر آیا، بریلی میں گیا تھا، وہاں
کے حضرات نے اس سلسلے میں بڑی دلچسپی کا اظہار کیا تھا اور جب
میں نے انہیں بتایا کہ اعلیٰ حضرت کی علم حدیث پر تالیفی خدمات
کی تعداد ۴۰ تک پہنچتی ہے تو وہ دنگ رہ گئے“۔

(محررہ ۲۰، فروری ۱۹۹۲ء)

غالباً علم حدیث میں اسی مہارت کی وجہ سے بعض علمائے عرب و عجم

نے امام احمد رضا کو امام المتحدین تسلیم کیا ہے۔ — پروفیسر ڈاکٹر اقبال احمد انصاری ندوی (سابق صدر شعبہ علوم اسلامیہ، علی گڑھ مسلم یونیورسٹی) نثر بہتہ الخواطر پر نظر ثانی فرما رہے ہیں، جب راقم نے ایک ملاقات میں ایسی غلطیوں کی طرف متوجہ کیا تو انہوں نے بڑی وسعت قلبی سے فرمایا کہ اخلاط کی نشاندہی کر دی جائے، اصلاح کر دی جائے گی۔ — حقیقت میں امام احمد رضا کی شخصیت و فکر کے بعض گوشے ابھی تک محققین کی دسترس سے باہر ہیں۔ — امام احمد رضا پر روز بروز نئی معلومات سامنے آتی جاتی ہیں۔ — ابھی کی بات ہے یکم دسمبر ۱۹۹۲ء کو بریلی جانا ہوا، وہاں جامعہ نوریہ رضویہ کے استاد مولانا محمد حنیف رضوی نے مشہور درسی کتاب ہدیہ سعیدیہ پر امام احمد رضا کے حواشی دکھائے۔ — اس کے کچھ عرصہ قبل صاحبزادہ سید وجاہت رسول قادری بہت سے مخطوطات لائے۔ — مولانا محمد حنیف رضوی نے صحیح بخاری شریف اور الاشباہ و النظائر پر امام احمد رضا کے قلمی حواشی بھی دکھائے جو علامہ اختر رضا خاں ازہری کی عنایت سے ملے۔ — پروفیسر محمود حسین بریلوی کی عنایت سے بھی بہت مخطوطات ملے، — علامہ توصیف رضا خاں (بریلی) نے ایک ملاقات میں فرمایا کہ ان کے پاس فتاویٰ رضویہ کی بارہویں جلد کا قلمی نسخہ موجود ہے۔ — یہ چند علمی نواور وہ ہیں جن کا علم حال ہی میں ہوا ہے۔ — اس سے قبل امام احمد رضا کے بہت سے قلمی نواورات سامنے آئے۔ — ایک عظیم ذخیرہ راقم کے کتب خانے اور ادارہ تحقیقات امام احمد رضا، کراچی کے کتب خانے میں موجود ہیں۔ — اور ایک عظیم خزانہ ابھی نظروں سے اوجھل ہے۔ ہر آنے والا دن ایک نئی خیر لے کر آ رہا ہے۔ —

امام احمد رضا کی شخصیت و فکر پر جو پردے پڑے ہوئے تھے، اُن کو اُٹھانے کے لئے راقم نے سنہ ۱۹۷۷ء سے امام احمد رضا کو موضوع تحقیق بنایا اور امام احمد رضا کی تلاش میں چل پڑا۔ اب تک چل رہا ہوں، پانے کی جستجو میں لگا ہوا ہوں۔ ایک منزل آتے ہی دوسری منزل نظر آنے لگتی ہے۔ شوق، قلم کار رفیق سفر ہے، روان و وان رکھتا ہے۔ اب تک نہ معلوم کتنی کتابیں لکھی جا چکی ہیں اور کتنے مقالے قلمبند کئے جا چکے ہیں مگر قلم کا سفر ہنوز جاری و سوار ہی ہے اور نہ معلوم کب تک جاری رہے۔

راقم نے امام احمد رضا پر جو خصوصی مقالات قلم بند کئے ہیں اُن میں مندرجہ ذیل چھ مقالات کا ذکر مناسب معلوم ہوتا ہے :-

- ۱۔ مقالہ برائے شعبۂ دائرۃ المعارف الاسلامیہ پنجاب یونیورسٹی، لاہور (پاکستان)
 - ۲۔ مقالہ برائے انسائیکلو پیڈیا آف اسلام، پیرس (فرانس)
 - ۳۔ مقالہ برائے پاکستان نیشنل ہجرہ کونسل، اسلام آباد (پاکستان)
 - ۴۔ مقالہ برائے ادارہ تحقیقات امام احمد رضا، کراچی (پاکستان)
 - ۵۔ مقالہ برائے اکیڈمی آف اسلامک سٹیڈی اینڈ ریسرچ، عمان (اردن)
 - ۶۔ مقالہ برائے انسائیکلو پیڈیا آف اسلامیکا فاؤنڈیشن، تہران (ایران)
- اس وقت دنیا میں بہت سے ادارے امام احمد رضا پر کام کر رہے ہیں اور بہت سی شخصیات امام احمد رضا سے متعلق مختلف موضوعات پر کام کر چکی ہیں یا کام کر رہی ہیں۔ یہ تفصیلات خود ایک تحقیقی مقالے کی مقتضی ہیں۔
- عالمی جامعات میں جو کام ہوا ہے اُس کی کچھ تفصیلات راقم نے اپنے مقالے امام احمد رضا اور عالمی جامعات (مطبوعہ صادق آباد سنہ ۱۹۹۱ء) میں دی ہیں لیکن اب تحقیق کا دائرہ بہت وسیع ہو چکا ہے۔ بیس سال قبل

دنیا کی یونیورسٹیوں کے اربابِ بسط و کشاد سے اپیل کی تھی کہ وہ امام احمد رضا کی شخصیت و فکر کی طرف متوجہ ہوں، فضلاء کو تحقیق کی اجازت دیں۔ شکر ہے کہ یہ آواز صدِ بصرانہ ہوئی بلکہ نقشِ کالج بھرنے کی گئی۔ کام کا آغاز ہوا اور دیکھتے ہی دیکھتے پھیلتا چلا گیا۔ نئی نئی جہتوں سے کام ہو رہا ہے۔ اس وقت بڑے بڑے ایشیا، بڑے بڑے امریکہ، بڑے بڑے افریقہ اور بڑے بڑے یورپ کی تقریباً بیس یونیورسٹیوں اور علمی اداروں میں امام احمد رضا پر تحقیقی کام ہو رہا ہے۔ ادارہ تحقیقاتِ امام احمد رضا، کراچی ان سے علمی تعاون کر رہا ہے۔ پیش نظر مقالہ پاکستان نیشنل ہجرہ کونسل (اسلام آباد) کے ڈائریکٹر ڈاکٹر نبی بخش بلوچ کی فرمائش پر ۱۹۸۶ء میں لکھا گیا تھا، موصوف کی اجازت سے اس مقالہ کا عربی ترجمہ ۱۹۹۲ء میں ادارہ تحقیقاتِ امام احمد رضا نے شائع کر دیا ہے اور اب ادارہ معارفِ لغمانیہ لاہور اس کو شائع کر رہا ہے۔



امام احمد رضا پر تحقیق کی ضرورت اس لئے محسوس کی جا رہی ہے کہ وہ سوادِ اعظم اہل سنت کے علمبردار ہیں۔ ان کے جذبے میں بڑا خلوص ہے۔ ان کی فکر میں بڑی گہرائی ہے۔ اس وقت عالم اسلام کو ان کی ضرورت ہے۔ انہوں نے عشقِ مصطفیٰ (صلی اللہ علیہ وسلم) کو ملت کی فکری اساس قرار دیا۔ ان کے نزدیک زندگی عشقِ مصطفیٰ (صلی اللہ علیہ وسلم) سے عبارت ہے۔ جب تک یہ عشق ہمارے رگ و پے میں نہیں سماتا، ہم زندہ ہوتے ہوئے بھی مردہ ہیں۔ ایک زندہ ہزار مردوں پر بھاری ہے۔ قرآن حکیم نے زندگی کے اس فلسفے کو بتایا۔ ہم زندہ

ہو گئے تو کوئی مار نہیں سکتا — ہماری بد بختی کی انتہا ہے کہ ہم نصاریٰ سے
 آس لگائے بیٹھے ہیں اور نصاریٰ کی دوستی پر فخر کرتے ہیں — ان کی اداؤں
 کو اپناتے شرم نہیں آتی — محمد مصطفیٰ صلی اللہ علیہ وسلم کی اداؤں کو اپناتے
 شرم آتی ہے — ہم گمراہی کی کس ظلمت میں گم ہو گئے — امام احمد رضا
 نے ستر سال قبل ملتِ اسلامیہ کو خبردار کیا تھا، نصاریٰ اور یہود و منور سب ملت
 اسلامیہ کے بدخواہ ہیں، ان سے دوستی نہ کرنا، ان کو اپنا نہ سمجھنا، ان کو رازدار
 نہ بنانا — جس نے ان کو خیر خواہ سمجھا، اُس نے ٹھوکر کھائی — امام احمد رضا
 کی نظر میں جمالِ مصطفیٰ (صلی اللہ علیہ وسلم) ایسا سمایا ہوا ہے کہ نظروں میں کوئی
 چچتا ہی نہیں — ان کے نزدیک ہماری ساری توانائیاں اور ہمارا جینا مرنا
 سب محمد مصطفیٰ (صلی اللہ علیہ وسلم) کے لئے ہے — کیا خوب فرمایا ہے

دھن میں زباناں تمہارے لئے، بدن میں سے جاں تمہارے لئے

ہم آئے یہاں تمہارے لئے، اُٹھیں بھی وہاں تمہارے لئے

امام احمد رضا نے اس حقیقت کو سنجیدگی سے محسوس کیا کہ ملتِ اسلامیہ کو
 دامنِ مصطفیٰ (صلی اللہ علیہ وسلم) سے وابستہ کرنے کی ضرورت ہے، یہ وہ حقیقت
 ہے جو آج اسلام کا درد رکھنے والا ہر دانشور محسوس کر رہا ہے — امام
 احمد رضا نے ہر اس فکر کے خلاف جہاد کیا جو حضور انور صلی اللہ علیہ وسلم کو
 ایک عام انسان کی صف میں کھڑا کرنے کی کوشش کر رہا تھا، آج بھی دین کے
 لبادے میں بہت سی جماعتیں اس کوشش میں مصروف ہیں — امام احمد رضا
 نے سقوطِ سلطنتِ اسلامیہ کے فوراً بعد سب سے بہت مسلمانوں کے حوصلے بڑھائے،
 ان کے دلوں کو عشقِ مصطفیٰ (صلی اللہ علیہ وسلم) کی گرمی سے گرمایا اور اسی
 دولتِ عشق کا احساس دلا کر کم مائیگی کا احساس مٹایا — امام احمد رضا نے

ایک بھر پور تحریک چلائی۔ آج کے تاریک دور میں اسی جذبہ عشق کی ضرورت ہے جو کمزوروں کو توانا، مغلوبوں کو غالب، محکوموں کو حاکم اور غلاموں کو بادشاہ بنا دیا کرتا ہے۔ — امام احمد رضا عاشقوں کے سردار اور اس سوادِ اعظم اہل سنت و جماعت کے علمبردار تھے جو کبھی پورے عالم اسلام پر چھایا ہوا تھا۔ — ایک زمانہ تھا جب مسلمانانِ پاک و ہند اور بنگلہ دیش میں اہل سنت و جماعت کے علاوہ کوئی نہ تھا، حضرت امیر خسرو رحمۃ اللہ علیہ سات سو برس پہلے کے دینی ماحول کا اپنے ایک شعر میں یوں نقشہ کھینچتے ہیں :-

زہے ملک مسلمان خیزد دیں ہوئے

کہ ماہی نیز سُستی خیزد از جوئے

ترجمہ: ”واہ! ہندوستان کیسا مسلمان خیز اور اسلام کے متلاشیوں اور شہداءوں کا ملک ہے، یہاں تو نہر سے مچھلی بھی نکلتی ہے تو وہ بھی سُستی ہوتی ہے۔“ اور تقریباً چار سو برس پہلے کی دینی فضا کا حضرت مجدد الف ثانی علیہ الرحمہ یوں ذکر فرماتے ہیں:-

”تمام سُکّانِ آن از اہلِ اسلام بر عقیدہ حقّہ، اہلِ سنت و جماعت

اندر نشانے از اہلِ بدعت و ضلالت دراں دیار پیدا نیست و طریقہ

مرضیہ حنفیہ دارند“ (ردِّ روافض، لاہور ۱۹۹۳ء، ص ۹)

ترجمہ: ”ہندوستان کے تمام مسلمان باشندے عقیدہ حقّہ اہل سنت و جماعت

رکھتے ہیں اور اس ملک میں بدعتیوں اور گمراہوں کا نام و نشان تک

نہیں، سب کے سب حنفی ہیں۔“

ان حقائق و شواہد سے آپ اندازہ کر سکتے ہیں کہ چند صدیاں پہلے پاک و ہند اور بنگلہ دیش کی دینی فضا کیسی تھی؟ اور اب جو حال ہے، آپ کے سامنے ہے۔

گویا یہ ممالک ایک چراگاہ ہیں جہاں ہر کوئی چہر تا پھر تا ہے
 حضرت مجدد الف ثانی علیہ الرحمہ نے بدعتی اور بد عقیدہ کے متعلق جو اظہار
 خیال فرمایا ہے، امام احمد رضا ندوۃ العلماء کے سنی عالم مولانا محمد علی مونگیری
 کے نام ایک مکتوب میں اس کا یوں ذکر فرماتے ہیں:-

”حضرت شیخ مجدد الف ثانی صاحب رحمۃ اللہ کا ایک ارشاد
 یاد دلاتا ہوں اور اس عین ہدایت کے امتثال کی اُمید رکھتا
 ہوں، حضرت ممدوح اپنے مکتوبات شریفہ میں ارشاد فرماتے ہیں:-
 فساد مبتدع زیادہ از فساد صحبت صد کا فراست“

(مکتوباتِ امام احمد رضا خاں بریلوی، لاہور ۱۹۸۶ء، ص ۹۰/۹۱)

امام احمد رضا پر بدعتی اور بد عقیدہ کو کافر و مشرک سے زیادہ خطرناک سمجھتے تھے،
 اس لئے وہ زندگی بھر اہل سنت و جماعت کے عقائد کی حفاظت کرتے رہے۔
 عقیدہ ہی فکری اتحاد کی بنیاد ہے، یہ بکھر گیا تو ملت بکھر گئی۔ — دشمنانِ
 اسلام نے رخصنے ڈال کر ملتِ اسلامیہ کو ٹکڑیوں میں تقسیم کرنا شروع کیا۔ —
 امام احمد رضا پر تقسیم کے خلاف تھے۔ — وہ اتحادِ عالمِ اسلامی کے داعی
 تھے۔ — جب کارواں لٹ رہا تھا، وہ ٹوٹنے والوں کا تعاقب کر رہے
 تھے اور ٹوٹنے والوں کے دامن کھینچ کھینچ کر بلا رہے تھے۔ — سیدھے
 راستے سے ہٹ کر نئی نئی راہیں بنانے والوں کا پیچھا کر رہے تھے۔ —
 امام احمد رضا کے ہر زمانے میں ظاہر ہونے والی تمام نئی نئی تحریکوں کے
 نتائج آج ہمارے سامنے آچکے ہیں۔ — ان نتائج کو سامنے رکھ کر
 امام احمد رضا کے فکر و تدبیر کا بخوبی اندازہ لگایا جا سکتا ہے۔ — کوئی صاحبِ
 ہمت جو ان صالح اس طرف متوجہ ہو! — امام احمد رضا کے فکر و تدبیر کے

عظیم ذخیرے جس کو فتاویٰ رضویہ کے نام سے یاد کیا جاتا ہے، کھنگالیں
 — اس خداداد دانش کا خود نظارہ کریں اور دوسروں کو نظارہ کرائیں —
 آج ہم کو انام احمد رضا کی ضرورت ہے — وہ دلوں کی آواز ہیں —
 وہ وقت کی پیکار ہیں —

تو مہری رات کو مہتاب کے محروم نہ رکھ
 ترے پیانے میں ہے ماہِ تمام اے ساتی!

احقر

محمد سعید احمد
 عرفی عنہ
 کراچی (سندھ) پاکستان

۲۴ رجب المرجب ۱۴۱۳ھ
 ۱۸ جنوری ۱۹۹۳ء

پردہ اٹھانے

مؤلف: مولانا اقبال احمد قادری

”محترم جناب مولانا اقبال احمد قادری اہلسنت وجماعت کے نئے قلم کار ہیں۔ ادارہ تحقیقات امام احمد رضا، کراچی کے رفیق کار ہیں۔ اُن کے لکھنے کا انداز بہت خوب ہے۔ ادارہ کے سالانہ معارفِ رضا کے علاوہ اُن کے مضامین و مقالات ماہنامہ اظہار، کراچی، ماہنامہ ضیائے حرم، لاہور، ماہنامہ القول السدید، لاہور، ماہنامہ اعلیٰ حضرت، بریلی شریف میں اکثر شائع ہوتے رہتے ہیں۔“

زیر نظر مقالہ گزشتہ سال لاہور، کراچی سے بیک وقت شائع ہوا۔ اس کی افادیت کا انداز تقویم ہذا سے بخوبی لگایا جا سکتا ہے۔

طاہر

پروفیسر محمد رفیع اللہ صدیقی لفظی

(ماہر معاشیات اور ناظم تعلیمات حیدرآباد دکن سنہ ۱۹۱۲ء)

اب اہل دل اور اہل نظر ذرا اس ماحول کو ذہن میں رکھیں جب کہ سنہ ۱۹۱۲ء میں مولانا

احمد رضا خاں نے مسلمانوں کو اس بات پر عمل کرنے کی تلقین کی تھی کہ وہ غیر ضروری

اخراجات سے پرہیز کریں اور زیادہ سے زیادہ پس انداز کریں اور آج کے ماحول پر نظر

ڈالیں جب کہ حکومتیں اس بات کے لئے کوشاں ہیں کہ عوام زیادہ سے زیادہ بچت کریں۔

— کیا آپ اب بھی قائل نہ ہوں گے مولانا کی دوراندیشی کے؟ — کیا اب بھی

آپ کو یقین نہ آئے گا کہ مولانا کی دور رس نگاہیں مستقبل کو کتنا عمارت دیکھ رہی تھیں؟

— کینز (J. M. Keynes) کو اس کی خدمات کے صلے میں اعلیٰ ترین خطاب

مل سکتا ہے اس بنا پر کہ اس نے وہ چیز دریافت کر لی تھی جسے چوبیس سال قبل

مولانا احمد رضا خاں بریلوی شائع کروا چکے تھے۔ لیکن افسوس مسلمانوں نے اس

طرف ذرہ برابر توجہ نہ دی۔

(معارفِ رضا، کراچی، سنہ ۱۹۸۱ء، ص ۵۷)

تقدیم

عزیز گرامی مولانا اقبال احمد قادری زید مجدہ کی کتاب ”پردہ اٹھتا ہے۔“
 ۱۹۹۲ء میں کراچی سے جمعیت اشاعتِ اہلسنت نے شائع کی اور لاہور سے
 رضا اکیڈمی نے الحمد للہ یہ کتاب بہت مقبول ہوئی اور بھٹکے ہوئے انسانوں کو
 ہدایت ملی۔ فاضل مصنف کے نام ایسے خطوط آئے ہیں جن میں کتاب پڑھنے
 والوں نے اپنے سابقہ عقائد سے توبہ کرنے کا عزم ظاہر کیا ہے۔
 تحریر کی تاثیر کا تعلق خلوص و صداقت سے ہوتا ہے۔ اعمال کا دار و مدار نیت
 پر ہے۔ اگر لکھنے والے کی نیت اچھی نہیں تو کتاب کتنی ہی اچھی ہو تاثیر
 سے خالی ہوگی۔ مولانا اقبال احمد قادری قابلِ مبارکباد ہیں۔ انہوں نے
 نئے انداز سے آسان زبان میں ایسی کتاب لکھی جو جوانوں کو متاثر کر رہی ہے
 اور ان کو راہِ راست پر لارہی ہے۔

بالعموم جو کتابیں ڈرامائی انداز سے لکھی جاتی ہیں ان میں جھوٹ کی ضرورت ملاوٹ
 ہوتی ہے اور حقائق کو توڑ مروڑ کر پیش کیا جاتا ہے مگر اس کتاب میں امام احمد رضا
 سے متعلق جو حقائق بیان کئے گئے ہیں وہ بالکل سچ ہیں اور سچائی ہی اس کتاب
 کا خاص امتیاز ہے۔

مولانا اقبال احمد قادری نے اس کتاب میں امام احمد رضا کی زندگی کے
 بہت سے پہلوؤں کو سمیٹ لیا ہے۔ مثلاً امام احمد رضا کا خاندان، ان کی علمیت و
 مجددیت، سائنس میں ان کی مہارت، ردِ بدعات کے لئے ان کی کوششیں

اتمامِ عالمِ اسلامی کے لئے اُن کی مساعی، نصاریٰ اور بد مذہبوں سے اُن کی نفرت، اُن کی بے مثال سیاست و تدبیر، ترجمہ قرآن میں اُن کی بہارت و غیرہ پر کامیابی کے ساتھ روشنی ڈالی ہے اور اصل حقائق سے پردہ اُٹھاتا ہے۔ — مولائے کریم قاضی مصنف مولانا اقبال احمد قادری زید مجدہ کو اس دینی خدمت کا اجرِ عظیم عطا فرمائے اور دین و مسلک کی خدمت کی مزید توفیق عطا فرمائے۔ آمین! آمین!

احقر

محمد مسعود احمد
کراچی (سندھ)

۹ رمضان المبارک ۱۴۱۳ھ

۴ مارچ ۱۹۹۳ء

صحیح البہاری

مؤلف: علامہ محمد ظفر الدین رضوی

” علامہ محمد ظفر الدین رضوی کی کتاب جامع الرضوی
المعروف بہ صحیح البہاری سنہ ۱۹۹۲ء میں حیدرآباد
سندھ میں پروفیسر ڈاکٹر غلام مصطفیٰ احسان صاحب
کی نگرانی میں چھپ رہی تھی۔ یہ مختصر سوانح
ان کی فرمائش پر لکھی گئی تھی۔ —“

طاہر

علامہ علاؤ الدین صدیقی مرحوم

سابق وائس چانسلر، پنجاب یونیورسٹی لاہور

”جس طرح ادیانِ عالم میں دین اسلام ہے اسی طرح اسلام کے جملہ فرقوں میں اہل سنت کو خاص حیثیت حاصل ہے۔۔۔۔۔ جب دین کی قدروں کو نیچے گرایا جا رہا تھا اس وقت مولانا شاہ احمد رضا خاں قادری آگے بڑھے اور انہوں نے دین کی قدروں کو صحیح مقام پر ثبات بخشا۔ اعلیٰ حضرت فاضل بریلوی امام اہل سنت کہتے اس لئے مسلمانوں کو فاضل بریلوی کی زندگی کو مشعلِ راہ بنانا چاہیے۔“

(عبدالباقی کوکب: مقالاتِ یومِ رضا، حصہ دوم، مبلوعہ لاہور ۱۹۶۸ء، ص ۱۷)

پروفیسر کرار حسین

(سابق وائس چانسلر، بلوچستان یونیورسٹی، کوئٹہ)

”میں اُن کی شخصیت سے اس وجہ سے متاثر ہوں کہ انہوں نے علم و عمل میں عشقِ رسول کو وہ مرکزی مقام دیا جس کے بغیر تمام دین ایک حید بے روح ہے۔“

(محمد مرید احمد چشتی: خیابانِ رضا، مبلوعہ لاہور ۱۹۸۲ء، ص ۸۵)

علامہ محمد ظفر الدین رضوی

(خلیفہ امام احمد رضا)

علامہ محمد ظفر الدین رضوی (م ۱۳۸۲ھ / ۱۹۶۲ء) پاک و ہند کے ممتاز علماء میں شمار کئے جاتے ہیں۔ آپ کا سلسلہ نسب متعدد واسطوں سے محی الدین حضرت شیخ عبد القادر جیلانی علیہ الرحمۃ تک پہنچتا ہے۔ آپ ۱۰ محرم الحرام ۱۳۰۳ھ / ۱۸۸۰ء کو موضع رسول پور میجر، (ضلع پٹنہ، بھارت) میں پیدا ہوئے۔ شوال ۱۳۱۳ھ / ۱۸۹۶ء میں مدرسہ حنفیہ غوثیہ (موضع بین پٹنہ) میں داخل ہوئے اور متوسطات تک تعلیم حاصل کرنے کے بعد دارالعلوم حنفیہ (نخشی محلہ، پٹنہ) میں چلے گئے، یہاں استاذ العلماء مولانا لطف اللہ علی گڑھ (م ۱۳۲۲ھ / ۱۹۱۶ء) کے شاگرد اور شاہ فضل الرحمن گنج مراد آبادی (م ۱۳۱۳ھ / ۱۸۱۹ء) کے خلیفہ شیخ المحدثین علامہ وصی احمد محدث سورتی (۱۳۲۳ھ / ۱۹۰۵ء) صد مدرس تھے۔ فاضل رضوی یہاں ۱۳۲۰ھ / ۱۹۰۲ء تک تعلیم حاصل کرتے رہے۔ پھر ۱۳۲۱ھ / ۱۹۰۳ء میں کانپور جا کر مولانا احمد حسن کانپوری (م ۱۳۱۴ھ / ۱۸۹۶ء) سے علوم و فنون کی اہتمامات اکتب کا درس لیا، ان کے علاوہ دوسرے علماء سے بھی استفادہ کیا۔ کانپور سے پھر علامہ وصی احمد محدث سورتی کی خدمات میں پبلیسٹ حاضر ہوئے جو پہلے ہی یہاں تشریف لائے تھے۔ یہاں فاضل رضوی ان کے درس

حدیث میں شریک رہے اور حدیث پاک کی سماعت و قرأت کی۔

۱۳۲۲ھ / ۱۹۰۶ء میں فاضل رضوی بریلی میں امام احمد رضا خان بریلوی

(م ۱۳۲۲ھ / ۱۹۲۱ء) کی خدمت میں حاضر ہوئے۔ کچھ عرصے مدرسہ مصباح

التہذیب (بریلی) میں پڑھتے رہے اور دارالافتاء رضویہ میں مشق افتاء

کرتے رہے۔ پھر جب ۱۳۲۳ھ / ۱۹۰۵ء میں دارالعلوم منظر اسلام (بریلی)

قائم ہوا تو فاضل رضوی اس کے پہلے طالب علم ہوئے اور فاضل بریلوی سے

بخاری شریف اور مسلم شریف از اول تا آخر پڑھیں۔ اُس کے علاوہ اقلیدس

کے چھ مقالے، تشریح تشریح الافلاک، شرح چغینی (مکمل)، علم توقیت

علم جعفر، علم تکبیر وغیرہ کی بھی تحصیل کی۔ اور تصوف میں عوارف المعارف

اور رسالہ قشیریہ بھی پڑھا۔ فاضل رضوی کو علم توقیت میں بڑی مہارت

حاصل تھی۔ مفتی اعظم شاہ محمد منظر اللہ دہلوی (م ۱۳۸۶ھ / ۱۹۶۶ء) بھی اس

کے معترف تھے۔ فن حدیث میں اُن کی مہارت پر کتاب جامع الرضوی

شاہد عادل ہے۔ فاضل رضوی ۱۳۲۵ھ / ۱۹۰۷ء میں دارالعلوم

منظر اسلام (بریلی) سے فارغ ہوئے اور دستارِ فضیلت حاصل کی۔

وہ فتویٰ نویسی میں فاضل بریلوی کے معین بھی رہے۔ سلسلہ قادریہ میں فاضل

بریلوی سے محرم الحرام ۱۳۲۲ھ / ۱۹۰۴ء میں بیعت ہوئے اور اجازت و خلافت حاصل کی۔

سند فراغت حاصل کرنے کے بعد فاضل رضوی مختلف مدرسوں میں بحیثیت

مدرس اور صدر مدرس پڑھاتے رہے۔ وہ سب سے پہلے دارالعلوم منظر اسلام

(بریلی) میں مدرس ہوئے۔ پھر فاضل بریلوی کے ایما پر جامع مسجد شملہ

(بھارت) میں امامت و خطابت کے فرائض انجام دیتے رہے۔

۱۳۲۳ھ / ۱۹۱۳ء میں مدرسہ فنین الغرباء آ رہے۔ سال بھر

بعد مدرسہ شمس الہدیٰ، پٹنہ میں استاد تفسیر و حدیث مقرر ہوئے۔ ۱۳۳۳ھ / ۱۹۱۶ء کے اواخر میں مدرسہ خانقاہ کبیر (سہرام) میں بحیثیت صدر مدرس مقرر ہوئے۔ ۱۳۳۸ھ / ۱۹۲۱ء میں جب مدرسہ شمس الہدیٰ حکومت کے زیر اثر آیا تو فاضل رضوی یہاں بلائے گئے۔ ۱۳۳۸ھ / ۱۹۲۰ء میں سہرام سے منتقل ہو کر مدرسہ شمس الہدیٰ میں آگئے اور فنون کی اعلیٰ کتابوں کی درس و تدریس میں مصروف ہو گئے۔ حدیث، فقہ اور ہیئۃ میں اُن کا درس دور و نزدیک مشہور ہوا۔ ۱۳۶۸ھ / ۱۹۴۸ء میں وہ مدرسہ شمس الہدیٰ کے پرنسپل ہو گئے اور ۱۹ اکتوبر ۱۹۵۰ء کو ریٹائر ہو گئے۔

۱۳۶۴ھ / ۱۹۴۸ء سے ۱۳۷۰ھ / ۱۹۵۱ء تک فاضل رضوی، ظفر منزل شاہ گنج، پٹنہ میں مقیم رہے۔ ۲۹ شوال ۱۳۷۰ھ / ۱۹۵۲ء کو کٹیہار میں جامعہ لطیفیہ بحر العلوم کے صدر مدرس ہوئے۔ ۱۳۷۸ھ / ۱۹۶۰ء میں غلامی کی وجہ سے واپس ظفر منزل، پٹنہ آگئے۔ ۱۹ جمادی الآخر ۱۳۸۲ھ بطنان ۱۸ نومبر ۱۹۶۲ء کو شب دو شنبہ انتقال فرمایا۔ ”فاضل بہار“ آپ کا مادہ تاریخ وفات ہے۔ مزار مبارک محلہ شاہ گنج، پٹنہ (بھارت) میں ہے۔ زینہ اولاد میں اس وقت پروفیسر ڈاکٹر مختار الدین آرزو یادگار ہیں جو بین الاقوامی شہرت کے مالک ہیں۔ عرصہ دراز تک مسلم یونیورسٹی، علی گڑھ میں صدر شعبہ عربی اور دین رہے۔ آجکل جامعہ اردو، علی گڑھ میں نائب شیخ الجامعہ ہیں۔

فاضل رضوی کی تصانیف کی تعداد ۷۰ سے زیادہ ہے۔ چند ایک یہ ہیں۔

۱- المنہل المعتمد لتالیفات المجدد (۱۳۲۷ھ / ۱۹۰۹ء)

۲- الجواہر الیواقیت (۱۳۳۰ھ / ۱۹۱۱ء)

۳- مؤذن اللذات (۱۳۳۵ھ / ۱۹۱۶ء)

- (۳) اعلام الاعام باحوال عرب قبل الاسلام (۱۳۴۱ھ / ۱۹۲۲ء)
- (۵) نہایتہ المنتہی شرح ہدایۃ المبتدی (۱۳۴۳ھ / ۱۹۲۴ء)
- (۶) الافادات الرضویہ (۱۳۴۴ھ / ۱۹۲۵ء)
- (۷) صحیح البہاری (۱۳۴۵ھ / ۱۹۲۶ء) چھ مجلدات
- (۸) تسہیل الوصول الی علم الاصول (۱۳۴۸ھ / ۱۹۲۹ء)
- (۹) نافع البشری فتاویٰ النظار (۱۳۴۹ھ / ۱۹۳۰ء)
- (۱۰) الانوار اللامعہ من الشمس البازغہ (۱۳۵۷ھ / ۱۹۳۸ء)
- (۱۱) الفوائد التامہ فی اجوبۃ الامور العامہ (۱۳۵۷ھ / ۱۹۳۸ء)
- (۱۲) تحفۃ العظماۃ فی فضل العلماء (۱۳۶۵ھ / ۱۹۳۶ء)
- (۱۳) حیات اعلیٰ حضرت (مظہر المناقب) ۱۹۳۸ء — چار مجلدات —

وغیرہ وغیرہ

ماخذ و مراجع

- ۱- حسن رضا اعظمی، فقیہہ اسلام، پٹنہ ۱۹۸۱ء، ص ۲۳۸-۲۴۳
- ۲- عبدالمجتبیٰ رضوی، تذکرہ مشائخ قادریہ رضویہ، بنارس ۱۹۹۰ء، ص ۴۶
- ۳- محمد ظفر الدین بہاری، حیات اعلیٰ حضرت، جلد اول، کراچی، ص ۲۲۲
- ۴- محمود احمد قادری، تذکرہ علمائے اہل سنت، لاہور ۱۹۷۷ء، ص

۱۱۳، ۱۱۹

- ۵- معارفِ رضا، کراچی ۱۹۸۹ء، ص ۲۲۷-۲۳۲

تذکرہ جمیل

مؤلف: علامہ محمد ابراہیم خوشتر صدیقی

”حضرت علامہ محمد ابراہیم خوشتر صدیقی رضوی، اہلسنت و جماعت کے معروف عالمی مبلغ ہیں۔ وہ یوٹپ، امریکہ، افریقہ، ایشیا میں تبلیغی دورے کرتے رہتے ہیں۔ انہوں نے مسلک اہل سنت کی بے مثال خدمات انجام دی ہیں۔ امام احمد رضا کے صاحبزادگان سے فیض پایا ہے، وہ حجۃ الاسلام حضرت علامہ محمد حامد رضا خاں علیہ الرحمہ سے خلافت یافتہ ہیں۔“

زیر تقدیم کتاب تذکرہ جمیل حضرت حجۃ الاسلام کے ہی اذکار میں پہلی مستند سوانح ہے جو ۱۹۹۱ء میں بریلی شریف سے شائع ہو چکی ہے اور ۲۹۶ صفحات پر مشتمل ہے۔ حضرت علامہ صاحب آجکل ماریشس (افریقہ) میں مقیم ہیں۔ مگر پوری دنیا ان کی جولاں گاہ ہے۔“

طاہر

پروفیسر ڈاکٹر محمد طاہر القادری

(ڈائریکٹر ادارہ منہاج القرآن، لاہور)

حضرت مولانا احمد رضا خاں بریلوی رحمۃ اللہ علیہ کی دینی خدمات پر نظر ڈالتے ہیں تو خوشگوار حیرت ہوتی ہے کہ ان کی شخصیت میں بیک وقت

★ ————— شانِ مسطیبت

★ ————— شانِ مجتہدیت اور

★ ————— شانِ مجددیت

موجود ہے۔ جس طرح یہ تینوں سطیبتیں ان کی ذات میں جمع ہیں اسی طرح دینِ حق کی خدمت کے تینوں شعبے بھی ان کے کام میں جمع ہیں۔

★ ————— جب آپ کی خدمات کا عقائد و مسلک کے باب میں جائزہ لیا

جاتا ہے تو آپ 'مجتہد' نظر آتے ہیں۔

★ ————— فقہی خدمات کے اعتبار سے تو 'مجتہد' نظر آتے ہیں۔

★ ————— اور اگر طریقت و تصوف کے پہلو سے دیکھیں تو 'مصلح' نظر

آتے ہیں۔

(پروفیسر محمد طاہر القادری: حضرت مولانا شاہ احمد رضا خاں بریلوی کا

علمی نظم، مطبوعہ لاہور ۱۹۸۸ء، ص ۱۵)

بِسْمِ اللّٰهِ الرَّحْمٰنِ الرَّحِیْمِ



مبلغ اسلام حضرت علامہ محمد ابراہیم خوشتر صدیقی دامت برکاتہم العالیہ
عالم اسلام کی جانی پہچانی شخصیت ہیں۔ وہ یورپ اور افریقہ میں امام احمد رضا کا
پیغام پھیلا رہے ہیں۔ بہت سے مقامات پر انہوں نے تبلیغی اور اشاعتی ادارے
قائم کئے ہیں۔ خانوادہ امام احمد رضا سے ان کو خاصی نسبت ہے، ان کی علمی
فضیلت کے لئے یہی بات کافی ہے کہ امام احمد رضا کے دونوں شہزادگان

حجۃ الاسلام حضرت علامہ محمد حامد رضا خاں بریلوی (۱۳۶۲ھ/۱۹۴۳ء) اور مفتی اعظم حضرت علامہ
محمد مصطفیٰ رضا خاں بریلوی (۱۳۶۱ھ/۱۹۸۱ء) علیہما الرحمہ، ان کے جلیل القدر اساتذہ میں ہیں۔
وہ اہل سنت کا سرمایہ ہیں۔ علم و ادب سے ان کو فطری لگاؤ
ہے۔ ان کی زبان میں چاشنی ہے۔ ان کے بیان میں دل کشی
ہے۔ ان کے قلم میں روانی ہے۔ حجۃ الاسلام کی سوانح
کے لئے بھی ایسے ہی سوانح نگار کی ضرورت تھی۔ علامہ محمد ابراہیم خوشتر صدیقی
نے یہ سوانح لکھ کر وقت کی ایک اہم ضرورت کو پورا کیا ہے۔ ہماری غفلت
شعاری سے کتنی ہی تاریخ ساز شخصیات فراموش کر دی گئیں۔ ان کے علمی
کمالات ہماری نگاہوں سے پوشیدہ ہوتے چلے گئے اور بالآخر معدوم ہو گئے
یہ ایک قوی المیہ ہے۔ ہمارے قلمکاروں کو تاریخ کی حفاظت
کے لئے کمر بستہ ہو جانا چاہیے۔

صنط کن تاریخ را پائندہ شو!

از نفس ہائے رمیدہ، زندہ شو!

علامہ موصوف نے تذکرہ جمیل کی تدوین میں اہم ماخذ سے استفادہ کیا ہے جو کچھ خود دیکھا اور دیکھنے والوں نے جو دیکھا وہ بیان کیا ہے۔ بعض نوواردات کے عکس بھی شامل کئے ہیں۔ کتاب سلیقہ سے مرتب کی ہے اور زندگی کے بہت سے پہلوؤں کو سمیٹا ہے، متعلقات پر بھی تفصیل سے روشنی ڈالی ہے۔ اس سے قبل حجۃ الاسلام کے اتنے تفصیلی حالات کسی کتاب میں نہیں دیکھے گئے، مولانا عبدالنعیم عزیزی نے ایک مختصر رسالہ لکھا تھا جس میں بعض مفید معلومات تھیں مگر وہ ایک مختصر و مفید تعارف تھا اور تذکرہ جمیل ایک مفصل سرانج ہے۔ مولائے کریم حضرت علامہ محمد ابراہیم خوشتر صدیقی مدظلہ العالی کو اس خدمتِ جلیلہ کا صلہ عطا فرمائے اور جن حضرات نے اس کی اشاعت میں حصہ لیا ہے ان کو اجرِ عظیم عطا فرمائے۔ بالخصوص ادارہ تحقیقاتِ امام احمد رضا کراچی اور مکتبہ مشرق، بریلی کے اراکین و معاذین کو اپنی بے پناہ نعمتوں اور رحمتوں سے نوازے۔ آمین!



حجۃ الاسلام حضرت علامہ محمد حامد رضا خاں بریلوی علیہ الرحمہ ربیع الاول ۱۲۹۲ھ/۱۸۷۵ء میں بریلی تشریف میں پیدا ہوئے۔ آپ کے جدِ اعلیٰ افغانستان سے آئے اور ہندوستان میں سلطنتِ مغلیہ کے زمانے میں اعلیٰ مناصب پر فائز ہوئے۔ آپ کے پردادا مولانا رضا علی خاں علیہ الرحمہ عالم معارف تھے، انقلاب ۱۸۵۷ء میں انگریزوں کے خلاف عملاً جہاد کیا۔ یوپی گزٹیئر سے معلوم ہوتا ہے کہ انگریز جنرل ہڈسن نے آپ کا سرلانے کے لئے انعام مقرر کیا۔ مگر وہ سرکس کو ملے جو در حبیب صلی اللہ علیہ وسلم پر جھک چکا ہو۔

سے آستانِ پیرے سر ہو، اجل آئی ہو

پھر اسجانِ جہاں تو بھی تماشائی ہو

حجتہ الاسلام کے بدن میں عظیم مجاہدوں کا خون دوڑ رہا تھا، اسی لئے انہوں نے گھڑ سواری میں کمال پیدا کیا، سرکش سے سرکش گھوڑے کو وہ رام کر لیا کرتے تھے۔ — حجتہ الاسلام نے معقولات و منقولات کی تمام درسی کتابیں اپنے والد ماجد امام احمد رضا علیہ الرحمہ سے پڑھیں اور اس شان سے پڑھیں کہ

ان کے درسی سوالات کو امام احمد رضا نے یہ وقار بخشا کہ جب فرزندِ ولید کا حوالہ دیتے ہیں تو فرماتے ہیں ”قال الولد الاعز“ — ۱۳۲۴ھ/

۱۹۰۵ء میں جب وہ حج بیت اللہ شریف اور زیارتِ حرمین شریف کے لئے مکہ معظمہ اور مدینہ منورہ حاضر ہوئے تو وہاں علماء کے درس میں شریک ہوئے اور سندیں حاصل کیں۔ — حجتہ الاسلام ۱۹ سال کی عمر میں ۱۳۱۱ھ/ ۱۸۹۴ء میں

فارغ التحصیل ہوئے۔ — یہ سعادت بہت کم طلباء کو حاصل ہوتی ہے کہ اتنی چھوٹی عمر میں معقولات و منقولات سے فارغ ہو جائیں۔ — فقیر کے برادر بزرگ مولانا محمد منظور احمد علیہ الرحمہ (ابن مفتی اعظم شاہ محمد منظر اللہ نقشبندی مجددی

دہلوی) بھی ۱۳۶۷ھ/ ۱۹۴۷ء میں مدرسہ عالیہ فجمپوری، دہلی سے ۱۹ سال کی عمر میں فارغ ہوئے اور پورے مدرسے میں اول رہے، ان کے اساتذہ کا کہنا تھا کہ مرحوم کی حیات و فاکرتی تو اپنے والد کے شاگرد العزیز محمدت دہلوی ہوتے، مگر ان کی عمر نے وفات کی اور ۱۳۶۹ھ/ ۱۹۴۹ء میں حیدرآباد سندھ میں انتقال کر گئے۔ —

تو عرض یہ کر رہا تھا کہ ۱۹ سال کی عمر میں شاذ و نادر ہی طلباء فارغ التحصیل ہوتے ہیں اور امام احمد رضا کی کیا بات کی جائے، انہوں نے تو تیرہ سال دس ماہ پانچ دن میں فارغ ہو کر دنیا کو حیران کر دیا۔ — حجتہ الاسلام، اسی جلیل القدر استاد کے

بیٹے اور شاگرد تھے

۱۳۱۲ھ / ۱۸۹۵ء سے ۱۳۲۶ھ / ۱۹۰۸ء تک امام احمد رضا کی خدمت میں رہ کر تربیت کے مراحل طے کئے۔ فارغ التحصیل ہونے کے بعد ۱۳۱۲ھ / ۱۸۹۵ء میں کارِ افتاء کے لئے تیار کر دیا تھا۔ امام احمد رضا کے لئے فتوؤں میں حوالوں کی کتابیں نکالنا، سندوں کی عبارتیں تلاش کرنا آپ کے ذمے تھا، اس طرح فتویٰ نویسی کے لئے خود آپ بھی تیار ہو رہے تھے۔

۱۳۲۶ھ / ۱۹۰۸ء میں دارالعلوم منظر اسلام، بریلی شریف کے آپ مہتمم ہوئے تو پھر یہ ذمہ داری حضرت مفتی اعظم محمد مصطفیٰ خاں علیہ الرحمہ نے سنبھالی جو آپ کے چھوٹے بھائی تھے، عمر میں آپ سے اٹھارہ سال چھوٹے تھے۔ حجتہ الاسلام علم و فضل میں یگانہ روزگار تھے، مولانا حسنین رضا خاں صاحب نے سچ فرمایا:

” اعلیٰ حضرت کے بعد اگر واقعی کوئی عالم اور ادیب تھا تو وہ حضرت حجتہ الاسلام مولانا حامد رضا خاں تھے۔“ (ص ۱۲۶)

حجتہ الاسلام کا یہی تبحر علمی تھا کہ وہ بڑے سے بڑے عالم سے اعتماد سے گفتگو کرنے اور بحث و مباحثہ میں اپنی بات منوایا کرتے تھے۔ مفتی شافیہ کے شاگرد عبدالقادر طرابلسی شلبی کو بعض مسائل میں اختلاف تھا، حجتہ الاسلام نے ان کو قیامِ حرمین کے زمانے ۱۳۲۳ھ / ۱۹۰۵ء میں مسکت جواب دیا اور وہ خاموش ہو گئے۔ عصہ دراز کے بعد سندھ کے مشہور عالم و عارف حضرت پیر محمد ابراہیم جان سرہندی کی عبدالقادر شلبی سے ملاقات ہوئی تو انہوں نے امام احمد رضا کا ذکر فرمایا۔ یہ بات انہوں نے ۲۷ رجب المرجب ۱۳۱۳ھ / ۲۰ جنوری ۱۹۹۳ء کو پیر جو گوٹھ (سندھ) میں ایک ملاقات کے



حجۃ الاسلام امام احمد رضا کے مُرشد شاہ آل رسول مارہروی علیہ الرحمہ کے پوتے شاہ ابو الحسین نوری (۱۳۲۴ھ/۱۹۰۶ء) سے بیعت تھے اور انہیں کے ارشاد کے مطابق امام احمد رضا نے تقریباً ۱۳ سلاسلِ طریقت میں اجازت و خلافت عطا فرمائی۔ حجۃ الاسلام کو سندِ حدیث بھی کئی واسطوں سے حاصل تھی۔ شاہ ابوالحسن نوری، امام احمد رضا کے اُستاد بھی تھے اور شاہ آل رسول مارہروی علیہ الرحمہ نے امام احمد رضا کو بھی تربیت کے لئے آپ کے پُر و کیا تھا۔ حجۃ الاسلام نے بیعت کا آغاز امام احمد رضا کے وصال سے چند روز قبل فرمایا، بیعت کے لئے آنے والوں سے امام احمد رضا نے فرمایا:

”ان کی بیعت میری بیعت ہے، ان کا ہاتھ میرا ہاتھ ہے،“

جو ان کا مرید ہوا، میرا مرید ہوا، ان سے بیعت کرو۔“ (ص ۱۰۹)

حجۃ الاسلام کے لاکھوں مرید ہیں جو پاک و ہند اور دوسرے ممالک میں پھیلے ہوئے ہیں۔ امام احمد رضا کو حجۃ الاسلام سے بڑی محبت و الفت تھی

۔ چنانچہ ایک مرتبہ امام احمد رضا کو دعوت دی گئی، خود نہ جاسکے،

اپنی جگہ حجۃ الاسلام کو بھیجا اور دعوت دینے والے کو تحریر فرمایا:۔

”حامد رضا کو بھیج رہا ہوں، یہ میرے قائم مقام ہیں، ان کو حامد رضا

نہیں، احمد رضا ہی سمجھنا۔“ (ص ۱۲۲)

اسی عنیت اور اقربت کی طرف اشارہ فرماتے ہوئے ایک شعر میں یوں فرماتے

ہیں:۔

حامد منی وانا من حامد

میں حامد سے ہوں اور حامد مجھ سے ہے — یعنی ۵
 تاکس نہ گوید بعد از من دیگرم تو دیگری
 اور خود حجۃ الاسلام اس نسبتِ خاص پر شکر ادا کرتے ہوئے فرماتے ہیں،
 انا من حامد و حامد رضامنی

کے جلوؤں سے محمد اللہ رضا حامد اور حامد رضامنی ہو (۲۶)
 حجۃ الاسلام کے عہد محترم مولانا حسن رضا خاں صاحب حسن بریلوی ایک قصیدے
 میں فرماتے ہیں :-

حامد رضا، عالمِ علمِ ہدیٰ نوگل، گلِ زارِ جنابِ رضا
 حُسنِ بہارِش ز خزاںِ دورباد چوں اب وجدِ ناصر و منصور باد
 کس دل سے دعا دی تھی کہ آج تک اُن کی بہار میں خزاں نہیں آئی اور
 اُن کی مساعی نے نامرادیوں کا منہ نہیں دیکھا —



حجۃ الاسلام ۳۱ سال کی عمر میں ۱۳۲۳ھ / ۱۹۰۵ء میں اپنی والدہ اور
 چچا مولانا محمد رضا خاں کی معیت میں حج بیت اللہ شریف اور زیارتِ عربین تشریف
 کے لئے روانہ ہوئے۔ لکھنؤ تک امام احمد رضا چھوڑنے گئے، واپسی پر
 دل بقیار رہا، پتین نہ آیا، خود بھی تیاری کی۔ بمبئی پہنچ گئے پھر حجۃ الاسلام
 اپنے والدِ جلیل کے ساتھ حج پر روانہ ہوئے۔ یہ حج وسیلہ ظفر بنا،
 اور امام احمد رضا کو وہ وہ فتوحات ہوئیں جن کے بیان کے لئے ایک دفتر
 چاہیے۔ اسی سفر میں امام احمد رضا نے فصیح عربی میں اپنی شہر آفاق

کتاب الدولۃ المکیۃ لکھی اور اسی سفر میں یگانہ روزگار کتاب کفل الفقیہ الفہم لکھی۔ حجۃ الاسلام نے بعد میں الدولۃ المکیۃ کا اردو میں شاندار ترجمہ کیا۔ الغرض حجۃ الاسلام کو امام احمد رضا کی محبت میں حج بیت اللہ شریف اور زیارتِ حرمین شریفین کی سعادت حاصل ہوئی۔

امام احمد رضا کو تصنیف و تالیف اور فتویٰ نویسی سے فرصت نہ ملتی تھی۔ ادھر اجاب کا اصرار تھا کہ کوئی دارالعلوم قائم کیا جائے۔ اجاب کے اصرار پر دارالعلوم منظور اسلام ۱۹۰۳ء میں قائم کیا گیا۔ بنیاد امام احمد رضا نے ڈالی مگر اصل بانی حجۃ الاسلام قرار پائے۔ علامہ سلامت اللہ نقشبندی مجددی نے ۱۳۳۸ھ / ۱۹۱۹ء میں منظر اسلام کے معائنہ کے وقت جو تاثرات قلمبند فرمائے اس میں حجۃ الاسلام کو دارالعلوم کا بانی لکھا ہے اور دارالعلوم کے لئے لکھا ہے:

”جس کی نظیر اقلیم ہند میں کہیں نہیں۔“

حجۃ الاسلام، دارالعلوم کے مہتمم تو تھے ہی ۱۳۵۴ھ / ۱۹۳۶ء میں شیخ الحدیث اور صدر المدرسین بھی ہو گئے۔ تفسیر و حدیث کا بڑا دلنشین درس دیتے تھے، دور دور سے طلباء و علماء کھینچے چلے آتے تھے۔ حجۃ الاسلام نے اپنے چھوٹے بھائی مفتی اعظم ممد محمد مصطفیٰ رضا خاں علیہ الرحمہ کو بھی پڑھایا اور برادر عظم زاد مولانا حسین رضا خاں صاحب کو بھی پڑھایا، ان کے تلامذہ کی فہرست بہت طویل ہے۔ وہ بہترین معلم تھے، طلباء پر بہت ہی رحیم و کریم۔ منظر اسلام کے تقسیم اسناد کے سالانہ اجلاس بھی تزک و امتشام

سے ہوتے تھے۔ تمام سلاسل کے اکابر شریک ہوتے تھے۔ سلسلہ
نقشبندیہ کے پیرجماعت علی شاہ محدث علی پوری اور سلسلہ چشتیہ کے دیوان
سید آل رسول علی خاں اجیری وغیرہ بھی شریک ہوتے۔

حجۃ الاسلام کے خاص خاص رفقاء میں یہ نام ممتاز نظر آتے ہیں:-

- ۱۔ منشی فدا یار خاں رضوی نائب ہتھم جامعہ رضویہ منظر اسلام، بریلی
- ۲۔ مولانا تقدس علی خاں ہتھم جامعہ رضویہ منظر اسلام، بریلی
- ۳۔ مفتی ابرار حسن صدیقی مدیر یادگار رضا بریلی
- ۴۔ علامہ شمس الحسن شمس بریلوی صدر شعبہ فارسی، منظر اسلام، بریلی

حجۃ الاسلام بلند پایہ خطیب، مایہ ناز ادیب اور یگانہ روزگار
عالم و فاضل تھے۔ تدریس میں تو اپنی مثال آپ تھے ہی مگر تقریر میں
ان کو بڑا ملکہ حاصل تھا۔ پاک و ہند کے بہت سے شہروں میں آپ
نے تقریر فرمائی۔ عقائد کی اصلاح اور ایمان کی حرارت پیدا کرنے کے لئے
بھر پور سعی فرمائی۔ آپ کی پہلی مدلل تقریر ۲۹ مارچ ۱۹۱۹ء / ۱۳۳۷ھ
کو جبل پور میں ہوئی۔ امام احمد رضا شریک محفل تھے اور شاداں و فرحاں
آپ انجمن حزب الاحناف، لاہور اور جامعہ لغمانیہ، لاہور کے
جلسوں میں لاہور بھی تشریف لاتے۔ جب لاہور آتے تو شاہ محمد غوث
قادری کے مزار مبارک میں قیام فرماتے۔ شاہ محمد غوث قادری اپنے
عہد کے جلیل القدر محدث تھے۔ شیخ الحدیث حضرت محمد امیر شاہ
صاحب گیلانی قادری مدظلہ العالی کی صاحبزادی اُم سلمیٰ نے حضرت شاہ محمد غوث

محدث لاہوری پر بڑا فاضلانہ مقالہ ڈاکٹریٹ لکھا ہے۔ جس پر پنجاب یونیورسٹی سے اُن کو پی۔ ایچ۔ ڈی کی ڈگری مل گئی ہے۔ — حجۃ الاسلام

کا حضرت شاہ محمد عوث محدث لاہوری کے مزار پر انوار پر قیام فرمانا کچھ معنی رکھتا ہے۔ ایک محدث، محدث ہی کے جوار میں کشش محسوس کرتا ہے اور سکون پاتا ہے۔ — حجۃ الاسلام سندھ بھی تشریف لاتے۔ علامہ

عبدالکریم درس سے گہرے مراسم تھے، وہ امام احمد رضا کے بھی مخلصین میں تھے۔ انہوں نے امام احمد رضا کا قطعہ تاریخ وفات لکھا ہے اور حجۃ الام^{سلا} نے اُن کا قطعہ تاریخ وفات لکھا ہے جو تذکرہ جمیل کے صفحہ نمبر پر موجود

ہیں۔ — سندھ میں حجۃ الاسلام کے داماد مفتی تقدس علی خاں صاحب پیر

صاحب پگارا کے جامعہ راشدیہ کے شیخ الحدیث ہونے جس کے تحت ۷۰ مدارس

پورے سندھ میں کام کر رہے ہیں۔ مفتی صاحب نے پیر صاحب کی تربیت فرمائی

اور دین و مسلک کی برسوں خدمت کی۔ اور پیر جو گوٹھ، ہی میں ۱۹۸۸ء میں انہوں

نے وصال فرمایا۔ — حجۃ الاسلام، وہی بھی تشریف لے گئے، فقیر نے بچپن

میں اپنے اُن کی زیارت کی ہے اور اُن کے حُسن و جمال کا نظارہ کیا ہے۔ —

حضرت والد ماجد مفتی اعظم شاہ محمد منظر اللہ نقشبندی مجددی علیہ الرحمہ سے خانوادہ

امام احمد رضا کو خاص نسبت و تعلق رہا ہے۔ — بات ہو رہی تھی حجۃ الاسلام

جس طرح تدریس و تقریر میں کمال رکھتے تھے، تحریر پر بھی اُن کو اتنا ہی کمال

حاصل تھا۔ اُن کی سرپرستی میں ماہنامہ یادگار رضا نکلتا تھا جو ہر اعتبار سے ایک

معیاری رسالہ تھا۔ حجۃ الاسلام کے انتقال کے بعد یہ رسالہ بند ہو گیا۔ —

حجۃ الاسلام، اردو، فارسی اور عربی پر حیرت انگیز قدرت رکھتے تھے، رواں

نثر و نظم لکھ کر اہل عرب کو حیران کر دیا۔ — قلم برداشتہ لکھتے، سرعتِ تحریر

میں جواب نہ تھا — امام احمد رضا کی تصانیف پر ان کی تمہیدات قلم برداشتہ
 لکھی گئی ہیں مثلاً الدولۃ المکیۃ، الاجازۃ المتینہ، کفل الفقیہ الفاہم وغیرہ پر
 عربی تمہیدات — دارالعلوم معینیہ، امیر شریف کا معائنہ کر کے عربی میں قلم برداشتہ
 تاثرات لکھ کر علامہ معین الدین اجیری کو حیران کر دیا — مدارس عربیہ میں بالعموم
 بڑے بڑے ماہر استاد بھی بولنے اور کہنے پر قادر نہیں ہوتے گو وہ بحیثیت
 استادِ کامل ہوتے ہیں۔ منظر اسلام کو ہندوستان بھر میں یہ امتیاز حاصل تھا
 کہ اس کا بانی امام احمد رضا ایک بحر العلوم، ایک ماہر عربی داں اور اس کا ہتھم
 منبع العلوم حجتہ الاسلام محمد حامد رضا خاں ایک ماہر عربی داں تھے۔ غالباً یہ ان
 امتیازات میں سے ایک امتیاز ہے جس کی طرف علامہ سلامت اللہ نقشبندی
 مجددی رام پوری نے اشارہ کرتے ہوئے فرمایا :

” جس کی نظیر اقلیم ہند میں کہیں نہیں —“

حجتہ الاسلام، اُردو، فارسی، عربی نثر کے علاوہ نظم پر بھی کمال رکھتے تھے،
 ذرا ان کے یہ اُردو اشعار ملاحظہ ہوں :

آنکھوں سے لگ گئی جھڑی، بحر میں موج آگئی

یلِ مرثک ابل پڑا نالہ قلب زار میں

شوق کی چہرہ دستیاب، دل کی اڑائی دھیلا

دشتِ عشق کا سماں، دامنِ تار تار میں

شوق کی ناشکیبیاں، سوز کی دل گدازیاں

وصل کی نامرادیاں، عاشقِ دل فگار میں

مجھ کو در در پھراتی رہی آرزو

ٹوٹے پاؤں، تھک گئی جستجو

ڈھونڈتا میں پھرا، کوہ کو، چار سو
تھا رگِ جان سے نزدیک تر، دل میں تو

اللہ ہو اللہ ہو اللہ ہو اللہ ہو
تہا حسن رنگیں کی جھلک، سب حسینوں میں
بہاروں کی بہاروں میں، بہارِ جانِ فزائم ہو

حجۃ الاسلام کو تاریخ گوئی میں بھی بڑا کمال تھا۔ انہوں نے اردو، فارسی، عربی میں
کئی تاریخیں کہی ہیں۔ مسجد جنکشن، بریلی جب تیار ہوئی تو ۵ عربی اشعار پر مشتمل
فی البدیہہ قطعہ تاریخ تعمیر ارشاد فرمایا (ص ۱۷۰) — ۳ دسمبر ۱۹۹۲ء
کو فیر نے بھی اس مسجد کی زیارت کی، مفتی منظر الاسلام اور اس مسجد شریف کے
امام و خطیب علامہ مفتی محمد اعظم مدظلہ العالی نے چائے سے ضیافت کی، مفتی
منظر اسلام، علامہ محمد عارف رضوی اور جناب سرتاج حسین ایڈووکیٹ اور دیگر اجاب
بھی موجود تھے۔ — حجۃ الاسلام نے علامہ محمد عبدالکریم سندھی کے وصال
پر بھی چھ فارسی اشعار کا قطعہ تاریخ وفات قلم بند فرمایا تھا۔ — تذکرہ حجاب
میں ایسے بہت سے مقامات پیش کئے ہیں (ص ۱۶۹-۱۷۲)

حجۃ الاسلام پیکرِ جمال و کمال تھے۔ حسنِ دل امروز ایسا تھا جو
دیکھے، بے ساختہ کہے — — — ادرک اللہ احسن الخالقین
وہ لقد خلقنا الانسان فی احسن التقویم کی جیتی جاگتی تصویر
تھے۔ — ان کے دیدار سے ہی لوگ مسلمان ہو جاتے تھے۔ — اور
انصاف پسند پکار اٹھتے تھے کہ سچوں کا چہرہ ایسا ہی ہوتا ہے۔ —

سبحان اللہ! حسین صورت، بلند اخلاق، متواضع و منکسر المزاج، ہر ایک چاہنے
 والے پر مہربان، سادات سے والہانہ محبت، معاصرین علماء سے الفت —
 خدا کے دوستوں کے دوست، خدا کے دشمنوں کے دشمن — تقویٰ و صبر
 بے مثال — پشت پر کارنیکل پھوٹا نکل آیا، آپریشن کی نوبت آئی، بے ہوشی
 کے لئے دوا نہ کھائی کہ شراب، درد پڑھتے میں آپریشن ہوتا رہا۔ ٹیس سے
 مس نہ ہوئے، اُف تک نہ کی، دیکھنے والے حیران کھتے سے
 آئی جو ان کی یاد تو آتی چلی گئی
 ہر نقش ماسوا کو مٹانی چلی گئی
 میزبانی میں پیش پیش، مخدوم ہوتے ہوئے خادموں کے خادم سے
 اللہ سے کوئے دوست کی روشن جمالیات
 ہر ذرہ ہے تجلی امین لئے ہوئے

فقیر یکم دسمبر ۱۹۹۲ء کو آستانہ عالیہ رضویہ بریلی شریف حاضر ہوا تو صاحب
 سجادہ حجۃ الاسلام کے پوتے علامہ سبحان رضا خاں سجانی میاں نے چائے سے
 تواضع کی۔ پھر ان کے چچا علامہ محمد منان رضا خاں منانی میاں نے تواضع کی۔ پھر
 علامہ اختر رضا خاں ازہری میاں کے یہاں تواضع ہوئی۔ دوسرے تیسرے
 دن ازہری میاں، منانی میاں اور جمال رضا خاں کے ہاں کھانے اور چائے
 سے تواضع ہوئی۔ انواع و اقسام کے ماکولات، سبحان اللہ، ماشاء اللہ!
 بریلی شریف میں یہاں جانا ہوا دسترخوان اللہ کی نعمتوں سے بھرا ہوا نظر آیا۔
 کھانے والا کھانے کھاتے تھک جائے مگر کھلانے والے کھلاتے کھلاتے
 نہ تھکیں — سبحان اللہ! میزبانوں کا شہر ہے کہ شہر خوباں! —

حجۃ الاسلام اپنے عہد کے عظیم مفکر و مدبر اور مصلح و مبلغ تھے۔ انہوں نے
 الصارم الربانی لکھ کر ۱۳۱۵ھ / ۱۸۹۸ء میں قادیانی تحریک کے خلاف اپنی
 مہم کا آغاز کیا جس کا اختتام ۲۰ جون ۱۹۷۷ء کو ہوا جب قادیانیوں کو غیر مسلم
 اقلیت قرار دیا گیا۔ انوس جس خاندان نے قادیانی تحریک کے خلاف جہاد کیا
 اس پر احسان الہی ظہیر نے قادیانیت کا الزام لگایا۔ چند روز ہوئے ۲۰ جنوری
 ۱۹۹۳ء کو ایک عظیم اجتماع میں پیر جو گوٹھ (سندھ) جانا ہوا۔ وہاں ایک
 نابینا قاضی نے بتایا کہ مکہ معظمہ میں جامعہ ازہر کے ایک طالب علم نے بتایا
 کہ شیخ الجامعہ کو بعض فتنہ پرداز یہ باور کرانے کی کوشش کر رہے ہیں کہ امام
 احمد رضا خاں ایک ایسے شخص کا نام ہے جو مسلمانوں کو حج سے روکتا تھا۔
 انا اللہ وانا الیہ راجعون! —

علمائے اہل سنت میں ایک نیا رجحان جنم لے رہا ہے نہ جانے کیوں؟
 — وہ رجحان یہ ہے کہ امام احمد رضا کی ہر بات کو حرفِ آخر نہ
 سمجھا جائے، تنقید کی چھوٹ دی جائے۔ بے شک دی جانی چاہیے
 مگر امام احمد رضا سے کوئی بلند تو ہو، بلند نہ سہی برابر تو ہو۔ — برابر
 نہ سہی اس قابل تو ہو کہ ان کی بات سمجھ سکے اور ان کے فیصلے کے تمام پہلوؤں
 پر نظر ڈال سکے۔ — ان کی شان تو یہ تھی کہ علمائے عرب و عجم ان کے در پر سوالی
 بن کر آئے۔ — علمائے کثیر جماعت نے ان کے سامنے اپنے اپنے استفتائے
 پیش کئے اور میر حاصل جو اب پا کر شاد ہوئے۔ — ہم میں کون ایسا ہے؟
 — امام احمد رضا کا عظیم احسان ہے کہ انہوں نے فتاویٰ رضویہ
 کی صورت میں علماء اہل سنت کے لئے علم و دانش کا ایک عظیم ذخیرہ فراہم
 فرمایا۔ ہم نے اب تک اسی کو نہیں پڑھا، پھر غیر ضروری مسائل پر غیر ضروری

مباحث کی ضرورت ہے — امام احمد رضا کے زمانے میں اُن سے بڑا
 نہ ہسی مگر ایک سے ایک بڑا عالم موجود تھا، علمائے اہل سنت کی اکثریت امام
 احمد رضا کی بات کو حرفِ آخر سمجھتی تھی اور اب بھی سمجھتی ہے — امام احمد رضا
 کو ہدفِ تنقید بنانا، اُن کی علیت اور مجددیت کو موضوعِ سخن بنانا، سہ سے
 فکری اتحاد کو پارہ پارہ کرنا ہے — یہ بڑی غیر دانشمندانہ بات ہوگی، اس
 رجحان سے جتنا بچا جائے، اتنا ہی ہمارے لئے مفید ہوگا۔ اس رجحان کے
 محرکات علاقائی اور خانقاہی عصیت بھی ہو سکتی ہے، خود نمائی کی خواہش اور
 خود پسندی کا جذبہ بھی ہو سکتا ہے — امام احمد رضا اتنے عظیم ہیں، اُن
 سے اختلاف کرنے والا نیک نام نہیں، بد نام ہوگا — دنیا و آخرت کا فائدہ
 اسی میں ہے کہ ہم اپنے اکابر کی سنت پر عمل کرتے ہوئے ادب کا دامن ہاتھ
 سے نہ چھوڑیں اور امام احمد رضا کی فکر و دانش سے بھرپور استفادہ کر کے دنیا و
 آخرت میں سُرخرو ہوں — مولیٰ تعالیٰ، ہمیں اس کی توفیق عطا فرمائے آمین!
 اہل سنت کے خلاف ایک عالمی سازش پوری قوت کے ساتھ برسرِ پیکار
 ہے، اہل بصیرت علماء و دانش وروں کو اس طرف توجہ دینی چاہیے —
 تبلیغ کے نام پر قرآن پڑھنے سے روکا جا رہا ہے، تبلیغی نصاب کو قرآن کے
 قائم مقام بتایا جا رہا ہے — تبلیغی مراکز کو حرمین شریفین سے تشبیہ دی جا
 رہی ہے — تبلیغ کے لئے جانے والوں کو مسجد حرام اور مسجد نبوی شریف
 سے کہیں زیادہ آداب کی بشارتیں دی جا رہی ہیں — تبلیغی مراکز سے آنے
 والوں کو حجاج کرام کی فہرست میں شامل کیا جا رہا ہے — دن کی روشنی میں
 یہ کیا جا رہا ہے؟

جو نرفتنے ملتِ اسلامیہ کو شدید نقصان پہنچا رہے ہیں، اُن کا ظاہر اتنا

میں ہے کہ کسی کو یقین نہیں آتا کہ یہ اندر سے اتنے خراب ہوں گے۔
 ڈاکٹر محمد اقبال مرحوم فرقوں کے اکابرین سے حُنّ ظن رکھتے تھے لیکن حجۃ الاسلام
 نے لاہور میں ایک ملاقات کے دوران اُن کی گستاخانہ عبارات سنائیں تو وہ
 حیران رہ گئے اور فرمایا:

”مولانا یہ ایسی عبارات گستاخانہ ہیں کہ ان لوگوں پر آسمان کیوں
 نہ ٹوٹ پڑا۔ اُن پر تو آسمان کو ٹوٹ پڑنا چاہیے“ (۲۰)



حجۃ الاسلام نے عقائد فاسدہ کا رد کیا، مذہبی اور سیاسی تحریکات
 میں حصّہ لیا، تحریکِ رضائے مصطفیٰ، تحریکِ خلافت، تحریکِ ترکِ موالات،
 تحریکِ شدھی سنگٹھن، تحریکِ مسجدِ شہید گنج اور اس قسم کی بہت سی تحریکوں
 میں ملت کی رہنمائی کی۔ — ۱۳۵۴ھ / ۱۹۳۵ء میں مراد آباد کی ایک
 کانفرنس میں جو خطبہ ارشاد فرمایا، اُس سے آپ کے تدبیر اور سیاسی بصیرت
 کا اندازہ لگایا جاسکتا ہے۔ یہ خطبہ آج بھی کسی بھی مسلم سلطنت کا لائحہ عمل بن
 سکتا ہے۔

حجۃ الاسلام علامہ محمد حامد رضا خاں علیہ الرحمہ کا وصال ۱۷ جمادی اول
 ۱۳۶۲ھ / ۲۳ مئی ۱۹۴۳ء کو بریلی شریف میں عشاء کی نماز کے دوران تشہد
 پڑھتے ہوئے ہوا۔ انا اللہ وانا الیہ راجعون! —
 دل تو جاتا ہے اُس کے کوچے میں
 جا میری جاں، جا، خُدا حافظ

نمازِ جنازہ محدثِ اعظم پاکستان مولانا سردار احمد صاحب نے پڑھائی، محدثِ

اعظم، حجۃ الاسلام کی تعلیم و تربیت کا مشہور کارکن تھے جنہوں نے پاکستان میں
فکری انقلاب برپا کیا اور سوادِ اعظم اہل سنت کے مشن کو فروغ بخشا۔
مزار مبارک محلہ سوداگراں بریلی شریف میں روضہ امام احمد رضا کے
اندھے



حجۃ الاسلام کے بعد مفسر قرآن علامہ محمد ابراہیم رضا خاں جیلانی میاں
علیہ الرحمہ آپ کے جانشین ہوئے۔ آپ ۱۰ ربیع الاول ۱۳۲۵ھ /
۱۹۴۴ء کو بریلی شریف میں پیدا ہوئے۔ امام احمد رضا نے اس پوتے
کی خوشی میں منظر اسلام کے طلباء کو من بھاتے کھلنے کھلانے،
مخصوص طلباء کے جوڑے بھی بنوائے۔ ۱۲ شعبان المعظم ۱۳۲۹ھ / ۱۹۰۸ء
کو رسم لسم اللہ کے ساتھ ساتھ بیعت و خلافت سے نوازا۔ فرمایا
”میرا پوتا میری زباں ہوگا“ (۲۰۶)

حامد منی و انا من حامد کی بازگشت پھر سنائی دی۔
جیلانی میاں نے منظر اسلام کی آبیاری کی، درس و تدریس کے ذریعہ مسلک
اہل سنت و جماعت کی اشاعت کی (۲۷) یادگار رضا کا اہتمام بھی
آپ ہی کے سپرد تھا۔ ۱۱ صفر ۱۳۸۵ھ / ۱۲ جون ۱۹۶۵ء کو بریلی شریف
میں جیلانی میاں کا وصال ہوا۔ انا للہ وانا الیہ راجعون۔ یہ عجیب حُسن اتفاق
ہے کہ جس ماہ مبارک میں حجۃ الاسلام پیدا ہوئے اسی ماہ مبارک میں
جیلانی میاں پیدا ہوئے، اور جس ماہ مبارک میں امام احمد رضا کا
وصال ہوا اسی ماہ مبارک میں جیلانی میاں کا وصال ہوا۔

— جیلانی میاں کے صاحبزادگان میں ریحان رضا خاں ریحانی میاں،
 تنویر رضا خاں، اختر رضا خاں ازہری، قمر رضا خاں، منان رضا خاں منانی میاں
 پانچ لڑکے ہوئے۔ ریحانی میاں، سجادہ نشین ہوئے۔ — ۱۳۵۱ھ
 میں ان کا وصال ہوا تو ان کے پانچ صاحبزادگان سجان رضا خاں، عثمان
 رضا خاں، توقیر رضا خاں، توصیف رضا خاں، تسلیم رضا خاں میں سجان رضا
 خاں سجان میاں سجادہ نشین ہوئے اور سجد اللہ رونق افروز سجادہ ہیں
 — جیلانی میاں کے دوسرے صاحبزادے علامہ اختر رضا خاں اس
 وقت مفتی اعظم محمد مصطفیٰ رضا خاں کے قائم مقام اور مفتی اہل سنت ہیں۔
 ان کا علمی و روحانی فیض دور و نزدیک جاری ہے۔ ان کے ایک صاحبزادے
 عسجد رضا خاں ہیں۔

— جیلانی میاں کے چھوٹے بھائی حماد رضا خاں نعمانی میاں ۱۳۳۲ھ
 ۱۹۱۶ء میں بریلی میں پیدا ہوئے۔ ۱۳۷۶ھ / ۱۹۵۶ء میں کراچی میں
 انتقال ہوا۔ ان کے صاحبزادگان نیردانی میاں، رحمانی میاں اور نورانی میاں
 کراچی میں ہیں۔

حضرت حجۃ الاسلام کے خانوادہ عالی کی فقیہ پر بہت شفقت ہے
 — علامہ ریحان رضا خاں ریحانی میاں جب پاکستان تشریف لائے،
 فقیر کے غریب خانے پر بھی تشریف لائے۔ علامہ اختر رضا خاں ازہری
 میاں بھی جب پاکستان تشریف لائے، فقیر کے غریب خانے پر تشریف
 لائے۔ علامہ قمر رضا خاں اور علامہ منان رضا خاں بھی جب پاکستان تشریف



فقیر نے علامہ خوشتر صدیقی کی تالیف لطیف تذکرہ جمیل سے حجۃ الاسلام کی سوانح کا خلاصہ پیش کر دیا ہے۔ کچھ اپنی یادداشتوں سے بھی اضافہ کیا ہے۔ یہ اس لئے ضروری سمجھا کہ قارئین مختصر وقت میں تذکرہ جمیل کی جھلکیاں دیکھ لیں۔ پھر فرصت ملے تو اس کی زیارت کریں اور جو نہ پڑھ سکے وہ اس کے آئینے میں تذکرہ جمیل کی زیارت کرے۔ تذکرہ جمیل یوں تو تقریباً مکمل ہے مگر بعض ابواب کی شدت سے ضرورت محسوس ہوتی ہے، اُمید ہے کہ آئندہ محنت کر کے ان ابواب کو بھی شامل کر لیا جائے گا۔

تذکرہ جمیل میں مستند روایات پر زیادہ تکیہ کیا ہے۔ حجۃ الاسلام کی تصانیف، مضامین، خطبات، مکتوبات اور معاصر اخبارات و رسائل سے بہت کم استفادہ کیا ہے۔ آئندہ اس ذخیرے کو کھنگال کر مندرجہ ذیل ابواب تیار کئے جائیں :-

- ۱۔ ایک باب سیاسیات پر مرتب کیا جائے اور اس میں حجۃ الاسلام کے تدبیر اور سیاسی بصیرت پر تفصیل سے روشنی ڈالی جائے۔
- ۲۔ ایک باب حجۃ الاسلام کے افکار و نظریات پر قائم کیا جائے اور ان کے مذہبی، ادبی، معاشی، معاشرتی نظریات پر روشنی ڈالی جائے۔
- ۳۔ ایک باب حجۃ الاسلام کے دصال پر قائم کیا جائے اور اس میں معاصر اخباروں سے چشم دید حالات و کوائف جمع کئے جائیں۔
- ۴۔ جن مآخذ سے استفادہ کیا جائے آخر میں ان کی تفصیلی فہرست دی جائے۔

اُمید ہے کہ ان ابواب کے اضافے کے بعد تذکرہ جمیل زیادہ جمیل ہو جائے گا۔ — محققینِ اہل سنت کو اکابرِ اہل سنت کے حالات و افکار کی تدوین کی طرف بھی متوجہ ہونا چاہیے۔ — آخر میں فقیر، علامہ محمد ابراہیم خوشتر صدیقی کا تہہ دل سے منون ہے کہ انہوں نے اپنی گونا گوں اور ہمہ گیر تبلیغی مساعی کے باوجود تذکرہ جمیل مرتب فرما کر اہل سنت پر احسانِ عظیم فرمایا۔ — سچ ہے کہ اُن کی عدیم الفرستی کو سامنے رکھا جائے تو تذکرہ جمیل کو اُن کا اہم کارنامہ کہا جاسکتا ہے۔ اللہ کرے آئندہ بھی ایسے کارنامے سامنے آتے رہیں

ہر لحظہ نیا طور نئی برقِ تجلی
اللہ کرے مرحلہ شوق نہ ہوٹے

آمین!

فقیر محمد مسعود احمد عفی عنہ
/ مقیم کراچی - وارد حال سکھر (سندھ)

شعبان ۱۴۱۳ھ
۲۴ جنوری ۱۹۹۲ء

لائے، غریب خلیفے پر کرم فرمایا۔ علامہ ریحان رضا خاں ریحانی میاں کے صاحبزادے مولانا توصیف رضا خاں بھی غریب خانے پر تشریف لاتے۔
 حجتہ الاسلام کے داماد علامہ تقدس علی خاں علیہ الرحمہ (شیخ الجامعہ، جامعہ راشدیہ، پیر جو گوٹھ) فقیر پر بہت مہربان تھے اُن کے بھائی مفتی اعجاز ولی خاں علیہ الرحمہ (جامعہ نظامیہ رضویہ، لاہور) تو بہت پہلے ہی فقیر پر کرم فرماتے تھے۔ مفسر قرآن جیلانی میاں کے داماد جناب شوکت حسین خاں صاحب بھی عرصہ دراز سے فقیر پر شفقت فرماتے ہیں۔ لیکن نہ جانے کیوں اب کچھ کچھ روٹھے روٹھے معلوم ہوتے ہیں۔ محبت میں دھوپ چھاؤں آتے ہی رہتے ہیں، اللہ تعالیٰ اُن کو خوش رکھے۔ آمین! سے

ہاں بھلا کر ترا بھلا ہو گا

اور درویش کی صدا کیا ہے!

حجتہ الاسلام کے بہت سے خلفاء ہوئے، تذکرہ جمیل میں جن کی تفصیل دی گئی ہے (ص ۱۸۳-۱۸۴) مندرجہ ذیل خلفاء فقیر پر مہربان تھے۔
 قاری احمد حسین فیروز پوری، مولانا ابوالحسنات محمد احمد الوری، مولانا محمد اجل سنبھلی، مفتی محمد اعجاز ولی خاں رضوی، علامہ ریحان رضا خاں، علامہ تقدس علی خاں، علامہ محمد ابراہیم خوشتر صدیقی، علامہ مفتی محمد ظفر علی نعمانی وغیرہ۔
 حجتہ الاسلام چونکہ درس و تدریس اور تبلیغ و ارشاد میں زیادہ منہمک رہے اس لئے تصنیف و تالیف کی طرف زیادہ توجہ نہ دے سکے۔ چند رسائل ان سے یادگار ہیں مثلاً

مجموعہ فتاویٰ، الصارم الربانی علی اسراف القادیانی، نعتیہ دیوان، سد القرار

سلامت الشراہل السنۃ، حاشیہ ملا جلال وغیرہ وغیرہ۔

قرآنیات

کنز الایمان تفاسیر کی روشنی میں

مؤلف۔۔ مولانا محمد صدیق ہزاروی

مولانا محمد صدیق ہزاروی صاحب جامعہ نظامیہ رضویہ،
لوہاری گیٹ سے وابستہ ہیں۔ معروف مدرس و مترجم و
محقق ہیں۔ کئی معروف کتب کے بلند پایہ تراجم منظر عام
پر آچکے ہیں۔

زیر نظر مقالہ قبل ازیں تقدیم کے بغیر شائع ہوا تھا۔
لیکن اولین اشاعت کے ختم ہوتے ہوتے دوسرا
ایڈیشن اس تحقیقی تقدیم کے ساتھ منظر عام پر آیا۔

طاہر

پروفیسر ابرار حسین

(سابق استاد شعبہ بنیادی سائنس، علامہ اقبال اوپن یونیورسٹی، اسلام آباد)
 ”امام احمد رضا کو کم و بیش ۵۵ علوم پر ڈاکٹریٹس حاصل تھیں، ان میں سے تقریباً
 ۳۴ علوم و فنون انہوں نے ذاتی مطالعے سے حاصل کئے۔ علوم ریاضی ان کی
 حیثیت مسلم ہے۔“

(معارفِ رضا، کراچی ۱۹۸۳ء، ص ۲۰۹)

پروفیسر کرم حسین حیدری

(ادارہ تحقیقات اسلامی، اسلام آباد)

جب تک میں نے جناب موصوف (امام احمد رضا) کی زندگی اور کارناموں
 کا گہرا مطالعہ نہ کیا تھا میں نے ان کی عظمت سے آگاہ نہ تھا۔ لیکن جب میں نے
 ان کی زندگی کا بظرف غائر مطالعہ کیا تو مجھے قائل ہونا پڑا کہ وہ اس دور کے بہت
 بلند مرتبہ امام تھے۔

(معارفِ رضا، کراچی ۱۹۸۵ء، ص ۶۷)

تقدیم

”فاضل مصنف مولانا محمد صدیق ہزاروی زید مجدہ، اہل سنت کے جوان سال محقق و قلم کار ہیں۔ انہوں نے نہایت سنجیدگی سے عالمانہ وقار کے ساتھ اپنے صنوع پر قلم اٹھایا ہے۔ اس سے قبل بھی وہ امام احمد رضا کے متعدد حواشی مرتب کر چکے ہیں۔ ان کو تصنیف و تدوین کا سلیقہ آتا ہے۔ اس میں شک نہیں کہ حق بات متانت و وقار کے ساتھ پیش کی جائے تو اس کا حسن و وبالا ہو جاتا ہے اور نیک باطن انسان کے دل پر اثر کرتی ہے۔ انسان کی طبیعت سرکش واقع ہوتی ہے۔ وہ محبت و پیار کی زبان سمجھتا ہے۔ حضور انور صلی اللہ علیہ وسلم نے جب تک ممکن ہوا اسی زبان میں سمجھایا اور اس کا انقلاب انگیز اثر بھی ہوا۔ سختی و درشتی اور طنز و طعن کی زبان کا سب سے بڑا نقصان یہ ہے کہ لوگ اہل حق کو اہل باطل سمجھنے لگتے ہیں۔ یہ ایک عظیم المیہ ہے جس کا تدارک سنجیدہ اور باوقار نگارشات سے ہی ہو سکتا ہے۔

امام احمد رضا خاں کا ترجمہ قرآن کنز الایمان اپنی مثال آپ ہے۔ کسی کتاب کا ترجمہ اتنا آسان نہیں جتنا آسان سمجھا جاتا ہے۔ حقیقت میں ترجمہ کرنا ایک سینے سے دل نکال کر دوسرے سینے میں رکھنا ہے اور ظاہر ہے کہ یہ کام آسان نہیں پھر قرآن جیسی عظیم کتاب کا ترجمہ کرنا تو اور بھی مشکل ہے۔ ہر ترجمے کے لئے ضروری ہے کہ مترجم جس زبان کی کتاب کا ترجمہ کر رہا ہے اور جس زبان میں کر رہا ہے دونوں زبانوں کے نشیب و فراز سے باخبر ہو۔ اگر وہ کتاب مترجم کے عہد سے بہت پہلے کی ہے تو پھر الفاظ کے ان معانی کا جاننا بھی ضروری ہے جو اُس عہد میں لئے جاتے تھے، جس عہد میں کتاب سامنے آئی کیونکہ زمانہ گزرنے کے ساتھ ساتھ الفاظ کے تلفظ

اور معانی میں تبدیلیاں ہوتی رہتی ہیں۔ بعض الفاظ سفر کر کے دوسری زبانوں سے بھی آجاتے ہیں۔ اس لئے جب تو میں آپس میں ملتی ہیں تو ان کی زبان اور تہذیب و تمدن ایک دوسرے پر اثر انداز ہوتے ہیں اور ایک زبان کے الفاظ دوسری زبان میں داخل ہو جاتے ہیں کبھی ہو ہو نقل کر لئے جاتے ہیں اور کبھی الفاظ و معنی میں کچھ تغیر کے ساتھ۔ مترجم کو زبان پر کامل عبور اور اہل زبان کے اسرار و رموز کے ساتھ ان تمام حقائق کا جاننا بھی ضروری ہے۔ اس کے ساتھ باقیات و سیاقیات اور ان علوم و فنون پر اس کی نگاہ ہونی چاہیے جن سے وہ کتاب بحث کر رہی ہے کیونکہ علمی و فنی کتاب کے ترجمے کے لئے صرف زبان دانی کافی نہیں۔

قرآن حکیم میں بعض مقامات ایسے ہیں جن کا تعلق علوم جدیدہ سے ہے۔ ایسے مقامات کا ترجمہ اس وقت تک ممکن نہیں جب تک ان علوم پر بصیرت حاصل نہ ہو۔

الفاظ کے معنی کا صحیح تعین متکلم کے تیور اور پہرے کے آثار چڑھاؤ، انداز بیان کے نشیب و فراز اور اسلوبِ خطابت سے ہوتا ہے۔ لیکن کتاب میں الفاظ تنہا رہ جاتے ہیں۔ اس تنہائی میں ان کے معانی کا صحیح ادراک ایک مشکل کام ہے۔ اس لئے مترجم کے لئے ضروری ہے کہ کتاب اور صاحب کتاب کی معرفت رکھتا ہو۔ کتاب اللہ کا ترجمہ اس وقت تک ممکن نہیں جب تک معرفتِ الہی کے ساتھ ساتھ معرفتِ رسول (علیہ التیمۃ والتسلیم) بھی حاصل نہ ہو۔ جس کو یہ معرفت حاصل نہیں وہ ترجمہ کا حق ادا نہیں کر سکتا۔

ایک عام مترجم کے دل میں علم و حکمت اور اسرار و معارف کے وہ چشمے بھوٹ ہی نہیں سکتے جو عاشقِ رسول کا مقدر بن چکے ہیں۔ ترجمہ قرآن کے لئے "دل گرے، نگاہ پاک بنیے، جان بے تابے" کی ضرورت ہے۔

ایک لفظ کے کئی کئی معانی ہوتے ہیں۔ مختلف المعانی الفاظ کے معانی کو محسوس کرنا بڑا نازک مسئلہ ہے کیونکہ ترجمہ ہدایت کی اساس بھی بن

سکتا ہے اور گمراہی کی بنیاد بھی۔ اردو تراجم کی تاریخ کی روشنی میں گروہ بندیوں کا جائزہ لیا جائے تو بات سمجھ میں آجاتی ہے۔ منشاء قرآن کے خلاف جب مترجمین نے اپنی منشاء کو داخل کیا اور اپنی مراد کو قرآن کی مراد سمجھا تو بات بگڑنے لگی اور دیکھتے ہی دیکھتے سوادِ اعظم پارہ پارہ ہو گیا۔ مختلف فرقے بن گئے۔ غالباً اسی لئے بعض محتاطین نے قرآنِ حکیم کے ترجمہ کی مخالفت کی تھی۔

قرآنِ حکیم کے ترجمے کا سلسلہ زمانہ قدیم سے چلا آرہا ہے۔ صحابی رسول حضرت سلمان فارسی رضی اللہ عنہ نے غالباً سب سے پہلے سورہ فاتحہ کا فارسی ترجمہ کر کے دربارِ رسالت صلی اللہ علیہ وسلم میں پیش کیا جو شاید شرفِ قبولیت حاصل نہ کر سکا، اس لئے کام آگے نہ بڑھ سکا۔ عرصہ دراز کے بعد فارسی میں ترجمہ ہوا، پھر اردو اور دنیا کی ایک سو سے زیادہ دوسری زبانوں میں ترجمے ہوئے۔ کامیاب ترجمے کے لئے زبانوں پر عبور کے ساتھ ساتھ مترجم کے ذہنی اُفتی کا وسیع ہونا ضروری ہے۔ ذہنی اُفتی علم و حکمت سے وسیع ہوتا ہے۔ یہ اُفتی جتنا وسیع ہوگا ترجمہ اتنا ہی مکمل ہوگا۔ تنگ ہوگا تو ترجمہ بھی نامکمل و ناتمام ہوگا۔ بالخصوص قرآنِ حکیم کا ترجمہ۔ مترجمین قرآن میں بعض حضرات ایسے نظر آئے جو ان چیزوں سے بے خبر ہیں جن سے قرآن کے مترجم کو باخبر ہونا چاہیے۔ حتیٰ کہ بعض مترجمین عربی ہی سے نابلد ہیں۔

اردو کے تمام مترجمین میں امام احمد رضا اس لئے فوقیت رکھتے ہیں کہ ان کا ذہنی اُفتی نہایت ہی وسیع تھا۔ وہ نہ صرف عربی اور اردو کے زبان دان اور ماہر تھے بلکہ ان علوم و فنون پر بھی عبور رکھتے تھے، جن سے قرآن بحث کرتا ہے۔

امام احمد رضا نے ترجمہ قرآنِ فاضل جلیل مولانا امجد علی اعظمی کو فی البدیہہ لکھوایا لیکن اس وقت امام احمد رضا کو علوم عقلیہ نقلیہ سے فارغ ہونے چالیس برس گزر چکے تھے اور ان کے مطالعات و مشاہدات شباب پر پہنچ چکے تھے۔ ان کا ذہنی

اُنی وسیع سے وسیع تر ہو چکا تھا۔ اس کا اندازہ اُن چند مثالوں سے ہوتا ہے جو فاضل مصنف نے اس مقالے میں پیش کی ہیں۔ یہ گو مختصر ہے مگر امام احمد رضا کے ترجمہ قرآن کے ایک ایسے گوشے کی نشاندہی کرتا ہے جس کی طرف کما حقہ توجہ نہیں دی گئی۔ اس مقالے سے اندازہ ہوتا ہے کہ امام احمد رضا کا مطالعہ کتنا وسیع تھا، اُن کی نظر کتنی گہری تھی، اُن کی سوچ کتنی وزنی تھی، اُن کا خیال کتنا سنجیدہ تھا اور اُن کا حافظہ کس بلا کا تھا!

ایک مترجم قرآن وہ ہے جس کی نظر عربی و اردو زبان و ادب پر بھی ہے، لفظیات و لسانیات پر بھی ہے، تفسیر پر بھی ہے، حدیث پر بھی ہے، فقہ پر بھی ہے، فلکیات و ریاضیات اور طبیعیات پر بھی۔ الغرض ۵۵ علوم و فنون پر دستگاہ رکھتا ہے۔ ایسے مترجم کی ذہنی سطح اس سے کہیں بلند ہوگی جو صرف چند درسی علوم و فنون پر عبور رکھتا ہے۔ اور عربی و اردو زبان و ادب کا ریز شناس نہیں۔ فاضل مصنف مولانا محمد صدیق ہزاروی زید مجدہؒ نے کنز الایمان سے صرف مثالیں پیش کی ہیں اور مختلف تفاسیر کی روشنی میں امام احمد رضا کے ترجمہ قرآن کی صحت اور ہمہ گیریت پر بحث کی ہے۔ انہوں نے تقریباً چودہ مفسرین کرام کے اقوال سے استناد و استشہاد کیا ہے۔ مثلاً امام رازی، علامہ زمخشری، ابوالسعود علامہ قرطبی، علامہ آلوسی، شیخ اسماعیل حقی، علامہ بیضاوی، امام طبری، قاضی شفاء اللہ پانی پتی، علامہ ابن کثیر، علامہ حفاجی، علامہ صاوی وغیرہ۔

فاضل مصنف کی تحقیق سے ایک طرف خود اُن کی محنت و تلاش و جستجو کا اندازہ ہوتا ہے تو دوسری طرف امام رضا کی ذہنی اور فکری وسعت کا اندازہ ہوتا ہے اور یہ پتہ چلتا ہے کہ جب ایک صاحب علم و فضل ترجمہ کرتا ہے تو برسوں کے لے پروفیسر مجید اللہ قادری صاحب کی تحقیق سے، علوم و فنون تک جا پہنچتا ہے۔ طاہر

مطالعات و مشاہدات اس کے سامنے آتے چلے جاتے ہیں اور جو کچھ وہ بولتا یا لکھواتا ہے وہ برسوں کی محنت کا پھول ہوتا ہے۔ اس کو سرسری نگاہ سے نہ دیکھنا چاہیے بلکہ مترجم کے فکری اور علمی پس منظر میں اس ترجمہ کو دیکھنا اور پرکھنا چاہیے۔

اردو میں یوں تو بہت سے تراجم ہوئے ہیں۔ جزدوی اور مکمل تراجم کی تعداد ایک سو سے زیادہ ہے۔ لیکن قرآن حکیم سے براہ راست تراجم کی تعداد چار پانچ سے زیادہ نہیں ہے۔ ان میں امام احمد رضا کا ترجمہ نہایت ہی ممتاز ہے۔ اس سے بہتر ترجمہ راقم کی نظر سے نہیں گزرا۔ البتہ راقم کے والد ماجد حضرت مفتی اعظم محمد منظر اللہ علیہ الرحمۃ کا ترجمہ قرآن (۱۹۴۲ء) جو آج سے ۴۶ سال قبل دہلی سے شائع ہوا تھا۔ امام احمد رضا کے ترجمہ قرآن (۱۹۱۱ء) کے ۳۱ سال بعد مکمل ہوا، نقش ثانی کہا جاسکتا ہے۔ کاش یہ ترجمہ پھر چھپ کر عام ہو جائے۔ اسی کے ساتھ ساتھ ایک اور ترجمہ قابل ذکر ہے جو ابھی منظر عام پر نہیں آیا۔ یعنی علامہ سید احمد سعید کاظمی رحمۃ اللہ علیہ کا ترجمہ قرآن ہے۔

حضرت مفتی اعظم اور علامہ موصوف نے کنز الایمان سے استفادہ کیا ہے اس لئے اگر مفتی اعظم کا ترجمہ قرآن نقش ثانی ہے تو علامہ موصوف کا ترجمہ نقش ثالث ہے نامعلوم اور کتنے نقوش منظر عام پر آئیں گے۔ مگر نقش اول کی اہمیت اور عظمت اپنی جگہ مسلم رہے گی اور اسی کے ساتھ ساتھ مولانا محمد صدیق ہزاروی زید مجدہ کی محنت و کاوش کی قدر کی جاتی رہے گی کہ انہوں نے کنز الایمان کی پوشیدہ خوبیوں کو اجاگر کر کے اس کو اور مقبول و محبوب بنا دیا ہے۔ انشاء اللہ اپنے اور بیگانے سب ان کی تحقیق کی داد دیں گے۔ مولیٰ تعالیٰ فاضل مصنف کو اس مخلصانہ کاوش پر اپنے کریم عظیم سے نوازے اور ان کو ایسے امور کے لئے مزید مہمت استقامت

لے غزالی دوران علامہ سید احمد سعید کاظمی رحمۃ اللہ علیہ کا ترجمہ قرآن البیان حال ہی میں چھپ کر منظر عام پر آچکا ہے (رضا اکیڈمی لاہور)

ارزانی عطا فرمائے۔ آمین بجاہ سید المرسلین رحمۃ للعالمین صلی اللہ علیہ وآلہ وازواجہ
و اصحابہ وسلم۔

احقر

محمد مسعود احمد

گورنمنٹ ڈگری کالج ٹھٹہ (سندھ)

۲۸ شعبان المعظم ۱۴۰۸ھ

مطابق ۱۶ اپریل ۱۹۸۸ء

رضا اکیڈمی ریسرچ ڈیپارٹمنٹ لاہور نے یہ مقالہ ۱۹۸۸ء میں بغیر تقدیم کے
شائع کیا تھا۔ ازاں بعد اسی سال یعنی ۱۹۸۸ء ہی میں تقدیم
سے آراستہ کر کے مکرر شائع کیا۔ تقدیم سے مقالہ کی افادیت و
اہمیت کئی گنا بڑھ گئی۔

(طاہر)

کنز الایمان ارباب علم و دانش کی نظر میں

مؤلف: محمد عبدالستار طاہر

یہ مقالہ ستمبر ۱۹۸۹ء میں ادارہ تحقیقات امام احمد رضا رجسٹرڈ کراچی نے معارفِ رضا میں شائع کیا تھا۔ مکمل صورت میں کتابی شکل میں طباعت کے لئے حضرت مسعود ملت زید لطف نے تقدیم رقم فرمائی جو مقالے کا شکوہ ہے۔ یہ مقالہ مع اضافات عنقریب منظر عام پر آ رہے۔ اس مقالہ کی خصوصیت اس میں شامل "اشاریہ کنز الایمان" ہے۔ جو اپنے موضوع پر پہلی کاوش ہے۔ — ماہنامہ جہانِ رضا، لاہور میں "اشاریہ کنز الایمان" کی اشاعت کو اہل علم نے بہت سراہا۔

طاہر

پروفیسر ڈاکٹر مسرور اکبر آبادی (کراچی)

اس وقت اعلیٰ حضرت اپنے فضل و کمال، مصلحانہ تقدس، حکیمانہ شعور، ذہانت و
 فطانت، طباعی و مذاکی اور عالمانہ و استادانہ تدبیر و بصیرت کے سبب اور لغت گو
 شعراء میں نہایت مقبول و محبوب ہونے کے ساتھ ساتھ شہرت و عظمتِ لازوال کے
 مالک ہیں۔ آپ کے دل سے نکلنے والے ایک ایک لفظ اور ایک ایک شعر نے
 عاشقانِ سرکارِ دو عالم صلی اللہ علیہ وسلم کے دلوں میں دیوانگی و شہینگی اور داریگی و
 ربودگی کی تڑپ کوٹ کوٹ کر بھر دی اور ایک ایسی شمعِ ایماں فروزاں کر دی جس کی روشنی
 میں آنے والی نسلوں کے شعراء بھی اپنی منزلِ مقصود تک پاستاقی پہنچنے میں کامیاب
 کامراں ہوتے رہیں گے اور حق تو یہ ہے سے

ہرگز نمیرد آں کہ دیش زندہ شد بعشق

ثبت است بر جریدۂ عالم دوام ما

(ہفت روزہ نجوم، نئی دہلی، امام احمد رضا نمبر، دسمبر ۱۹۸۸ء، ص ۵۵)

تقدیم

برادرِ جناب محمد عبدالستار طاہر زید مجیدہ اہل سنت کے جواں سال قلم کار ہیں۔ وہ عرصہ دراز سے مرکزی مجلسِ امامِ عظیم لاہور سے وابستہ ہیں اور دینی و ملی خدمات انجام دے رہے ہیں۔ پیش نظر مقالہ، ”کنز الایمان اور بابِ علم و دانش کی نظر میں“ ایک قابلِ قدر گوشش ہے۔ یہ مقالہ ادارہ تحقیقاتِ امام احمد رضا، کراچی کے سالانہ معارفِ رضا (۱۹۸۹ء) میں شائع ہو چکا ہے۔ فاضل مقالہ نگار نے مقالے کو پانچ حصوں پر تقسیم کیا ہے۔

- ۱۔ پہلے حصے میں امام احمد رضا اور ترجمہ قرآن کا مختصر تعارف ہے۔
- ۲۔ دوسرے حصے میں کنز الایمان کی شانِ انفرادیت کے ذیلی عنوان کے تحت شانِ اُلوہیتِ جل جلالہ، شانِ رسالت صلی اللہ علیہ وسلم اور عظمتِ انبیاء علیہم السلام سے متعلق قرآنی آیات کے مختلف تراجم کا کنز الایمان سے تقابلی جائزہ لیا ہے۔ جس سے کنز الایمان کی شانِ امتیازہ نکھر کر سامنے آگئی ہے۔
- ۳۔ تیسرے حصے میں کنز الایمان و انشوروں کی نظر میں، کے ذیلی عنوان کے تحت اہل علم کے تاثرات قلمبند کئے ہیں۔ ان تاثرات میں بالخصوص علامہ عطا محمد بندیالوی اور حضرت صدر الافاضل مولانا سید محمد نعیم الدین مراد آبادی کے تاثرات نہایت دقیق اور وزنی ہیں۔ ان تاثرات سے اندازہ ہوتا ہے کہ امام احمد رضا کے ترجمہ قرآن میں برسوں کی فکری کاوشیں پنہاں ہیں۔

- یہ مولیٰ تعالیٰ کا کرم ہے کہ وہ اپنے بندے کو ایسی نظر عطا فرمادے جس کے سامنے علم و دانش کی وسعتیں سمٹ کر ایک نقطے پر آجائیں۔
- ۴۔ فی البدیہہ ترجمہ قرآن میں ایسی جامعیت کا پیدا ہو جانا عجائباتِ عالم میں ایک عجوبہ ہے۔ اس سے مترجم کی عظمت کا اندازہ لگایا جاسکتا ہے۔
- ۵۔ چوتھے حصے میں کنز الایمان پر تحریری اور اشاعتی کام کا جائزہ لیا گیا ہے۔ امید ہے کہ برادرِ محمد عبد الستار طاہر زید مجدد کی یہ علمی کاوش قدر کی نگاہ سے دیکھی جائے گی۔ مولیٰ تعالیٰ فاضل مولف کو ظاہری و باطنی ترقیاں عطا فرمائے اور اس خدمت کو قبول فرمائے۔ آمین! بجاہ سید المرسلین رحمۃ اللعالمین صلی اللہ علیہ و علیٰ آلہ و ازواجہ و اصحابہ وسلم
- مقالے کا یہ حصہ خصوصیت کا حامل ہے کہ اپنی نوعیت کی ادبین گوشش ہے۔ اس حصے میں کنز الایمان کے حوالے سے محضرہ نظمی ادب کو پیش کیا گیا ہے۔

احقر

محمد مسعود احمد

پرنسپل گورنمنٹ ڈگری کالج، ٹھٹہ

۲۹ صفر المظفر ۱۴۱۰ھ

قرآن سائنس اور امام احمد رضا

مؤلفہ، ڈاکٹر لیاقت علی خاں نیازی

”محترم جناب ڈاکٹر لیاقت علی نیازی، چکوال (پنجاب) میں ڈیپٹی کمشنر رہے ہیں۔ اسی زمرے میں آپ نے یہ مقالہ قلمبند کیا تھا۔ آجکل وہ وزارت امور مذہبی، حکومت پاکستان، اسلام آباد میں ایک اعلیٰ عہدے پر فائز ہیں۔ ڈاکٹر صاحب اسلامی ذہن رکھتے ہیں اور ان کے افکار و خیالات میں گہرائی ہے۔“

زیر تقدیم مقالہ میں انہوں نے سائنس کے حوالے سے کنز الایمان کی خوبیوں کو اجاگر کیا ہے اور سائنس کے بارے میں بھی بہت سی حیران کن باتیں بتائی ہیں۔ یہ مقالہ ۱۹۹۰ء میں جہلم سے شائع ہو چکا ہے۔

طاہر

پروفیسر ڈاکٹر پیر محمد حسن ادارہ تحقیقات اسلامی، اسلام آباد (پاکستان)

”مولانا جس قدر زوونویں تھے اس کا پتہ ان کی لاتعداد تصانیف سے چلتا ہے، اس کی ایک وجہ یہ تھی کہ علم کا سمندر ان کے سینہ اور دماغ میں موجزن تھا اور اس کا بہاؤ آتے تیز تھا کہ روکنے اور رکنے کی گنجائش نہیں تھی۔ شیخ اکبر (محمی الدین ابن عربی) فرماتے ہیں کہ ”جو تصانیف میں نے کی ہیں ان سے میرا مقصد مُصنّف بننا نہیں ہے بلکہ اگر میں یہ تصانیف نہ کرتا تو مجھے جل جانے کا خطرہ تھا۔“ — یہی بات مولانا پر صادق آتی ہے۔“

(مقالاتِ یومِ رضا، صفحہ دوم، ص ۶۶)

تقدیم

پیش نظر مقالہ نہایت مفید اور معلومات افزا ہے اور قرآن و سائنس کے بارے میں نئے انکشافات پر مشتمل ہے۔ اس میں شک نہیں کہ قرآنی حقائق سائنس کی روشنی میں اور واضح ہوتے جا رہے ہیں۔ مذہبی کتابوں میں یہ امتیاز قرآن اور صرف قرآن کو حاصل ہے اور یہی اس کے سچا ہونے کی قطعی دلیل بھی ہے۔ سائنسی حقائق و نتائج چونکہ ترقی پذیر ہیں اس لئے کہیں کہیں قرآنی حقائق سے مختلف نظر آتے ہیں۔

جو دانشور مغربی علوم سے متاثر تھے انہوں نے آیات قرآنی میں دور از کار تاویلات کر کے سائنسی حقائق سے تطبیق دینے کی لا حاصل سعی کی ہے۔ مثلاً سر سید احمد خاں جنہوں نے اپنی "تفسیر القرآن" میں یہی طرز اختیار کیا ہے۔ لیکن جو دانشور مغرب سے مرعوب نہ تھے اور ان کے دماغ دانش نوری سے منور تھے انہوں نے قرآنی حقائق کی روشنی میں ایسے سائنسی حقائق و نتائج کا بطلان کیا ہے جو قرآنی حقائق سے مختلف نظر آتے ہیں۔ ان دانشوروں میں مولانا احمد رضا خاں بریلوی نہایت ممتاز نظر آتے ہیں۔ اگر فاضل مقالہ نگار اس نکتے کی روشنی میں مولانا احمد رضا خاں بریلوی کے سائنسی افکار کا جائزہ لیں تو مقالہ کی قدر و قیمت میں اضافہ ہو سکتا ہے۔

مقالہ کا موضوع "قرآن، سائنس اور امام احمد رضا" ہے مگر حقیقتاً اس میں قرآن اور سائنس سے بحث کی گئی ہے۔ البتہ مولانا احمد رضا خاں بریلوی

کے ترجمہ قرآن سے استفادہ کیا ہے۔ فاضل مقالہ نگار نے پہلے سائنس کے معنی و مفہوم کو بیان کیا ہے پھر سائنس کی اساس کا ذکر کیا ہے اور بتایا ہے کہ سائنس اور مذہب اسلام الگ الگ نہیں۔ اس کے بعد سائنس کی اقسام کو گنویا ہے اور سائنس کے ارتقاء اور اس کے مختلف ادوار کا ذکر کیا ہے۔ پھر آیات قرآنی کے ترجمہ کنز الایمان اور احادیث کی روشنی میں سائنسی حقائق کے نتائج کا تجزیہ کیا ہے اور ان سائنسی علوم کی تفصیل دی ہے جن کا ذکر قرآن میں ہے مثلاً علم البحر، علم الانسان، علم الاحجار، علم الکائنات، علم الخلاء، ارضیات سماویات، حیاتیات، نباتات، بیاحت، آثار قدیمہ، آبی حیوانات وغیرہ، آخر میں اہم احمد رضا کا ذکر کیا ہے۔

فاضل مقالہ نگار نے مولانا احمد رضا خاں بریلوی کے علوم و فنون کا ذکر کرتے ہوئے یہ بڑی دل لگتی بات فرمائی ہے۔

” اہم احمد رضا بریلوی رحمۃ اللہ علیہ کا ترجمہ (کنز الایمان) سائنسی اصطلاحات اور علم فلکیات کے قریب تر ہے“

اگر فاضل مقالہ نگار مزید دلائل و شواہد کی روشنی میں اس دعوے کو ثابت کرتے تو مقالہ اور دقیق ہو جاتا کیونکہ یہی وہ امتیاز ہے جو دوسرے تمام تراجم قرآن سے مولانا احمد رضا خاں بریلوی کے ترجمہ قرآن کنز الایمان کو نہایت ممتاز کرتا ہے۔ فاضل مقالہ نگار نے مقالے کے آخر میں چند سوالات کر کے سائنس کے دعویٰ ہمدانی کو باطل قرار دیا اور اس شعر کو پیش کر کے سائنسدانوں کی بے بسی کو ظاہر فرمایا۔

جس نے سوچ کی شعاعوں کو گرفتار کیا

زندگی کی شب تاریک سحر کرنے سکا

marfat.com

یہ اصل کمال یہ ہے کہ زندگی کے اندھیروں میں اُجالا کیا جائے اور
یہ اُجالا قرآنی تعلیمات اور اتباعِ سُنّتِ نبوی صلی اللہ علیہ وآلہ وسلم ہی سے ہو
سکتا ہے۔ — ظاہری اور مادی ترقیوں کے باوجود ہمیں اسی طرف لوٹنا ہے۔
اگر نہ لوٹیں گے تو اندھیروں میں بھٹکتے رہیں گے۔ ہاں!
۵ تو مری رات کو مہتاب سے محروم نہ رکھ
تیرے پیمانے میں ہے مادہ تمام آسانی!

احقر

پروفیسر ڈاکٹر محمد مسعود احمد
پرنسپل، گورنمنٹ، ڈگری کالج
سکھر (سندھ)

پروفیسر ڈاکٹر مختار الدین آرزو

(ڈین اور صدر شعبہ عربی، مسلم یونیورسٹی، علیگڑھ)

”آپ کی ذات ”الحُبُّ لِلَّهِ وَالْبُغْضُ لِلَّهِ“ کی زندہ تصویر تھی۔ اللہ اور رسول سے محبت رکھنے والے کو اپنا عزیز سمجھتے، اللہ اور رسول کے دشمن کو اپنا دشمن سمجھتے۔ اپنے مخالف سے کبھی کج خلقی سے پیش نہ آئے۔ کبھی دشمن سے بھی سخت کلامی نہ فرمائی بلکہ حلم سے کام لیا لیکن دین کے دشمن سے کبھی نرمی نہ برتی۔ اعلیٰ حضرت کی زندگی کا ہر گوشہ اتباع سنت کے انوار سے منور ہے۔“

(معارفِ رضا، کراچی ۱۹۸۱ء، ص ۷۰)

پروفیسر سید عبد القادر

(حیدرآباد دکن، بہارت)

علوم حدیث میں آپ کو نمایاں مقام حاصل ہے۔ احادیثِ کریمہ کا ایک بکر ذخار آپ کے سینہ مبارک میں موجزن تھا۔ جس موضوع پر بھی آپ کا قلم اٹھتا تھا، اسلامی مزاج، افکار و نظریات کی حمایت اور کفر و بطلان کی تردید میں احادیثِ کریمہ کا انبار لگا دیتے تھے کہ پڑھنے والے کا کیچھ ٹھنڈا اور آنکھیں روشن ہوں۔

(معارفِ رضا، کراچی ۱۹۸۵ء، ص ۱۲۹)

کنز الایمان مع تفسیر

مؤلف: مولانا محمد یاسین نقشبندی

مجلسِ رضا، واہ کینٹ کے بانی مولانا محمد یاسین نقشبندی ایک فعال شخصیت کا نام ہے۔ وہ علومِ جدیدہ اور قدیمہ میں سند یافتہ ہیں۔ ۱۹۸۰ء میں واہ کینٹ میں مجلسِ رضا قائم کی اور ۱۹۸۲ء میں کنز الایمان مع تفسیر خزان العرفان ایک ایک پارہ کر کے شائع کرنا شروع کیا اور اندازہ یہ رکھا کہ بین السطور میں کنز الایمان اور نیچے فٹ نوٹ میں تفسیر خزان الفرقان - ۱۹۹۲ء میں ۹ سال میں یہ سلسلہ مکمل ہوا اور یہ ترجمہ و تفسیر ڈھائی ہزار صفحات پر شائع ہوا۔ زیر نظر تقدیم اس ترجمے اور تفسیر کے لئے کھلی گئی تھی۔

طاہر

پروفیسر ڈاکٹر غلام مصطفیٰ خاں

(ایم۔ اے، ایل۔ ایل۔ بی۔ پی۔ ایچ۔ ڈی، ڈی۔ لٹ)

سابق صدر شعبہ اُردو، سندھ یونیورسٹی، حیدرآباد (سندھ، پاکستان)

” اعلیٰ حضرت مولانا احمد رضا خاں علیہ الرحمہ اپنے دور کے بے مثل علماء میں شمار ہوتے ہیں۔ ان کے فضل و کمال، ذہانت و فطانت، طباعتی و تراکی کے سامنے بڑے بڑے علماء و فضلاء یونیورسٹیوں کے اساتذہ مجتہدین و مستشرقین نظروں میں نہیں جھکتے۔ مختصر یہ کہ وہ کونسا علم ہے جو انہیں نہیں آتا تھا وہ کونسا فن ہے جس سے وہ واقف نہیں تھے۔“

(ہفت روزہ ”افتخار“ کراچی، شمارہ ۲۲، جنوری ۱۹۶۹ء، ص ۱۰)

پروفیسر ڈاکٹر محمد الچوب قادری

(سابق صدر شعبہ اُردو، اُردو کالج، کراچی اور پاکستان کے مشہور محقق و قلم کار)

” فاضل بریلوی مولانا احمد رضا خاں (۱۸۵۶ء — ۱۹۲۱ء) اپنے عہد کے

نامور عالم، فقیہ، ریاضی داں، مصنف اور عبقری تھے۔ علوم ریاضی میں وہ مجتہدانہ دسترس رکھتے تھے۔ اسی طرح علم فقہ میں اپنا جواب نہیں رکھتے تھے۔“

(معارفِ رضا، کراچی ۱۹۸۲ء، ص ۱۰۷)

باسمہ تعالیٰ

بِسْمِ اللّٰهِ الرَّحْمٰنِ الرَّحِیْمِ۔ نَحْمَدُكَ وَنُصَلِّیْ عَلٰی

رَسُوْلِكَ الْكَرِیْمِ ۝

قرآن حکیم کے ترجمہ کا آغاز عاشقِ رسول (صلی اللہ علیہ وسلم) حضرت سلمان

فارسی رضی اللہ تعالیٰ عنہ کے سورہ فاتحہ کے فارسی ترجمہ سے ہوتا ہے۔

اب تک دنیا کی ایک سو سے زیادہ زبانوں میں ترجمہ ہو چکا ہے۔ پاک وہند

میں چوتھی صدی ہجری میں ایک عراقی النسل ہندوستانی عالم نے کشمیر کے راجہ مہر دک

کی فرمائش پر پورے قرآن حکیم کا ہندوستانی زبان میں ترجمہ کیا تھا۔ ترجمہ سے متاثر

ہو کر وہ راجہ سلمان ہو گیا۔ اردو زبان میں ترجمہ کا باقاعدہ آغاز گیارہویں

صدی ہجری سے ہوا۔ امام احمد رضا کے ترجمہ قرآن کنز الایمان سے پہلے

اور بعد میں ان حضرات کے یہ مشہور تراجم نظر آتے ہیں۔ شاہ رفیع الدین محدث دہلوی،

شاہ عبدالقادر محدث دہلوی، حکیم محمد شریف خان دہلوی، مولوی محمود حسن دیوبندی،

مولوی نذیر احمد دہلوی، مولوی فتح محمد جالندھری، مولوی اشرف علی تھانوی، مفتی محمد

منظہر اللہ دہلوی، ابوالکلام آزاد، عبدالماجد دہلی آبادی، مفتی محمد شفیع دیوبندی، علامہ

احمد سعید کاظمی وغیرہ وغیرہ۔ یہ تراجم ہمارے سامنے ہیں لیکن جب ہم

کنز الایمان کا ان سے مقابلہ کرتے ہیں تو کنز الایمان ہی سارے ترجموں کا سر تاج

معلوم ہوتا ہے۔

امام احمد رضا بڑے متبحر عالم تھے۔ ۵۷ علوم و فنون عقلیہ و قلبیہ پر ان

کو عبور حاصل تھا۔ ان کے تبحر علمی کا اس سے اندازہ لگایا جاسکتا ہے کہ

اس وقت بڑا عظیم یورپ، بڑا عظیم امریکہ، بڑا عظیم افریقہ اور بڑا عظیم ایشیا کی بہت سی

یونیورسٹیوں میں امام احمد رضا کی حیات اور علم و دانش پر مختلف جہات سے تحقیقات ہو رہی ہیں۔ — امام احمد رضا اپنے عہد کے جلیل القدر عالم ہی نہ تھے بلکہ عربی، فارسی اور اردو کے شاعر و ادیب بھی تھے۔ — ان کا یہ پہلو ان کے علم و فضل کے ہجوم میں چھپ کر رہ گیا۔ — وہ اپنے عہد کے بڑے سے بڑے شاعر و ادیب پر بھاری تھے۔ —

قرآن حکیم کے ترجمہ کے لئے ضروری ہے کہ اس کا مترجم علوم و فنون کا خزانہ ہو اور عربی زبان و ادب کے ساتھ ساتھ اردو زبان و ادب پر بھی پورا پورا عبور اور مہارت رکھتا ہو۔ — اسی کے ساتھ ساتھ ترجمہ کے فن سے بھی واقف ہو جو اہل قلم کی نظر میں تصنیف و تالیف سے کہیں زیادہ مشکل ہے جب ہم اردو کے تمام مترجمین قرآن پر نظر ڈالتے ہیں تو امام احمد رضا ہی ان سب میں ممتاز نظر آتے ہیں۔ —

امام احمد رضا کا ذہن علوم و معارف کا خزانہ تھا۔ — ان کے فکر و خیال کے درپے تفسیر و حدیث کے انوار سے منور تھے۔ یہی وجہ ہے کہ جب وہ ترجمہ کرنے پر آئے تو اپنے شاگرد اور اہل سنت کے جلیل القدر عالم علامہ امجد علی اعظمی کوئی البدیہہ لکھواتے چلے گئے اور وہ لکھتے چلے گئے۔ — اللہ اکبر! — کہیں کاٹ پھانٹ کی نوبت نہ آئی اور ترجمہ مکمل ہو گیا۔ — ترجمہ کی تاریخ میں یہ ایک حیرت انگیز مجموعہ ہے۔ — قرآن کریم کا اس طرح فی البدیہہ ترجمہ لکھوانا قطعاً ناممکن ہے۔ — مولوی محمود حسن دیوبندی نے قرآن حکیم سے براہ راست ترجمہ نہیں کیا بلکہ شاہ ولی اللہ کے فارسی ترجمہ کو اردو میں منتقل کیا اور اس کوشش میں بھی سات برس لگ گئے۔ — دیکھا جائے تو یہ طویل عرصہ گزر جانے کے باوجود یہ کوشش ناتمام رہی۔ —

خدا جانے انہوں نے کتنی بار کاٹ چھانٹ کی ہوگی۔ ترجمہ کا کام بغیر کاٹ چھانٹ کے ممکن ہی نہیں۔ مگر جب فقیر نے ادارہ تحقیقاتِ امام احمد رضا، کراچی کے کتب خانے میں کنز الایمان کا اصل مسودہ دیکھا (جو علامہ امجد علی اعظمی نے قلم بند فرمایا ہے) تو فقیر حیران رہ گیا۔ یہ مسودہ کیا ہے گویا بیضہ ہے۔ امام احمد رضا کا ترجمہ قرآن کنز الایمان اردو کے تمام تراجم میں ممتاز اور عظیم ترجمہ ہے۔ اس ترجمہ نے عقیدوں کو سنبھالا، عاشقوں کے جذبات کو سنبھالا، شان الوہیت (جل جلالہ) اور شان رسالت (صلی اللہ علیہ وسلم) پر حرف نہ آنے دیا، گستاخیوں اور بے ادبیوں کے سارے راستے بند کر دیئے۔

سرکار رسالت مآب صلی اللہ علیہ وسلم کے حضور قرآن کریم نے جس ادب و احترام کی تاکید شدید فرمائی ہے ایک ایک قدم پر اس کا خیال رکھا اور اس کے تقدس کو قائم رکھا، نازک ترین مواقع سے وہ اس آسانی سے نکل گئے جس طرح جسم سے سانس نکلتا ہے۔ انہوں نے آفاق النفس سے متعلق راز ہائے سرایت کو اپنے ترجمہ میں اس طرح محفوظ کر دیا کہ دنیا کا کوئی سائنس دان قرآن پاک کو چیلنج نہیں کر سکتا۔ انہوں نے کوثر سے دھلی ہوئی زبان میں ترجمہ کیا اور اس حیرت ناک مہارت کا مظاہرہ فرمایا کہ یوں محسوس ہوتا ہے کہ جیسے اُن کے فکر و شعور میں قرآن پاک رچا بسا ہوا تھا۔ اُن کے ترجمہ قرآن کو دیکھ کر ایک فاضلِ جلیل نے فرمایا تھا "یہ تو اردو میں قرآن ہے"۔

اس میں شک نہیں کہ امام احمد رضا علیہ الرحمہ نے قرآن کریم کے مطالب و معانی اور اسرار و معارف کو جس مہارت و خوبی کے ساتھ اردو میں منتقل کیا ہے اس کی نظیر نہیں۔ بلاشبہ کنز الایمان اردو کا وہ بے مثال واحد ترجمہ ہے جس میں قرآنی انوار جھلکتے نظر آتے ہیں۔ یہ عظیم ترجمہ پاک و ہند

میں زیادہ سے زیادہ چھینا جائیے اور عالم اسلام میں پھیلنا چاہیے۔
 برادرم مولانا محمد نسیم نقشبندی (مہتمم مرکزی مکتبہ رضا، واہ کینٹ) دلی مبارکباد
 کے مستحق ہیں کہ انہوں نے کئی سال قبل ۱۹۸۲ء میں کنز الایمان کے ایک ایک
 پارے کی اشاعت کا بیڑہ اٹھایا اور یہ اہم کام پایہ تکمیل تک پہنچا اور تیس
 پارے مع تفسیر ترجمہ کنز الایمان چھپ کر مفت تقسیم کئے گئے اور یہ سلسلہ
 پھر شروع ہو رہا ہے۔ گویا مولانا محمد نسیم صاحب زید مجدہ قرآن کریم کا ایک
 دورہ مکمل کرنے کے بعد دوسرا دورہ شروع کر رہے ہیں۔ مولیٰ تعالیٰ مولانا
 موصوف کو ان کے تمام معاونین کو اجر عظیم عطا فرمائے اور دارین میں اپنی
 بے کران نعمتوں سے نوازے! آمین ثم آمین بجاہ سید المرسلین رحمۃ اللعالمین
 صلی اللہ علیہ وآلہ واصحابہ وسلم

احقر

محمد مسعود احمد عفی عنہ

پرنسپل

گورنمنٹ ڈگری کالج سکھ (سندھ)

۹ جمادی الآخر ۱۴۱۲ھ

۶ نومبر ۱۹۹۱ء

فقہیات

فتاویٰ رضویہ اور فتاویٰ رشیدیہ کا تقابلی جائزہ

مؤلف: علامہ مفتی محمد مکرم احمد

”زیر نظر مقالہ حضرت مسعود ملت پر و فیسرداکٹر محمد مسعود احمد صاحب کے ایماء اور خواہش پر ان کے بھتیجے علامہ مفتی محمد مکرم احمد صاحب نے لکھا جو شاہی مسجد، فتحپوری دہلی کے امام اور مفتی ہیں۔ اور جامعہ ملیہ یونیورسٹی (نئی دہلی) کے مدرس بھی۔ رشد و ہدایت کا سلسلہ بھی جاری ہے۔ خود مسعود ملت نے ۱۹۸۹ء میں اس نئے اور اچھوتے موضوع پر لکھنے کی پیشکش فرمائی جس پر علامہ موصوف نے جواباً تحریر فرمایا کہ ایسے دقیق موضوع پر سات آٹھ صفحات ہی لکھ پائیں گے۔ لیکن جب قلم چل پڑا تو سو کے قریب صفحات پر موضوع بیان ہو سکا۔ یہ سلسلہ ۱۹۹۰ء میں ادارہ تحقیقات امام احمد رضا کراچی نے شائع کیا۔ اس پر حضرت مسعود ملت نے جو تقدیم تحریر فرمائی ہے زیر نظر مقالے کے ملحقے کا جھومر ہے۔“

طاہر

پروفیسر ڈاکٹر الہی بخش اختر اعوان

(ایم۔ اے، پی۔ ایچ۔ ڈی، لندن)

پشاور (پاکستان)

”اعلیٰ حضرت کی شخصیت کا ہر پہلو اس قدر وجیہ و دقیق ہے، ہر جہت میں اس قدر جامعیت و مانیت ہے کہ اہل فکر و نظر کے لئے یہ فیصلہ کرنا دشوار ہو جاتا ہے کہ ان جہات میں سے وہ کونسی جہت ہے جو سب سے زیادہ دلکش ہے؟ ... حقیقت یہ ہے کہ وہ ایسا کل ہے جس کا ہر جزو اس درجہ وسیع و بسیط ہے کہ دیکھنے والے کی نظر و فکر اس ایک ہی جزو کی دستوں اور پھلتیوں میں گم ہو کر رہ جاتی ہے۔“

(ڈاکٹر الہی بخش: عرفانِ رضا (قلمی) معنیفہ ۱۹۷۹ء، ص ۷)

پروفیسر ڈاکٹر محمد اسحاق قریشی

(صدر شعبہ عربی، گورنمنٹ کالج، فیصل آباد)

”مولانا کا علم ایک بکر ذخار تھا کہ جس جانب بھی اُبل پڑتا، سیراب کر دیتا۔ ان کی دلچسپیاں متنوع اور مطالعہ ہمہ گیر تھا۔ حافظہ بلا کا تھا کہ پڑا ہوا لفظ بمشکل ہی حافظہ سے اوجھل ہوتا تھا۔ اردو، عربی، فارسی، ہندی پر دسترس حاصل تھی۔ ذہن رسا تھا اس کی مسائل کی تہہ تک اتر جانا ان کے لئے کوئی مسئلہ نہ تھا۔ ان کی زندگی ہی میں ان کے تبحر اور وسعتِ علمی کا اعتراف ہونے لگا تھا۔“

(مقالہ ڈاکٹر ٹیٹ، پاک و ہند کی عربی نعتیہ شاعری، پنجاب یونیورسٹی لاہور و

معارفِ رضا، کراچی ۱۹۸۷ء، ص ۷۱)

تقدیم

علامہ مفتی محمد مکرم احمد زید مجدہ (شاہی امام مسجد فتحپوری، دہلی) شیخ الاسلام مفتی اعظم شاہ محمد مظہر اللہ علیہ الرحمہ کے پوتے اور جانشین ہیں جنہوں نے ۶۵ سال مسجد جامع فتحپوری - دہلی کی مسند افتاء و ارشاد کو رونق بخشی۔ علامہ موصوف مدرسہ عالیہ عربیہ، مسجد فتحپوری دہلی کے فارغ التحصیل، دہلی یونیورسٹی کے فاضل اور جامعہ ملیہ یونیورسٹی (نئی دہلی) کے استاد ہیں۔ فتویٰ نویسی کی اجازت مفتی عبدالدائم جلالی سے حاصل ہے۔ وہ کئی سال سے محسن و خوبی فتویٰ نویسی کے فرائض انجام دے رہے ہیں۔ وہ بیک وقت امام بھی ہیں، مفتی بھی اور محقق و مرشد بھی۔ ۱۹۸۹ء میں راقم نے فتاویٰ رشیدیہ اور فتاویٰ رضویہ کے تقابلی جائزے پر ایک تحقیقی مقالہ لکھنے کے لئے ان سے فرمائش کی پہلے تو علامہ موصوف نے تحریر فرمایا کہ وہ اس موضوع پر سات آٹھ صفحات لکھ سکیں گے مگر جب لکھنا شروع کیا تو ستر صفحات سے لکھ دیئے فالحمد للہ علی ذلک۔ اس تحقیق سے یہ حیرت انگیز حقیقت سامنے آئی کہ مولوی رشید احمد گنگوہی جن کو ”فیقہ النفس“ کہا جاتا ہے ایک متوسط درجہ کے مفتی بھی نہ تھے اور امام احمد رضا کا مقام ان سے بہت ہی بلند تھا۔ علامہ مفتی محمد مکرم احمد زید مجدہ ہمہ تن مصروف رہتے ہیں، ان کی گونا گوں دینی و علمی مصروفیات کا فیر کو علم ہے۔ مصروفیات کے اس اثر و صدم میں اتنا طویل مقالہ لکھنا بغیر توفیق الہی کے ممکن نہ تھا، علامہ موصوف کو اگر فرصت کے لمحات میسر آتے تو وہ اس سے زیادہ دقیق، منظم و مربوط مقالہ تحریر فرماتے۔

علامہ مفتی محمد مکرّم احمد زید مجدہ نے فتاویٰ رشیدیہ اور فتاویٰ رضویہ کے تقابلی جائزے کے لئے سرسری طور پر بعض مسائل سے متعلق فتاویٰ کا انتخاب فرمایا ہے اور ان کی روشنی میں دونوں حضرات کے تفقہ اور تبحر کا تجزیہ کیا ہے مثلاً یہ مسائل :

(۱) رہن سے نفع حاصل کرنا (۲) ولایتی فکرا کا استعمال (۳) ایصالِ ثواب (۴) مرنے کے بعد ارواح کا آنا (۵) قبرستان کی خالی جگہ پر مدرسہ اور کتب خانے کی تعمیر (۶) فیس دے کر منی آرڈر بھیجنا (۷) نوٹ پر زکوٰۃ ادا کرنا (۸) حضور انور صلی اللہ علیہ وسلم کو حاضر ناظر جاننا (۹) حضور اکرم صلی اللہ علیہ وسلم کا علم غیب سے آگاہ ہونا (۱۰) اولیاء اللہ کے مزارات سے استمداد (۱۱) مولود شریف اور اعراس کا انعقاد وغیرہ وغیرہ — حقیقت یہ ہے کہ امام احمد رضا کے کسی بھی ایک جامع و مفصل فتوے کا تجزیہ کیا جاتا تو مقالہ کتابی صورت اختیار کر جاتا — مولوی رشید احمد کے فتوے بالعموم چند سطور پر مشتمل ہوتے ہیں۔ اسی لئے علامہ شی محمد مکرّم احمد زید مجدہ نے مولوی رشید احمد کے پورے فتوے نقل کئے ہیں اور امام احمد رضا کے فتوؤں سے صرف اقتباسات دینے پر اکتفا کیا ہے۔

علامہ موصوف نے فتوؤں پر عمومی بحث کے بعد امام احمد رضا کی شانِ علم دکھانے کے لئے وہ فتوے بھی نقل کئے ہیں جو بیماری کی حالت میں دونوں حضرات نے کھے ہیں۔ اس تقابل سے امام احمد رضا کے استفسارِ علمی کا اندازہ ہوتا ہے۔

اسی طرح علامہ موصوف نے عربی زبان و ادب پر امام احمد رضا کی چیرت انگیز مہارت کو دلائل و شواہد کی روشنی میں بیان کیا ہے — یزید کے بارے میں مولوی رشید احمد کے حسنِ ظن اور موافقانہ خیالات کو پیش کر کے خود عالمانہ اور مؤرخانہ تعاقب کیا ہے۔ مگر اس سلسلے میں امام احمد رضا

کے افکار و خیالات نہیں پیش کئے۔ اس بحث میں یہ کمی رہ گئی —
 بہر حال اس سے خود علامہ موصوف کی فنِ فتویٰ نویسی میں مہارت، حُبِ رسول
 علیہ التعمیۃ والتسلیم اور حُبِ اہل بیت رضوان اللہ تعالیٰ علیہم اجمعین کا بخوبی اندازہ
 لگایا جاسکتا ہے — یہ محبت ایمان کی جان ہے اور اس دور کی ظلمت
 میں اسی محبت کی ضرورت ہے — یہ نہیں تو کچھ نہیں

علامہ مفتی محمد مکرم زید مجدد نے تقابلی جائزے کے بعد مولوی رشید احمد
 گنگوہی اور امام احمد رضا خاں بریلوی کے فتویٰ کی خصوصیات کا ذکر کیا ہے
 جس سے فنِ فتویٰ نویسی میں دونوں کے مقام و مرتبہ کا بخوبی اندازہ لگایا جا
 سکتا ہے۔ وہ خصوصیات یہ ہیں۔

فتاویٰ رشیدیہ کی خصوصیات

- ۱۔ استدلال اور قوتِ فیصلہ کی کمی۔
- ۲۔ لا حاصل تاویلات سے کام لینا
- ۳۔ ضروری تفصیلات کو نظر انداز کرنا
- ۴۔ ایک ہی سوال کے بارے میں کبھی ہاں، کبھی نا
- ۵۔ فرودگذاشتوں اور غیر محتاط بے اعتدالیوں کا ارتکاب
- ۶۔ غیر ضروری اختصار
- ۷۔ کتب حدیث و فقہ کے حوالوں کا فقدان
- ۸۔ مختلف فیہ مسائل میں علماء کے اقوال اور فقہاء کی آرا کا ذکر نہ کرنا۔
- ۹۔ مختلف فیہ مسائل میں مفتی بہ اور قولِ مرجوح کا ذکر نہ کرنا
- ۱۰۔ مستفتی کو جبران اور تجسس چھوڑ دینا۔

- ۱۱۔ بعض مسائل میں اپنی لاعلمی اور عاجزی کا اظہار کرنا
- ۱۲۔ بعض مفروضہ اور مزعومہ وجوہات کی بناء پر امور مباحہ کو ممنوع، بدعت اور بدعت منلالتہ لکھنا
- ۱۳۔ بعض مسائل میں رائے دینے کے باوجود خود مطمئن نہ ہونا
- علامہ مفتی محمد مکرم احمد زید مجدہ نے فتاویٰ رشیدیہ کی خصوصیات پیش کرنے کے بعد فتاویٰ رضویہ کی خصوصیات پیش کرنے سے قبل یہ وضاحت کی ہے۔
- ”سب خصوصیات کا ذکر کرنا بہت مشکل ہے“ اس کے بعد مندرجہ ذیل خصوصیات کا ذکر کیا ہے۔

فتاویٰ رضویہ کی خصوصیات:

- ۱۔ پہلے کتاب و سنت سے استدلال پھر کتب فقہ سے
- ۲۔
- ۳۔ سوال کے ہر پہلو پر تنقیح — فقہاء و علماء کا اختلاف ہے تو قول راجح کا ذکر
- ۴۔ قرآنی تراجم و تفاسیر، کتب حدیث و فقہ کا بھرپور علم
- ۵۔ نادر و نایاب حوالوں کا ذکر
- ۶۔ فقہی کلیات و جزئیات کا استحضار
- ۷۔ بعض مسائل پر جدید و قدیم علوم کی روشنی میں بحث
- ۸۔ نقلی اور عقلی دلائل کی کثرت
- ۹۔ دیگر مذاہب کے قوانین اور جزئیات کا علم

- ۱۰۔ فقہائے متقدمین کا احترام اور اختلاف کی صورت میں ادب سے اعتراف نہ کرنا۔
- ۱۱۔ موجودہ دور میں درپیش مسائل کا علماء متقدمین کے فتاویٰ کی روشنی میں حل پیش کرنا۔
- ۱۲۔ فتاویٰ اور دیگر تصانیف جو ۵۵ علوم میں ہیں مسلک احناف کے علماء کے لئے خصوصاً اور دیگر مسالک کے علماء کے لئے عموماً رہنما کا درجہ رکھتی ہیں۔ نیز منہجی طلباء اور فضلاء کے لئے مشعلِ راہ ہیں۔
- ۱۳۔ فتاویٰ قرآن حکیم کی اس آیت کی حقانیت کی دلیل ہیں کہ ”اس میں ہر شے کا بیان ہے۔“
- ۱۴۔ مستفتی کی ذہنی اور علمی استعداد اور صلاحیت کے اعتبار سے جوابات اور دلائل دیئے جاتے ہیں کہ مستفتی کی تشنگی ختم ہو جاتی ہے اور وہ مطمئن ہو جاتا ہے بلکہ اس کے کسی اور کی طرف رجوع کی ضرورت ہی باقی نہیں رہتی۔
- ۱۵۔ جواب لکھنے پر پوری قدرت ہے۔ کسی مسئلے سے لاعلمی یا عاجزی کا اظہار نظر نہیں آتا۔
- ۱۶۔ تاریخی حقائق کو نظر انداز نہیں کیا گیا۔
- ۱۷۔ ہر مسئلے میں اتباع سنت سنتیہ کا کمال اہتمام رکھا گیا ہے۔
- ۱۸۔ فتاویٰ کے مطالعے سے حیرت انگیز قوتِ مطالعہ، قوتِ حافظہ، قوتِ استنباط، استدلال اور قوتِ بیانی کا اندازہ ہوتا ہے جس زبان استفتاء پیش ہوتا اسی زبان میں اس کو جواب دیا جاتا۔ عربی فارسی ہو یا اردو، حتیٰ کہ منظوم استفتاء کے جواب میں منظوم فتویٰ دیا جاتا۔
- ۱۹۔ لاکھوں جزیاتِ قدیمہ و جدیدہ کے منقح مسائل کا صاف صاف حکم ملتا ہے۔

۲۰۔ ان کے مستغنیوں میں عوام الناس سے لے کر محدث و مفسر، فقیہ و صوتی، جدید و قدیم علوم دینیہ و دنیاویہ کے فضلا اور یونیورسٹی اور کالج کے اساتذہ پائے جاتے ہیں، وہ ہر ایک کے مزاج کے مطابق مسائل کی تحقیق و تدقیق پیش کرتے ہیں۔

۲۱۔ ہر مسئلے میں اصول تفسیر، اصول فقہ، اصول حدیث کی روشنی میں قرآن کریم، حدیث سے مستدلالت کی کثرت ہے۔

۲۲۔ فنِ ہیَاةِ ریاضی، ہندسہ اور توحیت سے فرائض سے متعلق مسائل کی فاضلانہ تحقیق ہے۔

۲۳۔ دورِ جدید کے نئے نئے مسائل کی تحقیق و شرح اور ان کا شرعی حل پیش کیا گیا ہے۔

۲۴۔ بدعات و منکرات کا ایمان افروز رد کیا گیا ہے۔

۲۵۔ امام احمد رضا کی تحریرات (عربی، فارسی، اردو) فن ادب کا ایسا شاہکار ہیں جن کو کالجوں اور یونیورسٹیوں کی اعلیٰ ادبی کلاسوں کے نصابوں میں شامل کیا جانا چاہیے۔

۲۶۔ فتاویٰ رشیدیہ میں امام احمد رضا کے کئی فتاویٰ نقل کئے گئے ہیں۔

اس سے بھی فتاویٰ رضویہ کی اہمیت کا اندازہ لگایا جاسکتا ہے۔

حقیقت یہ ہے کہ امام احمد رضا بریلوی اپنے وقت کے جلیل القدر

عالم اور فقیہ تھے۔ مولوی ابوالحسن علی ندوی نے نہ ہتہ الخواطر میں اختلاف

مسک کے باوجود یہ اعتراف کیا ہے کہ امام احمد رضا کو جزئیاتِ فقہ پر جو عبور

حاصل تھا اس کی نظیر نہیں ملتی۔ امام احمد رضا اس طبقہ علماء کی نمائندگی

کرتے تھے جس نے دورِ آزادی میں ملتِ اسلامیہ کی ساکھ کو قائم رکھا۔ ان کا

تعلق سوادِ اعظم اہل سنت و جماعت سے تھا جس کو آج عرفِ عام میں بریلوی کہا جاتا ہے اور یہ نام بقول ابوبیہی امام خاں نوشہروی علمائے اہل حدیث کا مرہونِ منت ہے۔ تقریباً ایک صدی قبل عالم اسلام کے وہی عقائد تھے جس کی تعلیم امام احمد رضا نے دی بعد میں مستعربین نے اپنی اپنی سیاسی ضرورتوں کے مطابق اہل سنت ہی میں بعض افراد کو توڑ کر مختلف فرقوں میں تقسیم کر دیا اور یوں انتشار پھیلنا چلا گیا جو ابھی تک پھیلتا جا رہا ہے۔

اس وقت اتحاد عالم اسلامی کی ضرورت ہے جس کے لئے امام احمد رضا نے اپنے نام و ناموس کی پرواہ نہ کی۔ اتحاد عالم اسلامی مختلف فرقوں کے ایک پلیٹ فارم پر جمع ہونے سے حاصل نہ ہوگا بلکہ انتشارِ افکار کے اس مرکز پر جمع ہونے سے حاصل ہوگا جہاں یہ افکار دو صدی قبل جمع تھے۔ حقیقی اتحاد کے لئے فکری اتحاد ضروری ہے اور امام احمد رضا نے اس کے لئے سعی فرمائی۔

تحقیق سے یہ حیرت انگیز حقیقت سامنے آئی کہ موجودہ دور کے تمام فرقوں کے اکابر اور اجداد کا تعلق اس سوادِ اعظم اہل سنت سے رہا ہے جس کی امام احمد رضا نمائندگی کرتے تھے۔ پھر رفتہ رفتہ اصاغر نے اکابر اور اخلاف نے اسلاف کی راہ چھوڑ کر اپنی اپنی راہیں بنا لیں اور انتشار کا شکار ہو گئے۔ امام احمد رضا اللہ کی عظیم رحمت تھے۔ اس رحمت کا چرچا ہونا چاہیے اور سب فرقوں کو اپنے موجود افکار و عقائد کا جائزہ لے کر اپنے اکابر و اجداد کی پیروی کرنا چاہیے۔ یہ وہی راہ ہے جس کو امام احمد رضا نے گہری سوج اور بصیرت کے بعد ملتِ اسلامیہ کے لئے متعین کیا ہے۔ اس میں کسی قسم کی شرم محسوس نہ کرنی چاہیے، انسان سے غلطیاں ہوتی ہیں، دانا انسان تاریخ کی روشنی میں غلطیوں کی اصلاح کرتا ہے، تاواں ضد پر قائم رہتا ہے

اور اپنی انا کی خاطر مخلوقِ الہی کو تباہ و برباد کر دیتا ہے۔

قیادت کے لئے دانا و بینا قائد کی ضرورت ہوتی ہے۔ بصیرت سے محروم جذباتی قیادت کو تباہی کی طرف لے جاتی ہے۔ امام احمد رضا اپنے عہد کے عظیم مدیر و مصلح تھے۔ ان کی قیادت کی آج بھی ملتِ اسلامیہ کو ضرورت ہے۔ ان جیسا دانا و بینا نہ ان کے دور میں تھا اور نہ اب نظر آتا ہے۔

بیس برس سلسل مطالعہ کے بعد راقم اس نتیجے پر پہنچا ہے کہ اگر عالمِ اسلام امام احمد رضا کے افکار و عقائد کو رہنما اصول کے طور پر اپنالے تو اتحادِ عالمِ اسلامی کا خواب حقیقت کا روپ اختیار کر سکتا ہے۔

آخر میں علامہ مفتی محمد مکرم احمد زیدہ مجددہ کا شکریہ ادا کرتا ہوں کہ انہوں نے راقم کی فرمائش پر جرات مندی اور بے باکی کے ساتھ ایسا فاضلانہ اور محققانہ مقالہ تحریر فرمایا۔ انہوں نے سفید کو سیاہ اور سیاہ کو سفید بنا کر نہیں دکھایا بلکہ جو جیسا تھا اس کی تصویر ہمارے سامنے پیش کر دی اور صداقت شکاری و دیانت داری کا دامن ہاتھ سے نہیں چھوڑا۔

مولوی رشید احمد گنگوہی کے معتقدین سے بھی اُمید کی جاتی ہے کہ اس مقالے کو جذبات کی رنگین عینک لگا کر نہیں پڑھیں گے بلکہ تحمل و بردباری کے ساتھ مطالعہ فرما کر حق پسندی کا ثبوت دیں گے۔

ادارہ تحقیقات امام احمد رضا، کراچی ہم سب کے شکریہ کا مستحق ہے کہ وہ اپنی مطبوعات شائع کر کے دورِ جدید کے اندھیروں میں "پیرایعِ مصطفوی" کی روشنیاں پھیلا رہا ہے۔ ملتِ اسلامیہ پر ادارے کا یہ عظیم احسان ہے۔

جس کے لئے ہر فردِ مسلم ادارے کا ممنون ہے اور یہ احسان اس بات کا بھی متقاضی ہے کہ اس ادارے کی ہر طرح سے مہمت افزائی کی جائے اور دئے،

۲۲۲
درے، سغنے، قلمے اس کے ساتھ تعاون کیا جائے۔
مولائے کریم ہم کو صراطِ مستقیم پر چلائے اور صراطِ مستقیم ہی پر اٹھائے۔
(آمین)

احقر

محمد مسعود احمد عفی عنہ
کراچی۔ سندھ

مقدمہ حاشیہ جہ الممتار علی الروا الممتار

مصنفہ: امام احمد رضا خاں بریلوی
مقدمہ: علامہ محمد احمد مصباحی

”مولانا محمد احمد مصباحی، الجامعۃ الاشرافیہ کے
استاد، مجمع الاسلامی کے رکن اور دارالعلوم فیض العلوم
(محمد آباد، گوہنہ، اعظم گڑھ، بھارت) کے پرنسپل ہیں
۔۔۔ وہ محقق بھی ہیں، مقررہ بھی ہیں، مصنف بھی ہیں،
مدرس بھی ہیں اور قلمکار بھی۔۔۔ ان کی کئی نگارشات
منظر عام پر آچکی ہیں جس سے ان کے تبحر علمی، دینی
و فقہی بصیرت اور دقت نظر کا اندازہ ہوتا ہے۔“

مولانا محمد احمد مصباحی نے جہ الممتار (جلد اول
و جلد ثانی) کا جو تعارف کرایا ہے اس سے امام احمد رضا
کی فقہی بصیرت و عظمت اور کتاب کی اہمیت کا تو
اندازہ ہوتا ہے مگر خود تعارف نگار کی علمی فضیلت
کا بھی اندازہ ہوتا ہے۔“

طاہر

پروفیسر ڈاکٹر وحید اشرف

(ایم۔ اے، پی۔ ایچ۔ ڈی)

بڑودہ یونیورسٹی (بھارت)

”دنیا کے اسلام میں ایسی شخصیتوں کی کمی نہیں جنہوں نے اپنے علم و عقل اور بصیرت سے ساری دنیا کو مستفیض و متبحر کیا ہے۔ ابن سینا، عمر خیام، امام مازنی، امام غزالی، البیرونی، فارابی، ابن رشد وغیرہ وہ شخصیتیں ہیں جن کے علمی کارناموں پر رہتی دنیا تک فخر کیا جائیگا۔ ان میں کوئی فلسفہ و حکمت کا امام ہے، کوئی ریاضی و ہیئت کا، کوئی فلسفہ اخلاق کا اور فلسفہ یونان کا۔ لیکن ان سب سے زیادہ حیرت انگیز شخصیت سرزمین ہندوستان میں پیدا ہوئی اور موجودہ صدی ہی میں اس نے دنیا کو الوداع کہا۔ مولانا احمد رضا خاں کی شخصیت ایسی پہلودار اور جامع علوم ہے کہ آپ کے کسی پہلو پر سیر حاصل بحث کے لئے اس فن کا ماہر ہی اس سے عمدہ برا ہو سکتا ہے۔“

(انوارِ رضا، مطبوعہ لاہور، شمارہ ص ۵۳۷)

پروفیسر ڈاکٹر ملک زاہد منظور

(ایم۔ اے، پی۔ ایچ۔ ڈی)

لکھنؤ یونیورسٹی، لکھنؤ (بھارت)

”مجددِ اسلام حضرت مولانا احمد رضا خاں اگر ایک طرف تبحرِ علمی، زہد و تقویٰ اور روحانی ترقیات کے معیاری نمونے تھے تو دوسری طرف رسولِ اکرم صلی اللہ علیہ وآلہ وسلم سے ان کی بے پناہ محبت و عقیدت بھی مثالی تھی۔ انہوں نے اپنی علمی اور دینی صلاحیتوں سے مسلمانوں میں جو ذہنی انقلاب پیدا کیا اس کی شہادت ہماری پوری صدی دے رہی ہے۔“

(امام احمد رضا ”اربابِ علم و دانش کی نظر میں“ ص ۱۲۷)

صلی اللہ علیہ وسلم کو سب کچھ عطا فرمایا۔ — عليك ما لم تكن تعلم (اور
 تمہیں سکھا دیا جو کچھ تم نہ جانتے تھے)۔ — اللہ تعالیٰ نے اپنے جیبِ
 کریم صلی اللہ علیہ وسلم کو تمام کائنات کے علوم عطا فرمائے اور کتاب و حکمت
 کے اسرار و حقائق پر مطلع کیا۔ — آپ کے دامنِ کرم سے وابستہ جو
 آپ کے غلام ہیں وہ کیسے محروم رہ سکتے ہیں؟ — بلاشبہ اللہ تعالیٰ اپنے
 محبوبوں کو تو نوازتا ہی ہے مگر ان کے طفیل ان کے غلاموں کو بھی سرفراز فرماتا
 ہے۔ — علمِ سفینہ اپنی جگہ مگر علمِ سینہ کی بات ہی کچھ اور ہے۔ — اخلاص
 عمل کے وسیلے سے سینہ، اسرار و معارف کا گنجینہ بنا دیا جاتا ہے
 عباداتِ نافلہ کے ذریعہ تقرب الی اللہ حاصل ہو جائے تو وہ کان بن جاتا ہے،
 وہ آنکھ بن جاتا ہے۔ — وہ ہاتھ بن جاتا ہے۔

سُحَّانَ اللّٰہِ! — کنت سمعة الذی یسمع بہ و بصرة الذی
 یبصرہ بہ و ید الذی یمس بہ۔ — جس کا وہ کان بن
 جائے اُس کی سماعت کی کیفیت نہ پوچھیے۔ — جس کی وہ آنکھ بن جائے
 اُس کی بصارت و بصیرت کا عالم نہ پوچھیے۔ — جس کا وہ ہاتھ بن جائے
 اُس کے اقتدار و اختیار کا حال نہ پوچھیے سے

سرِ لفظ مومن کی نئی شان، نئی آن
 گنہگار میں کردار میں اللہ کی بُرہان

۱۔ قرآن الحکیم، سورۃ النساء: ۱۱۳ ۱۱۴ ۱۱۵ ۱۱۶ ۱۱۷ ۱۱۸ ۱۱۹ ۱۲۰ ۱۲۱ ۱۲۲ ۱۲۳ ۱۲۴ ۱۲۵ ۱۲۶ ۱۲۷ ۱۲۸ ۱۲۹ ۱۳۰ ۱۳۱ ۱۳۲ ۱۳۳ ۱۳۴ ۱۳۵ ۱۳۶ ۱۳۷ ۱۳۸ ۱۳۹ ۱۴۰ ۱۴۱ ۱۴۲ ۱۴۳ ۱۴۴ ۱۴۵ ۱۴۶ ۱۴۷ ۱۴۸ ۱۴۹ ۱۵۰ ۱۵۱ ۱۵۲ ۱۵۳ ۱۵۴ ۱۵۵ ۱۵۶ ۱۵۷ ۱۵۸ ۱۵۹ ۱۶۰ ۱۶۱ ۱۶۲ ۱۶۳ ۱۶۴ ۱۶۵ ۱۶۶ ۱۶۷ ۱۶۸ ۱۶۹ ۱۷۰ ۱۷۱ ۱۷۲ ۱۷۳ ۱۷۴ ۱۷۵ ۱۷۶ ۱۷۷ ۱۷۸ ۱۷۹ ۱۸۰ ۱۸۱ ۱۸۲ ۱۸۳ ۱۸۴ ۱۸۵ ۱۸۶ ۱۸۷ ۱۸۸ ۱۸۹ ۱۹۰ ۱۹۱ ۱۹۲ ۱۹۳ ۱۹۴ ۱۹۵ ۱۹۶ ۱۹۷ ۱۹۸ ۱۹۹ ۲۰۰ ۲۰۱ ۲۰۲ ۲۰۳ ۲۰۴ ۲۰۵ ۲۰۶ ۲۰۷ ۲۰۸ ۲۰۹ ۲۱۰ ۲۱۱ ۲۱۲ ۲۱۳ ۲۱۴ ۲۱۵ ۲۱۶ ۲۱۷ ۲۱۸ ۲۱۹ ۲۲۰ ۲۲۱ ۲۲۲ ۲۲۳ ۲۲۴ ۲۲۵ ۲۲۶ ۲۲۷ ۲۲۸ ۲۲۹ ۲۳۰ ۲۳۱ ۲۳۲ ۲۳۳ ۲۳۴ ۲۳۵ ۲۳۶ ۲۳۷ ۲۳۸ ۲۳۹ ۲۴۰ ۲۴۱ ۲۴۲ ۲۴۳ ۲۴۴ ۲۴۵ ۲۴۶ ۲۴۷ ۲۴۸ ۲۴۹ ۲۵۰ ۲۵۱ ۲۵۲ ۲۵۳ ۲۵۴ ۲۵۵ ۲۵۶ ۲۵۷ ۲۵۸ ۲۵۹ ۲۶۰ ۲۶۱ ۲۶۲ ۲۶۳ ۲۶۴ ۲۶۵ ۲۶۶ ۲۶۷ ۲۶۸ ۲۶۹ ۲۷۰ ۲۷۱ ۲۷۲ ۲۷۳ ۲۷۴ ۲۷۵ ۲۷۶ ۲۷۷ ۲۷۸ ۲۷۹ ۲۸۰ ۲۸۱ ۲۸۲ ۲۸۳ ۲۸۴ ۲۸۵ ۲۸۶ ۲۸۷ ۲۸۸ ۲۸۹ ۲۹۰ ۲۹۱ ۲۹۲ ۲۹۳ ۲۹۴ ۲۹۵ ۲۹۶ ۲۹۷ ۲۹۸ ۲۹۹ ۳۰۰ ۳۰۱ ۳۰۲ ۳۰۳ ۳۰۴ ۳۰۵ ۳۰۶ ۳۰۷ ۳۰۸ ۳۰۹ ۳۱۰ ۳۱۱ ۳۱۲ ۳۱۳ ۳۱۴ ۳۱۵ ۳۱۶ ۳۱۷ ۳۱۸ ۳۱۹ ۳۲۰ ۳۲۱ ۳۲۲ ۳۲۳ ۳۲۴ ۳۲۵ ۳۲۶ ۳۲۷ ۳۲۸ ۳۲۹ ۳۳۰ ۳۳۱ ۳۳۲ ۳۳۳ ۳۳۴ ۳۳۵ ۳۳۶ ۳۳۷ ۳۳۸ ۳۳۹ ۳۴۰ ۳۴۱ ۳۴۲ ۳۴۳ ۳۴۴ ۳۴۵ ۳۴۶ ۳۴۷ ۳۴۸ ۳۴۹ ۳۵۰ ۳۵۱ ۳۵۲ ۳۵۳ ۳۵۴ ۳۵۵ ۳۵۶ ۳۵۷ ۳۵۸ ۳۵۹ ۳۶۰ ۳۶۱ ۳۶۲ ۳۶۳ ۳۶۴ ۳۶۵ ۳۶۶ ۳۶۷ ۳۶۸ ۳۶۹ ۳۷۰ ۳۷۱ ۳۷۲ ۳۷۳ ۳۷۴ ۳۷۵ ۳۷۶ ۳۷۷ ۳۷۸ ۳۷۹ ۳۸۰ ۳۸۱ ۳۸۲ ۳۸۳ ۳۸۴ ۳۸۵ ۳۸۶ ۳۸۷ ۳۸۸ ۳۸۹ ۳۹۰ ۳۹۱ ۳۹۲ ۳۹۳ ۳۹۴ ۳۹۵ ۳۹۶ ۳۹۷ ۳۹۸ ۳۹۹ ۴۰۰ ۴۰۱ ۴۰۲ ۴۰۳ ۴۰۴ ۴۰۵ ۴۰۶ ۴۰۷ ۴۰۸ ۴۰۹ ۴۱۰ ۴۱۱ ۴۱۲ ۴۱۳ ۴۱۴ ۴۱۵ ۴۱۶ ۴۱۷ ۴۱۸ ۴۱۹ ۴۲۰ ۴۲۱ ۴۲۲ ۴۲۳ ۴۲۴ ۴۲۵ ۴۲۶ ۴۲۷ ۴۲۸ ۴۲۹ ۴۳۰ ۴۳۱ ۴۳۲ ۴۳۳ ۴۳۴ ۴۳۵ ۴۳۶ ۴۳۷ ۴۳۸ ۴۳۹ ۴۴۰ ۴۴۱ ۴۴۲ ۴۴۳ ۴۴۴ ۴۴۵ ۴۴۶ ۴۴۷ ۴۴۸ ۴۴۹ ۴۵۰ ۴۵۱ ۴۵۲ ۴۵۳ ۴۵۴ ۴۵۵ ۴۵۶ ۴۵۷ ۴۵۸ ۴۵۹ ۴۶۰ ۴۶۱ ۴۶۲ ۴۶۳ ۴۶۴ ۴۶۵ ۴۶۶ ۴۶۷ ۴۶۸ ۴۶۹ ۴۷۰ ۴۷۱ ۴۷۲ ۴۷۳ ۴۷۴ ۴۷۵ ۴۷۶ ۴۷۷ ۴۷۸ ۴۷۹ ۴۸۰ ۴۸۱ ۴۸۲ ۴۸۳ ۴۸۴ ۴۸۵ ۴۸۶ ۴۸۷ ۴۸۸ ۴۸۹ ۴۹۰ ۴۹۱ ۴۹۲ ۴۹۳ ۴۹۴ ۴۹۵ ۴۹۶ ۴۹۷ ۴۹۸ ۴۹۹ ۵۰۰ ۵۰۱ ۵۰۲ ۵۰۳ ۵۰۴ ۵۰۵ ۵۰۶ ۵۰۷ ۵۰۸ ۵۰۹ ۵۱۰ ۵۱۱ ۵۱۲ ۵۱۳ ۵۱۴ ۵۱۵ ۵۱۶ ۵۱۷ ۵۱۸ ۵۱۹ ۵۲۰ ۵۲۱ ۵۲۲ ۵۲۳ ۵۲۴ ۵۲۵ ۵۲۶ ۵۲۷ ۵۲۸ ۵۲۹ ۵۳۰ ۵۳۱ ۵۳۲ ۵۳۳ ۵۳۴ ۵۳۵ ۵۳۶ ۵۳۷ ۵۳۸ ۵۳۹ ۵۴۰ ۵۴۱ ۵۴۲ ۵۴۳ ۵۴۴ ۵۴۵ ۵۴۶ ۵۴۷ ۵۴۸ ۵۴۹ ۵۵۰ ۵۵۱ ۵۵۲ ۵۵۳ ۵۵۴ ۵۵۵ ۵۵۶ ۵۵۷ ۵۵۸ ۵۵۹ ۵۶۰ ۵۶۱ ۵۶۲ ۵۶۳ ۵۶۴ ۵۶۵ ۵۶۶ ۵۶۷ ۵۶۸ ۵۶۹ ۵۷۰ ۵۷۱ ۵۷۲ ۵۷۳ ۵۷۴ ۵۷۵ ۵۷۶ ۵۷۷ ۵۷۸ ۵۷۹ ۵۸۰ ۵۸۱ ۵۸۲ ۵۸۳ ۵۸۴ ۵۸۵ ۵۸۶ ۵۸۷ ۵۸۸ ۵۸۹ ۵۹۰ ۵۹۱ ۵۹۲ ۵۹۳ ۵۹۴ ۵۹۵ ۵۹۶ ۵۹۷ ۵۹۸ ۵۹۹ ۶۰۰ ۶۰۱ ۶۰۲ ۶۰۳ ۶۰۴ ۶۰۵ ۶۰۶ ۶۰۷ ۶۰۸ ۶۰۹ ۶۱۰ ۶۱۱ ۶۱۲ ۶۱۳ ۶۱۴ ۶۱۵ ۶۱۶ ۶۱۷ ۶۱۸ ۶۱۹ ۶۲۰ ۶۲۱ ۶۲۲ ۶۲۳ ۶۲۴ ۶۲۵ ۶۲۶ ۶۲۷ ۶۲۸ ۶۲۹ ۶۳۰ ۶۳۱ ۶۳۲ ۶۳۳ ۶۳۴ ۶۳۵ ۶۳۶ ۶۳۷ ۶۳۸ ۶۳۹ ۶۴۰ ۶۴۱ ۶۴۲ ۶۴۳ ۶۴۴ ۶۴۵ ۶۴۶ ۶۴۷ ۶۴۸ ۶۴۹ ۶۵۰ ۶۵۱ ۶۵۲ ۶۵۳ ۶۵۴ ۶۵۵ ۶۵۶ ۶۵۷ ۶۵۸ ۶۵۹ ۶۶۰ ۶۶۱ ۶۶۲ ۶۶۳ ۶۶۴ ۶۶۵ ۶۶۶ ۶۶۷ ۶۶۸ ۶۶۹ ۶۷۰ ۶۷۱ ۶۷۲ ۶۷۳ ۶۷۴ ۶۷۵ ۶۷۶ ۶۷۷ ۶۷۸ ۶۷۹ ۶۸۰ ۶۸۱ ۶۸۲ ۶۸۳ ۶۸۴ ۶۸۵ ۶۸۶ ۶۸۷ ۶۸۸ ۶۸۹ ۶۹۰ ۶۹۱ ۶۹۲ ۶۹۳ ۶۹۴ ۶۹۵ ۶۹۶ ۶۹۷ ۶۹۸ ۶۹۹ ۷۰۰ ۷۰۱ ۷۰۲ ۷۰۳ ۷۰۴ ۷۰۵ ۷۰۶ ۷۰۷ ۷۰۸ ۷۰۹ ۷۱۰ ۷۱۱ ۷۱۲ ۷۱۳ ۷۱۴ ۷۱۵ ۷۱۶ ۷۱۷ ۷۱۸ ۷۱۹ ۷۲۰ ۷۲۱ ۷۲۲ ۷۲۳ ۷۲۴ ۷۲۵ ۷۲۶ ۷۲۷ ۷۲۸ ۷۲۹ ۷۳۰ ۷۳۱ ۷۳۲ ۷۳۳ ۷۳۴ ۷۳۵ ۷۳۶ ۷۳۷ ۷۳۸ ۷۳۹ ۷۴۰ ۷۴۱ ۷۴۲ ۷۴۳ ۷۴۴ ۷۴۵ ۷۴۶ ۷۴۷ ۷۴۸ ۷۴۹ ۷۵۰ ۷۵۱ ۷۵۲ ۷۵۳ ۷۵۴ ۷۵۵ ۷۵۶ ۷۵۷ ۷۵۸ ۷۵۹ ۷۶۰ ۷۶۱ ۷۶۲ ۷۶۳ ۷۶۴ ۷۶۵ ۷۶۶ ۷۶۷ ۷۶۸ ۷۶۹ ۷۷۰ ۷۷۱ ۷۷۲ ۷۷۳ ۷۷۴ ۷۷۵ ۷۷۶ ۷۷۷ ۷۷۸ ۷۷۹ ۷۸۰ ۷۸۱ ۷۸۲ ۷۸۳ ۷۸۴ ۷۸۵ ۷۸۶ ۷۸۷ ۷۸۸ ۷۸۹ ۷۹۰ ۷۹۱ ۷۹۲ ۷۹۳ ۷۹۴ ۷۹۵ ۷۹۶ ۷۹۷ ۷۹۸ ۷۹۹ ۸۰۰ ۸۰۱ ۸۰۲ ۸۰۳ ۸۰۴ ۸۰۵ ۸۰۶ ۸۰۷ ۸۰۸ ۸۰۹ ۸۱۰ ۸۱۱ ۸۱۲ ۸۱۳ ۸۱۴ ۸۱۵ ۸۱۶ ۸۱۷ ۸۱۸ ۸۱۹ ۸۲۰ ۸۲۱ ۸۲۲ ۸۲۳ ۸۲۴ ۸۲۵ ۸۲۶ ۸۲۷ ۸۲۸ ۸۲۹ ۸۳۰ ۸۳۱ ۸۳۲ ۸۳۳ ۸۳۴ ۸۳۵ ۸۳۶ ۸۳۷ ۸۳۸ ۸۳۹ ۸۴۰ ۸۴۱ ۸۴۲ ۸۴۳ ۸۴۴ ۸۴۵ ۸۴۶ ۸۴۷ ۸۴۸ ۸۴۹ ۸۵۰ ۸۵۱ ۸۵۲ ۸۵۳ ۸۵۴ ۸۵۵ ۸۵۶ ۸۵۷ ۸۵۸ ۸۵۹ ۸۶۰ ۸۶۱ ۸۶۲ ۸۶۳ ۸۶۴ ۸۶۵ ۸۶۶ ۸۶۷ ۸۶۸ ۸۶۹ ۸۷۰ ۸۷۱ ۸۷۲ ۸۷۳ ۸۷۴ ۸۷۵ ۸۷۶ ۸۷۷ ۸۷۸ ۸۷۹ ۸۸۰ ۸۸۱ ۸۸۲ ۸۸۳ ۸۸۴ ۸۸۵ ۸۸۶ ۸۸۷ ۸۸۸ ۸۸۹ ۸۹۰ ۸۹۱ ۸۹۲ ۸۹۳ ۸۹۴ ۸۹۵ ۸۹۶ ۸۹۷ ۸۹۸ ۸۹۹ ۹۰۰ ۹۰۱ ۹۰۲ ۹۰۳ ۹۰۴ ۹۰۵ ۹۰۶ ۹۰۷ ۹۰۸ ۹۰۹ ۹۱۰ ۹۱۱ ۹۱۲ ۹۱۳ ۹۱۴ ۹۱۵ ۹۱۶ ۹۱۷ ۹۱۸ ۹۱۹ ۹۲۰ ۹۲۱ ۹۲۲ ۹۲۳ ۹۲۴ ۹۲۵ ۹۲۶ ۹۲۷ ۹۲۸ ۹۲۹ ۹۳۰ ۹۳۱ ۹۳۲ ۹۳۳ ۹۳۴ ۹۳۵ ۹۳۶ ۹۳۷ ۹۳۸ ۹۳۹ ۹۴۰ ۹۴۱ ۹۴۲ ۹۴۳ ۹۴۴ ۹۴۵ ۹۴۶ ۹۴۷ ۹۴۸ ۹۴۹ ۹۵۰ ۹۵۱ ۹۵۲ ۹۵۳ ۹۵۴ ۹۵۵ ۹۵۶ ۹۵۷ ۹۵۸ ۹۵۹ ۹۶۰ ۹۶۱ ۹۶۲ ۹۶۳ ۹۶۴ ۹۶۵ ۹۶۶ ۹۶۷ ۹۶۸ ۹۶۹ ۹۷۰ ۹۷۱ ۹۷۲ ۹۷۳ ۹۷۴ ۹۷۵ ۹۷۶ ۹۷۷ ۹۷۸ ۹۷۹ ۹۸۰ ۹۸۱ ۹۸۲ ۹۸۳ ۹۸۴ ۹۸۵ ۹۸۶ ۹۸۷ ۹۸۸ ۹۸۹ ۹۹۰ ۹۹۱ ۹۹۲ ۹۹۳ ۹۹۴ ۹۹۵ ۹۹۶ ۹۹۷ ۹۹۸ ۹۹۹ ۱۰۰۰ ۱۰۰۱ ۱۰۰۲ ۱۰۰۳ ۱۰۰۴ ۱۰۰۵ ۱۰۰۶ ۱۰۰۷ ۱۰۰۸ ۱۰۰۹ ۱۰۱۰ ۱۰۱۱ ۱۰۱۲ ۱۰۱۳ ۱۰۱۴ ۱۰۱۵ ۱۰۱۶ ۱۰۱۷ ۱۰۱۸ ۱۰۱۹ ۱۰۲۰ ۱۰۲۱ ۱۰۲۲ ۱۰۲۳ ۱۰۲۴ ۱۰۲۵ ۱۰۲۶ ۱۰۲۷ ۱۰۲۸ ۱۰۲۹ ۱۰۳۰ ۱۰۳۱ ۱۰۳۲ ۱۰۳۳ ۱۰۳۴ ۱۰۳۵ ۱۰۳۶ ۱۰۳۷ ۱۰۳۸ ۱۰۳۹ ۱۰۴۰ ۱۰۴۱ ۱۰۴۲ ۱۰۴۳ ۱۰۴۴ ۱۰۴۵ ۱۰۴۶ ۱۰۴۷ ۱۰۴۸ ۱۰۴۹ ۱۰۵۰ ۱۰۵۱ ۱۰۵۲ ۱۰۵۳ ۱۰۵۴ ۱۰۵۵ ۱۰۵۶ ۱۰۵۷ ۱۰۵۸ ۱۰۵۹ ۱۰۶۰ ۱۰۶۱ ۱۰۶۲ ۱۰۶۳ ۱۰۶۴ ۱۰۶۵ ۱۰۶۶ ۱۰۶۷ ۱۰۶۸ ۱۰۶۹ ۱۰۷۰ ۱۰۷۱ ۱۰۷۲ ۱۰۷۳ ۱۰۷۴ ۱۰۷۵ ۱۰۷۶ ۱۰۷۷ ۱۰۷۸ ۱۰۷۹ ۱۰۸۰ ۱۰۸۱ ۱۰۸۲ ۱۰۸۳ ۱۰۸۴ ۱۰۸۵ ۱۰۸۶ ۱۰۸۷ ۱۰۸۸ ۱۰۸۹ ۱۰۹۰ ۱۰۹۱ ۱۰۹۲ ۱۰۹۳ ۱۰۹۴ ۱۰۹۵ ۱۰۹۶ ۱۰۹۷ ۱۰۹۸ ۱۰۹۹ ۱۱۰۰ ۱۱۰۱ ۱۱۰۲ ۱۱۰۳ ۱۱۰۴ ۱۱۰۵ ۱۱۰۶ ۱۱۰۷ ۱۱۰۸ ۱۱۰۹ ۱۱۱۰ ۱۱۱۱ ۱۱۱۲ ۱۱۱۳ ۱۱۱۴ ۱۱۱۵ ۱۱۱۶ ۱۱۱۷ ۱۱۱۸ ۱۱۱۹ ۱۱۲۰ ۱۱۲۱ ۱۱۲۲ ۱۱۲۳ ۱۱۲۴ ۱۱۲۵ ۱۱۲۶ ۱۱۲۷ ۱۱۲۸ ۱۱۲۹ ۱۱۳۰ ۱۱۳۱ ۱۱۳۲ ۱۱۳۳ ۱۱۳۴ ۱۱۳۵ ۱۱۳۶ ۱۱۳۷ ۱۱۳۸ ۱۱۳۹ ۱۱۴۰ ۱۱۴۱ ۱۱۴۲ ۱۱۴۳ ۱۱۴۴ ۱۱۴۵ ۱۱۴۶ ۱۱۴۷ ۱۱۴۸ ۱۱۴۹ ۱۱۵۰ ۱۱۵۱ ۱۱۵۲ ۱۱۵۳ ۱۱۵۴ ۱۱۵۵ ۱۱۵۶ ۱۱۵۷ ۱۱۵۸ ۱۱۵۹ ۱۱۶۰ ۱۱۶۱ ۱۱۶۲ ۱۱۶۳ ۱۱۶۴ ۱۱۶۵ ۱۱۶۶ ۱۱۶۷ ۱۱۶۸ ۱۱۶۹ ۱۱۷۰ ۱۱۷۱ ۱۱۷۲ ۱۱۷۳ ۱۱۷۴ ۱۱۷۵ ۱۱۷۶ ۱۱۷۷ ۱۱۷۸ ۱۱۷۹ ۱۱۸۰ ۱۱۸۱ ۱۱۸۲ ۱۱۸۳ ۱۱۸۴ ۱۱۸۵ ۱۱۸۶ ۱۱۸۷ ۱۱۸۸ ۱۱۸۹ ۱۱۹۰ ۱۱۹۱ ۱۱۹۲ ۱۱۹۳ ۱۱۹۴ ۱۱۹۵ ۱۱۹۶ ۱۱۹۷ ۱۱۹۸ ۱۱۹۹ ۱۲۰۰ ۱۲۰۱ ۱۲۰۲ ۱۲۰۳ ۱۲۰۴ ۱۲۰۵ ۱۲۰۶ ۱۲۰۷ ۱۲۰۸ ۱۲۰۹ ۱۲۱۰ ۱۲۱۱ ۱۲۱۲ ۱۲۱۳ ۱۲۱۴ ۱۲۱۵ ۱۲۱۶ ۱۲۱۷ ۱۲۱۸ ۱۲۱۹ ۱۲۲۰ ۱۲۲۱ ۱۲۲۲ ۱۲۲۳ ۱۲۲۴ ۱۲۲۵ ۱۲۲۶ ۱۲۲۷ ۱۲۲۸ ۱۲۲۹ ۱۲۳۰ ۱۲۳۱ ۱۲۳۲ ۱۲۳۳ ۱۲۳۴ ۱۲۳۵ ۱۲۳۶ ۱۲۳۷ ۱۲۳۸ ۱۲۳۹ ۱۲۴۰ ۱۲۴۱ ۱۲۴۲ ۱۲۴۳ ۱۲۴۴ ۱۲۴۵ ۱۲۴۶ ۱۲۴۷ ۱۲۴۸ ۱۲۴۹ ۱۲۵۰ ۱۲۵۱ ۱۲۵۲ ۱۲۵۳ ۱۲۵۴ ۱۲۵۵ ۱۲۵۶ ۱۲۵۷ ۱۲۵۸ ۱۲۵۹ ۱۲۶۰ ۱۲۶۱ ۱۲۶۲ ۱۲۶۳ ۱۲۶۴ ۱۲۶۵ ۱۲۶۶ ۱۲۶۷ ۱۲۶۸ ۱۲۶۹ ۱۲۷۰ ۱۲۷۱ ۱۲۷۲ ۱۲۷۳ ۱۲۷۴ ۱۲۷۵ ۱۲۷۶ ۱۲۷۷ ۱۲۷۸ ۱۲۷۹ ۱۲۸۰ ۱۲۸۱ ۱۲۸۲ ۱۲۸۳ ۱۲۸۴ ۱۲۸۵ ۱۲۸۶ ۱۲۸۷ ۱۲۸۸ ۱۲۸۹ ۱۲۹۰ ۱۲۹۱ ۱۲۹۲ ۱۲۹۳ ۱۲۹۴ ۱۲۹۵ ۱۲۹۶ ۱۲۹۷ ۱۲۹۸ ۱۲۹۹ ۱۳۰۰ ۱۳۰۱ ۱۳۰۲ ۱۳۰۳ ۱۳۰۴ ۱۳۰۵ ۱۳۰۶ ۱۳۰۷ ۱۳۰۸ ۱۳۰۹ ۱۳۱۰ ۱۳۱۱ ۱۳۱۲ ۱۳۱۳ ۱۳۱۴ ۱۳۱۵ ۱۳۱۶ ۱۳۱۷ ۱۳۱۸ ۱۳۱۹ ۱۳۲۰ ۱۳۲۱ ۱۳۲۲ ۱۳۲۳ ۱۳۲۴ ۱۳۲۵ ۱۳۲۶ ۱۳۲۷ ۱۳۲۸ ۱۳۲۹ ۱۳۳۰ ۱۳۳۱ ۱۳۳۲ ۱۳۳۳ ۱۳۳۴ ۱۳۳۵ ۱۳۳۶ ۱۳۳۷ ۱۳۳۸ ۱۳۳۹ ۱۳۴۰ ۱۳۴۱ ۱۳۴۲ ۱۳۴۳ ۱۳۴۴ ۱۳۴۵ ۱۳۴۶ ۱۳۴۷ ۱۳۴۸ ۱۳۴۹ ۱۳۵۰ ۱۳۵۱ ۱۳۵۲ ۱۳۵۳ ۱۳۵۴ ۱۳۵۵ ۱۳۵۶ ۱۳۵۷ ۱۳۵۸ ۱۳۵۹ ۱۳۶۰ ۱۳۶۱ ۱۳۶۲ ۱۳۶۳ ۱۳۶۴ ۱۳۶۵ ۱۳۶۶ ۱۳۶۷ ۱۳۶۸ ۱۳۶۹ ۱۳۷۰ ۱۳۷۱ ۱۳۷۲ ۱۳۷۳ ۱۳۷۴ ۱۳۷۵ ۱۳۷۶ ۱۳۷۷ ۱۳۷۸ ۱۳۷۹ ۱۳۸۰ ۱۳۸۱ ۱۳۸۲ ۱۳۸۳ ۱۳۸۴ ۱۳۸۵ ۱۳۸۶ ۱۳۸۷ ۱۳۸۸ ۱۳۸۹ ۱۳۹۰ ۱۳۹۱ ۱۳۹۲ ۱۳۹۳ ۱۳۹۴ ۱۳۹۵ ۱۳۹۶ ۱۳۹۷ ۱۳۹۸ ۱۳۹۹ ۱۴۰۰ ۱۴۰۱ ۱۴۰۲ ۱۴۰۳ ۱۴۰۴ ۱۴۰۵ ۱۴۰۶ ۱۴۰۷ ۱۴۰۸ ۱۴۰۹ ۱۴۱۰ ۱۴۱۱ ۱۴۱۲ ۱۴۱۳ ۱۴۱۴ ۱۴۱۵ ۱۴۱۶ ۱۴۱۷ ۱۴۱۸ ۱۴۱۹ ۱۴۲۰ ۱۴۲۱ ۱۴۲۲ ۱۴۲۳ ۱۴۲۴ ۱۴۲۵ ۱۴۲۶ ۱۴۲۷ ۱۴۲۸ ۱۴۲۹ ۱۴۳۰ ۱۴۳۱ ۱۴۳۲ ۱۴۳۳ ۱۴۳۴ ۱۴۳۵ ۱۴۳۶ ۱۴۳۷ ۱۴۳۸ ۱۴۳۹ ۱۴۴۰ ۱۴۴۱ ۱۴۴۲ ۱۴۴۳ ۱۴۴۴ ۱۴۴۵ ۱۴۴۶ ۱۴۴۷ ۱۴۴۸ ۱۴۴۹ ۱۴۵۰ ۱۴۵۱ ۱۴۵۲ ۱۴۵۳ ۱۴۵۴ ۱۴۵۵ ۱۴۵۶ ۱۴۵۷ ۱۴۵۸ ۱۴۵۹ ۱۴۶۰ ۱۴۶۱ ۱۴۶۲ ۱۴۶۳ ۱۴۶۴ ۱۴۶۵ ۱۴۶۶ ۱۴۶۷ ۱۴۶۸ ۱۴۶۹ ۱۴۷۰ ۱۴۷۱ ۱۴۷۲ ۱۴۷۳ ۱۴۷۴ ۱۴۷۵ ۱۴۷۶ ۱۴۷۷ ۱۴۷۸ ۱۴۷۹ ۱۴۸۰ ۱۴۸۱ ۱۴۸۲ ۱۴۸۳ ۱۴۸۴ ۱۴۸۵ ۱۴۸۶ ۱۴۸۷ ۱۴۸۸ ۱۴۸۹ ۱۴۹۰ ۱۴۹۱ ۱۴۹۲ ۱۴۹۳ ۱۴۹۴ ۱۴۹۵ ۱۴۹۶ ۱۴۹۷ ۱۴۹۸ ۱۴۹۹ ۱۵۰۰ ۱۵۰۱ ۱۵۰۲ ۱۵۰۳ ۱۵۰۴ ۱۵۰۵ ۱۵۰۶ ۱۵۰۷ ۱۵۰۸ ۱۵۰۹ ۱۵۱۰ ۱۵۱۱ ۱۵۱۲ ۱۵۱۳ ۱۵۱۴ ۱۵۱۵ ۱۵۱۶ ۱۵۱۷ ۱۵۱۸ ۱۵۱۹ ۱۵۲۰ ۱۵۲۱ ۱۵۲۲ ۱۵۲۳ ۱۵۲۴ ۱۵۲۵ ۱۵۲۶ ۱۵۲۷ ۱۵۲۸ ۱۵۲۹ ۱۵۳۰ ۱۵۳۱ ۱۵۳۲ ۱۵۳۳ ۱۵۳۴ ۱۵۳۵ ۱۵۳۶ ۱۵۳۷ ۱۵۳۸ ۱۵۳۹ ۱۵۴۰ ۱۵۴۱ ۱۵۴۲ ۱۵۴۳ ۱۵۴۴ ۱۵۴۵ ۱۵۴۶ ۱۵۴۷ ۱۵۴۸ ۱۵۴۹ ۱۵۵۰ ۱۵۵۱ ۱۵۵۲ ۱۵۵۳ ۱۵۵۴ ۱۵۵۵ ۱۵۵۶ ۱۵۵۷ ۱۵۵۸ ۱۵۵۹ ۱۵۶۰ ۱۵۶۱ ۱۵۶۲ ۱۵۶۳ ۱۵۶۴ ۱۵۶۵ ۱۵۶۶ ۱۵۶۷ ۱۵۶۸ ۱۵۶۹ ۱۵۷۰ ۱۵۷۱ ۱۵۷۲ ۱۵۷۳ ۱۵۷۴ ۱۵۷۵ ۱۵۷۶ ۱۵۷۷ ۱۵۷۸ ۱۵۷۹ ۱۵۸۰ ۱۵۸۱ ۱۵۸۲ ۱۵۸۳ ۱۵۸۴ ۱۵۸۵ ۱۵۸۶ ۱۵۸۷ ۱۵۸۸ ۱۵۸۹ ۱۵۹۰ ۱۵۹۱ ۱۵۹۲ ۱۵۹۳ ۱۵۹۴ ۱۵۹۵ ۱۵۹۶ ۱۵۹۷ ۱۵۹۸ ۱۵۹۹ ۱۶۰۰ ۱۶۰۱ ۱۶۰۲ ۱۶۰۳ ۱۶۰۴ ۱۶۰۵ ۱۶۰۶ ۱۶۰۷ ۱۶۰۸ ۱۶۰۹ ۱۶۱۰ ۱۶۱۱

دانشِ نورانی جب اپنا جلوہ دکھاتی ہے تو دانشِ برہانی حیران رہ جاتی ہے۔

دانشِ برہانی حیرت کی فراوانی

امام احمد رضا، اللہ تعالیٰ کے اُن مقرب اور برگزیدہ بندوں میں تھے جن کو لوحِ و قلم کے سہارے تو بہت کچھ ملا ہی تھا مگر فیضِ ربِّ قدیر سے وہ کچھ ملا جس کا تصور بھی نہیں کیا جاسکتا۔ یہی وہ علم ہے جس کی جھلک اُن کی ہر تصنیف میں نظر آتی ہے، یہی وہ فکرِ رسا ہے جس کو دیکھ دیکھ کر اہل علم حیران ہوتے جاتے ہیں۔ مشہور ریاضی دان اور مسلم یونیورسٹی علی گڑھ کے وائس چانسلر ڈاکٹر رضی الدین مرحوم ریاضی کے ایک مسئلے میں الجھ گئے، سلجھانے کے لئے جرمنی جانا چاہتے تھے، قدرتِ الہی ڈاکٹر صاحب کو امام احمد رضا کی چوکھٹ پر لے آئی، مسئلہ پیش کیا، اُن کی آن میں مل کر کے ڈاکٹر صاحب کو حیران کر دیا، انہوں نے یہی فرمایا، یہ علم کدنی ہے، کسبِ دریاض سے حاصل نہیں ہوتا، یہ عطا تے ربانی ہے۔

امام احمد رضا بکثرت علوم و فنون کے ماہر تھے، پہلے یہ تعداد ۵۵ تک شمار کی گئی، اب مزید تحقیق کے بعد ۷۵ ہو گئی ہے کیوں کہ علوم و فنونِ شاخ در شاخ پھیلتے جاتے ہیں۔ امام احمد رضا کے آثارِ علمیہ میں جتنا خودِ خاص کیا جائے گا، یہ تعداد بڑھتی ہی جائے گی۔ امام احمد رضا ایک ایسا بحرِ بے کراں ہیں جہاں بے شمار نہریں پھوٹی ہیں۔ وہ ہر علم و فن میں جہارت رکھتے تھے مگر فقہ میں اُن کو جو تبحر اور گہرائی حاصل تھی اُس میں وہ اپنی نظیر آپ تھے۔ پروفیسر عبدالفتاح ابو غدہ (پروفیسر کلیتہ الشریعہ

۱۔ مفتی محمد بران الحق جبل پوری: اکرام امام احمد رضا، مطبوعہ لاہور ۱۹۸۱ء ص ۵

۲۔ محمد ظفر الدین رضوی: حیاتِ اعلیٰ حضرت، جلد اول، مطبوعہ کراچی، ص ۱۵۵

مجدد بن مسعود یونیورسٹی، ریاض) نے جب فتاویٰ رضویہ کی پہلی جلد کا ایک عربی فتویٰ مطالعہ فرمایا تو وہ پھرک گئے اور دل نے کہا کہ یہ ”اپنے وقت کا زبردست فقیہ ہے“۔ امام احمد رضا مزج علماء و مشائخ تھے، پاک و ہند کے کسی مفتی کو یہ مرتبت حاصل نہیں ہوئی، پاک و ہند کے مشہور و معروف مفتی شاہ محمد مظہر اللہ نقشبندی مجددی دہلوی اور ولی کامل شاہ محمد رکن الدین الوری نقشبندی مجددی نے مختلف مسائل کے سلسلے میں امام احمد رضا سے استفادہ کیا تھا۔ مفتی محمد مظہر اللہ دہلوی نے اکتیجیہ سے متعلق ایک استفتاء ارسال فرمایا، امام احمد رضا کا جواب مطالعہ فرما کر وہ حیران رہ گئے یہی فتوے جب مفتی محمد کفایت اللہ دیوبندی نے ملاحظہ کیا تو بر ملا اعتراف کیا:

مولانا احمد رضا خاں کا علم بہت وسیع تھا۔

امام احمد رضا کے کمالِ فقہیت پر دورائیں نہیں، موافق و مخالف سب ایک رائے ہیں اور علمائے عرب و عجم سب متفق ہیں۔ عالم اسلام کے مشہور دانشور سید ابوالحسن علی ندوی، امام احمد رضا کی نقابیت پر اظہارِ خیال کرتے ہوئے فرماتے ہیں:-

۱۔ محمد یسین خت المصباحی، امام احمد رضا رباب علم و دانش کی نظر میں، مطبعہ الہ آباد ۱۹۷۷ء، ص ۱۹۳

۲۔ ہفت روزہ ہجوم (نئی دہلی) امام احمد رضا غبر شمارہ دسمبر ۱۹۸۸ء، ص ۶، کالم ۳/۴

۳۔ ایضاً، ص ۶

۴۔ تفصیلات کے لئے مطالعہ فرمائیں، الدولۃ الملیکہ بالمادۃ الغیبیۃ (امام احمد رضا) فاضل

بریلوی علمائے حجاز کی نظر میں (پروفیسر ڈاکٹر محمد مسعود احمد)، امام احمد رضا اور

عالم اسلام (پروفیسر ڈاکٹر محمد مسعود احمد) اقلانے مرین کا تازہ عطیہ (سید عبدالرحمن

قادی) دغیرہ وغیرہ — فقیر مسعود

”فقہ حنفی اور اُس کی جزئیات پر مولانا احمد رضا خاں بریلوی کو جو عبور حاصل ہے، اُس کی نظیر شاید ہی کہیں ملے اور اس دعویٰ پر اُن کا مجموعہ فتاویٰ شاہد ہے، نیز اُن کی تصنیف کفل الفقیہ الفاہم فی احکام قسطاس الدرہم جو انہوں نے ۱۳۲۳ھ میں مکہ معظمہ میں لکھی تھی“

حافظ کتب الحرم سید اسماعیل بن خلیل مکی، امام احمد رضا کے نام ایک مکتوب (محررہ ۱۶ ذی الحجہ ۱۳۲۵ھ) میں تحریر فرماتے ہیں:

”اگر امام اعظم نعمان بن ثابت ابو حنیفہ رضی اللہ عنہ آپ کے فتاویٰ ملاحظہ فرماتے تو اُن کی آنکھیں ٹھنڈی ہوتیں اور اس کے مولف کو (آپ کو) اپنے خاص شاگردوں میں شامل فرماتے۔“

بلاشبہ امام احمد رضا بے مثال فقیہ تھے۔ اور جو فقیہ ہوتا ہے اُس کے لئے ضروری ہے کہ فن حدیث میں کمال رکھتا ہو۔ محدث کے لئے ضروری نہیں کہ وہ فقیہ ہو، البتہ فقیہ کے لئے ضروری ہے کہ وہ محدث ہو۔ امام احمد رضا بلند پایہ محدث تھے، علم حدیث پر اُن کو بڑا تبحر حاصل تھا اور اُن کا مطالعہ بہت وسیع تھا۔ چنانچہ جب آپ سے پوچھا گیا کہ حدیث کی کتابوں میں کونسی کونسی کتابیں پڑھی یا پڑھانی ہیں تو آپ نے یہ جواب دیا۔

۱۔ امام احمد رضا: الاجازۃ المتینۃ لعلماء کتبۃ والمدینۃ (۱۳۲۴ھ) مترجمہ حافظ محمد احسان الحق لائل پوری مشمولہ رسائل رضویہ، جلد دوم مرتبہ علامہ محمد عبدالحکیم خاں ختہر شاہجان پوری، مطبوعہ لاہور ۱۹۶۶ء ص ۲۵۹

۲۔ امام احمد رضا: اظہار الحق الجلی، بزم فیضانِ رضا، بمبئی ۱۹۸۶ء، ص ۲۴/۲۵

”سندِ امامِ عظیم، و موطا امام محمد، و کتاب الآثار امام محمد، و کتاب الخراج امام ابو یوسف، و کتاب الحج امام محمد، و شرح معانی الآثار امام طحاوی، و موطا امام مالک، و سند امام شافعی و سند امام محمد، و سنن دارمی، و بخاری و مسلم، و ابو داؤد، و ترمذی، و نسائی، و ابن ماجہ و خصائص نسائی، و فلتقی ابن الجار، و زوعل متنابہیہ، و مشکوٰۃ، و جامع کبیر، و جامع صغیر و فلتقی ابن تیمیہ، و بلوغ المرام، و عمل الیوم واللہ ابن السنی، و کتاب الترغیب، خصائص کبریٰ و کتاب الفرج بعد الشدّت، و کتاب الاسماء و الصفات وغیرہ پچاس سے زائد کتب حدیث میرے درس و تدریس و مطالعہ میں رہیں۔^۱

امام احمد رضا کے وسعتِ مطالعہ کی شان یہ ہے کہ شرح عقائد نسفی کے مطالعہ کے وقت ستر شرح سامنے رہیں، ایک سوال کے جواب میں فرماتے ہیں:-
”شرح عقائد میری دیکھی ہوئی ہے اور شرح عقائد نسفی کے ساتھ ستر شرح و حواشی میں نے دیکھے تھے۔“

امام احمد رضا کے مطالعہ و تحقیق کا معیار بھی بہت بلند تھا، انہوں نے کبھی کبھی لکھائی اور سنی سنائی پر تکیہ نہ فرمایا بلکہ اصل متنوں کا خود مطالعہ فرمایا اور جب تک خود مطمئن نہ ہوتے حوالہ نہ دیتے۔ ان کے پایۂ تحقیق کا اندازہ حسب العوارض عن مخدوم بہار کے مطالعہ سے ہوتا ہے بلکہ جس میں انہوں نے

۱ امام احمد رضا: اظہار الحق الجلی، بزم فیضانِ رضا، بمبئی ۱۹۸۶ء، ص ۲۴/۲۵

۲ ایضاً، ص ۶۷

۳ امام احمد رضا، اظہار الحق الجلی، مطبوعہ بمبئی ۱۹۸۶ء، ص ۶۷

متن کتاب کی تحقیق سے متعلق وہ وہ نکات و اصول بیان فرماتے ہیں جو دورِ جدید کے محققین کے وہم و خیال میں بھی نہیں اور دنیا کا کوئی محقق متن کیلئے یہ اہتمام نہیں کرتا جو امام احمد رضا اہتمام فرماتے تھے۔ — امام احمد رضا نے اپنی تمام نگارشات میں اصولِ تحقیق کا پورا پورا خیال رکھا ہے۔ — وہ ایک محتاط محقق، عاقبت اندیش مدبر اور بلند پایہ مفکر تھے۔ — اس حزم و احتیاط کے باوجود ان کی تصانیف کی تعداد ہزار سے تجاوز کر چکی ہے۔ امام احمد رضا تصنیف و تالیف کے میدان میں تو گویا سبقت لے گئے مگر حاشیہ نگاری میں بھی وہ اپنے معاصرین میں نہایت ممتاز ہیں۔ انہوں نے حاشیہ نگاری کا آغاز طالبِ علمی کے زمانے (قبل ۱۲۸۶ھ) سے کیا، جو آخر دم تک (۱۳۴۰ھ) جاری رہا۔ — حاشیہ نگاری کی کچھ تفصیل امام احمد رضا نے اُس ہدیہ اجازت میں دی ہے جو ۱۳۶۲ھ کو علمائے عربین شریفین کو جاری کی گئی۔ — اُس میں ایک جگہ تحریر فرماتے ہیں:

”حاشیہ نویسی کا سلسلہ زمانہ طالبِ علمی سے اب تک جاری ہے کیونکہ اُس وقت میرا یہ دستور رہا کہ جب کوئی کتاب پڑھی، اگر وہ میری ملک میں ہے، تو اُس پر حواشی لکھ دینے اگر اعتراض ہو سکتا ہے تو اعتراض لکھ دیا، اگر مضمون پیچیدہ ہے تو اُس کی پیچیدگی دور کر دی۔“

○ حنفی اصولِ فقہ کی کتاب مسلم الثبوت پر

○ صحیح البخاری کے نصف اول پر

لے۔ امام احمد رضا: حجب العوارض عن مخدوم بہار، مطبوعہ لاہور

نوٹ:- راقم نے اپنے تحقیقی مقالے حیاتِ امامِ اہل سنت (مطبوعہ لاہور

مبارکپور) میں تفصیل دی ہے (ص ۳۸-۴۰)

marfat.com

Marfat.com

صحیح مسلم اور جامع ترمذی پر

شرح رسالہ تطبیہ پر

حاشیہ امور عامہ پر — اور

شمس بازغہ پر

اکثر حواشی اُس وقت لکھے جب کہ طالب علمی کے زمانے میں اپنے سبق

کے لئے مطالعہ کرتا تھا — علاوہ ازیں

تیسیر شرح جامع صغیر پر

شرح چغینی — اور

تفسیر صحیح پر

اقلیدس کے تین مقالوں پر — اور

الزنج الاجد پر — اور

علامہ ثنائی کی ردالمحتار پر بھی حواشی لکھے — ان سب میں

پچھلی یعنی ردالمحتار کے حواشی سب سے زیادہ ہیں — مجھے اُمید ہے کہ اگر انہیں

کتاب سے الگ کر دیا جائے تو دو جلدوں سے بڑھ جائیں گے حالانکہ ان پر

اپنی دوسری کتابوں، اپنے فتاویٰ اور اپنی تحریرات کا حوالہ دے کر اشارات

بھی کئے ہیں۔

امام احمد رضا نے یہاں حاشیہ ردالمحتار کا بطور خاص ذکر فرمایا ہے،

لے امام احمد رضا: الاجازة المتينة لعلماء بکته والمدینه بحوالہ مذکور ص ۲۰۹

نوٹ: مولانا ہدایت رسول کھنوی (م ۱۹۱۵ء) امام احمد رضا کے حواشی پر تبصرہ کرتے

ہوئے فرماتے ہیں "اعلیٰ حضرت کے حواشی خود ان کے افاضات و افادات ہیں۔"

(محمد ظفر الدین رضوی: حیات اعلیٰ حضرت، مطبعہ کراچی، ج ۱، ص ۱۳۸)

ویسے اب تک ملنے والے حواشی میں حاشیہ مسلم الثبوت، فواتح الرحموت لہ
کا حاشیہ بھی کچھ کم ضخیم نہیں

امام احمد رضا کا حاشیہ تالیف نہیں تصنیف ہوتا ہے جبکہ دوسرے علماء کے
حواشی میں تالیفی رنگ ہوتا ہے۔۔۔ امام احمد رضا کے حواشی کا یہ خاص امتیاز
ہے۔۔۔ جیسا کہ عرض کیا گیا حاشیہ ردالمحتار امام احمد رضا کے حواشی میں
خاص امتیاز رکھتا ہے۔۔۔ حافظ کتب الحرم شیخ اسمعیل بن خلیل مکی اس کے
منتظر نظر آ رہے ہیں۔۔۔ وہ امام احمد رضا کے نام اپنے ایک مکتوب
(محررہ ۱۶ ذی الحجہ ۱۳۲۵ھ) میں تحریر فرماتے ہیں:

” حضرت کو معلوم ہے کہ میں ان تحریرات کا محتاج ہوں جو اپنے
حاشیہ ابن عابدین پر افادہ فرمائیں۔ اللہ تعالیٰ آپ کو محسنین میں شامل
فرمائے! گم

لہ شام کے ایک فاضل شیخ احمد عبدالحلیم اسماعیل دمشق کے پاس یہ حاشیہ محفوظ تھا جو موصوف
سے ادارہ تحقیقات امام احمد رضا کراچی نے حاصل کر کے اپنے کتب خانے میں محفوظ کر لیا ہے
فاضل موصوف نے سندھ یونیورسٹی کے شعبہ علوم اسلامیہ میں ایک تحقیقی مقالہ پیش کیا تھا
جس میں ایک دو مقامات پر امام احمد رضا کا ذکر بھی ہے۔۔۔ علامہ محمد ظفر الدین رضوی نے
بھی ۱۳۲۵ھ میں امام احمد رضا کا یہ حاشیہ مطالعہ فرمایا تھا جس کو علامہ بحر العلوم فرنگی علی اہ
علامہ عبدالحق خیر آبادی کے حواشی سے بھی بہتر پایا۔۔۔ اسی طرح صحیح البخاری کے حاشیے کو عمدۃ
العاری، فتح الباری، ارشاد الساری وغیرہ تمام شروح سے افضل پایا۔۔۔ فقیر مسعود
لہ جناب ایس ایم خالد الحامدی (یکمہر شعبہ عربی، جامعہ ملیہ یونیورسٹی، نئی دہلی) من حدیث
میں علمائے پاک ہند کے حواشی پر برسوں سے کام کر رہے ہیں۔ موصوف کے پاس اس فن میں امام
احمد رضا کے متعدد حواشی ہیں۔۔۔ امام احمد رضا کے حواشی پر علامہ شمس بریلوی نے بھی کام
کیا ہے۔ دو جلدات شائع ہو چکی ہیں۔ جامعہ نظامیہ رضویہ، لاہور میں بھی تفسیری حواشی پر
کام ہوا ہے جو عرصہ ہوا شائع ہو چکا ہے۔۔۔ فقیر مسعود

لہ امام احمد رضا، الاجازۃ المتینۃ لعلماء بکۃ المدینہ، بحوالہ مذکور ص ۲۶۱

برادرِ جناب محمود حسین بریلوی (لیکچرر شعبہ اُردو بریلی کالج، بریلی) نے سلم
یونیورسٹی، علیگڑھ سے پروفیسر ڈاکٹر عبد المنان (شعبہ عربی) کی نگرانی میں عربی زبان
ادب میں امام احمد رضا کی خدمات پر ایم فل کے لئے وقیح مقالہ پیش کر کے ڈگری
حاصل کر لی ہے۔ اسی طرح جناب محمد سمیع الدین صاحب (لیکچرر جوئیئر
کالج، حیدرآباد دکن) نے بھی "امام احمد رضا کی عربی شاعری" پر عثمانیہ یونیورسٹی
حیدرآباد دکن سے ایم فل کے لئے مقالہ قلمبند کیا ہے۔ اُمید ہے کہ اُن کو بھی
ڈگری مل گئی ہوگی۔ پروفیسر حافظ محمد رفیق صاحب "امام احمد رضا کے عربی
آثار" پر پنجاب یونیورسٹی، لاہور سے ڈاکٹریٹ کر رہے ہیں

امام احمد رضا کے عربی حواشی، شرح اور تصانیف کی تعداد دو سو سے
متجاوز ہے۔ علمائے حرمین شریفین آپ کی عربی تصانیف کے منتظر
رہتے تھے۔ چنانچہ سید محمد سامون الازرنجانی ثم المدنی امام احمد رضا کے
نام ایک مکتوب (محرم ۱۳۲۶ھ) میں تحریر فرماتے ہیں:-
"اُمید ہے کہ آپ اپنی بعض عربی تالیفات ارسال فرمائیں گے"

امام احمد رضا کے حاشیہ جد الممتار علی الرد الممتار کی شان یہ ہے کہ دورِ جدید
کے فضلاء محققین دیکھ دیکھ کر حیران ہوئے جاتے ہیں۔ پاک و ہند کے مشہور
محقق و فاضل اور سلسلہ عالیہ نقشبندیہ مجددیہ کے شیخ وقت علامہ ابوالحسن زید
فاروقی مجددی مدظلہ العالی نے جب حیدرآباد دکن میں پہلی مرتبہ یہ حاشیہ
مطالعہ فرمایا تو حیران رہ گئے۔ آپ نے ایک ملاقات (دسمبر ۱۹۸۳ء، کراچی)
میں راتم سے فرمایا:-

لہ امام احمد رضا: الاجازة المتينة لعلماء بلمة المدينة بحوالہ مذکور ص ۲۶۱

” مولانا احمد رضا خاں بریلوی کے ردالمحتار پر عربی حاشیہ
جدالمحتار کے چند اوراق دیکھے تو حیران رہ گیا۔ جہاں
صاحب ردالمحتار ایک دو کتابوں کا ذکر کرتے ہیں، وہاں
مولانا احمد رضا خاں آٹھ دس کتابوں کے حوالے دے ڈالتے
ہیں۔“

ردالمحتار سیّد محمد امین بن عمر عابدین حسنی الشامی (م ۱۰۹۸ھ) کا حاشیہ
ہے جو انہوں نے علاؤ الدین محمد علی بن علی محمد صنفی (م ۱۰۲۵ھ) کے حاشیہ
ردالمحتار پر لکھا ہے اور ردالمحتار، محمد بن عبد اللہ احمد غزی تمرناشی (م ۹۳۹ھ)
کی کتاب تویر الابصار کا حاشیہ ہے۔ امام احمد رضا نے ردالمحتار کا
حاشیہ جدالمحتار تحریر فرمایا جو اپنی مثال آپ ہے، بظاہر یہ حاشیہ ہے
لیکن حقیقت میں متن، شرح اور حاشیہ کا مجموعہ ہے۔ اس سے نہ صرف
حدیث و فقہ بلکہ بکثرت علوم و فنون میں امام احمد رضا کی جلالت شان
کا اندازہ ہوتا ہے۔ فاضل جلیل محترم مولانا محمد احمد مصباحی زید لطف
نے اس عظیم حاشیہ کا تعارف قلمبند فرما کر ایک اہم علمی فریضہ ادا کیا ہے، ایسے
جلیل القدر حاشیہ کے تعارف کے لئے ایسے ہی جلیل القدر عالم کی ضرورت
تھی۔ مولانا محمد احمد مصباحی، الجامعۃ الاشرافیہ کے استاد، الجمع الاسلامی
کے رکن اور دارالعلوم فیض العلوم (محمد آباد، گوہنہ، اعظم گڑھ۔ بھارت) کے
پرنسپل ہیں۔ وہ محقق بھی ہیں، مصنف بھی ہیں، مدرس بھی ہیں، مقرر بھی
ہیں اور قلمکار بھی، ان کی کئی نگارشات منظر عام پر آچکی ہیں۔ جس سے ان
کے تبحر علمی، دینی و فقہی بصیرت اور دقت نظر کا اندازہ ہوتا ہے۔
فاضل موصوف سے راقم کا برسوں سے غائبانہ تعارف ہے لیکن اب یہ

کیفیت ہوگئی ہے ع

اے غائب از نظر کہ شدی، ہم نشین دل من

راقم، فاضل مدوح کی عنایات و نوازشات پیہم کا تہہ دل سے ممنون ہے اور ان کے خلوص و لہیت، عاجزی و انکساری سے متاثر — یہ خوبیاں علماء میں عنفا ہوتی جا رہی ہیں، مولانا عالی مولانا محترم کے علمی فیوض و برکات کو جاری و ساری رکھے۔ آمین!

مولانا محمد احمد مصباحی نے جد الممتار (جلد اول و جلد ثانی) کا جو تعارف کرایا ہے اس سے امام احمد رضا کی فقہی بصیرت و عظمت اور کتاب کی اہمیت کا تو اندازہ ہوتا ہی ہے مگر خود تعارف نگار کی علمی فضیلت کا بھی اندازہ ہوتا ہے — انہوں نے سمندر میں غوطہ زن ہو کر گوہر ہائے آبدار نکالے اور اس سلیقے سے بجاتے کہ دیکھنے والے کا دل کھینچے بغیر نہیں رہ سکتا — جو فاضل بھی یہ تعارف مطالعہ کرے گا امام احمد رضا کے تبحر علمی اور حاشیہ نگاری میں کمال و مہارت کا اعتراف کئے بغیر نہیں رہے گا، انشاء اللہ تعالیٰ! —

جد الممتار مختلف خوبیوں سے مالا مال ہے — مولانا افتخار احمد قادری (رکن الجمع الاسلامی، مبارکپور) نے بھی جد الممتار (مطبوعہ حیدرآباد، دکن) کے مقدمے میں بعض خوبیوں کا ذکر فرمایا ہے — مولانا محمد احمد مصباحی نے اختصار کے پیش نظر جد الممتار کے تعارف کے لئے مندرجہ ذیل عنوانات کا انتخاب فرمایا ہے اور ہر عنوان کا مختصراً تعارف کرایا ہے

○ فکر انگیز تحقیق

○ جزئیات کی فراہمی اور استخراج

اے امام احمد رضا، جد الممتار علی الرد الممتار، مطبوعہ حیدرآباد دکن جلد اول
ص ۲۴-۲۹

- لغزشوں پر تنبیہات
- حل اشکالات اور جواب اعتراضات
- فقہی تفسیر اور وسعت نظر
- تحقیق طلب مسائل کی منیقع
- مراجع کا افضا
- مشکلات و مہلہات کی توضیح
- غیر منصوص احکام کا استنباط
- علم حدیث میں کمال اور قوت استنباط و استدلال
- دلائل کی فراہمی
- مختلف اقوال میں تطبیق
- مختلف اقوال میں ترجیح
- اصول و ضوابط کی ایجاد
- مختلف علوم میں مہارت
- ایجاز و اختصار

مولانا محمد احمد مصباحی نے جن مشکلات کا انتخاب فرمایا ہے ان میں سے ہر ایک عنوان میں اتنی وسعت ہے کہ وہ ایک مقالہ ڈاکٹریٹ کا عنوان بن سکتا ہے اور ایک ضخیم مقالہ تیار ہو سکتا ہے — یہ مبالغہ نہیں، امام احمد رضا کی شخصیت، ایک شخصیت نہیں بلکہ ایک جہاں اور ایک سمندر ہے جو یہاں آتا ہے گم ہو جاتا ہے

جد المتار کے مطالعہ سے معلوم ہوتا ہے کہ امام احمد رضا اس انداز سے تحقیق فرماتے ہیں کہ بات کی تہہ تک پہنچ جاتے ہیں، تاریک گوشوں کو

کو منظور کر دیتے ہیں۔ — کبھی ایک اصل کے تحت جزئیات جمع کر دیتے ہیں، کبھی اصول کی روشنی میں نئے جزئیات کا استخراج کرتے ہیں جس سے وسعتِ فکر و نظر اور قوتِ استنباط کا پتہ چلتا ہے۔ — لغزشوں اور خطاؤں پر بھی گرفت کرتے ہیں مگر ادب کا دامن ہاتھ سے نہیں چھوڑتے، بزرگوں کے حسنود ہمیشہ جھکے رہتے ہیں اور اس حقیقت کو بخوبی جانتے ہیں کہ ع

بے ادب محروم گشت از فضل رب

— اُلجھی ہوئی گر ہیں بڑی آسانی سے کھول دیتے ہیں — فقہی تبحر اور وسعتِ نظر کا حال نہ پوچھیے، اُن بلندیوں تک رسائی حاصل کر لیتے ہیں جہاں فقہاء کی نظریں بھی نہ پہنچ سکیں۔ — جو حوالے صاحبِ درالمختار اور صاحبِ ردالمحتار کی نظر سے رہ گئے، اُن حوالوں کا اضافہ کرتے ہیں۔ — جو مسائل علامہ شامی کی نظر میں واضح نہ تھے، اُن کو واضح کرتے چلے جاتے ہیں۔ — جدید مسائل میں کتاب و سنت اور فقہائے کرام کے طے کردہ اصولوں کی روشنی میں احکام کا استخراج کر کے مجتہد کی ضرورت کو چیلنج کرتے ہیں۔ — دورِ جدید میں وہی لوگ مجتہد کی ضرورت پر زور دیتے ہیں جو اپنے علمی خزانے سے بے خبر ہیں، ایسے لوگ اجتہاد کی آڑ میں سلف سے فرار کا ایک بہانہ تلاش کرتے ہیں۔ — امام احمد رضا نے نئے مسائل میں احکام کا استخراج کر کے بتا دیا کہ مجتہد کی ضرورت نہیں البتہ علمِ فقہ پر بالغ نظری کی ضرورت ہے۔ — جد الممتار کے مطالعہ سے نہ صرف علمِ فقہ بلکہ علمِ حدیث میں امام احمد رضا کی کمال مہارت کا پتہ چلتا ہے۔ — امام احمد رضا بخوبی اس حقیقت سے واقف ہیں کہ کہاں اور کس طرح ایک حدیث سے استفادہ کیا جاسکتا ہے۔ — علامہ شامی نے جہاں بات بے دلیل چھوڑ دی، امام احمد رضا نے وہاں دلائل

کی تشنگی کو دور کر دیا اور کوئی بات بے دلیل نہ چھوڑی — دلائل و شواہد کی فراہمی میں امام احمد رضا اپنی نظیر آپ تھے، وہ مولوی رشید احمد گنگوہی کی طرح راہِ فرار اختیار نہیں کرتے تھے بلکہ دلائل و براہین کا تعاقب کر کے ایک ایک دلیل کو مستثنیٰ کے سامنے پیش کرتے تھے اور مستثنیٰ کو مستغنیٰ فرما دیا کرتے تھے — کوئی سائل، دلائل طلب بھی نہ کرے پھر بھی وہ نوازتے تھے اور بن مانگے عطا فرماتے تھے — امام احمد رضا کے قلب و نظر میں ایسی پاکیزگی تھی کہ اگر مختلف اقوال میں کچھ الجھن ہے تو وہ تطبیق فرما کر الجھن دور فرما دیا کرتے تھے — یہ بات بڑی بہارت، جلاءِ قلب اور وسعتِ نظر سے حاصل ہوتی ہے — اسی طرح مختلف اقوال میں سے کسی ایک قول کو دوسرے اقوال پر قواعد و اصول کے مطابق ترجیح دینا بھی کوئی آسان کام نہیں، یہ بات فکرِ راسا سے حاصل ہوتی ہے — امام احمد رضا اس میدان میں بھی گونے سبقت لے جاتے ہوئے نظر آتے ہیں — ان کی طبع ایجاد پسند نے نہ صرف منقولات بلکہ معقولات میں بھی نئے نئے اصول و قواعد منضبط کر کے اہل علم کو حیران کر دیا — وہ اپنے عہد سے بہت آگے دیکھتے تھے، وہ اپنے زمانے سے بہت آگے چلتے تھے — ان کی سُرعتِ فکر اور اُفتادِ نظر ایک تحقیقی مقالے کی نقیضی ہے — جد المثار میں امام احمد رضا کے علوم و فنون کی بہار بھی نظر آتی ہے اور یہ راز کھلتا ہے کہ فقہ صرف ایک علم نہیں بلکہ یہ تو بکثرت علوم و فنون کا ”عطر مجموعہ“ ہے — امام احمد رضا کو مختلف علمی مباحث کو پھیلانے اور سمیٹنے کی بھی حیرت انگیز قدرت تھی اور یہ بات سمجھی پیدا ہوتی ہے جب مختلف علوم و فنون پر پورا پورا قابو ہو — ایجاز و اختصار امام احمد رضا کے کلام کی وہ خصوصیت ہے جو ان کو معاصرین میں ممتاز کرتی ہے، بعض اوقات

اُن کا ایک ورق پوری کتاب پر بھاری ہوتا ہے — امام احمد رضا کی تصانیف اور حواشی و شروح کا مطالعہ کرنے والا قدم قدم پر دریا کو کوزے میں بند پائے گا —
 المنقر امام احمد رضا کا حاشیہ جد المتار علی الرد المحتار ایک علمی اعجوبہ ہے اور محنتی کی فضیلتِ علمی پر عرفِ آخر — پاکستان کے ایک غیر مقلد عالمِ دین مولوی نظام الدین احمد پوری کو امام احمد رضا کا رسالہ الفضل الموبسی دکھایا گیا تو وہ پھٹک گئے اور فرمایا:۔

” یہ سب منازلِ فہمِ حدیث مولانا کو حاصل تھے؟ — افسوس میں اُن کے زمانے میں رہ کر بے خبر بے فیض رہا —
 علامہ شامی اور صاحبِ فتح القدر مولانا کے شاگرد ہیں —
 یہ تو امامِ اعظمِ شامی معلوم ہوتے ہیں —

ہندوستان کے مشہور عالمِ شاہِ اولادِ رسولِ مبارکِ ہروی (م ۱۳۴۲ھ) کے تاثرات سے مولوی نظام الدین احمد پوری کے خیالات کی تصدیق ہوتی ہے، وہ فرماتے ہیں:۔

” اعظمت کو میں ابنِ عابدینِ شامی پر فوقیت دیتا ہوں کیونکہ جو جامعیتِ اعلیٰ حضرت کے ہاں ہے وہ ابنِ عابدینِ شامی کے ہاں نہیں، —“

احقر

محمد مسعود احمد

۱۶ محرم الحرام ۱۴۱۳ھ

۸ جولائی ۱۹۹۲ء

لے بروایت مخدومی حضرت حسن میاں ماہرودی (۲۸ جولائی ۱۹۸۲ء، کراچی)

ادبیات

ثنائے مصطفیٰ در انداز عبد مصطفیٰ

مؤلف: خواجہ اعجاز اشرف انجم نظامی

”خواجہ اشرف اعجاز نظامی صاحب جہلم کے نواح میں پٹوہ اور ننکانہ میں محبتوں کے چراغ جلا رہے ہیں۔ اس سے قبل ”افکارِ رضا“ —
 ”امام احمد رضا دانشوروں کی نظر میں“ لکھ چکے ہیں۔ — حال ہی میں
 زیرِ نظر مرتبہ ”ثنائے مصطفیٰ در اندازِ امام احمد رضا“ سامنے آئی
 ہے۔ — ان دونوں ”اشاریہ امام احمد رضا“ کی ترتیب و تدوین
 میں ہمہ تن سرگرم عمل ہیں۔ ع۔
 اللہ کرے زورِ قلم اور زیادہ

طاہر

نیاز فتح پوری

(پاک و ہند کے مشہور و معروف دانشور اور صحافی)
 شعر و ادب میرا خاص موضوع اور فن ہے۔ میں نے مولانا بریلوی کا نعتیہ کلام
 بالاستیعاب پڑھا ہے۔ ان کے کلام سے پہلا تاثر جو پڑھنے والوں پر قائم ہوتا
 ہے وہ مولانا کے بے پناہ و استغنیٰ رسولِ عربی کا بنے۔ ان کے کلام سے ان کے بیکراں
 علم کے اظہار کے ساتھ افکار کی بلندی کا بھی اندازہ ہوتا ہے۔ مولانا کے بعض اشعار میں
 نعتِ مصطفوی (صلی اللہ علیہ وسلم) میں اپنی انفرادیت کا دعویٰ بھی ملتا ہے جو ان کے
 کلام کی خصوصیات سے ناواقف حضرات کو شاعرانہ تعلق معلوم ہوتا ہے مگر حقیقت
 یہ ہے کہ مولانا کے فرمودات بالکل حق ہیں۔ مولانا حسرت موہانی بھی مولانا احمد رضا خاں
 کی نعتیہ شاعری کے مداح و معترف تھے۔ مولانا حسرت موہانی اور مولانا بریلوی میں
 ایک شے قدر مشترک تھی اور وہ غوث الاعظم (رضی اللہ تعالیٰ عنہ) کی ذات والاصفت۔
 جن سے دونوں کی گہری وابستگی تھی۔ مولانا حسرت موہانی کی زبان سے اکثر میں نے
 مولانا بریلوی کا یہ شعر سنا ہے سے

تیری سرکار میں لاتا ہے رضا اس کو شفیق

جو مرا غوث ہے اور لاڈلا بیٹا تیرا

(نیاز فتح پوری بحوالہ محمود احمد قادری ، نیاز فتح پوری کے تاثرات ۔

مطبوعہ ماہنامہ ترجمانِ اہلسنت ، کراچی ، نومبر و دسمبر ۱۹۷۵ء ص ۲۸

تقدیم

عزیز گرامی اعجاز اشرف انجم زید مجدہ کو ابھی تک دیکھا نہیں مگر اُن کے ذوق و شوق اور نفاست پسندی سے متاثر ضرور ہوں۔ لگن ہو تو منزل آسان ہو جاتی ہے۔ مولیٰ تعالیٰ اُن کے حوصلے اور بلند فرمائے۔

ع۔ اللہ کرے مرحلہ شوق نہ ہو طے! —

امام احمد رضا کا نام نامی برصغیر پاک و ہند اور بنگلہ دیش میں عشقِ مصطفیٰ صلی اللہ علیہ وسلم کے حوالے سے جانا پہچانا جاتا ہے اور اب تو عالمی سطح پر اُن کا چرچا ہے انہوں نے ایسی دھوم مچائی کہ سارا چین چھپانے لگا۔ غالب نے اپنے لئے کہا تھا۔ ع۔

میں چین میں کیا گیا گویا دبستان کھل گیا

یہ مصرع امام احمد رضا پر زیادہ صادق آتا ہے۔

امام احمد رضا نے نعت گوئی میں وہ کمال پیدا کیا کہ دل کھینچنے لگے اور شعراء اُسی رنگ میں رنگنے لگے۔ اُن کی زمینوں اور رویت و قوائی میں شعر کہنے لگے۔ اس سے امام احمد رضا کی اثر انگیزی کا اندازہ لگایا جاسکتا ہے۔ عظیم شاعر اپنے زمانے کو متاثر کرتا ہے ع۔

ایام کا مرکب نہیں راکب ہے قلندر

ادیبوں اور شاعروں کو غزلوں سے زیادہ شغف رہتا ہے۔ حمد و نعت تبرکاً کہتے ہیں۔ سارا دیوان دیکھ جائیے دیگر اصنافِ سخن کی فراوانی نظر آئیگی۔

حمد و نعت کہیں گے بھی تو بے کیف، جیسے دل سے نہ کہی ہو۔۔۔ امام احمد
رضانے غزل کو اتنا بلند کیا کہ نعت بنا دیا۔۔۔ مجازی محبوبوں سے نجات
دلا کر سچے محبوب کی چوکھٹ پر لاکھڑا کر دیا۔۔۔ اردو ادب میں یہ ان کا انقلابی
قدم تھا۔

داغ دہلوی نے جب ان کی نعت کا یہ مطلع سنا

وہ سوئے لالہ زار پھرتے ہیں

ترے دن لے بہار پھرتے ہیں

تو حسن بریلوی سے بے ساختہ کہا۔۔۔ ”مولوی ہو کر اتنے اچھے شعر
کہتا ہے!“۔۔۔ داغ کے اس ربیما کس ایک طرف امام احمد رضا کے شاعرانہ
کمال کا اندازہ ہوتا ہے تو دوسری طرف مولویوں کے لئے داغ کی تنگ دلی کا بھی
اندازہ ہوتا ہے۔۔۔ گویا ”مولوی“ ایک ایسی مخلوق ہے جس کا دل نہیں
ہوتا؛۔۔۔ امام احمد رضا نے اس خیال خام کو باطل کر کے رکھ دیا۔۔۔
ان کی نظم و نثر کے آگے بڑے سے بڑے نظم نگار و نثر نگار نہیں ٹھہر سکتے۔۔۔
یہ صرف خیال ہی نہیں بلکہ حقیقت ہے۔۔۔ سچے نگینوں کے سامنے جھوٹے نگینے
ماند پڑ جاتے ہیں۔

امام احمد رضا سچے شاعر تھے اور انہوں نے سچوں ہی کو پسند کیا۔ وہ
جھوٹی شاعری سے الرجک تھے۔ انہوں نے شہید جنگ آزادی مولانا کفایت
علی کانی کی نعتوں کو پسند فرمایا اور ان کو نعت گوئی کا بادشاہ قرار دیا، خود ان کا
وزیر اعظم۔۔۔ ۱۹۷۷ء میں صحیفے کٹر تھر کے ایک شہر مٹھی میں میرا تباولہ ہوا
۔۔۔ چاروں طرف ریت کے ٹیلے، دو برس پرانا ماحول، نہ سڑک نہ ٹریفک
نہ بجلی نہ پانی۔۔۔ اونٹ قطار در قطار نظر آتے۔۔۔ انہیں دنوں کانی

کی یہ نعت سامنے آئی جس کا ایک شعر ہے :-

دشتِ طیبہ میں ترے ناکہ کے پیچھے پیچھے
دھجیاں جیب و گریبان کی اڑاتے جاتے

کیا بتاؤں کہ پڑھتے ہی دل کا کیا حال ہوا۔ ماحول نے اس اثر کو دو چند کر دیا۔ آنکھوں سے آنسو ابل پڑے، نہ معلوم کس دل سے اور کس جذبے سے شاعر نے یہ شعر کہا تھا۔ — وہ کہتا ہے ”اے محبوبِ رب العالمین! — اے مدینہ کے تاجدار! — اے دو عالم کے سردار! کاش ایسا بھی ہوتا کہ صحرائے مدینہ میں آپ اونٹ پر سوار جا رہے ہوتے اور میں پیچھے پیچھے دیوانہ وار اپنا دامن و گریبان تار تار کرتا ہوا دوڑے چلا جاتا۔ — ہاں کاش ایسا بھی ہوتا۔“

امام احمد رضا نے مجاہدوں اور شہیدوں سے فیض حاصل کیا۔ اسی لئے ان کی شاعری جاوداں ہو گئی۔ — مشرق و مغرب جنوب و شمال جدھر دیکھتے ان کا چہر چاہے اور جدھر سنیے یہ آواز آرہی ہے :-

مصطفیٰ جانِ رحمت یہ لاکھوں سلام

شبح بزمِ ہدایت پہ لاکھوں سلام

امام احمد رضا کی شاعری پر گزشتہ بیس برسوں میں بہت کچھ لکھا گیا ہے۔ — علامہ شمس بریلوی نے کلامِ رضا میں معانی و بیان اور صنائع و بدائع کو تلاش کیا۔ — علامہ نصر اللہ خاں صاحب نے کلامِ رضا میں آیات و احادیث کے جلوے دکھائے۔ — پروفیسر بشیر احمد قادری نے پنجاب یونیورسٹی میں کلامِ رضا پر ضخیم مقالہ قلمبند کیا۔ — پروفیسر غیاث الدین قریشی (یو۔ کے) کلامِ رضا کے مذہبی عنصر پر برٹنگھم یونیورسٹی سے ڈاکٹریٹ کر رہے ہیں۔ — پروفیسر عبد السمیع صاحب امام احمد رضا کی عربی شاعری پر عثمانیہ یونیورسٹی سے

ایم لے کر رہے ہیں۔ — پروفیسر محمد اسحاق قریشی نے پنجاب یونیورسٹی سے اپنے مقالہ ڈاکٹریٹ میں امام احمد رضا کی عربی شاعری کا ذکر کیا ہے۔ — پروفیسر شاہد اختر کلکتہ یونیورسٹی سے کلامِ رضا پر ڈاکٹریٹ کر رہے ہیں۔ — مولانا عبد النعیم عزیزی کلامِ رضا کے نئے نئے تنقیدی زاویے تلاش کر قارئین کو حیران کر رہے ہیں۔ — شاعر لکھنوی احسان دانش اختر الحامدی، الہی بخش اعوان، وارث جمال وغیرہ نے کلامِ رضا پر مستقل مقالے لکھے ہیں اور مضامین لکھنے والوں کا تو کوئی شمار نہیں۔ — اس میں شک نہیں کہ کلامِ رضا اس قابل ہے کہ اس کے مختلف پہلوؤں پر سیرتج کی جائے۔ لے

ایک یہ پہلو تشنہ رہ گیا تھا۔ — امام احمد رضا کی زمینوں میں اور ردیف و قوافی میں جن شعراء نے طبع آزمائی کی تھی ان کا جائزہ نہیں لیا گیا تھا۔ اس کمی کو فاضل نوجوان عزیزم اعجاز اشرف انجم نظامی نے پورا کر دیا۔ ان کی محنت قابلِ داد ہے مگر یہ موضوع اپنے اندر بڑی وسعت رکھتا ہے۔ اُمید ہے کہ وہ مطالعہ جاری رکھیں گے اور نقشِ ثانی کو نقشِ اول سے زیادہ حسین و دل ربا بنانے کی کوشش کریں گے۔

بایں ہمہ رنگ برنگ پھولوں کا یہ گلہ ستہ مشامِ جاں معطر کئے بغیر نہیں رہتا۔ — اس وقت خوشبوؤں کی ضرورت ہے۔ اس وقت روشنیوں کی ضرورت ہے۔ — ذکرِ مصطفیٰ اصلی اللہ علیہ وسلم میں خوشبوئیں بھی ہیں اور روشنیاں بھی۔ — آئیے آپ کے ذکر و فکر سے متعفن فضاؤں کو مہکا دیں۔ — آئیے آپ کے ذکر و فکر سے اندھیروں میں اجالا کر دیں

لے مولانا مفتی محمد خان صاحب (لاہور) نے ”سلامِ رضا کی تشریح کی ہے جو ۲۵۰ صفحات پر مشتمل ہے ”جہانِ رضا“ لاہور، ص ۶ ماہ مئی ۱۹۹۳ء۔ قادری

اعجازِ اشرفِ انجمِ نظامی قابلِ مبارکِ باد ہیں کہ انہوں نے یہ کتاب
رتبہ کر کے خوشبو میں اور روشنیاں پھیلائی

فجزاھم اللہ احسن الجزاء

ع۔ کرم کردی الہی زندہ باشی!

احقر

محمد مسعود احمد

پرنسپل

گورنمنٹ ڈگری کالج اینڈ پوسٹ گریجویٹ

سٹی سنٹر

شکارپور روڈ۔ سکھر (سندھ)

۲۲ ربیع الاول ۱۴۱۱ھ

مطابق ۱۲ اکتوبر ۱۹۹۰ء

حافظ بشیر احمد غازی آبلوی مرحوم

(پاکستان کے مشہور دانشور اور اخبار جنگ کے کالم نگار)
 ”ایک عام غلط فہمی یہ ہے کہ حضرت فاضل بریلوی نے نعت رسول مقبول صلی اللہ علیہ وسلم میں شریعت کی احتیاط کو ملحوظ نہیں رکھا۔ یہ سراسر غلط فہمی ہے جس کا حقائق سے دور کا بھی تعلق نہیں، ہم اس غلط فہمی کی صحت کے لئے آپ کی ایک نعت نقل کرتے ہیں۔ فرماتے ہیں:۔“

کہہ لگی سب کچھ ان کے ثنا خواں کی خاشی چپ ہو رہا ہے کہہ کنے میں کیا کیا کہوں تجھے
 لیکن رضائے ختم سخن اس پہ کر دیا خالق کا بندہ، خلق کا آقا کہوں تجھے
 ”بعد از خدا بزرگ توئی قصہ مخمر“ کی کسی فصیح و بلیغ تائید ہے عتقی بار پڑھے
 کہ ”خالق کا بندہ خلق کا آقا کہوں تجھے“ دل ایمانی کیفیت سے سرشار ہوتا چلا جائے
 گا۔ بے شک جس کے لئے یہ زمین و آسمان پیدا کئے گئے وہ خدا کا محبوب ہے
 جسے اللہ تعالیٰ نے معراج کی عظمت سے نوازا جو شافعِ محشر ہے وہ یتیم عبد اللہ، آمنہ
 کالال، وہ ساقی، کوثر، وہ خاتم الانبیاء اور خیر البشر، وہ شہنشاہِ کونین، وہ سرورِ
 کون و مکان، وہ تاجدارِ دو عالم، جس کا سایہ نہ تھا۔ اُس کا ثانی ہو ہی نہیں سکتا۔
 بیشک وہ خالق کا بندہ اور خلق کا آقا تھا۔“

(حافظ بشیر احمد غازی آبادی، جنگ (کراچی) بحوالہ ’اعلیٰ حضرت کی شاعری پر
 ایک نظر‘ از سید نور محمد قادری، مطبوعہ لاہور ۱۹۷۵ء، ص ۳۷)

تضمین سلامِ رضا

مؤلف: ڈاکٹر بشیر حسین ناظم

” ڈاکٹر بشیر حسین ناظم وزارت مذہبی امور، حکومت پاکستان اسلام آباد میں ڈائریکٹر ریسرچ ہیں۔ وہ صاحبِ علم و فضل ہیں اور اہل سنت و جماعت کے بے باک ترجمان ہیں۔ بہت ہی پُر گو شاعر ہیں۔ ان کی شاعری میں بے ساختگی اور گہرائی ہے۔ — زیر تقدیم تضمین انہوں نے امام احمد رضا کے مشہور نعتیہ قصیدہ سلامیہ پر لکھی ہے جو اپنی مثال آپ ہے۔ — یہ تضمین ابھی شائع نہیں ہوئی۔“

طاہر

پروفیسر ڈاکٹر فرمان فتحپوری

شعبہ اُردو کراچی یونیورسٹی

علمائے دین میں نعت نگار کی حیثیت سے سب سے ممتاز نام مولانا احمد رضا خاں بریلوی کا ہے۔ مولانا احمد رضا خاں ۱۸۵۶ء مطابق ۱۲۷۲ھ میں پیدا ہوئے اور ۱۹۲۱ء مطابق ۱۳۴۰ھ میں وفات پائی۔ اس لحاظ سے وہ مولانا حالی، مولانا شبلی، امیر مینائی اور اکبر الہ آبادی وغیرہ کے معصروں میں تھے۔ ان کی شاعری کا محور خاص آنحضرت (صلی اللہ علیہ وسلم) کی زندگی و سیرت تھی۔ مولانا صاحب شریعت بھی تھے اور صاحب طریقت بھی۔ صرف نعت و سلام اور منقبت کہتے تھے اور بڑی دردمندی و دلسوزی کے ساتھ کہتے تھے۔ سادہ و بے تکلف زبان اور برجستہ و شگفتہ بیان ان کے کلام کی نمایاں خصوصیات ہیں۔ ان کے نعتیہ اشعار اور سلام سیرت کے جلسوں میں عام طور پر پڑھے اور سُنے جاتے ہیں۔ ان کا سلام ہے

مصطفیٰ جانِ رحمت پہ لاکھوں سلام
شمعِ بزمِ ہدایت پہ لاکھوں سلام
بہت مقبول ہوا ہے۔ ایک نعت بھی جس کا مطلع ہے
واہ کیا جود و کرم ہے شہِ بلحا تیرا
نہیں سنتا ہی نہیں مانگنے والا تیرا

خاصی شہرت رکھتی ہے۔ مولانا احمد رضا خاں بریلوی کا دیوان ”حداً لقی بخشش“ کئی بار شائع ہو چکا ہے۔

(ڈاکٹر فرمان فتحپوری، اُردو کی نعتیہ شاعری، مطبوعہ لاہور ص ۸۶)

بِسْمِ اللّٰهِ الرَّحْمٰنِ الرَّحِیْمِ

نَحْمَدُهٗ وَنُصَلِّیْ عَلٰی رَسُوْلِهِ الْکَرِیْمِ

محترم المقام الحاج جناب بشیر حسین ناظم (ڈپٹی ڈائریکٹر جنرل، وزارت امور مذہبی، اسلام آباد) دل والوں کے حلقے میں جانے پہچانے ہیں۔ دس برس قبل اسلام آباد ہوٹل میں سیرت کانفرنس کے ایک اجلاس میں پہلی مرتبہ اُن کی زیارت ہوئی۔ اُن کی فیرانہ وضع قطع اور قلندرانہ مزاج سے اندازہ نہ ہوتا تھا کہ وہ کوئی فاضل اور عظیم شاعر ہیں۔ نعت پڑھی، فقیر بھی سمجھا کہ کسی شاعر کی نعت پڑھی ہوگی۔ نعت بند پایہ، سوز و گداز سے بھرپور۔ بیٹھے بیٹھے سب بات ہوئی تو معلوم ہوا کہ وہ وزارت امور مذہبی میں اسسٹنٹ ڈائریکٹر ہیں اور دو تین مضامین میں ایم اے ہیں۔ پھر بلدیہ راولپنڈی کی طرف سے کانفرنس کے مندوبین کے اعزاز میں ایک عشاء دیا گیا، یہاں بھی ناظم صاحب کو سننے کا اتفاق ہوا۔ بہت ہی خوب نعت پڑھی، دل موہ لیا، اپنے قریب کر لیا، اپنا بنا لیا۔

وہ بڑے لائق و فائق انسان ہیں۔ ایسے سُخن گو و سُخن سنج کہ سبحان اللہ، ماشاء اللہ! اُن کا باطن، ظاہر سے اچھا ہے۔ اُن کا حال، قال سے اچھا ہے۔ کہتے بھی خوب ہیں اور پڑھتے بھی خوب ہیں۔ اُن کے فکر میں گہرائی ہے، اُن کے کلام میں گیرائی، اُن کی زمزمہ خوانی میں درد و سوز ہے۔ کبھی کبھی وہ ڈوب کر کہتے ہیں اور ڈوب کر پڑھتے ہیں۔ وہ باغ و بہار شخصیت کے مالک ہیں۔ ابر بہار بن کر کبھی اس شدت سے برستے ہیں کہ کیچڑ ہو جاتی ہے۔ اُن کا راہوار گفٹار جب سرپٹ دوڑتا ہے تو ہاتھ سے لگام چھوٹ جاتی ہے۔

وہ ٹیکل کی طرح چمکتے ہیں، طوطی کی طرح باتیں کرتے ہیں، بیکر کی طرح بھرتے اور گرجتے ہیں۔ وہ اقبال کے ”جواں مرد“ ہیں ”حق گو“ اور ”بے باک“۔ مگر اُن کی بے باکی، حق گوئی سے دو قدم آگے ہے۔ وہ بڑی خوبوں کے مالک ہیں، گدڑی میں لال ہیں۔ فقیر پر بڑا کرم فرماتے ہیں۔ اُن سے ملاقاتیں ہوتی رہتی ہیں۔ جولائی ۱۹۹۱ء میں پاکستان ہاؤس، مدینہ منورہ میں ملاقات ہوئی۔ سراپا محبت و نیاز۔ خدا کرے وہ گرمی عشق سے ہر پست کو بالا کرتے رہیں۔ آمین!۔ ناظم صاحب نے اپنے رہوارِ فکر کی جولائیوں کے لئے امام احمد رضا کا قصیدہ سلامیہ منتخب فرمایا ہے۔ سبحان اللہ، ماشاء اللہ!



امام احمد رضا نعت گوئی میں اپنی نظیر آپ کھتے، قصیدہ گوئی میں بھی اُن کا جواب نہ تھا۔ امام احمد رضا نے جناب رسالت مآب صلی اللہ علیہ وسلم کی نعت میں قصائد کہے یا علمائے حق اور مشائخِ طریقت کی منقبت میں۔ اُن کے اردو قصائد، قصیدہ سلامیہ، قصیدہ معراجیہ، قصیدہ نوریہ وغیرہ جناب تاجدارِ دو عالم صلی اللہ علیہ وسلم کی نعت و ثنا میں شہرہ آفاق قصائد ہیں۔ فاضلِ جلیل شاہ فضل رسول بدایونی کی مدح میں اُن کے عربی حمائدِ فضل رسول اور حمائدِ فضل رسول اور اُن کے صاحبزادے حضرت شاہ عبدالقادر بدایونی کی منقبت میں اُن کا فارسی قصیدہ چراغِ انس قابلِ مطالعہ ہیں۔

امام احمد رضا کا قصیدہ سلامیہ اتنا مشہور و مقبول ہوا کہ آج دنیا کے گوشے گوشے میں جہاں ا۔ لئے والے پہنچ چکے ہیں، یہ پڑھا جاتا ہے اور پاک و مہند

کے گلی کوچے تو اس کی گونج سے گونج رہے ہیں سے

مصطفیٰ جانِ رحمت پہ لاکھوں سلام

شمعِ بزمِ ہدایت پہ لاکھوں سلام

فقیر نے مدینہ منورہ کی محافلِ نعت میں یہ سلام سنا، مسجد نبوی شریف میں

مواہجہ شریف میں سنا اور خود فقیر نے بھی یہی سلام پیش کیا۔ سبحان اللہ!

یہ سلام کیف و سرور سے تو معمور ہے ہی مگر مدینہ منورہ میں اس کو سن کر اور

پڑھ کر کیف و سرور میسر آیا، وہ کس زبان سے بیان کروں؟ اللہ اللہ

کھنچی ہے سامنے تصویر یار کیا کہنا!

کاش کوئی دل والا اس قصیدے کی شرح لکھتا! — قصیدہ کیا ہے سیرتِ

مصطفیٰ ہے صلی اللہ علیہ وسلم — ایک ایک شعر آیات و احادیث کا امین —

اے کاش کوئی اشارے کے چہروں سے گھونگٹ اٹھائے — افغانستان کی عبوری

حکومت کے چیف جسٹس محدث جلیل علامہ محمد نصر اللہ خاں صاحب مدظلہ العالی

نے اس قصیدے سے متعلق بعض احادیث کی نشاندہی کی ہے — بر منکم

یونیورسٹی (انگلستان) کے ریسرچ اسکالر پروفیسر غیاث الدین قریشی نے عرصہ

ہوا اس قصیدہ کا انگریزی میں ترجمہ کیا تھا جو رضا اکیڈمی (اسٹاک پورٹ) کے

صدر حاجی محمد الیاس صاحب نے شائع کر دیا، پروفیسر موصوف نے امام

احمد رضا کے نعتیہ دیوان حدائقِ بخشش کی اکثر نعتوں اور نظموں کا انگریزی

میں ترجمہ کیا ہے جو اسلامک ٹائمز (اسٹاک پورٹ) میں برابر شائع ہو رہا

ہے۔

مولانا مفتی محمد خاں صاحب (لاہور) نے اس قصیدہ سلامیہ کی تشریح کی ہے

جو ۵۰ صفحات پر محیط ہے۔ ادارہ نے ان کی اشاعت کے لئے ان سے

رہنہ کیا ہے۔ قادری

marfat.com

Marfat.com

امام احمد رضا کا یہ قصیدہ سلامیہ اتنا مقبول ہوا کہ بہت سے شعرا نے اس پر طبع آزمائی کی، اس زمین پر سلام لکھے اور اس کی ردیف "لاکھوں سلام" کو اپنی نظموں میں باندھا، اس پر تضمینیں لکھیں۔ امام احمد رضا کے صاحبزادے مفتی اعظم ہند محمد مصطفیٰ رضا خاں بریلوی علیہ الرحمہ نے قصیدے کی ردیف کو کس خوبی سے باندھا ہے، آپ بھی چند بند ملاحظہ فرمائیں۔

آپ کا چاہا، رب کا چاہا، آپ کا چاہا

رب سے ایسی چاہت والے تم پہ لاکھوں سلام

تم پہ لاکھوں سلام

ڈمگ ڈمگ نیا ہالے جیرا کاپنے تو ہی سنبھالے

آہ دھانی رحمت والے تم پہ لاکھوں سلام

تم پہ لاکھوں سلام

راجا پر جا آپ کے دوارے سب ہیں بیٹھے جھولی پیار کے

واتا پیارے دولت والے تم پہ لاکھوں سلام

تم پہ لاکھوں سلام

اپنے پرانے آپ کے در سے نعمتیں پائیں جھولیاں بھر کے

اللہ اللہ سخاوت والے تم پہ لاکھوں سلام

تم پہ لاکھوں سلام

امام احمد رضا کے قصیدہ سلامیہ پر تضمین کہنے والوں میں سید محفوظ علی

صابر القادری بریلوی قابل ذکر ہیں۔ یہ تضمین ان کے مجموعہ کلام ارمغان حق (مطبوعہ

راولپنڈی ۱۹۸۰ء) میں شامل ہے۔ سید صاحب موصوف صفحہ لکھنوی کے

تلمیذ اطر لکھنوی کے شاگرد ہیں۔ بریلی کے خاندان سادات سے

تعلق رکھتے ہیں۔ امام احمد رضا کا زمانہ پایا اور اُن کا بچپن اور نو عمری کا زمانہ امام احمد رضا کے سامنے گزرا، اسلام آباد سے بیس میل دور واہ کینٹ میں قیام پذیر تھے۔ دوسری قابل ذکر تضمین طوطی چمنستان رسالت جناب لبشر حسین ناظم کی ہے جو واہ کینٹ سے کچھ فاصلے پر اسلام آباد میں رونق افروز ہیں۔ اس تضمین کی شان نزول یہ ہے کہ ادارہ تحقیقات امام احمد رضا، کراچی کے بانی و صدر محترم سید ریاست علی قادری زید بناتینہ نے ناظم صاحب سے فرمایا کہ امام احمد رضا کے قصیدہ سلامیہ پر شعراء نے تضمینیں لکھی ہیں مگر پورے سلام پر کسی نے تضمین نہیں لکھی، آپ پورے سلام پر تضمین لکھیں، بس پھر کیا تھا، ناظم صاحب کو جوش آگیا اور ایک ہی رات میں ۳۰ بندوں پر مشتمل ایک تضمین لکھ ڈالی۔ پھر جوش و خروش بڑھتا ہی گیا اور سات روز کے اندر اندر ۱۶۸ بندوں پر مشتمل ایک طویل و عریض تضمین لکھ ڈالی۔ اس سے ناظم صاحب

کی حیرت انگیز قدرتِ کلام کا اندازہ ہوتا ہے۔

تضمین کہنا آسان نہیں، کامیاب تضمین کہنے کے لئے دل میں دل ڈالنا پڑتا ہے۔ کسی کے قدم سے قدم ملانا، کسی کے مرغِ فکر کے ساتھ ساتھ اُڑنا۔ کسی کے سمندر میں غوطے لگانا۔ کسی کے جہانِ خیال کی سیر کرنا۔ کسی کے درخت میں پھل لگانا اور کسی کے گلشن میں اپنے پھول سجانا اتنا آسان نہیں۔ تضمین میں مرغِ فکر پابند ہو جاتا ہے۔ مرغِ فکر کو قفس میں اس طرح بند کرنا کہ حسنِ پرواز میں فرق نہ آئے، بڑا مشکل کام ہے۔ مرغِ فکر آزاد ہی بھلا معلوم ہوتا ہے، پتھر سے میں بند کیا جائے تو کبھی کبھی پتھر پھرانے لگتا ہے

سید ریاست علی قادری صاحب کا ۳ جنوری ۱۹۹۲ء کو اسلام آباد میں انتقال ہوا۔ انا اللہ وانا الیہ راجعون۔ اللہ تعالیٰ اپنے جوار رحمت میں ان کو جگہ عطا فرمائے (آمین)۔
- قادری

بشیر حسین ناظم صاحب اور سید محفوظ علی صابر القادری کی تضمینیں فقیر کے سامنے ہیں۔۔۔۔۔ دونوں حضرات کی تضمینوں میں بلندیاں جھولتی ہوئی نظر آتی ہیں۔۔۔۔۔ کبھی اس طرف، کبھی اُس طرف۔۔۔۔۔ پھر یہ بھی عجیب اتفاق ہے کہ ناظم صاحب اسلام آباد میں اور صابر القادری واہ کینٹ میں۔۔۔۔۔ گویا ایک اس طرف اور دوسرا اُس طرف۔۔۔۔۔ نہ معلوم ان دونوں حضرات میں آپس میں تعارف ہے یا نہیں، تضمین کے ایک بند سے تو یہ معلوم ہوتا ہے کہ صابر القادری سے تعارف ہو یا نہ ہو، اُن کے کلام سے ضرور تعارف ہے، دونوں حضرات کی تضمین کا ایک ایک بند ملاحظہ فرمائیں:

بشیر حسین ناظم

عارف، عالم، عاقلہ، طاہرہ شاکرہ، فائزہ، عاکفہ، طاہرہ
حافظہ، قاریہ، عالیہ، طاہرہ سیّدہ، زاہرہ، طیبہ، طاہرہ

جان احمد کی راحت پہ لاکھوں سلام

سید محفوظ علی صابر القادری

حامدہ، عابدہ، زاہرہ، ساجدہ صابرہ، ذاکرہ، شاکرہ، عارفہ
عاطفہ، عادلہ، صادقہ، صالحہ سیّدہ، زاہرہ، طیبہ، طاہرہ

جان احمد کی راحت پہ لاکھوں سلام

الحاج محمد حنیف قادری مجاہد بریلوی نے امام احمد رضا کی منظوم میرت لکھی ہے (مطبوعہ لاہور) اسی کے ساتھ مکمل قصیدہ سلامیہ بھی شامل کیا ہے۔ اس میں مندرجہ ذیل اشعار ہیں، غالباً یہ اشعار بشیر حسین ناظم صاحب کے زیر مطالعہ دیوان حدائق بخشش میں شامل نہیں ہوں گے۔ امام احمد رضا کے کلام کا کوئی مستند نسخہ ملے تو حقیقت حال معلوم ہو۔ فقیر سکھر میں مسافرانہ

بسر کر رہا ہے، یہاں کتابوں کا ذخیرہ نہیں اس لئے حتمی طور پر کچھ کہنا ممکن نہیں، بہر حال قصیدہ سلامیہ کے وہ اشعار جو بشیر حسین ناظم صاحب کی تفسیر میں شامل نہیں، یہ ہیں :-

- ۱- نعت لخت دل ہر جگر چاک سے شانہ کرنے کی حالت پہ لاکھوں سلام
- ۲- دور و نزدیک کے سننے والے وہ کان کان لعل کرامت پہ لاکھوں سلام
- ۳- اولیں دافع اہلِ رخص و خروج چارہی رکنِ ملت پہ لاکھوں سلام
- ۴- شیر شمشیر زن شاہ خیر شکن پر تو دستِ قدرت پہ لاکھوں سلام
- ۵- ماہی رخص و تفضیل نصب و خروج حامی دین و سنت پہ لاکھوں سلام
- ۶- شافعی، مالک، احمد، امام حنیف چار باغِ امامت پہ لاکھوں سلام
- ۷- کاملانِ طریقت پہ کامل درود حاملانِ شریعت پہ لاکھوں سلام

(ص ۱۳، ۱۹)

بشیر حسین ناظم اور صابر القادری کی تفسیروں میں امام احمد رضا کے بعض اشعار کے متون میں بھی فرق ہے، مثلاً یہ اشعار

ناظم ۱- نرمی خوئے سنیت پہ دائم درود

گرمی شانِ شوکت پہ لاکھوں سلام

صابر ۱- نرمی خوئے سنیت پہ دائم درود

گرمی شانِ سطوت پہ لاکھوں سلام

ناظم ۲- ترجمانِ نبی، ہم زبانِ نبی

جان نثارِ رسالت پہ لاکھوں سلام

صابر ۲- ترجمانِ نبی، ہم زبانِ نبی

جانِ شانِ عدالت پہ لاکھوں سلام

ناظم ۳۔ زاہد مسجد احمدی پر ورود

دولت عیش و عشرت پہ لاکھوں سلام

صابر ۳۔ زاہد مسجد احمدی پر ورود

دولت عیش و عشرت پہ لاکھوں سلام

ناظم ۴۔ جس کے ماتھے شفاعت کا سہرا ہوا

اُس جبین شفاعت پہ لاکھوں سلام

صابر ۴۔ جس کے ماتھے شفاعت کا سہرا ہوا

اُس جبین سیادت پہ لاکھوں سلام



اب ہم اپنے قارئین کو انتظار میں نہیں رکھتے اور دونوں شعراء یعنی صابر القادری اور بشیر حسین ناظم کی تفسیروں سے چند منتخب بند پیش کرتے ہیں ع

آفتاب آمد دلیل آفتاب

کن کن خوبوں کو گنایا جائے، ہر بند پیکرِ حُسن و جمال معلوم ہوتا ہے،
آئیے اس حُسن و جمال کا بھی نظارہ فرمائیں:-

ناظم ۱۔

جس کے جلوؤں سے روشن ہے خلدِ باری

وہ وقارِ جنان، شاہِ روستے زمین

عرش تا فرش ہے جس کے زیرِ نگین

اُس کی قاہر ریاست پہ لاکھوں سلام

صابر ۱۔

جس نے پایا لقب سید المرسلین شافع المذنبین، راحت العاشقین

اللہ اللہ وہ لامکان کا کہیں عرش تا فرش ہے جس کے زیرِ نگیں
اُس کی قاہر ریاست پہ لاکھوں سلام

ناظم ۲-

دُرّ شہسوارِ قدرت پہ نورِ درود طیبِ گلِ زارِ قدرت پہ نورِ درود
شرحِ اسرارِ قدرت پہ نورِ درود شرقِ انوارِ قدرت پہ نورِ درود
فتق از ہارِ قربت پہ لاکھوں سلام

صابر ۲-

رازِ اسرارِ وحدت پہ غیبی درود زینِ عرشِ معلّٰی پہ عرشی درود
زیبِ خلدِ بریں پر بہشتی درود شرقِ انوارِ قدرت پہ نورِ درود
فتق از ہارِ قربت پہ لاکھوں سلام

ناظم ۳-

تاجداروں کے داتا پہ بے حد درود بے سہاروں کے مولا پہ بے حد درود
عمر دوں کے مداوا پہ بے حد درود ہم غریبوں کے آقا پہ بے حد درود
ہم فقیروں کی ثروت پہ لاکھوں سلام

صابر ۳-

ہم مریضوں کے عیسیٰ پہ بے حد درود ہم گداؤں کے داتا پہ بے حد درود
ہم غلاموں کے مولیٰ پہ بے حد درود ہم غریبوں کے آقا پہ بے حد درود
ہم غریبوں کی ثروت پہ لاکھوں سلام

ناظم ۴-

چادریں نیکیوں کی دمام سلیں نعتیں جس کے آنے سے سب کو ملیں
جس کی آمد سے طغیان کی چولیں ملیں جس کے جلوے سے مرجھائی کلیاں کھلیں
اُس گلِ پاکِ منبت پہ لاکھوں سلام

marfat.com

صابر ۴۔

فیضِ اعجاز سے جس کے مُرے جیئے دیں گواہی، رسالت کا کلمہ پڑھیں
 جس کے نورِ تبسم سے روتے ہنسیں جس کے جلوؤں سے مرجھائی کلیاں کھلیں
 اُس گلِ پاکِ منبت پہ لاکھوں سلام

ناظم ۵۔

نورِ حقِ حمدِ خلاق کرتا رہا جُملہ ناز میں خوب پلتا رہا
 بہرِ عفوِ خلاقِ مچلتا رہا جس کے ماتھے شفاعت کا سہرا رہا
 اُس جبینِ شفاعت پہ لاکھوں سلام

صابر ۵۔

جس کے ماتھے وجاہت کا سہرا رہا جس کے ماتھے صدارت کا سہرا رہا
 جس کے ماتھے رسالت کا سہرا رہا جس کے ماتھے شفاعت کا سہرا رہا
 اُس جبینِ سیادت پہ لاکھوں سلام

ناظم ۶۔

مغفرت کی جس چار جانب بھی راستی آگئی، مٹ گئی ہر کجی
 جن کے آنے سے بزمِ رسالت سچی جس کے سجدے کو محرابِ کعبہ جھکی
 اُن بھوؤں کی لطافت پہ لاکھوں سلام

صابر ۶۔

قسمتِ عرشِ حجرے سے جن کے کھلی وقروصولت ملی، عز و سطوت بڑھی
 جن کے قدموں میں کُرسیِ رفعت بچھی جس کے سجدے کو محرابِ کعبہ جھکی
 اُن بھوؤں کی لطافت پہ لاکھوں سلام

ناظم ۷۔

محتسرم آگیا، محتشم آگیا مالکِ خشک و تر، رشکِ جم آگیا
 لے کے پیغام اب حسرم آگیا جس طرف اٹھ گئی دم میں دم آگیا
 اُس نگاہِ عنایت پہ لاکھوں سلام
 صابروء -

ہر کس و ناکس و ناسزا و سزا اُس کے ذوقِ لطافت سے آشنا
 داروئے دردِ دل، روحِ جانِ شفا جس طرف اٹھ گئی، دم میں دم آگیا
 اُس نگاہِ عنایت پہ لاکھوں سلام
 ناظر ۸ -

جس کے دیدار سے غم ٹھکانے لگے جس کے عرفان سے وجد آنے لگے
 جس سے فانوسِ دل جھلکانے لگے جس سے تاریکِ دل جگمگانے لگے
 اُس چمک والی رنگت پہ لاکھوں سلام
 صابروء ۸ -

جس سے باغِ جناں لہلہانے لگے جس سے کلیوں کے رُخ جھبھانے لگے
 جس سے نفرت کے گل کھلکانے لگے جس سے تاریکِ دل جگمگانے لگے
 اُس چمک والی رنگت پہ لاکھوں سلام
 ناظر ۹ -

دولتِ بے بہا، عشقِ شاہِ حسرم ذاتِ نورِ قدم، عاصیوں کا بھسرم
 بکیوں کا عصا، دستِ شاہِ اُمم ساقِ اصلِ قدم، شاخِ نخلِ کرم
 شمعِ راہِ اصابت پہ لاکھوں سلام
 صابروء ۹ -

دستِ قدرتِ کارنگینِ نگارشِ قلم قوتِ بازوئے قہرِ جود و نسیم

الغرض کسی سے ہو وصفِ پاکِ اتم ساقِ اصلِ قدم، شاخِ نخلِ کرم
شمعِ راہِ اصابتِ پہ لاکھوں سلام

ناظم ۱۰۔

گیتِ صلّ و سلم کا گاتی صدا صرصراتی جگمگاتی صدا
دل کو لگتی ہوئی، من کو بھاتی صدا وہ چقاچقِ خنجر سے آتی صدا
مصطفیٰ تیری صولت پہ لاکھوں سلام

صابر ۱۰۔

رزمِ گہ میں دلیروں کا وہ جھمکٹا پیشوا سب کے سرورِ کلِ انبیاء
آن میں گھسان کا جس گھری رن پڑا وہ چقاچقِ خنجر سے آتی صدا
مصطفیٰ تیری صولت پہ لاکھوں سلام

ناظم ۱۱۔

جس سے تازہ ہوا گلشنِ اولیاء جس کا ہر قول مآمنِ اولیاء
جس سے پھولا پھلا گلبنِ اولیاء جس کی منبرِ بنی گردنِ اولیاء
اُس قدم کی کرامت پہ لاکھوں سلام

صابر ۱۱۔

جبرہ سالی جہاں کرتے ہیں اقیاء جس کے درِ یوزہ گرا سخیاء، اغنیاء
جس کے در پر جھکاتے ہیں سرِ اضیاء جس کی منبرِ ہوئی گردنِ اولیاء
اُس قدم کی کرامت پہ لاکھوں سلام

ناظم ۱۲۔

نعتِ گویانِ نامی کہیں ہاں رضا شاعرانِ گرامی کہیں ہاں رضا
کعب و حسانِ و جامی کہیں ہاں رضا مجھ سے خدمت کے قدسی کہیں ہاں رضا

مصطفیٰ جانِ رحمت پہ لاکھوں سلام

marfat.com

Marfat.com

صابر ۱۲۔

ہونگا ہوں میں نور حبیب خدا
صابر قادری ہو شریک صدا
بر زبان پہ ہو صل علی مرحبا
مجھ سے جنت کے قدسی کہیں ہاں رخصا

حقِ تما نورِ وحدت پہ لاکھوں سلام
مرجا شانِ رفعت پہ لاکھوں سلام
دلِ فزا نازِ فرحت پہ لاکھوں سلام
مصطفیٰ جانِ رحمت پہ لاکھوں سلام
شمعِ بزمِ ہدایت پہ لاکھوں سلام
آپ نے شاعرِ خوش نوا جناب بشیر حسین ناظم کا کلام جانفزا سنا
— اُن کے فکر کی جولانیاں دیکھیں — اُن کے خیال کی بلندیاں
دیکھیں — اُن کے الفاظ و صرفوں کی روانیاں دیکھیں — اُن کی خلوتوں
کی حیرانیاں دیکھیں — اُن کی جلوتوں کی جلوہ ریزیاں دیکھیں — ہاں
جب فکر و خیال اس دربارِ بلیس نواز میں حاضر ہوتے ہیں۔ دل کی دنیا ہی
بدل جاتی ہے — جذبات کا ایک سیلاب اُمنڈنے لگتا ہے —
دل و دماغ کے روزن کھل جاتے ہیں — فکر و خیال کو بال و پر مل جاتے
ہیں — الفاظ و صرف و صفت بہ صفت کھڑے ہو جاتے ہیں — جس
کے حضور فرشتے صفت، بہ صفت کھڑے ہوں، اُس کے لئے الفاظ و صرف
صفت بہ صفت کیوں نہ کھڑے ہوں؟ — جوشِ جنوں میں وہ بھی
بولنے لگتے ہیں — اُن کو بھی زبانِ مل جاتی ہے — اے کاش!
جانِ حزینِ جانِ جان کے خیال میں مست و بے خود ہے —
اے کاش! دلِ غمگین، مکینِ لامکاں کے دردِ محبت میں ٹرپتا رہے —

marfat.com

Marfat.com

یارت! نفسِ شرار، بینرم بخشند
 یارت! مژہ ہائے دجلہ ریزم بخشند
 بے سوزِ غمِ عشقِ مبادا ز نہسار
 جانے کہ بہ روزِ ستیخیزم بخشند
 آمین!

احقر

محمد مسعود احمد عفی عنہ

۱۰ جمادی الثانی ۱۴۱۲ھ
 ۱۷ دسمبر ۱۹۹۱ء

امام احمد رضا کی نثر نگاری

مؤلف، مولانا عبد النعیم عزیز

”مولانا عبد النعیم عزیز نے سابق مدیر ماہنامہ سنی دنیا، بریلی شریف ایک معروف محقق ہیں۔ رضویات کے حوالے سے ان کی تحریریں معارف رضا کراچی کے علاوہ ماہنامہ اعلیٰ حضرت، بریلی شریف، ماہنامہ استقامت، کراچی اور سنی دنیا، بریلی شریف میں اکثر و بیشتر شائع ہوتی رہتی ہیں۔“ کلامِ رضا کے نئے تنقیدی زاویے میں ایک نئے زاویہ نظر سے متعارف کرایا گیا ہے۔ علاوہ انہیں

”طنزِ بابتِ رضا“۔ ”دلِ بیانیِ اردو“ اور زیرِ تقدیم ”امام احمد رضا کی نثر نگاری“ ان کی تحقیق کے بین ثبوت ہیں۔ انہوں نے مسعودیت اور امام احمد رضا“ ایک طویل مقالہ لکھا ہے۔ جو اسی مجموعے کی زینت ہے۔ ”مسعودیت“ — نکر و فن“ کے حوالے سے ڈاکٹر بیٹ کا ارادہ رکھتے ہیں۔

طاہر

ڈاکٹر حامد علی خاں

(ایم۔ اے، پی۔ ایچ۔ ڈی)

ریڈر شعبہ عربی، مسلم یونیورسٹی، علی گڑھ (بھارت)

”امام احمد رضا نہایت بلند مرتبہ صاحبِ قلم تھے اور بے شک و شبہ اپنے عہد کے
 لائق صاحبِ تصنیف و تالیف تھے۔ آپ کی زود نویسی، برجستہ تحریر اور تصنیفی استعداد
 کی اعلیٰ صلاحیت یہ تھی کہ آپ نے برسوں کا کام دنوں میں اور مہینوں کا کام گھنٹوں میں
 بہ اسلوبِ حسن انجام دے کر فضلائے وقت کو انگشت بدنداں کر دیا۔“
 (امام احمد رضا، اربابِ علم و دانش کی نظر میں، ص ۱۱۸)

پروفیسر ڈاکٹر افتخار اعظمی

(استاد شعبہ اردو، مسلم یونیورسٹی، علی گڑھ)

”امام احمد رضا خاں بریلوی کے مسلک سے اختلاف ممکن ہے لیکن اس میں کوئی شک
 نہیں کہ وہ غیر معمولی ذہین اور منتہی عالم تھے۔ وہ عالمِ دین کی حیثیت سے زیادہ مشہور
 ہوئے۔ اس لئے ان کی شاعرانہ تخلیقات کی طرف بہت کم توجہ دی گئی۔ حالانکہ ان کا
 نعتیہ کلام اس پایہ کا ہے کہ انہیں طبقہ اولیٰ کے نعت گو شعراء میں جگہ دی جانی
 چاہیے۔ انہیں فن اور زبان پر پوری قدرت حاصل ہے۔ ان کے یہاں تصنع
 اور تکلف نہیں بلکہ بے ساختگی ہے۔ کیونکہ رسولِ پاک (علیہ الصلوٰۃ والسلام)
 سے انہیں بے پناہ محبت اور عقیدت تھی۔ اس لئے ان کا نعتیہ کلام شدتِ احساس
 کے ساتھ ساتھ خلوصِ جذبات کا آئینہ دار ہے۔“

(افتخار اعظمی: اردغانِ حرم، ص ۱۳، بحوالہ مولانا احمد رضا خاں کی نعتیہ شاعری از ملک شیر محمد خان

انوان، مطبوعہ لاہور، ۱۹۳۷ء، ص ۱۷)

بِسْمِ رَبِّ مُحَمَّدٍ صَلَّى اللهُ عَلَيْهِ وَسَلَّمَ

امام احمد رضا نے کہا تھا کہ

جس سمت آگے ہو سکے بٹھا دیتے ہیں

غلط نہ کہا تھا — جو کچھ کہا تھا، سچ کہا تھا — محققین نے جانچا،

ادب شناسوں نے پرکھا، دانشوروں نے دیکھا — سب حیران رہ گئے —

امام احمد رضا کو زبان و بیان پر حیرت انگیز قدرت حاصل ہے۔ الفاظ و حروف

اُن کے حضور پُرا باندھے نظر آتے ہیں — خیالات، الفاظ کے سانچوں میں

ڈھلتے چلے جاتے ہیں — وہ باتیں بنا بنا کر نہیں کہتے — اُن کے

فکر و خیال سے فوارے پھوٹتے ہیں — اُن کی ادبی نگارشات میں پھیوار

کی سی ٹھنڈک ہے، پھولوں کی سی جھک ہے، ستاروں کی سی چمک ہے

— وہ حیرت انگیز سرعت کے ساتھ سوچتے چلے جاتے ہیں اور حیرت انگیز

رفتار کے ساتھ لکھتے چلے جاتے ہیں — جب اُن کا مرغِ فکر پرواز کرتا

ہے تو وہ قاری کو حیران کرتے چلے جاتے ہیں — جب طنز و ظرافت پر آتے

ہیں تو دل و دماغ میں گم گمیاں کرتے چلے جاتے ہیں — جب وہ درود

سوز کی باتیں کرتے ہیں تو رُلا تے چلے جاتے ہیں — جب فکر و تدبیر کی بات

کرتے ہیں، دامنِ دل کھینچتے نظر آتے ہیں — اُن کے ادب میں بے ادبی

نہیں — اُن کے فکر و خیال میں غفلت نہیں — اُن کا رنگ سب رنگوں

سے اچھا ہے — امام احمد رضا نے اردو نثر کو اپنے فکر و خیال سے

مالا مال کیا — یہ ایک سمندر ہے جو موتیوں سے بھرا ہوا ہے، یہ ایک گلشن

ہے جو پھولوں سے ہکا ہوا ہے —

اب تک ہم نے امام احمد رضا کے علوم و فنون کی بات کی، اُن کی شاعری اور فتویٰ نویسی کی بات کی — عربی و فارسی اور اردو میں اُن کی نثر نگاری کی بات نہ کی — عرصہ ہوا ادارہ تحقیقاتِ امام احمد رضا، کراچی کے بانی و صدر مولانا سید ریاست علی قادری علیہ الرحمہ نے امام احمد رضا کی نثر نگاری پر ایک مختصر کتاب مرتب کی تھی، ضرورت تھی کہ ادب کا کوئی بنیادی شناس اس موضوع پر قلم اٹھائے، فاضل گرامی مولانا عبد النعیم سنزیری زید مجید کے ہم سب ممنون ہیں کہ انہوں نے اس اہم موضوع پر قلم اٹھایا — مولانا موصوف ماہنامہ سستی دنیا (بریلی) کے سابق مدیر ہیں۔ انہوں نے برسوں خدمت کی لیکن ع

صلہ ہشید کیا ہے، تب و تاب جاودانہ

وہ شاعر بھی ہیں، نثر نگار بھی — اُن کے بکثرت مقالات و رسائل شائع ہوئے ہیں۔ وہ زبان و بیان پر قدرت رکھتے ہیں، اُمید ہے کہ اُن کی اس کاوش کو قدر کی نگاہ سے دیکھا جائے گا — اور اربابِ علم و دانش پر یہ راز کھل جائے گا کہ امام احمد رضا میدانِ ادب کے عظیم شہسوار تھے یہ مقالہ ادارہ معارفِ نعمانیہ، لاہور شائع کر رہا ہے۔ یہ ادارہ عرصہ دراز سے نہایت خلوص اور لگن کے ساتھ بہت مفید کام کر رہا ہے اور اب تک کثیر تعداد میں صالح لٹریچر شائع کر چکا ہے۔ اس دور پر آشوب میں جب کہ ہر طرف عقائد پر شب خون مارا جا رہا ہے، دولتِ عشقِ مصطفیٰ (صلی اللہ علیہ وسلم) کوٹ کر مسلمانانِ عالم کو جذبہ بے رُوح بنایا جا رہا ہے۔ ایسے لٹریچر کی سخت ضرورت ہے جو دل و دماغ کو سنبھالے اور فکر و خیال کو

بکھرنے نہ دے — عوام اہل سنت کا فرض ہے کہ اس ادارے کے
ساتھ بھرپور تعاون کریں، اس اصلاحی تحریک میں دل و جان سے شریک
ہو کر دین و مسلک کی خدمت کریں اور دنیا و آخرت میں سرخرو ہوں —

احقر

محمد مسعود احمد عفی عنہ

۱۳ جمادی الاول ۱۴۱۴ھ
۹ نومبر ۱۹۹۲ء

پروفیسر ڈاکٹر سلام سندیلوی

(ایم۔ اے، ایل۔ ایل۔ بی، پی ایچ ڈی، ڈی لٹ)

گورکھپور یونیورسٹی گورکھپور (بھارت)

”آپ کی شخصیت و شاعری میں فاصلہ نہیں ہے بلکہ آپ کی شخصیت،
آپ کی شاعری ہے اور آپ کی شاعری آپ کی شخصیت ہے۔ شخصیت و شاعری
میں اس قدر گہری ہم آہنگی اردو کے چند ہی شعراء کے یہاں ملے گی۔“

(انوارِ رضا، ص ۵۶۵)

پروفیسر ڈاکٹر نسیم قریشی

(ایم۔ اے، پی۔ ایچ۔ ڈی)

ریڈر شعبہ اردو، مسلم یونیورسٹی، علی گڑھ (بھارت)

”کتی عظیم سعادت آئی ہے حضرت رضا کے جتنے میں کہ وہ مقبولین بارگاہِ الہی
اور نظر کردگانِ رسالت پناہی کے اس محبوب زمرے میں ایک مقام خاص رکھتے ہیں۔
ایسا بلند مقام کہ انہیں ”حسانۃ الہند“ کے مبارک لقب کے یاد کے بغیر ان
کے بے پناہ جذبہ عشقِ رسول اور ان کی وجد آفرین نعت گوئی کے ساتھ انصاف ہو ہی
نہیں سکتا۔“ (امام احمد رضا اربابِ علم و دانش کی نظر میں، ص ۱۲۷)

تقییات

البریلویہ کا تحقیقی و تنقیدی حاشا

البریلویہ کا تحقیقی و تنقیدی جائزہ

مؤلف: محمد عبدالحکیم شرف قادری

” علامہ محمد عبدالحکیم شرف قادری نقشبندی جامعہ

نظامیہ رضویہ، لوہاری گیٹ لاہور سے منسلک ہیں۔

معروف مدرس و مصنف ہیں۔ تحقیق کا ملکہ

رکھتے ہیں۔ انہیں امام احمد رضا علیہ الرحمہ کے

حوالے سے خدمات پر لاہور میں منعقدہ

انٹرنیشنل رضا کانفرنس میں امام احمد رضا

الوارڈ مل چکا ہے۔

زیر تقدیم مقالہ معاندین کی شرانگیزی تحریر

اور جھوٹ و افتراء کے پلندے ”البریلویہ“ کا

رد ہے۔ اس تحریر میں شرف صاحب نے

اعتدال اور توازن کا دامن ہاتھ سے نہیں جانے

دیا بلکہ بڑے تحقیقی انداز میں اپنا موقف پیش

کیا ہے۔

طاہر

marfat.com

Marfat.com

ملک غلام علی (نائب مودودی)

(نائب امیر جماعت اسلامی پاکستان ابوالاعلیٰ مودودی)

” احمد رضا خاں صاحب کے بارے میں ہم لوگ اب تک سنت غلامی میں رہے۔ ان کی بعض تصانیف اور فتاویٰ کے مطالعہ کے بعد میں اس نتیجہ پر پہنچا ہوں کہ جو علمی گہرائی میں نے ان کے ہاں پائی ہے وہ بہت کم علماء میں پائی جاتی ہے اور عشقِ خدا اور رسول تو ان کی سطر سطر سے چھوٹا پڑتا ہے۔“
(بفت روزہ شہاب، لاہور، ۲۰ نومبر ۱۹۶۲ء)

علامہ عبد الحمید

شیخ الجامعة النظامیہ، حیدرآباد دکن (بھارت)

” مولانا احمد رضا خاں صاحب، سید الاسلام اور مجاہد اعظم گزرے ہیں، اہل السنۃ والجماعت کے مسکن عقائد کی حفاظت کا ایک مضبوط قلعہ تھے۔ آپ کا مسلمانوں پر احسانِ عظیم ہے کہ ان کے دلوں میں عظمت و احترامِ رسولِ کریم علیہ الصلوٰۃ والسلام اور اولیاءِ امت کے ساتھ وابستگی برقرار ہے۔ خود مخالفین پر بھی اس کا اچھا اثر پڑا اور ان کا گستاخانہ لب و لہجہ ایک حد تک درست ہوا۔ بجا طور پر آپ اہل اہل السنۃ والجماعت ہیں۔ آپ کی تصنیفات و تالیفات علوم کا ایک بحرِ ذخار ہیں۔“

(محمد بنیٰ احقر عظیمی، امام احمد رضا اربابِ علم و دانش کی نظریں، مطبوعہ الہ آباد، ۱۹۷۷ء، ص ۱۴۵)

بِسْمِ اللّٰهِ الرَّحْمٰنِ الرَّحِیْمِ

گفتنی و ناگفتنی

از پروفیسر ڈاکٹر محمد مسعود احمد

جب پاک و ہند میں اسلامی سلطنت کا آفتاب غروب ہو رہا تھا، تاریکیاں پھیل رہی تھیں، دل ڈوب رہے تھے، حوصلے پست ہو رہے تھے کہ رحمت باری جوش میں آئی اور ایک آفتاب طلوع ہوا جس نے فضاؤں کو منور کر دیا، ڈوبتے دلوں کو سہارا دیا، پست حوصلوں کو بلند کیا — تاریک فضاؤں میں یہ طلوع ہونے والا آفتاب کون تھا؟ — وہی امام احمد رضا عرب و عجم نے جس کی عظمت و جلالت کی گواہی دی، جس نے اپنے نام و ناموس کو دین اسلام اور شائع علیہ السلام کی آن پر قربان کر دیا — دشمنان اسلام کو اس کی یہ وارفتگی و شینگی اور جان باختگی پسند نہ آئی، اس کے خلاف سازشیں کی گئیں، اس کے خلاف کئی محاذ قائم کئے گئے اور ہر محاذ پر اس کی کردارگشی کی گئی، دلوں سے اس کی یاد کو مٹایا گیا، ذہنوں سے اس کے نقوشِ عظمت کو کھنچ دیا گیا —

وہ جو فضاؤں پر چھایا ہوا تھا، دانش گاہوں میں اس کا نام لینا جرم ٹھہرا، علمی مجلسوں میں اس کی بات کرنی مشکل ہو گئی — جو نشانِ علم و فضل تھا، سازشوں سے اس کو بے نشان کر دیا گیا — نصف صدی گزر گئی — اچانک خزاں رسیدہ گلشن میں پھر بہار آئی، ٹہنیاں جھونکنے لگیں، پھول کھلنے لگے، بلبل چکنے لگے — اسلامیہ جمہوریہ پاکستان کے شہر لاہور

marfat.com

Marfat.com

کو یہ سعادت حاصل ہوئی کہ آج سے تقریباً ۲۴ سال پہلے یہاں پر مرکزی مجلسِ رضا کے نام سے ایک اشاعتی ادارہ قائم کیا گیا، خلوص و نصیحت سے قائم کیا تھا۔ ہر سطح پر مخلصین نے تعاون کیا اور اس ادارے نے امام احمد رضا کے حالات و افکار پر لاکھوں کی تعداد میں لٹریچر چھاپ کر پھیلایا، نہ صرف پاک و ہند میں بلکہ پوری دنیا میں — پھر گیارہ برس ہوئے کراچی میں ادارہ تحقیقاتِ امام احمد رضا قائم ہوا اور اس نے اپنا لٹریچر پاک و ہند اور دنیا کے دُور دراز علاقوں میں پھیلایا — پھر رضا اکیڈمی، لاہور نے چھ سات برس ہوئے بڑی سرعت سے کام کیا اور اہل دانش سے خراجِ تحسین وصول کیا — اب مرکزی مجلسِ رضا نے بھی طویل خاموشی کے بعد پھر کام شروع کیا ہے — رضا اکیڈمی (یو۔ کے) ، رضا اکیڈمی (بھارت) ، سنی رضوی سوسائٹی (جنوبی افریقہ) ، رضا انٹرنیشنل اکیڈمی (صادق آباد) ، الجمع الاسلامی (مبارکپور) غرض پاک و ہند اور بیرون ملک بیسیوں ادارے ہیں جو امام احمد رضا کے حالات و افکار پر مسلسل لٹریچر شائع کر رہے ہیں — الحمد للہ! ان اداروں کی علمی مساعی کے نتائج سامنے آئے، محققین کی بات سنی گئی، یونیورسٹیوں اور پبلک سروس کمیشن کے امتحانی پرچوں میں امام احمد رضا پر سوالات آنے لگے، جامعات میں ایم فل اور پی۔ ایچ۔ ڈی کے لئے تحقیقی مقالات لکھے جانے لگے اور ڈگریاں ملنے لگیں۔ چنانچہ اس وقت چار بڑا عظیموں کی یونیورسٹیوں میں چھ اسکالر تحقیقی مقالات لکھ کر ایم فل یا پی۔ ایچ۔ ڈی کی ڈگریاں حاصل کر چکے ہیں، ۱۶ اسکالر اس وقت تحقیق میں مصروف ہیں اور کچھ رجسٹریشن کے لئے کوشاں ہیں۔

لے مزید تفصیلات کے لئے راقم کا مقالہ ”امام احمد رضا اور عالمی جامعات“ مطالعہ فرمائیں جو پاکستان سے رضا انٹرنیشنل اکیڈمی (صادق آباد) اور ہندوستان سے اشاعتی اکیڈمی (پوینہ - بہار) نے بالترتیب ۱۹۹۱ء اور ۱۹۹۱ء میں شائع کر دیا ہے

الغرض معاندین کے الفاظ میں جس کو زیرِ زمین دفن کر دیا گیا تھا وہ پھر
زندہ ہو گیا۔۔۔ خوب کہا ہے اور خود کہا ہے سے

بے نشانوں کا نشان مٹا نہیں

مٹتے مٹتے نام ہو ہی جائے گا

بے شک عاشقِ مرا نہیں کرتے، وہ شہید ہو کر بھی زندہ رہتے ہیں بلکہ

اُن کی موت زندہ انسانوں کے لئے باعثِ رشک ہو جاتی ہے

قسمت نگر کہ کشتہ شمشیر عشقِ یفت

مرگے کہ زندگان بدعا آرزو کنند!

عرض یہ کر رہا تھا کہ دفن کرنے والے دفن کر چکے تھے۔۔۔ جدید علمی
حلقوں اور دانش گاہوں میں اُس کا نام لینا جرمِ مہرہا لیکن پھر وہی علمی حلقے،
پھر وہی دانشکدے اُس کے ذکر و افکار سے گونجنے لگے۔۔۔ برس کے بعد

پھر ایک ہم چلائی گئی۔۔۔ ۱۹۷۰ء میں راقم نے ترکِ موالات سے متعلق

امام احمد رضا کے محققانہ رسالے الحجۃ المؤمنہ فی آئیتہ الممتحنہ کی روشنی میں

ایک مقالہ قلم بند کیا جو ۱۹۷۱ء میں مرکزی مجلسِ رضا، لاہور نے شائع کیا۔

اس مقالے میں تاریخی پس منظر پیش کرتے ہوئے ضمناً سید احمد بریلوی

کا ذکر آگیا جس سے یہ تاثر ملتا تھا کہ سید صاحب کی جدوجہد سے اور تو

کچھ ہوا یا نہیں، انگریزوں کو ضرور فائدہ پہنچا۔ یہ تاثر اُس عام تاثر کے خلاف

تھا جو بعض محققین و مؤرخین نے غلط بیانیوں کے ذریعے برسوں کی محنت کے

بعد قائم کیا تھا۔۔۔ بہر حال راقم کے مقالے فاضل بریلوی اور ترکِ موالات

کا شائع ہونا تھا کہ غیظ و غضب کی لہر دوڑ گئی۔ کیونکہ تسلیم شدہ حقائق تاریکیوں

کی طرح بکھرے لگے۔۔۔ ایک یونیورسٹی کے شیخ الحدیث نے اپنی نجی

محل میں راقم سے بیزاری کا اظہار کرتے ہوئے فرمایا:

”میں فلاں پبلشر سے کہوں گا کہ پروفیسر مسعود کی کتابیں نہ چھاپا کرو“

دوسری یونیورسٹی کے صدر شجہہ تاریخ بھی ناراض ہو گئے اور دیرینہ دوستی بھی ختم کر دی، راقم نے عرض کیا ”تاریخی حقائق عقائد نہیں ہوتے، آپ میری بات غلط ثابت کر دیں، میں اپنی بات کاٹ کر آپ کی بات لکھوں گا، کوئی لڑائی جھگڑا نہیں، یہ تو تحقیق و ریسرچ ہے، جو بات ثابت ہوگی وہی لکھی جائے گی“

پھر خدا کی شان کہ مولوی حسین احمد دیوبندی کی کتاب الشہاب الثاقب میں یہ بات مل گئی کہ جب سید صاحب صوبہ سرحد میں اپنی کاروائیوں میں مصروف تھے تو انگریزوں سے ان کی مدد کر رہے تھے، چنانچہ مقالے کے دوسرے ایڈیشن میں یہ حوالہ پیش کر دیا گیا اور معتز ضبین خاموش ہو گئے۔ تاریخ میں غلط بیانی یا دھونس سے کسی بات کو منوانے کی گنجائش نہیں۔

— لیڈن یونیورسٹی ہالینڈ کے کہنہ سال مستشرق پروفیسر ڈاکٹر جے۔ ایم۔ ایس بیان نے راقم کے اس موقف کی تائید کی کہ سید صاحب نے انگریزوں کے خلاف کوئی جدوجہد نہیں کی۔

— حقائق و شواہد کی روشنی میں ہر محقق اسی نتیجے پر پہنچے گا۔ تو عرض یہ کر رہا تھا کہ راقم کا مقالہ فاضل بریلوی اور ترک موالات شائع ہوا تو امام احمد رضا کے مخالفین نے ان پر اپنے رد عمل کا اظہار کیا۔ پھر جب راقم کی کتاب ”فاضل بریلوی علمائے حجاز کی نظر میں“ ۱۹۷۳ء میں شائع ہوئی اور امام احمد رضا کی عرب و عجم میں ہمہ گیر مقبولیت کے جلوے دکھانے گئے تو ماہر القادری صاحب نے اپنے رسالے فاران (کراچی) میں ایک طویل مضمون لکھ کر مخالفین و معاندین کو خبردار کیا کہ اگر دانشوروں نے امام احمد رضا کی عظمت و جلالت کے جلوے دیکھ لئے تو پھر ان کی نظروں میں کوئی نہیں سمائے گا۔ یہی کتاب جب

ہونی چاہیے۔“ لہ

یہ قرآن حکیم شاہ فہد قرآن پرنٹنگ کمپلیس، مدینہ منورہ میں چھپا اور وزارتِ اوقاف سعودی عرب نے اس کو شائع کیا۔ اس ترجمے میں معاذ اللہ تم معاذ اللہ حضور النور صلی اللہ علیہ وسلم کو گنہ گار بتایا گیا ہے۔ اور بھکتا دکھایا گیا ہے۔ ایسے ترجمہ کو ”اردو زبان کا سب سے اچھا ترجمہ قرار دیا گیا“۔ اور وہ ترجمہ جس میں عظمتِ مصطفیٰ کا خیال رکھا گیا اور اس پر حرف آنے نہ دیا، اس کو اس لائق نہیں سمجھا گیا کہ سعودی عرب میں اس کی اشاعت بھی ہو، وہاں چھپنا تو دور کی بات ہے۔

بریں عقل و دانش بیاید گریست

پھر یہی کہ کنز الایمان پر پابندی لگوائی گئی بلکہ اس ترجمہ کے خلاف ایک فاضل کو لایح دے کر کتاب لکھوائی گئی۔ پھر اس کو شائع کیا گیا۔ اس کتاب سے اور تو کچھ نہ ہوا مصنف کا نام بدنام ضرور ہوا اور ہاتھ کچھ نہ آیا۔ یہ ایک راز ہے، جو راز ہی ہے تو بہتر ہے، راقم کا مقصود کسی کو بدنام کرنا نہیں بلکہ حقائق سے پردہ اٹھانا ہے



عرض یہ کر رہا تھا کہ جب دور و نزدیک امام احمد رضا کا چرچا ہونے لگا تو ان کے مخالفین کو یہ بات اچھی نہ لگی اور انہوں نے ان کی کردار کشی کے لئے مختلف حربے استعمال کئے۔ چند عربوں کا ذکر تو اوپر آچکا ہے۔

لہ قرآن کریم (مترجمہ محمود حسن دیوبندی) مطبوعہ مدینہ منورہ ۱۳۰۹ھ / ۱۹۸۹ء، ص ۳

لہ ایضاً، سورہ فتح، آیت نمبر ص ۶۷۸

لہ ایضاً، سورہ صبحی، آیت نمبر ص ۷۹۴

ایک حربہ اور استعمال کیا گیا اور وہ یہ کہ احسان الہی ظہیر نامی ایک صاحب سے البریلویہ کے نام سے کتاب لکھوائی گئی۔ یہ بھی نہیں معلوم کہ یہ انہوں نے لکھی ہے یا ان سے منسوب کی گئی ہے، کیونکہ منسوب کرنے کے یہ حضرات علی ہیں، بعض کتابوں اور عبارتوں کو شاہ ولی اللہ محدث دہلوی سے منسوب کیا گیا، یہ ایک طویل داستان ہے۔

تو عرض یہ کر رہا تھا کہ البریلویہ کے نام سے عربی میں ایک کتاب لکھوائی جس کو "جھوٹ کا پلندہ" کہا جائے تو بجا ہے۔ اس میں امام احمد رضا کی جی بھر کے کردار کشی کی گئی ہے۔ جس زمانے میں یہ شائع ہوئی اسی زمانے میں راقم سیرت کانفرنس میں شرکت کے لئے اسلام آباد گیا وہاں اسمبلی ہال میں محترم جسٹس مفتی سید شجاعت علی قادری سے ملاقات ہو گئی، وہ اپنے ساتھ دولت کے پر لے گئے، وہاں اس کتاب کا ذکر نکل آیا۔ مفتی صاحب سے جب یہ کتاب طلب کی تو انہوں نے لاکر دکھائی۔ اس کی تقدیم شیخ علیہ سالم نے لکھی ہے جس میں انہوں نے البریلویہ کی ساری مندرجات کی تصدیق فرمائی ہے۔ ان میں بعض الزامات چونکا دینے والے تھے، تفصیل آگے آتی ہے۔ کتاب کو ذرا آگے سے دیکھا تو ایک جگہ لکھا تھا کہ "امام احمد رضا کی صورت کالی تھی" اور حوالے میں راقم کی کتاب فاضل بریلوی علی کے جواز کی نظر میں کا نام ہی نہیں بلکہ صفحہ بھی تھا، پڑھ کر حیران رہ گیا۔

چہ ولاور است دزدے کہ بکف چرخ دارو!

بہر حال گمراہ کن حوالے سے اتنا اندازہ ہو گیا کہ باقی مندرجات کا کیا حال ہوگا!

لے تفصیلات کے لئے مطالعہ فرمائیے:-

حضرت شاہ ابوالحسن زبید فاروقی و حکیم سید محمود احمد برکاتی: القول الجلی کی بازیافت

مطبوعہ کراچی، ۱۹۹۱ء
marfat.com

ابھی کی بات ہے کہ حضرت شاہ ولی اللہ محدث دہلوی رحمۃ اللہ علیہ کے
 معمولات و افکار کا مستند ترین مجموعہ العقول الجلی فی ذکر آثار الولی (مصنفہ محمد عاشق
 پھلتی، مطبوعہ دہلی ۱۹۸۹ء) سامنے آیا۔ معلوم ہوا کہ اس کو برسوں تک اس لئے
 دبایا گیا کہ اس سے امام احمد رضا کے مسلک کی تائید ہوتی تھی اور بعض ایسی کتابوں کی
 تغلیظ ہوتی تھی جو شاہ صاحب کے نام سے گھڑی گئی تھیں۔ مگر جیسا کہ راقم
 نے پہلے عرض کیا کہ حق تو ظاہر ہو کر ہی رہتا ہے اور باطل کی قسمت میں مٹنا ہے،
 وہ مٹ کر ہی رہتا ہے۔ تو یہ کتاب ظاہر ہو کر رہی۔ علمی خیانتوں اور
 الزام تراشیوں کا سلسلہ نہ معلوم کب سے جاری ہے، اس کے مقاصد اہل علم و
 دانش سے پوشیدہ نہیں۔

ہاں تو جب البریلویہ پر نظر ڈالی تو امام احمد رضا کے متعلق یہ انکشافات
 سامنے آئے کہ امام احمد رضا کا رشتہ فکر ایک طرف مرزا غلام احمد قادیانی سے
 ملتا ہے تو دوسری طرف شیعوہ حضرات سے، گویا اہل سنت سے ان کا کوئی
 تعلق ہی نہیں یا ہے تو برائے نام۔ راقم کے لئے یہ دریافت بالکل نئی تھی
 کیونکہ پندرہ سال امام احمد رضا پر ریسرچ کرنے کے باوجود یہ پہلو سامنے
 نہ آیا تھا بلکہ راقم کے علم میں تو یہ تھا کہ امام احمد رضا نے قادیانیوں اور شیعوں
 کے خلاف رسالے لکھے تھے۔ چنانچہ یہ خیال کرتے ہوئے کہ شاید تقدیم لگا
 شیخ عطیہ سالم نے غلط فہمی کی بنا پر البریلویہ کے گمراہ کن مندجات کی تصدیق کر دی
 ہے، دلائل و شواہد کے ساتھ ان کو خط لکھا گیا مگر انہوں نے راقم کے خط کا جواب دینا
 نہیں فرمایا جس سے اندازہ ہوا کہ یا تو اس نام کا کوئی عالم نہیں اور اگر ہے تو وہ
 اس سازش میں شریک ہے۔ بہر حال البریلویہ کے الزمات ایسے تھے کہ
 نہ اٹھائیں جائیں نہ رکھے جائیں۔ جب البریلویہ کی حقیقت حکومت پاکستان

کے علم میں آئی اور اس کے خلاف اہل سنت نے احتجاج کیا تو اس پر پابندی لگا دی گئی۔ — برسوں سے اس پر پابندی لگی ہوئی ہے لیکن اس کے باوجود بین الاقوامی یونیورسٹی اسلام آباد کے طلبہ کی ذہنی تطہیر کے لئے ان کو البریلویہ دکھائی جاتی ہے۔ ممکن ہے کہ تقسیم بھی کی جاتی ہو۔ — اس یونیورسٹی میں امام احمد رضا کی بات نہیں سنی جاتی تھی، ۱۹۹۱ء میں غالباً پہلی بار امام احمد رضا انٹرنیشنل کانفرنس (منعقدہ کراچی، لاہور، اسلام آباد) کے مندوبین کو ایک سیمینار میں دعوت دی گئی اور انہوں نے مسلک اہل سنت اور امام احمد رضا کے افکار و خیالات پر اظہار خیال کیا۔ — (راقم کے ایک غیر مطبوعہ اردو مقالے کا عربی ترجمہ شائع ہوا ہے، اُمید ہے کہ اس یونیورسٹی کے طلبہ کے لئے بھی یہ مفید ہوگا)۔ — راقم کے نزدیک اشخاص ہوں یا ان کے افکار، اگر علمی دیانت کے ساتھ ان کے زیر بحث لایا جائے تو کوئی حرج نہیں۔ — کردار کشی کو راقم بدترین گناہ تصور کرتا ہے۔ —

ہاں تو ذکر تھا احسان الہی ظہیر کی کتاب البریلویہ کا، جس میں امام احمد رضا کی کردار کشی میں کوئی کسر اٹھانہ رکھی گئی۔ — عربی میں ایک مقولہ ہے ”سبح خود بلند ہوتا ہے، بلند نہیں کیا جاتا“۔ — الحمد للہ اہل سنت حق پر ہیں ان کو جھوٹ اور افترا پر دازیوں کے سہارے کی ضرورت نہیں جبکہ جانب دیگر اس کی بہت ہی ضرورت ہے۔ — اور یہ جھوٹ غیروں کی کردار کشی کے لئے بھی استعمال کیا جاتا ہے اور اپنوں کی کردار سازی کے لئے بھی۔ — یاد آیا ڈاکٹر محمد رضوان اللہ مرحوم (صدر شعبہ سنی دینیات، مسلم یونیورسٹی، علی گڑھ) نے مولانا محمد انور شاہ کشمیری پر علی گڑھ سے ڈاکٹریٹ کیا تھا اور علمائے دیوبند پر قاہرہ کی ازہر یونیورسٹی

لے محمد مسعود احمد: شیخ احمد رضا خاں ابریلوی، مطبوعہ کراچی ۱۹۹۱ء

سے ڈی لٹ، اس میں مولوی حسین احمد کا بھی ذکر کیا تھا۔ کئی برس پہلے موصوف
 ٹھٹھہ (سندھ) میں غریب خانے پر تشریف لائے۔ راقم کے کتب خانے میں
 مولوی حسین احمد دیوبندی کی ”الشہاب الثاقب“ نظر سے گزری تو حیران رہ گئے
 اور فرمایا ”یہ تو مجھے دکھائی ہی نہیں گئی، اگر مجھے پہلے علم ہوتا کہ اس شخص نے اعلیٰ مرتبت
 کے لئے ایسے نازیبا الفاظ استعمال کئے ہیں تو اپنے مقالے میں ہرگز اس کا ذکر
 نہ کرتا“۔ وہ اپنے ساتھ اپنا مقالہ ڈاکٹریٹ بھی لائے تھے جس میں مولوی

محمد انور شاہ کشمیری کی تعریف و توصیف میں بلا دلیل بہت سی باتیں کہی گئی تھیں۔
 راقم نے عرض کیا ”آپ نے مولانا انور شاہ کشمیری پر مولانا مفتی محمد انوار اللہ نعیمی
 علیہ الرحمہ کے تعاقبات بھی ملاحظہ فرمائے؟“ فرمایا ”نہیں“۔ پھر راقم کو مقالہ
 کی مطبوعہ جلد دیتے ہوئے فرمایا ”یہ ایک نسخہ میرے پاس تھا، آپ کو دیتا ہوں،
 آپ اس پر بھرپور مقدمہ لکھیں، مخالف و موافق جو کچھ لکھیں آپ کو اجازت ہے
 خوب دل کھول کر لکھیں“۔ سوا بھی تک مقدمہ لکھنے کی توفیق نہ ملی۔

تبلیغی جماعت کے بانی مولوی محمد الیاس کو راقم نے دیکھا ہے، ان کے متعلق
 بہت سی باتیں معلوم ہیں، انگلستان سے ایک صاحب نے موصوف پر تحقیق فرمائی
 اور تحقیق کے ایسے جوہر دکھائے کہ ”پہچانی ہوئی صورت پہچانی نہیں جاتی“
 وہ وہ خوبیاں گنائیں جن کا دور دور پتا نہیں۔ تو عرض یہی کرنا ہے کہ اپنوں
 کی کردار سازی کے لئے جھوٹ کا بہارا لیا جاتا ہے مگر یہی جھوٹ امام احمد رضا
 کی کردار کشی کے لئے استعمال ہوتا ہے۔ یہ باتیں تو بہت ہیں کہاں تک بیان
 کی جائیں۔ اب راقم پھر البریلویہ کی طرف متوجہ ہوتا ہے۔ ۳۱ ستمبر ۱۹۹۱ء
 کو ادارہ تحقیقات امام احمد رضا، کراچی اور رضا اکیڈمی، لاہور کے تعاون سے
 لاہور میں اعلیٰ پیمانے پر پہلی مرتبہ بین الاقوامی امام احمد رضا کانفرنس منعقد ہوئی۔

جس کی صدارت وزیر اعظم پاکستان جناب محمد نواز شریف کے بھائی اور قومی اسمبلی کے ممبر جناب شہباز شریف نے کی۔ یہ خاندان مسلک اہل سنت کا دلدادہ ہے اور اپنے مسلک کے اظہار میں جھجک محسوس نہیں کرتا۔ اپنے صدارتی خطبے میں موصوف نے یہ فرمایا کہ "امام احمد رضا کی ذات کو خراج تحسین پیش کرنے کا بہترین ذریعہ ان کی ذات پر لگائے گئے الزامات کا جواب دینا ہے۔" "البریلویہ" نامی کتاب جو علامہ احسان الہی ظہیر کی تالیف ہے، اس کا جواب دیا جانا چاہیے اور جو شخص بھی یہ کام کرے گا میں اس کو ایوارڈ دوں گا۔" اس میں کوئی ایسی بات نہ تھی جس سے کوئی چراغ پا ہو۔ مگر نہ معلوم کیوں بعض حضرات کو یہ بات بہت ہی گراں معلوم ہوئی اور انہوں نے بھرپور احتجاج کیا۔ شاید اس لئے کہ جو جھوٹ بولا گیا تھا اس پر پردہ پڑا ہے تو اچھا ہے۔ بہر حال جناب شہباز شریف کی آواز پر بیک کہتے ہوئے اہل سنت کے ممتاز قلمکار اور عالم دین حضرت علامہ محمد عبدالحکیم شرف قادری (شیخ الحدیث، جامعہ نظامیہ رضویہ، لاہور) نے البریلویہ کی الزام تراشیوں اور افترا پر دانیوں کا تحقیقی اور تنقیدی جائزہ لیتے ہوئے یہ کتاب مرتب کی۔ امید ہے کہ حق پسند حلقوں میں یہ کتاب پسند کی جائے گی اور جن حضرات نے البریلویہ کی بدشہنی میں امام احمد رضا کا ایسج قائم کیا ہے وہ اصلاح فرمائیں گے۔ حضرت علامہ موصوف اہل سنت کے جید عالم اور محقق ہیں، البریلویہ اس لائق نہ تھی کہ وہ اس کی طرف توجہ فرماتے لیکن چونکہ اس کتاب نے دانشوروں کو اندرون ملک و بیرون ملک سخت غلط فہمی میں مبتلا کیا ہے اس لئے اس کا تدارک ضروری تھا تاکہ اصل حقائق سامنے آئیں اور بے بنیاد غلط فہمیاں دور ہوں۔ حضرت علامہ کا اہل سنت پر احسان ہے کہ آپ نے مسلک

لے ماہنامہ ضیائے حرم، لاہور۔ اکتوبر ۱۹۹۹ء (سرڈیلبران از صاحبزادہ محمد امین

الحضرات شاہ

marfat.com

اہل سنت کی حفاظت اور امام احمد رضا کے افکار و خیالات کی حمایت میں بیسیوں کتب و رسائل اور مقالات تحریر فرماتے۔ مولیٰ تعالیٰ آپ کو قائم دائم رکھے تاکہ حق کا بول بالا ہوتا رہے۔

زیر نظر کتاب خود اُن کی ماہرانہ تحقیق اور علم و فضل پر شاہدِ عادل ہے۔ اس کے باوجود کہ ”البریلویہ“ کا انداز معاندانہ و مجادلانہ ہے حضرت علامہ نے بڑے محققانہ انداز سے جوابات دیئے ہیں اور سنجیدگی و وقار کو بہر حال قائم رکھا ہے اور دلائل کو توڑ مروڑ کر پیش کر کے قاری کو گمراہ کرنے کی کوشش نہیں کی۔ جو بات کہی وہ دلیل و ثبوت کے ساتھ کہی ہے۔ یہی اس کتاب کا امتیاز ہے۔ ضرورت ہے کہ اس کتاب کا خلاصہ عربی زبان میں بھی شائع ہوتا کہ جو عرب، البریلویہ کے مطالعہ سے امام احمد رضا کی طرف سے بدگمانی میں مبتلا ہو گئے ہیں، اُن کی بدگمانیاں بھی دور ہوں۔ ویسے حضرت علامہ موصوف نے ریاض (سعودی عرب) سے شائع ہونے والی ایک کتاب میں امام احمد رضا کے بارے میں البریلویہ کی پھیلائی ہوئی غلط فہمیوں کے ازالے کیلئے عربی لٹریچر ارسال فرمایا جس پر ادارہ نے شکریہ ادا کرتے ہوئے آئندہ ضروری ترمیم و اصلاح کا وعدہ کیا۔ اسی طرح بیروت سے شائع ہونے والی ایک کتاب میں امام احمد رضا کے بارے میں گمراہ کن ریمارکس پڑھ کر پبلشر کو متوجہ کیا تو انہوں نے بھی آئندہ ادیشن میں ضروری تفسیح کا وعدہ کیا اور گزارشات کو قبول کیا۔



البریلویہ میں امام احمد رضا پر جو فردِ مجرم عائد کی گئی ہے وہ بہت طویل ہے، جس کا محققانہ اور تسلی بخش جواب اس کتاب میں موجود ہے۔

یہاں چار پانچ الزامات کا مختصراً ذکر کروں گا، جو سفید جھوٹ کے زمرے میں آتے ہیں۔ اس سے آپ کو اندازہ ہوگا کہ ابریلویہ کے مصنف نے کس دیدہ دلیری سے جھوٹ بولا ہے۔

چہ دلاور ست زدے کہ بکف پیغ وارد!

۱۔ امام احمد رضا پر ایک الزام یہ ہے کہ وہ ”بریلوی“ فرقے کے بانی ہیں۔ اگر تاریخ کی روشنی میں دیکھا جائے تو معلوم ہوتا ہے کہ ”بریلوی“ کوئی فرقہ نہیں بلکہ سوادِ اعظم اہل سنت کے مسلکِ قدیم کو عرفِ عام میں ”بریلویت“ سے تعبیر کیا جاتا ہے اور یہ عرف بھی پاک و ہند میں محدود ہے۔ اصل میں امام احمد رضا اور اس مسلکِ قدیم کے مخالفین نے اس کو ”بریلویت“ کے نام سے یاد کیا ہے اور بقول ابویحییٰ امام خاں نوشہروی، ”یہ نام اہل حدیث کا دیا ہوا ہے۔“ پروفیسر ڈاکٹر جمال الدین (جامعہ ملیہ، دہلی) نے بھی اپنے ایک تحقیقی مقالے میں یہی تحریر فرمایا ہے کہ ”یہ نام مخالفین کا دیا ہوا ہے۔“ حقیقت یہ ہے کہ امام احمد رضا خاں بریلوی پوری قوت کے ساتھ سوادِ اعظم اہل سنت کے اس عالمی مسلک کی حفاظت اور مدافعت فرمائی اور اس کو دشمنوں کے ہاتھوں برباد نہیں ہونے دیا۔ مسلمانوں کی سب سے بڑی حکومت، سلطنتِ عثمانیہ، جو دنیا کے تین براعظموں پر پھیلی ہوئی دنیا کی سب سے بڑی حکومت تھی، سوادِ اعظم اہل سنت کے اسی مسلک کی علم بردار تھی جس کی تائید و حمایت امام احمد رضا ساری عمر کرتے رہے۔ دشمنانِ اسلام عرصہ دراز سے اس حکومت اور اس کے مسلک کے درپے تھے تاہم انہوں نے اس حکومت کو پارہ پارہ کیا اور اس کے مسلک کو بھی ریزہ ریزہ کرنا چاہا کیونکہ اس میں زندگی کی حرارت تھی۔ کولمبیا یونیورسٹی، امریکہ کی فاضلہ خاتون ڈاکٹر

اوشا سانیال نے اپنے مقالہ ڈاکٹریٹ میں بھی اس مفروضہ کو غلط قرار دیا ہے کہ ”بریلوی“ کوئی فرقہ نہیں۔ اُن کا موقف بھی یہی ہے کہ یہ وہی عالمی مسلک ہے جس کو سوادِ اعظم اہل سنت کے نام سے یاد کیا جاتا ہے۔ مطالعہ و تحقیق سے پہلے موصوفہ یہی سمجھتی تھیں کہ ”بریلوی“ کوئی فرقہ ہے۔ جب اُن کو بتایا گیا اور انہوں نے خود مطالعہ کیا تو اُن پر حقیقت عیاں ہو گئی۔ علامہ شرف صاحب نے اس الزام کا خوب رد فرمایا ہے۔

۲۔ امام احمد رضا پر دوسرا الزام یہ تھا کہ اُن کے عقائد مشرکانہ تھے اور انہوں نے مشرکانہ اعمال و عقائد کی تشہیر میں اہم کردار ادا کیا ہے۔ یہ سب کو معلوم ہے اور سب جانتے ہیں کہ امام احمد رضا کے مخالفین بھی اس حقیقت کو تسلیم کرتے ہیں کہ وہ عاشقِ رسول تھے اس میں کسی کو شک نہیں۔ توجو عاشقِ رسول ہے، نہ مشرک ہو سکتا ہے اور نہ شرک و بدعت کی تعلیم دے سکتا ہے۔ ہاں ابلیس کا عاشق یہ کام ضرور کر سکتا ہے۔ اصل میں اختلاف ہے تو اظہارِ عشق میں۔ ایک عالم نے اُن سے عرض کیا کہ آپ بتی کریم صلی اللہ علیہ وسلم کو حد سے بڑھا دیتے ہیں تو امام احمد رضا نے بڑی خاموشی سے اُن کے سامنے کاغذ و قلم رکھتے ہوئے فرمایا، ”آپ حد مقرر فرمادیجئے“۔ وہ عالم امام احمد رضا کا منہ تکتے رہ گئے۔ کس کی مجال کہ حد مقرر کرے جبکہ اُن کا مولیٰ خود اُن پر رحمت بھیج رہا ہے، کہ ہم کو تعریف و تعظیم اور درود و سلام کا حکم دے رہا ہے اور سورۃ توبہ میں محبت و عشق کا وہ معیار بتا رہا ہے جس میں من و تو کا فرق ہی نہ رکھا۔ ہاں مولیٰ تعالیٰ کے سوا کوئی حد مقرر نہیں کر سکتا مگر وہ توبے حد و حدودِ درود و سلام بھیجنے کا حکم فرما رہا ہے۔ بات یہ ہے جس نے عشق ہی نہ کیا ہو، اُس کو عشق عجیب سا لگتا ہے۔

عاشق کی ایک ایک بات عجیب سی لگتی ہے، شرک و بدعت سی لگتی ہے —
یہ اُس کی آنکھوں کا قصور ہے، یہ اُس کی عقل کا فتور ہے — ایسے انسان
کا دل پتھر سے بھی زیاد سخت ہو جاتا ہے، پتھر کبھی ریزہ ریزہ بھی ہو جاتا ہے،
کبھی اُس میں سے چٹھے پھوٹ نکلتے ہیں مگر یہ ٹس سے مس نہیں ہوتا —
ایک صاحب نے سوال کیا ”لوگ روتے کیوں ہیں؟“ اللہ اکبر! اُن کی آنکھوں میں
آنسو اتنے خشک ہو گئے کہ اُن کو رونے پر تعجب ہو رہا ہے — ہاں! —

عاشق نہ شدی و محنت و الفت نہ کشیدی

کس پیش تو عم نامہ ہجراں چہ کشاید

اُن کے حضور ادب و تعظیم کی بات انگ رہی اگر عبادات پر نظر ڈالیں تو ایک
ایک ادا میں اُن کے جلوے جھلکتے نظر آئیں گے — اللہ تعالیٰ نے اپنے
کرم سے اُن کی نشانیوں کو اپنی نشانیاں بنا دیا — اللہ اکبر! —

کیا آپ نے کبھی اس حقیقت پر غور فرمایا؟ — حضرت ابراہیم علیہ السلام
کے نشانِ قدم کو بیت اللہ میں رکھوایا گیا، یہی نہیں بلکہ یہ حکم دیا گیا کہ
جب سات پھیرے مکمل کر لو تو اس کے سامنے دو گناہ ادا کرو اور سربسجود
ہو — بیشک اگر یہ بات قرآن میں نہ ہوتی تو کھلا شرک قرار دی جاتی —

پھر صفا و مروہ پہاڑیوں کے درمیان حضرت ہاجرہ علیہا السلام دوڑی تھیں
اور چلی تھیں، فرمایا صفا و مروہ، ہاجرہ (علیہا السلام) کی نشانی نہیں یہ تو
ہماری نشانیاں ہیں، اس کا بھی چکر لگایا کرو — سارا عالم چکر لگاتا

ہے اور چکر میں ایک نظر دیوارِ کعبہ کو دیکھتا ہے جو ابراہیم و اسماعیل علیہما
السلام نے تعمیر کی تھی اور تعمیر کرتے کرتے سرکارِ دو عالم صلی اللہ علیہ وسلم کی آمد
کے لئے دعا کی تھی — یہ سب انہیں کے جلوے ہیں — یہ سب انہیں

کی رونقیں ہیں — حضرت ابراہیم علیہ السلام کون تھے؟ — حضرت
ہاجرہ علیہا السلام کون تھیں؟ — یہ سب نور محمدی صلی اللہ علیہ وسلم کے امین
تھے — تو پھر سب ان کی رونقیں نہیں تو کس کی رونقیں ہیں۔ بیشک سے

زمین و زمان تمہارے لئے، چنیں و چنناں تمہارے لئے
ہم آئے یہاں تمہارے لئے، اٹھیں بھی وہاں تمہارے لئے
بے شک وہ معبود نہیں، مسجود نہیں — مطلوب و محبوب تو ہیں۔ سے

وہ خدا نہیں بخدا نہیں وہ مگر خدا سے جدا نہیں
وہ ہیں کیا، وہ ہیں کیا نہیں، یہ محب حبیب کی بات ہے

یہ داستانِ عشق تو اتنی لذیذ ہے کہ عمر ختم ہو جائے مگر بیانِ عشق و محبت ختم نہ
ہو — امام احمد رضا نے اسی عشقِ جاں تاب کا راگ الاپا اور تار کیوں
میں اُجالا کرتے ہوئے ہمارے لئے اپنا یہ پیغام چھوڑ گئے —

دُنیا! ترے قسطاس یہ کیا چھوڑ گئے ہم
اک حُسنِ بیان، حُسنِ ادا چھوڑ گئے ہم
ماحول کی ظلمات میں جس راہ سے گزرتے
قندیلِ محبت کی ضیاء چھوڑ گئے ہم

۳ امام احمد رضا پر تیسرا الزام یہ تھا کہ وہ جاہل تھے — ظاہر ہے
کہ جاہل ہی لئے فرقے نکال سکتا ہے اور وہی شرک و بدعت پھیلا سکتا ہے۔
اس لئے یہ الزام لگانا مندری ہوا مگر یہ ایسا مضحکہ خیز الزام ہے جس نے
مخالف کی جہالت اور عداوت کو آشکار کر دیا ہے — امام احمد رضا کے
علم و فضل کی کیا بات! — ہر مکتبِ فکر اور ہر شیعہ زندگی سے متعلق
دانشور و قلمکار ان کے علم و فضل کے معترف ہیں، عرب و عجم کے

علماء و فضلاء اُن کے علم و فضل کے معترف ہیں۔ اس قسم کے تاثرات پر مشتمل اب تک پانچ مجموعے شائع ہو چکے ہیں، اور امام احمد رضا کا علم و فضل ایک طے شدہ حقیقت بن چکا ہے۔ تفسیر و حدیث، فقہ میں تو اُن کا جواب نہ تھا۔۔۔ جدید تحقیق کے مطابق ۵۷ علوم و فنون پر اُن کی ایک ہزار سے زیادہ تصانیف اردو، فارسی اور عربی میں موجود ہیں۔۔۔ عربی ادب و لغت پر اُن کی مہارت کا یہ عالم تھا کہ پاک و ہند کے مشہور اہل حدیث عالم علامہ عبدالعزیز میمنی (م - ۱۹۷۸ء) جن کو بقول شاکر الفحام، عربی ادب اور لغت پر بے پناہ دسترس حاصل تھی (المعارف، لاہور، شمارہ ۹۰، ص ۵۴) جو پچاس برس تک الجمع العربی، دمشق کے مستقل ممبر اور مقالہ نگار رہے۔ اس فاضل جلیل کے استاد کبار میں شیخ محمد طیب مکی (پرنسپل، مدرسہ عالیہ رامپور) بھی تھے۔ جو مولانا سے امام احمد رضا کی عربی زبان میں مراسلت ہوئی اور امام احمد رضا نے اُن کے خطوط میں جو لغوی اور نحوی غلطیوں کی نشاندہی کی تو وہ زنج ہو کر رہ گئے۔ یہ مراسلت ایک رسالے کی شکل میں رسائل رضویہ، جلد اول، مطبوعہ لاہور۔ (مرتبہ علامہ محمد عبدالحکیم خان اختر شاہجہان پوری) میں موجود ہے جس کو حق کی تلاش ہو وہ مطالعہ کر سکتا ہے۔۔۔ اردو اور عربی ادب میں بے مثال مہارت اور مختلف علوم و فنون پر اُن کی دسترس نے اُن سے قرآن حکیم کا ایسا ترجمہ کرایا جس کی مثال نہیں۔۔۔ ابھی کی بات ہے چکوال کے ڈپٹی کمشنر ڈاکٹر لیاقت علی خاں نیازی نے ایک مقالہ لکھا ہے جس کا عنوان ہے۔ "قرآن، سائنس اور امام احمد رضا بریلوی"۔ یہ مقالہ چکوال کے

لئے تفتیحات کے لئے مطالعہ فرمائیں:-

(۱) محمد مسعود احمد؛ فاضل بریلوی علاقے جہاز کی نظر میں، لاہور ۱۹۷۳ء

(۲) محمد مسعود احمد؛ امام احمد رضا اور عالم اسلام، کراچی ۱۹۸۲ء

marfat.com

Marfat.com

شائع ہوا ہے۔ اس مقالے میں موصوف نے امام احمد رضا کے ترجمہ قرآن کے بارے میں اظہار خیال کرتے ہوئے فرماتے ہیں — ”جہنوں نے قرآن حکیم کے سائنسی علوم پر کھل کر بحث کی ہے، آپ نے ثابت کر دیا کہ قرآن حکیم میں ہر موضوع موجود ہے“ لے

۴۔ امام احمد رضا پر چوتھا الزام یہ تھا کہ وہ انگریزوں کے ایجنٹ تھے — غالباً یہ الزام تحریکِ خلافت (۱۹۱۹ء) اور تحریکِ ترکِ موالات (۱۹۲۰ء) کی مخالفت کی وجہ سے لگا جو انگریزوں کے خلاف چلائی گئی تھی — اصل میں یہ تحریکیں ہندوستانی سیاسی لیڈروں سے انگریزوں کی بدعہدی کا ردِ عمل تھا — دوسری جنگِ عظیم، جس میں انگریزوں کے خلاف لڑ رہے تھے، برطانوی حکومت کو ہندوستانی فوجیوں کی ضرورت پڑی، انہوں نے سیاسی لیڈروں سے وعدہ کیا کہ اگر ہم جیت گئے تو ہندوستانیوں کو محدود قسم کی آزادی دے دیں گے۔ جنرل پنڈت گاندھی اور مولانا مہ علی نے فوجی بھرتی میں اپنی انتھک کوشش کی اور ہندوؤں اور مسلمانوں کو بھرتی کرایا، ان مسلمان فوجیوں نے جا کر اپنے ترک بھائیوں کا خون بہایا — جب برطانوی حکومت جنگ جیت گئی تو وعدے سے پھر گئی — اس لئے اس کو مزہ چکھانے کے لئے تحریکِ خلافت اور پھر تحریکِ ترکِ موالات چلائی گئی — کل جو لیڈر ترکوں کے خلاف لڑنے کے لئے فوجی بھرتی کر رہے تھے آج وہی لیڈر ترکوں کی حفاظت و حمایت کا دم بھر رہے تھے — سیاست میں عقل کو دخل نہیں — جذبات بھڑکا کر عقل اندھی کر دی جاتی ہے مگر امام احمد رضا کی عقل بیدار تھی

لے ڈاکٹر لیاقت علی خان نیازی: قرآن، سائنس اور امام احمد رضا بریلوی

مطبوعہ چکوال ۱۹۹۱ء - ص ۸۷

اُن سے سیاسی بازی گروں کا یہ خون آشام تماشا دیکھنا نہ گیا اور انہوں نے اُن کے رازوں کو طشت از بام کرنا شروع کیا۔ اس کی سنزایہ ملی کہ اُن پر انگریزوں سے دوستی اور انگریزوں کی حمایت کا الزام لگایا گیا جو قطعی بے بنیاد الزام ہے۔

راقم نے اپنے مقالے "گناہ بے گناہی" میں تحقیق کی ہے۔ یہ مقالہ ہزاروں کی تعداد میں پاکستان و ہندوستان سے شائع ہو چکا ہے اور اب ادارہ تحقیقات

امام احمد رضا، کراچی نے ۱۹۹۱ء میں اس کا انگریزی ترجمہ بھی شائع کیا ہے۔

کولمبیا یونیورسٹی کی فاضلہ ڈاکٹر اوشا سانیال نے بھی اپنے مقالہ "ڈاکٹر ریٹ" میں ثابت کیا ہے کہ امام احمد رضا انگریزوں کے مخالف تھے۔ ایک

نو مسلم انگریز فاضل ڈاکٹر محمد ہارون بھی امام احمد رضا کے سیاسی کردار پر تحقیق کر رہے ہیں، اُن کی تحقیق دسمبر ۱۹۹۱ء تک مکمل ہو جائے گی انشاء اللہ!

ہاں یہ عرض کرنا بھول گیا کہ تحقیق کے دوران امام احمد رضا کی تصانیف میں تو انگریزوں کی حمایت و دوستی میں ایک جملہ نہ ملا، لیکن اُن کے ہر مخالف کی تصنیف یا حالات میں کوئی نہ کوئی جملہ ایسا ضرور ملا جس سے اندازہ ہوتا تھا۔

کہ انگریزوں کے ان سے ظاہری و باطنی مراسم و روابط تھے۔ اس سے یہ اشارہ بھی ملتا ہے کہ ممکن ہے انگریزوں نے ہی ان لوگوں کو امام احمد رضا

کے خلاف محاذ آرائی کے لئے تیار کیا ہو، کیونکہ انگریز سمجھتے تھے جب تک سوادِ اعظم اہل سنت زندہ ہیں، ایمان میں گرمی و حرارت موجود رہے گی اور

یہی وہ گرمی و حرارت ہے جو سلطنتوں کو بناتی اور بگاڑتی ہے۔ اس کا تجربہ سلطنت عثمانیہ کی ت میں صدیوں تک وہ کرتے رہے۔

۵ - امام احمد رضا پر پانچواں الزام یہ تھا کہ امام احمد رضا نے چونکہ مرزا غلام قادر بیگ سے پڑھا تھا، اور مرزا غلام احمد قادیانی کے ایک بھائی

تھے مشہور المحدث محقق ڈاکٹر سلمان شاہجہاں پوری نے تاریخی حقائق و شواہد کی مدد سے ثابت کیا ہے دارالعلوم دیوبند کے ہستم مولوی محمد احمد ابن مولوی قاسم نانوتوی اور مولوی اشرف علی تھانوی کا حکومت برطانیہ کی خفیہ پولیس سے رابطہ تھا۔ "الہامی" "جہد آباد سندھ" (شاہ ولی اللہ اکیڈمی) ستمبر ۱۹۹۱ء تا دسمبر ۱۹۹۱ء

کا نام بھی مرزا غلام قادر بیگ تھا، ہونہ ہو یہ استاد گرامی وہی غلام احمد قادیانی کے بھائی تھے۔ بھائی تھے تو ضرور قادیانی مذہب رکھتے ہوں گے، جب امام احمد رضا نے ایک قادیانی سے پڑھا تو ضرور وہ بھی قادیانی ہوں گے یا کم از کم اُس کی طرح گمراہ تو ہوں گے۔ آپ نے یہ نادر روزگار استدلال ملاحظہ فرمایا۔ یہ وہ مقام ہے جہاں عقل کو بھی دخل نہیں کیونکہ عقل مستند ہے میرا فرمایا ہوا

علامہ شرف قادری نے اس الزام کا بہترین اور تشفی بخش رد فرمایا ہے۔ لب لباب یہ ہے کہ امام احمد رضا کا استاد مرزا غلام قادر بیگ مرچکے تھے۔ ایک ہی وجود کا بیک وقت مرزا اور جنینا محالات میں سے ہے، مگر احسان الہی ظہیر نے نہ صرف ناممکن کو ممکن بنایا بلکہ محال کو بھی ممکن بنا دیا۔ ڈاکٹر اوشا سانیال اور دوسرے محققین نے بھی اپنی تحقیقات میں اس الزام کو بے بنیاد قرار دیا ہے خصوصاً جبکہ مرزا غلام احمد قادیانی کے خلاف امام احمد رضا کی کسی تصانیف موجود ہیں۔ ایسی صورت میں کوئی مہٹا دھرم اور ضدی و بے عقل ہی اصرار کر سکتا ہے۔

الغرض البریلویر میں امام احمد رضا پر بہت سے بے بنیاد الزامات لگائے گئے جن کا تسکت اور معقول و متفقانہ جواب حضرت علامہ شرف صاحب نے دیا ہے جو آپ خود ملاحظہ فرمائیں گے۔

دُشمن اپنی دُشمنی میں کبھی حد سے گزر جاتا ہے، بعض اوقات یہ دُشمنی اُس کے مخالف کے لئے رحمت بن جاتی ہے۔ — البریلویر کے مصنف

کی دشمنی حد سے گزر گئی لیکن یہ امام احمد رضا کے لئے رحمت ثابت ہوئی۔

البرلیویہ کی اشاعت کے بعد یہ احساس قومی سے قومی تر ہوتا چلا گیا کہ امام احمد رضا پر عربی میں کام ہونا چاہیے۔ اس سے قبل جسٹس سید شجاعت علی قادری کی مجدد الائمہ شائع ہو چکی تھی، مولانا محمد احمد مصباحی کا ایک مقالہ ادارہ تحقیقات اسلامی، اسلام آباد کے عربی مجلے میں شائع ہو چکا تھا لیکن البرلیویہ کی اشاعت کے بعد عربی میں مسلسل کام ہونے لگا۔ امام احمد رضا کا عربی حاشیہ جد المتار علی الرد المحتار حیدر آباد دکن سے چھپ کر الجمع الاسلامی، مبارکپور سے شائع ہوا۔ اس پر مولانا محمد احمد مصباحی، مولانا افتخار احمد قادری، مولانا عبد المبین نعمانی نے امام احمد رضا کے حالات و افکار اور علامہ ابن عابدین شامی کے حالات پر عربی میں وقیح مقالات کا اظہار کیا۔ ڈاکٹر عبدالباری ندوی کی نگرانی میں مسلم یونیورسٹی، علی گڑھ سے پروفیسر محمود حسین بریلوی نے امام احمد رضا کے عربی آثار پر مقالہ قلم بند کر کے ایم فل کیا، عثمانیہ یونیورسٹی، حیدر آباد دکن سے پروفیسر عبد السمیع صاحب نے امام احمد رضا کی عربی شاعری پر ایم۔ فل کے لئے مقالہ لکھا۔ مفتی محمد مکرّم احمد صاحب (شاہی اہم مسجد فتحپوری، دہلی) نے بین الاقوامی امام احمد رضا کانفرنس (منعقدہ، کراچی ۱۹۹۱ء) میں امام احمد رضا کے عربی قصائد پر ایک وقیح مقالہ پڑھا۔ کراچی یونیورسٹی کے پروفیسر جلال الدین نوری نے امام احمد رضا کے معاشی نظریہ پر ایک مفصل مقالہ لکھا جو طبع ہو کر بغداد کی بین الاقوامی اسلامی کانفرنس کے مندوبین میں تقسیم کیا گیا۔ موصوف ہی نے امام احمد رضا پر عربی میں ایک ضخیم کتاب لکھی ہے۔ افغانستان کی جمہوری حکومت کے چیف جسٹس محمد نصر اللہ خاں صاحب نے امام احمد رضا کے حالات و افکار پر کلاسیکل عربی میں ایک شاندار مقالہ قلمبند

کیا — راقم نے ایک تحقیقی مقالہ لکھا جس کا عربی ترجمہ مولانا ممتاز احمد سیدی نے کیا۔ یہ مقالہ مجمع الملکی لبحوث الحضارة الاسلامیہ، عمان (اردن) سے شائع ہونے والی انسائیکلو پیڈیا کی پہلی جلد میں طبع ہوا۔ ایک اور مفصل تحقیقی مقالہ جو پاکستان ہجرہ کونسل، اسلام آباد کی طرف سے شائع ہونے والی عالمی مسلم مشاہیر کی انسائیکلو پیڈیا کے لئے لکھا تھا۔ مولانا محمد عارف اللہ مصباحی نے اس کا عربی میں ترجمہ کیا جو ادارہ تحقیقات امام احمد رضا، کراچی اور جامعہ نظامیہ رضویہ، لاہور کے تعاون سے ۱۹۹۱ء میں شائع ہوا۔ الغرض کہاں تک ذکر کروں

سفینہ چاہیے اس بحر بے کراں کے لئے

احسان الہی ظہیر، امام احمد رضا کی عداوت میں البریلویہ پیش نہ فرماتے تو شاید عربی زبان میں امام احمد رضا پر اس سُرخت سے کام نہ ہوتا لیکن اس عداوت سے مصنف البریلویہ کو کوئی فائدہ نہ ہوا، سارا فائدہ اہل سنت و جماعت کو ہوا۔ رسول اکرم صلی اللہ علیہ وسلم اور عاشقان رسول علیہ التیجۃ والتسلیم کی شان میں گستاخوں اور زبان درازیوں کا انجام اچھا نہیں ہوتا۔ ذرا گستاخان رسول (صلی اللہ علیہ وسلم) پر نظر ڈالتے اور ان کا انجام دیکھتے، ایک طویل فہرست نظر آتی ہے۔ ابولہب، عقبہ ابولہب، اُمّ جمیل، ابورافع، عمرو بن جحاش، ابن حطل، سفیان بن ہزل، ابی بن خلف، امیہ بن خلف، اسماء بنت مروان، اُمّ ولد، ابو عامر، شاہ کسری، عاص بن وائل سہمی، اسود بن عبد لغوث، حارث بن قیس، ابوالقیس بن الفاکہ، نصر بن حارث، عبد اللہ بن قمیمہ، ابی عفک وغیرہ وغیرہ۔ خواجہ معز الدین اشرفی نے اپنی کتاب "گستاخوں کا عبرتناک انجام" (مطبوعہ حیدرآباد دکن ۱۹۹۱ء) میں ان گستاخوں کے عبرتناک انجام کی تفصیلات دی ہیں۔ ایک اور بزرگ مولانا انسیس احمد نوری نے "دور جدید کے گستاخوں کے عبرتناک انجام"

۲۱۰
کی تفصیلات جمع کی ہیں۔ تو عرض کرنا ہے کہ گستاخیوں اور زبان درازیوں کا انجام اچھا نہیں ہوتا

امام احمد رضا عاشقِ رحمۃ للعالمین اور محبوبِ رب العالمین تھے۔ ان کا آغاز و انجام دونوں ایک سے ایک بڑھ کر ہوا۔ ان کے عشقِ نبوی (صلی اللہ علیہ وسلم) کا یہ عالم تھا کہ روئیں روئیں سے یہ صدا بلند ہو رہی تھی کہ

کاش ہر موئے من زبان بودے

در شنائے تو یا رسول اللہ!

۱۹۹۱ء میں مدینہ منورہ حاضر ہوا، موابہہ شریف میں کچھ غلام ہاتھ باندھے امام احمد رضا کا سلام، ع

مصطفیٰ جانِ رحمت پہ لاکھوں سلام
عرض کر رہے تھے۔ خود راقم نے بھی امام احمد رضا کا درود،
ع کعبہ کے بدرالدجی، تم پہ کروڑوں دُود
اور سلام۔ ع

مصطفیٰ جانِ رحمت پہ لاکھوں سلام — پیش کیا۔ کیا عرض کروں کہ
کیا لطف و سرور آیا، زبان و تسلیم دونوں عاجز ہیں۔ مدینہ منورہ میں
تین محافلِ نعت میں شرکت کی سعادت حاصل ہوئی۔ ہر محفل میں امام احمد رضا
کا سلام پڑھا گیا — اللہ اللہ! کیا مقبولیت و محبوبیت ہے کہ دیارِ
حبیب صلی اللہ علیہ وسلم کی فضائیں بھی امام احمد رضا کے سلام سے گونج رہی
ہیں، تاجدارِ دو عالم صلی اللہ علیہ وسلم کے حضور بھی پڑھنے والے یہ سلام پڑھ
رہے ہیں، آنسو بہا رہے ہیں، دل بچھا رہے ہیں — اللہ اللہ وہ تاجدارِ
دو عالم صلی اللہ علیہ وسلم کے دربار میں کتنے مقبول ہیں! — کوئی ان سے

محبت کر کے تو دیکھے وہ اپنے عاشقوں سے کتنا پیار کرتے ہیں، وہ اپنے
جان نثاروں کو کتنا چاہتے ہیں — وہ جب دینے پر آتے ہیں تو دیتے
چلے جاتے ہیں ۛ

مرے کریم سے گر قطرہ کسی نے مانگا
دریا بہا دیئے ہیں، در بے بہا دیئے ہیں
اے کاش! ہم سرکارِ دو عالم صلی اللہ علیہ وسلم سے محبت کرنا سیکھ جائیں
— اے کاش! ہم عاشقانِ رسول (صلی اللہ علیہ وسلم) سے عشق و محبت
کا سلیقہ سیکھ جائیں — اے کاش! ہم عقل کی بھول بھلیوں سے باہر نکلنا
سیکھ جائیں! — اے کاش! ہم دل کی گہرائیوں میں گم ہونا سیکھ جائیں۔
اے کاش! ہم خود کو کھونا اور ان کو پانا سیکھ جائیں ۛ
آئی جو ان کی یاد تو آتی چلی گئی
ہر نقشِ ماسوا کو مٹاتی چلی گئی

احقر

محمد مسعود احمد عفی عنہ

پرنسپل، گورنمنٹ ڈگری کالج اینڈ پوسٹ گریجویٹ
اسٹڈیز سنٹر سکٹر (سندھ) پاکستان

۱۳ ربیع الثانی ۱۴۱۲ھ

۲۳ اکتوبر ۱۹۹۱ء

افتائے حرمین کا تازہ عطیہ

مؤلف: مولوی سید محمد عبدالرحمن قادری رضوی

امام احمد رضاؒ ۱۹۰۷ء میں حج بیت اللہ شریف اور زیارت حرمین شریفین کے لئے حجاز مقدس حاضر ہوئے۔ آپ کے مخالفین کچھ ہندوستانی علماء وہاں موجود تھے۔ انہوں نے علم غیب سے متعلق ایک استفسار تیار کر کے والی حجاز علی پاشا کے دربار میں پیش کیا اور علی پاشا نے مفتی حنفیہ شیخ صالح کمال کی وساطت سے امام احمد رضا سے اس کا جواب طلب کیا۔ امام احمد رضا نے صرف ساڑھے آٹھ گھنٹے میں عربی زبان میں ایک فاضلانہ مقالہ قلمبند کیا جس کا تاریخی نام "الدولۃ المکیۃ بالمادۃ الغیبیۃ" (۱۳۲۳ھ) رکھا۔۔۔ یہ جواب علی پاشا کے دربار میں پڑھا گیا اور اس کی بہت پذیرائی ہوئی، مخالفین نادم و شرمسار ہوئے۔ اس مقالے پر علماء حرمین شریفین نے تعاریف قلمبند کیں اور اس کو بہت سراہا۔ مخالفین نے یہ قدر و منزلت دیکھ کر ہندوستان میں یہ مکروہ اور بے بنیاد پروپیگنڈہ کیا کہ خدا نخواستہ حرمین شریفین میں امام احمد رضا ذلیل و رسوا ہوئے۔ اس وقت تک نہ مقالہ شائع ہوا تھا اور نہ تعاریف۔ چنانچہ ان افواہوں کا منہ بند کرنے کے لئے فوری طور پر مولانا سید عبدالرحمن قادری سیٹی۔ نے مقالے اور تعاریف کا خلاصہ تیار کیا اور اس کو چھپوا کر ۱۹ شبان المعظم ۱۳۲۸ھ کو دارالعلوم منظر اسلام (بریلی شریف) کے جلسہ تقسیم اسناد کے موقع پر شائع کیا۔ بعد میں اصل مقالہ اور تعاریف بھی شائع کر دی گئیں۔

طاہر

فاضل جلیل علامہ ہدایت اللہ سندھی ہماجر مدنی

(محررہ ۱۳۳۰ھ / ۱۹۱۲ء)

اعلم علماء زمان، افقہ فقہائے دوراں، عالم و حامی سنت، فاسخ بدعت، مجدد و مائتہ حاضرہ، مؤید ملت ہند اہرہ، محمود الفعائل، محمود الافاضل، جنہوں نے اپنی ذات کو دینِ مبین کی مدد کے لئے وقف کر دیا ہے اور جو سید المرسلین صلی اللہ علیہ وسلم کی شریعت کے تحفظ میں سرگرم ہیں اور اللہ کے راستے میں کسی ملامت کرنے والے کی ملامت سے نہیں ڈرتے اور محبوب رب العالمین کی نعت گوئی میں جنہوں نے سب کچھ پیچھے چھوڑ دیا۔ حُبِ نبوی میں جو ہمہ وقت گم ہیں، نعت گوئی کے سمندر سے ایسے ایسے موتی انہوں نے نکالے جن کی قیمت دنیا اور آخرت میں نہیں لگائی جا سکتی۔ وہ اس کے اہل ہیں کہ ان کے نام سے قبل اور بعد میں کوئی بھی فضیلت کا خطاب لگایا جائے یعنی مولانا عبدالمصطفیٰ شیخ احمد رضا خاں صاحب حنفی قادری جن کے علم ظاہر و باطن کا اعلان اللہ تعالیٰ کی جانب سے ہو چکا۔ اللہ ان کو ہمیشہ قائم و دائم رکھے اور ان کے وجود باجود سے تمام استفادہ کرنے والے اور فیض اٹھانے والے قیامت تک فیضیاب ہوتے رہیں۔ آمین بجاہ لہ و لیسین صلی اللہ علیہ وآلہ واصحابہ وسلم جمعین۔

(ترجمہ از علامہ خالد فاخری مطبوعہ معارفِ رضنا، کراچی ۱۹۸۶ء، ص ۱۰۲)

تقسیم

انقلاب ۱۹۵۷ء کے بعد پاک و ہند میں سیاسی تبدیلیوں کے ساتھ ساتھ فکر و خیال میں بھی تبدیلیاں آنے لگیں، مختلف تحریکیں سر اٹھانے لگیں، سوادِ اعظم اہل سنت و جماعت (جو ہر عہد میں دشمنانِ اسلام کے لئے ایک چیلنج رہی ہے) کی تقسیم در تقسیم کا اہتمام کیا جانے لگا۔ یہ ایک طویل اور المناک داستان ہے جس کو چھپانے کی کوشش کی جاتی ہے۔ — شعوری یا غیر شعوری طور پر بعض علماء نے تقسیم کے اس عمل میں اہم کردار ادا کیا اور دشمنانِ اسلام کے ہاتھ مضبوط کئے۔ — امام احمد رضا نے، جو اس دور پر آشوب ہیں ملتِ اسلامیہ کے پاسبان اور محافظ بن کر مجاہدانہ آن بان سے ابھرے، تقسیم کے اس عمل پر کاری ضربیں لگائیں۔ — انہوں نے تقسیم کی ہر کوشش کا تعاقب کیا تاکہ ملت کی وحدت پارہ پارہ نہ ہو۔ — ایمان کی حرارت اور اسلام کی رونق عشقِ رسول (صلی اللہ علیہ وسلم) اور احساسِ عظمتِ رسول (صلی اللہ علیہ وسلم) سے ہے۔ یہی حرارت و عشقِ مسلمانوں کو اللہ کے حضور بھی با ادب بناتے ہیں۔ اللہ کی پہچان رسولِ نور صلی اللہ علیہ وسلم کے وسیلہٴ جلیلہ ہی سے میسر آتی ہے، آپ کو بھلا دینا، آپ کی تحقیر و تخفیف کرنا بد بختی اور احسان فراموشی کی انتہا ہے۔ — امام احمد رضا نے توحید و رسالت کے عالمگیر اسلامی تصور کے ساتھ ساتھ عشق و عظمتِ مصطفیٰ (صلی اللہ علیہ وسلم) کا نقش مسلمانوں کے دلوں میں بٹھایا، روحوں کو جگایا، بر اس قول اور اس تحریک کا سختی سے نوٹس

لیا، جس سے مسلمانوں کو عشق و عظمتِ مصطفیٰ (صلی اللہ علیہ وسلم) کے احساس سے محروم کر کے راکھ کا ڈھیر بنانے کی کوشش کی گئی۔

چنانچہ بعض علماء نے یہ کوشش کی مثلاً مولوی محمد قاسم نانوتوی نے تحذیر الناس میں بعض ایسی باتیں لکھ دیں، جن سے ختم نبوت کے عقیدے پر زد پڑتی تھی، مولوی خلیل احمد انبیٹوی نے براہین قاطعہ میں ایسی بات لکھ دی جس سے معاذ اللہ سے جھوٹ کی نسبت ثابت ہوتی تھی، مولوی اشرف علی تھانوی نے حفظ الایمان میں ایسی باتیں لکھ دیں جن سے حضور انور صلی اللہ علیہ وسلم کے علوم و معارف کی حیوانوں اور درندوں سے مماثلت پائی جانے لگی (معاذ اللہ)۔ امام احمد رضا نے اس قسم کی تحریروں کا سختی سے نوٹس لیا اور حسام الحرمین (۱۳۲۴ھ/۱۹۰۶ء) اور تمہیدِ ایمان بایاتِ قرآن (۱۳۲۶ھ/۱۹۰۸ء) وغیرہ میں دلائل و براہین سے ان کا رد کیا اور قائلین پر شرعی فتوے نافذ کئے۔ قائلین کی طرف سے مولوی شاعر اللہ ام تسری اور مولوی مرتضیٰ حسن در بھنگی نے جوابات دیئے اور سعی للاحمال کی۔ اہل سنت کی طرف سے جواب میں تقریباً ۸ رسائل لکھے گئے۔ کشکاش کے اسی زمانے میں امام احمد رضا (۱۳۲۳ھ/۱۹۰۵ء) میں دوسری بار حج بیت اللہ شریف اور زیارتِ حرمین شریفین کے لئے حاضر ہوئے۔ مولوی حسین احمد دیوبندی پہلے ہی مدینہ منورہ میں موجود تھے، مولوی خلیل احمد انبیٹوی بھی اسی سال مکہ معظمہ پہنچ گئے۔ امام احمد رضا کے ساتھ ان کے بڑے صاحبزادے علامہ محمد حامد رضا خاں بھی تھے جو اپنے ساتھ حسام الحرمین کا مسودہ علماء حرمین سے تقاریظ لکھوانے لے گئے تھے، جس میں مولوی محمد قاسم نانوتوی، مولوی رشید احمد

گنگوہی، مولوی خلیل احمد انبیٹوی، مولوی اشرف علی تھانوی وغیرہ کی تحریروں پر گرفت کرتے ہوئے فتوے لگانے گئے تھے۔ — یہ بات مولوی خلیل احمد

اور مولوی حسین احمد کے علم میں ہوگی اس لئے ان لوگوں نے امام احمد رضا کے مکہ معظمہ پہنچتے ہی اپنی ہمہم کا آغاز کر دیا تاکہ حرمین شریفین میں امام احمد رضا کو نیچا دکھایا جائے مگر اللہ کو کچھ اور منظور تھا۔ —

مولوی خلیل احمد انبیٹوی اور بعض دیگر حضرات نے شریف مکہ علی پاشا تک رسائی حاصل کی اور مسئلہ علم غیب سے متعلق پانچ سوالات پیش کئے تاکہ مفتی حنفیہ شیخ صالح کمال کی وساطت سے امام احمد رضا سے اس کے جوابات حاصل کئے جائیں۔ — مخالفین کا خیال تھا کہ امام احمد رضا

اللہ اور رسول کریم صلی اللہ علیہ وسلم کے علم کو برابر سمجھتے ہیں اور جب وہ اس عقیدے کا اظہار حرمین شریفین میں کریں گے تو یقیناً ان پر کفر کا فتویٰ لگے گا اور وہ عتاب شاہی میں آجائیں گے۔ — مگر مخالفین کا یہ الزام سرسر

بہتان تھا۔ — بہر حال شیخ صالح کمال نے ۲۵ ذی الحجہ ۱۳۲۳ھ / ۱۹۰۶ء کو کتب خانہ حرم میں امام احمد رضا کی خدمت میں شریف مکہ علی پاشاہ کی طرف سے یہ استفتاء پیش کیا۔ — امام احمد رضا نے ان سوالات کے

جوابات لکھنے شروع کئے۔ ان کے صاحبزادے علامہ محمد حامد رضا خاں مسودے کو صاف کرتے گئے۔ یہاں تک کہ ۲۶ ذی الحجہ ۱۳۲۳ھ / ۱۹۰۶ء کو جس تحریر کا آغاز ہوا تھا وہ ۲۷ ذی الحجہ ۱۳۲۳ھ / ۱۹۰۶ء کو ساڑھے آٹھ گھنٹوں میں دو نشستوں میں مکمل ہو گئی اور اس کا تاریخی نام

الدولة المکیة بالمادة الغیبیہ (۱۳۲۳ھ / ۱۹۰۶ء) رکھا گیا۔ — یہ تحریر جو ایک تحقیقی مقالے کی صورت اختیار کر چکی تھی، مفتی

حنیفہ شیخ صالح کمال کی خدمت میں پیش کر دی گئی تاکہ وہ والی حجاز علی پاشاہ کی خدمت میں پیش کر دیں۔ شیخ موصوف نے امام احمد رضا کا یہ مقالہ جو مسلّم علم غیب پر حرفِ آخر تھا، والی حجاز کی خدمت میں پیش کر دیا۔ حکم ہوا کہ برسرِ دربار پڑھا جائے، دربار بھرا ہوا ہے، اپنے و بیگانے سب بیٹھے ہیں، بیگانوں میں احمد فکیہ اور عبدالرحمن اسکوی قابلِ ذکر ہیں جو بہت آگے آگے تھے۔ حسبِ ارشادِ والی حجاز، مفتی خلیفہ نے دربار میں امام احمد رضا کا مقالہ پڑھنا شروع کیا۔ احمد فکیہ اور عبدالرحمن اسکوی نے بیچ بیچ میں خواہ مخواہ لقمے دینے شروع کئے۔ والی حجاز نے ڈانٹ کر خاموش کر دیا اور بڑی توجہ سے سارا دربار امام احمد رضا کا مقالہ سنتا رہا۔ آدھی رات تک یہ مقالہ پڑھا گیا اور امام احمد رضا پر لگائے گئے الزامات کی حقیقت کھل کر سامنے آگئی، مخالفین سرنگوں اور شرمسار ہوئے۔ والی حجاز علی پاشاہ جب امام احمد رضا کا متفقانہ مقالہ سن چکا اور حضورِ انور صلی اللہ علیہ وسلم کے علوم و معارف کے جلوے دیکھ چکا تو دربار میں بے ساختہ بولا :-

اللہ معطى وهؤلاء يمنعون

”اللہ تو (اپنے حبیب صلی اللہ علیہ وسلم کو) علم غیب عطا فرماتا ہے اور یہ لوگ انکار کرتے ہیں!“

(السننوط، حصہ دوم، (۳۸ ۱۳۳ھ) لاہور، ص ۱۶۰۲)

الحمد للہ امام احمد رضا برسرِ دربار سرخرو ہوئے اور ان کا نام روشن ہو گیا۔ دربار میں مایوس ہونے کے بعد مخالفین نے گورنر مکہ احمد راتب پاشا کے کان بھرے کہ ہندوستان سے ایک مولوی آیا ہے، مسلمانوں کے

عقیدے خراب کر رہا ہے حتیٰ کہ شیخ محمد سعید البصیل، شیخ صالح کمال، مولانا ابوالخیر میرداد وغیرہ اُس کے ہم نوا ہو گئے اور اُس کے کہنے میں آگئے۔ گورنر نے جب یہ سنا کہ ایسے جلیل القدر علماء امام احمد رضا کے مہنوا ہیں تو اُس نے مخالفین سے کہا۔

اذا كان هؤلاء معه فهو لفسد ام يصلح ؟

”جب یہ حضرات اُس کے ہم نوا ہیں تو وہ مُفسد ہو یا مصلح ؟“

(الملفوظ، حصہ دوم (۱۳۳۸ھ) لاہور - ص ۲-۱۶)

امام احمد رضا پر اڑائی گئی خاک جب صاف ہو گئی تو مولوی خلیل احمد انبیہوی کی بات سامنے آئی کہ انہوں نے براہین قاطعہ میں اللہ کے لئے جھوٹ ثابت کیا ہے (معاذ اللہ!) — پہلے وہ امام احمد رضا کے پیچھے پڑے تھے اب خود مواخذہ کی زد میں آگئے۔ وہی مفتی حنفیہ شیخ صالح کمال جن کے ذریعہ مسئلہ علم غیب پر جواب طلب کیا گیا تھا اور امام احمد رضا سے باز پرس کی گئی تھی، خدا کی شان اب وہی مفتی حنفیہ، مولوی خلیل احمد سے باز پرس فرما رہے ہیں اور مولوی صاحب راہ فرار اختیار کر رہے ہیں۔ بات یہ ہوتی کہ جب مفتی حنفیہ کو براہین قاطعہ کی عبارت کا پتہ چل گیا اور اُس پر حکم کفر کا لگا چکے تو مولوی خلیل احمد ان کی خدمت میں مصلح و صفائی کے لئے حاضر ہوئے۔ نام تو مفتی صاحب نے سنا تھا مگر صورت نہ دیکھی تھی، پہلی بار دیکھا۔ اس ملاقات کی کیفیت خود شیخ صالح کمال نے محافظ کتب حرم مکہ معظمہ شیخ سید اسماعیل آفندی کے نام ایک خط میں تحریر فرمائی ہے۔ اس خط کا اردو ترجمہ پیش کیا جاتا ہے۔ ملازم فرمائیں۔

”ایک ہندی خلیل احمد نام ہم کو منانے آیا اس لئے کہ میں نے

اُس کی کتاب براہینِ قاطعہ کا تذکرہ حضرت شریف (علی پاشاہ والی حجاز) سے کر دیا تھا۔ میں نے کہا کہ تجھ پر افسوس تو نے کیوں کر وہ شنیع کلام لکھے اور خدا کا جھوٹا ہونا جائز کہا؟ میں نے تجھے زندقہ لکھ چکا ہوں، اب تو کیسے منکر ہوتا ہے، کتاب چھپ چکی ہے؟ بولا۔ اے سردار میرے! وہ کتاب تو میری ہے لیکن میں نے اُس میں خدا کا کذب ممکن نہیں لکھا۔ اور لکھا ہو تو اب میں توبہ کرتا ہوں۔ میں نے کہا۔ براہین نکالوں اور تجھے دکھا دوں جو گستاخی تو نے اللہ کی جناب میں کی ہے۔ تو عذر کرنے لگا۔ اور بولا۔ مجھ پر کسی نے جھوٹ باندھ دیا ہے۔ مجھے تعجب ہوا کہ چھپی ہوئی کتاب سے کیسے مکرنا ہے؟ اور میں نے سمجھ لیا کہ یہ رافضیوں کا ساتھیہ سے میں نے چاہا تھا کہ کتاب نکالوں اور کسی مترجم کو بلا کر اُس پر ثنابت کر کے توبہ لوں مگر وہ دوسرے ہی دن جہدہ کو بھاگ گیا۔

(مکتوب محرّہ ۲۸ ذی الحجہ ۱۳۲۳ھ / ۱۹۰۶ء از مکہ المکرمہ)
مفتی حنفیہ شیخ صالح کمال نے شیعوں کی طرح تقیہ والی بات دل لگتی کہی ہے۔ اس تقیہ کی بہار دیکھنی ہو تو مولوی خلیل احمد کی المہند علی المفند

اور مولوی حسین احمد کی الشہاب الثاقب علی المشرق اکاذب ملاحظہ فرمائیں۔ اہل علم پڑھ کر حیران ہوتے ہیں کہ جن حضرات کو اُن کے معتقدین مستند عظمت پر بٹھاتے ہیں وہ کتنے پست ہیں۔

بہر حال ۲۴ صفر المظفر ۱۳۲۴ھ / ۱۹۰۶ء کو امام احمد رضا مکہ معظمہ

سے حج کی سعادت حاصل کر کے کامیاب و کامراں مدینہ منورہ روانہ ہوئے۔

یہاں مولوی حسین احمد دیوبندی پہلے ہی موجود تھے اور اپنی سی کشش میں لگے ہوئے تھے جس کی تفصیل شہاب ثاقب میں دی ہے۔ — مدینہ منورہ حاضری کے بعد امام احمد رضا نے حسام الحرمین اور الدولۃ المکیہ پر مختلف علما سے تقاریظ لکھوائیں۔ اس سلسلے میں ایک عالم مفتی ثنائیہ سید احمد بن سید اسماعیل برزنجی نابینا کی خدمت میں بھی حاضر ہوئے۔ چونکہ وہ خود پڑھ نہ سکتے تھے اس لئے امام احمد رضا نے الدولۃ المکیہ خود پڑھ کر سنائی۔ مفتی صاحب نے بعض جگہ اعتراض وارد کئے مگر امام احمد رضا نے عالمانہ شان کے ساتھ جوابات دیئے، یہ انداز ان کو پسند نہ آیا اور انہوں نے دل میں گرہ باندھ لی۔ — مجلس ختم ہو گئی، غالباً انہوں نے تقریظ نہیں لکھی، ان کے علاوہ مدینہ منورہ کے بیشتر علماء نے تقاریظ تحریر فرمائیں جو شائع ہو چکی ہیں۔ — اس ملاقات کے بعد مفتی صاحب کے شاگرد شیخ عبدالقادر طرابلسی شیبی امام احمد رضا کے دولت گاہ پر آئے اور بعض مسائل میں الجھنا چاہا، علامہ محمد حامد رضا خاں صاحب نے مسکت جوابات دیئے، یہ بھی اپنا سامنے لے کر چلے گئے۔ — ایسا معلوم ہوتا ہے کہ دونوں حضرات کو پہلے ہی مولوی حسین احمد اور ان کے دوستوں نے امام احمد رضا سے بدگماں کر دیا تھا۔ — پھر ملاقاتوں میں اور تلخی ہو گئی۔ — بعض مولویوں کی عادت ہوتی ہے کہ کسی مسئلے میں ان کی خواہش کے خلاف دلائل سے ان کو خاموش کر دیا جائے تو دل کی بھڑاس نکالنے کے لئے رسالہ ضرور لکھتے ہیں۔ مفتی صاحب نے بھی یہی کچھ کیا۔ — انہوں نے مسئلہ علم غیب پر ایک رسالہ لکھا جس کا عنوان تھا۔ —

”غایۃ المامول فی تہمتہ منہج الوصول فی تحقیق علم غیب الرسول“

یہ رسالہ امام احمد رضا کے مخالفین نے ہاتھوں ہاتھ لیا اور امام احمد رضا کے خلاف مہم میں اس کو خوب استعمال کیا، امام احمد رضا کے خلاف نئی نئی الزام تراشیوں کی مہم چلا کر اپنی اور بیگانوں سب کو بدظن کیا اور بار بار اس الزام کو دہرایا کہ امام احمد رضا اللہ اور رسول (صلی اللہ علیہ وسلم) کے علم کو (معاذ اللہ) برابر سمجھتے ہیں۔ اس کے علاوہ غایبہ المامول میں مفتی شافعیہ شیخ سید احمد بن سید اسماعیل بزرگجی نے بھی الدولۃ المکیہ کے حوالے سے امام احمد رضا سے غلط باتیں منسوب کر دی تھیں۔ اس صورتحال نے امام احمد رضا کو تنفر کر دیا اور انہوں نے علماء حرمین سے اصل حقائق کی تصدیق چاہی، سب نے دل کھول کر امام احمد رضا کی حمایت و تائید کی اور غایبہ المامول میں لگائے گئے الزامات کی تعلیظ و تکذیب کی۔

الزام تراشی کی ان فضاؤں میں جب کہ یہ مشہور کر دیا گیا تھا کہ علماء حرمین نے امام احمد رضا پر کفر کا فتویٰ لگا دیا ہے الدولۃ المکیہ کی تدوین کا اہتمام کیا گیا۔ چنانچہ اصل متن کے ساتھ اردو ترجمہ، تقاریر اور ان کا اردو ترجمہ ایک کتابی شکل میں مرتب کر لیا گیا مگر اس کتاب کا اتنی جلدی چھپنا ممکن نہ تھا جبکہ مخالفین نے ایک طوفان کھڑا کر رکھا تھا۔ اس کے علاوہ دارالعلوم منظر اسلام (بریلی) کا سالانہ جلسہ تقسیم سناد بھی ۱۹ شعبان المعظم ۱۳۲۸ھ کو ہونے والا تھا۔ چنانچہ وقت کی نزاکت کو دیکھتے ہوئے مولانا سید عبد الرحمن قادری رضوی میٹھوی نے الدولۃ المکیہ کے ایک حصے (جو مسئلہ علم خفیہ سے متعلق ہے) کا خلاصہ تیار کیا اور اسی کے ساتھ بعض تقاریر کا خلاصہ بھی شامل کیا اور کتاب کا نام یہ تجویز کیا

افتائے حرمین کا تازہ حلیہ

۱۳۲۸ھ

یہ خلاصہ ۹ شعبان المعظم ۱۳۲۸ھ / ۱۹۱۰ء کو تیار ہوا اور ۱۹ شعبان المعظم ۱۳۲۸ھ کو چھپ کر جلسہ تقسیم اسناد میں تقسیم ہوا۔ اس خلاصے کی اشاعت کے مقاصد بقول مؤلف یہ تھے :-

- مذہبِ حق کی توضح
 - غایتہ المامول کی اغلاط کی تفسیر و تصحیح
 - افتراءاتِ دہابریہ کی تزیل و تفیض
- مقالہ الدولتہ المکتہ میں دو حصے تھے۔ پہلے حصے میں مذہبِ حق کا بیان اور دوسرے حصے میں مخالفین کا رد۔ لیکن پیش نظر خلاصہ میں صرف پہلے حصے کا خلاصہ شامل کیا گیا جس میں مندرجہ ذیل چھ فصلیں ہیں :
- فصل اول۔ مسلمانوں کا ایمان پورے قرآن پر ہے
- فصل دوم۔ مجموع علوم، جملہ مخلوقات کی علم الہی سے مساوات کا خطرہ بھی کسی مسلمان کے دل میں نہیں گزرتا
- فصل سوم۔ بندوں کو صرف علم غیب عطائی ہے
- فصل چہارم۔ مخالفین کا مکر کہ حضور انور صلی اللہ علیہ وسلم کے لئے "بعض علم غیب" ماننے میں اہل سنت اور ہم برابر ہیں۔

- فصل پنجم۔ مخالفین اور اہل سنت کہ "بعض علم غیب" میں فرق
- فصل ششم۔ غیبِ خمسہ خدا کے بتائے بغیر معلوم نہیں ہو سکتے۔
- اصل مقالہ الدولتہ المکتہ بالمادۃ البغیہ مع تعاریظ اور اردو ترجمہ بعد میں شائع ہوا۔ یہ پاک و ہند سے متعدد بار شائع ہو چکا ہے۔ ترکی سے بھی شائع ہوا ہے۔ راقم نے اپنی تالیف "فاضل بریلوی علمائے حجاز کی نظر

میں (لاہور ۱۹۷۲ء) کے ایک باب میں اس مقالہ کا تفصیلی ذکر کیا ہے اور تقاریر کے اقتباسات بھی دیئے ہیں۔ اس مقالہ کے پاک و ہند سے کئی ایڈیشن شائع ہو چکے ہیں۔ دوسری تالیف امام احمد رضا اور عالم اسلام (کراچی ۱۹۸۲ء) میں الدولۃ المکیہ کی غیر مطبوعہ تقاریر کے عکس مع اردو خلاصہ پیش کیا ہے۔ الدولۃ المکیہ پر لندن یونیورسٹی کے شعبہ ابلاغیات کے صدر ڈاکٹر محمد حنیف اختر فاطمی نے انگریزی میں ایک مقالہ "اسلام کا تصور علم" قلمبند کیا ہے۔ جو رضا اکیڈمی، اسٹاک پورٹ (انگلستان) نے عرصہ ہوا شائع کر دیا ہے۔

المختصر مقالہ الدولۃ المکیہ، امام احمد رضا کا ایک یادگار محققانہ رسالہ ہے جس پر عرب و عجم کے بے شمار علماء نے تقاریر لکھیں اور امام احمد رضا کے علم و فضل کا کھلے دل سے اعتراف کیا۔ حتیٰ کہ ان کو چودہویں صدی ہجری کا مجدد برحق تسلیم کیا۔

پیش نظر خلاصہ اسی کا عکس جمیل ہے، مطالعہ کریں اور اپنے فکر و

خیال کو سنواریں۔۔۔ مولیٰ تعالیٰ پیرزا وہ علامہ اقبال احمد فاروقی زید لطفہ کو اور ان کے جملہ معاونین کو جزائے خیر عطا فرمائے کہ وہ ایک نادر و نایاب رسالہ کو ایک مدت گزر جانے کے بعد پھر منظر عام پر لا رہے ہیں۔ امام احمد رضا کے افکار و نظریات کے جلوے دکھا رہے ہیں اور علماء حرمین شریفین کے دل میں ان کی قدر و منزلت کی جھلک دکھا کر سکتے بٹھا رہے ہیں۔ آمین!

احقر

محمد مسعود احمد

پرنسپل گورنمنٹ ڈگری کالج اینڈ پوسٹ گریجویٹ

۲۸ رجب المرجب ۱۴۱۲ھ

اسٹڈیز سنٹر۔ سکٹر (سندھ)

۳ فروری ۱۹۹۲ء

دیوبند سے بریلی تک

مؤلف: علامہ کوکب نورانی

”آپ اہل سنت و جماعت کے معروف اور مشہور عالم دین حضرت علامہ محمد شفیع اوکاڑی علیہ الرحمہ کے فرزند ارجمند ہیں۔ عالم و فاضل ہیں، تحریر و تقریر کا بڑا صاف سُٹھرا ذوق رکھتے ہیں۔ مسک اہل سنت و جماعت کے لئے آپ کی خدمت لائق ستائش ہیں۔ متعدد ممالک میں آپ نے تبلیغی دورے کئے ہیں۔ وہ کئی کتابوں کے مصنف بھی ہیں۔ زیر تقدیم کتاب ”دیوبند سے بریلی تک“ میں آپ نے مسک امام احمد رضا خاں بریلوی کی حقانیت کو اجاگر کیا ہے اور مخالفین کے راز ہائے درون خانہ سے پردہ اٹھایا ہے۔ یہ کتاب تقدیم کے ساتھ ۱۹۹۳ء میں لاہور سے شائع ہو گئی ہے۔“

طاہر

خان محمد علی خاں آف ہوتی

سابق مرکزی وزیر تعلیم، حکومت پاکستان، اسلام آباد
 ” اعلیٰ حضرت شمع اسلام میں محبت کا تیل ڈالنے میں ساری زندگی مصروف
 رہے۔ عرب و عجم میں کئی تحریکیں اٹھیں جن کے فکری ڈانڈے، کہیں دور
 — اسلام سے جُدا گنڈائیوں سے ملتے جلتے مگر دلنواز و نظر فریب نغروں سے
 ان افکار کو مسلمانوں کے سامنے پیش کیا جا رہا تھا۔ — حضرت برہموی ایسی کسی
 تحریک سے متاثر نہیں ہوئے۔ — انہوں نے حقیقی اسلام کے درخشاں پیر
 سے، سب غلط افکار کے پردے نوبچ پھینکے۔ — اسلام اسی آبِ تاب کے سامنے
 آیا۔ جس چمک دمک سے وہ دورِ نبوت ہمدِ خلافت اور دورِ مجتہدین سے ضیا پاشیاں
 کرتا آ رہا تھا۔ محبت میں انہیں استغراق ملی حاصل تھا اور در ^{مصطفیٰ علیہ الصلوٰۃ والسلام}
 کو چھوڑ کر کسی دُنیا والے کے دروازے پر کبھی انہوں نے نگاہِ غلط انداز نہیں ڈالی۔ انہیں
 بھروسہ تھا تو اپنے آقا و مولیٰ صلی اللہ علیہ وسلم کی رُم گتہ یوں پر۔ — انہیں اعتماد تھا تو
 اپنے ادی شابد علیہ الصلوٰۃ والسلام کی بندہ پروریوں پر۔ — ان کی نگاہیں اٹھتی تھیں
 تو تجلیاتِ مصطفیٰ صلی اللہ علیہ وسلم کی صورتوں کی سیٹھنے پر۔ — ان کا دل دھڑکتا
 تھا تو صرف رحمۃ للعالمین کی رحمت نوازیوں پر۔ — وہ علومِ مصطفیٰ کے گلشن کے
 بسبل تھے لہذا انہیں ہر طرف علمِ مصطفیٰ علیہ الصلوٰۃ والسلام کے جلوئے نظر آتے تھے
 اور نورِ مصطفیٰ کی نور بیزیاں نظر آتی تھیں۔ — عشقِ مصطفیٰ علیہ الصلوٰۃ والسلام کا جو
 معیار وہ قائم فرما گئے، وہ متاخرین کے لئے منارِ نور ہے اور وہ سوز جو اپنے کلام
 میں بھر گئے، خدا جانے کب تک دلوں کو گرمانا اور وجدان کو تڑپاتا رہے گا۔“

(ہفت روزہ افق (کراچی) شمارہ ۶، فروری ۱۹۸۰ء، ص ۳۰)

بِسْمِ اللّٰهِ الرَّحْمٰنِ الرَّحِیْمِ

تقدیم

فاضل مصنف علامہ کوکب نورانی ملک کی معروف و مشہور دینی شخصیت ہیں۔ ان کا چہرہ جاں نواز، ان کی گفتگو دل افروز، ان کی تقریر دل نشین۔ ان کی تحریر دل پذیر۔ وہ امامت و خطابت، تبلیغ و ارشاد، تصنیف و تالیف کے فرائض اندرون ملک اور بیرون ملک حسن و خوبی سے انجام دے رہے ہیں۔ مولیٰ تعالیٰ ان کے درجات کو بلند فرمائے اور ان کی دینی خدمات کو قبول فرمائے۔ آمین!

پیش نظر کتاب ”دیوبند سے بریلی تک“ ایک اصلاحی کاوش ہے۔ جس کا مقصد قلب و نظر کی تطہیر ہے۔ اس کا اصل محرک افریقی ممالک میں دینی مسائل پر مسلمانوں میں باہمی آویزش اور چپقلش ہے جس کے دل آزار مناظر انہوں نے خود ملاحظہ فرمائے۔ فاضل مصنف کو یہ دیکھ کر دکھ بھی ہوا اور حیرت بھی کہ اس لڑائی جھگڑے کی محور سرکار رسالت مآب صلی اللہ علیہ وسلم کی ذاتِ قدسی صفات ہے۔ ہر مذہب والا اپنے بانی اور قائد کی خوبیاں ہی خوبیاں بیان کرتا ہے۔ لیکن بعض نام نہاد مسلمانوں کی یہ بد بختی ہے کہ ان کو حضور انور صلی اللہ علیہ وسلم کی شخصیت میں کوئی خوبی نظر نہیں آتی۔ خامیاں ہی خامیاں نظر آتی ہیں۔ کبھی کوئی خوبی نظر بھی آتی ہے تو وہ بھی خامیوں کی نذر ہو جاتی ہے۔۔۔ فاضل مصنف نے ان حقائق کا اظہار ”پیش نوشت“ میں کیا ہے۔ انہوں نے یہ بڑی دل گنتی بات فرمائی،۔

”نبی (صلی اللہ علیہ وسلم) سے اُن کے اُمتی کا ناتا سب سے الگ ہے، ہر دنیوی رشتے سے سوا ہے، یہ دماغ کا نہیں، دل کا معاملہ ہے۔“ (ص ۸) بے شک دید مصطفیٰ (صلی اللہ علیہ وسلم) کے لئے دماغ نہیں دل چاہیے اور وہ بھی دلِ صد پارہ — جس حُسنِ جہاں تاب کا نظارہ دل و جان سے کرنا تھا، انوس اُس کا نظارہ دماغ سے کیا گیا، چشم سر سے کیا گیا، چشم دل سے نہ کیا گیا، اسی لئے نظر کچھ نہ آیا — دیکھنے والا عقل کی ظلمتوں میں بھٹکتا رہا اور دوسروں کو بھی گمراہ کرتا رہا — سچ تو یہ ہے کہ دماغ والوں اور دل والوں میں بڑا فرق ہے — اُتنا ہی جتنا دل اور دماغ میں ہے

”پیش نوشت“ میں عرض مدعا کے بعد اصل کتاب شروع ہوتی ہے — ابتداء میں فاضل مصنف نے یہ حدیث پیش کی ہے — ”جس نے لا الہ الا اللہ محمد رسول اللہ کہا وہ جنت میں داخل ہوا“ — بیشک یہ حدیث پاک سچ و حق ہے مگر اس سے ہرگز یہ مقصود نہیں کہ صرف کلمہ پڑھ لینا کافی ہے بلکہ عقیدہ توحید و رسالت کے ساتھ ساتھ تمام متعلقات اور ضروریات کو دل میں پیوست کرنا بھی ضروری ہے — ہمارے فکر و شعور پر اس کا چھا جانا بھی ضروری ہے — فاضل مصنف کے خیال میں اصل چیز عقیدہ ہے

اور ضروریات دین پر یقین — یہی ایمان کی اساس ہے اور اسی پر نجات کا دار و مدار — انہوں نے اپنے موقف کی تائید میں مولانا اشرف علی تھانوی کے ایک فتویٰ تکفیر کا حوالہ دیا ہے۔ مولانا تھانوی کے خیال میں مولانا بشلی نعمانی اور مولانا حمید الدین فراہمی کے عقائد فاسد ہو گئے تھے، اسی بنا پر انہوں نے ان دونوں حضرات کی تکفیر فرمائی — تو عقیدہ مقدم ہے، علم و عمل بعد کی چیز ہیں — فاضل مصنف کے نزدیک علمائے دیوبند سے اہل سنت و جماعت

کا اختلاف بھی عقائد سے متعلق ہے، گویا یہ اختلاف فروعی نہیں بنیادی ہے۔ انہوں نے علمائے دیوبند کے ایسے اقوال اور نگارشات کی نشاندہی کی ہے جن کی زد عقائد پر پڑتی ہے اور جن سے اختلاف کی سنگین نوعیت کا اندازہ ہوتا ہے۔ فاضل مصنف نے یہ بھی ثابت کیا ہے کہ تبلیغی جماعت کی نظریاتی بنیاد مولانا اشرف علی تھانوی کے افکار و خیالات پر ہے، ظاہر ہے اسی صورت میں اہل سنت و جماعت کا علمائے دیوبند اور تبلیغی حضرات سے یکساں اختلاف ہے۔ بلکہ فاضل مصنف نے یہ ثابت کر کے اپنے قاری کو حیرت میں ڈال دیا کہ وہ علمائے دیوبند جو تبلیغی جماعت کے حامی و ناصر تھے اُس کے سخت خلاف ہو گئے۔ چنانچہ انہوں نے بانی جماعت مولانا محمد الیاس کے جہنم کے ساتھی مولوی عبدالرحیم شاہ صاحب دیوبندی اور مولانا محمد الیاس کے سارے مولوی احتشام الحسن صاحب کاندھلوی کے مندرجہ ذیل تاثرات پیش کئے ہیں۔ مولانا عبدالرحیم شاہ صاحب فرماتے ہیں :-

۱۔ جو کام اہل علم کا ہے وہ ایسے لوگ انجام دیتا چاہتے ہیں جو نہ صرف دین سے نا آشنا ہیں بلکہ اپنی سقالت و جہالت اور اپنی بد کرداریوں کی وجہ سے معاشرے میں بھی کسی اچھی نگاہ سے نہیں دیکھے جلتے۔
(اصول دعوت و تبلیغ، ص ۴۴)

۲۔ میں خدا کی قسم کھا کر کہتا ہوں کہ جماعت کا یہ تجزیہ مجبوراً بادلِ ناخواستہ کر رہا ہوں اور دینی تقاضا اور ضرورت سمجھ کر کیوں کہ جب ان نابالغ مقداؤں نے خطاب عام شروع کر دیئے، جن کی شرعاً ان کو اجازت نہیں اور انہوں نے اس کام کی افضلیت پر حد سے تجاوز کیا اور دوسرے دینی شعبوں کی کھلم کھلا تخفیف شروع کر دی اور ذمہ داروں

کے بار بار توجہ دلانے کے باوجود اب تک اُن کو نہیں روکا یا وہ رُکے نہیں تو ایسی صورت میں ذمہ داری کی بات، ہے حقیقتِ حال واضح کی جائے، خواہ کوئی مانے یا نہ مانے۔

(اصولِ دعوت، و تبلیغ، ص ۵۲)

مندرجہ بالا اقتباسات سے مندرجہ ذیل نتائج و نکات اخذ کئے جاسکتے ہیں:-

- ۱۔ تبلیغی جماعت کے مبلغین جاہل اور دین سے نا آشنا ہیں:-
- ۲۔ تبلیغی جماعت کے لوگ بد کردار ہیں، معاشرے میں اچھی نگاہ سے نہیں دیکھے جاتے۔
- ۳۔ تبلیغی جماعت جاہل مبلغین کو شرعاً خطاب کی اجازت نہیں
- ۴۔ تبلیغی حضرات، تبلیغ پر عقدا زور دیتے ہیں وہ حد سے بڑھا ہوا ہے۔
- ۵۔ تبلیغی جماعت کے ذمہ دار حضرات دوسرے دینی شعبوں کو کچھ نہیں سمجھتے یا کتر سمجھتے ہیں۔

۶۔ علمائے دیوبند کی طرف سے بار بار توجہ دلانے کے باوجود اپنے کئے سے باز نہیں آتے۔

ان نکات کی روشنی میں تبلیغی جماعت کی جو تصویر ابھر کر سامنے آتی ہے وہ آپ کے سامنے ہے، تفصیل کی ضرورت نہیں۔ عبدالرحیم شاہ صاحب کے علاوہ مولانا احتشام الحسن کاندھلوی نے بھی تبلیغی جماعت کے طرزِ عمل پر بہ اظہارِ خیال فرمایا ہے:-

- ۱۔ نظام الدین (بستی) کی موجودہ تبلیغ میرے علم و فہم کے مطابق نہ قرآن و حدیث کے موافق ہے اور نہ حضرت مجدد الف ثانی اور حضرت شاہ ولی اللہ محدث دہلوی اور علمائے حق کے مسکن کے مطابق ہے۔

جو علمائے کرام اس تبلیغ میں شریک ہیں ان کی پہلی ذمہ داری یہ ہے کہ اس کام کو پہلے قرآن و حدیث، آئمہ سلف اور علمائے حق کے مسلک کے مطابق کریں۔ (زندگی کی صراطِ مستقیم - ضروری انتباہ)

۲۔ میری عقل و فہم سے بہت بالا ہے کہ جو کام حضرت مولانا الیاس صاحب کی جیات میں اصولوں کی انتہائی پابندی کے باوجود صرف بدعتِ حسنہ کی حیثیت رکھتا تھا اس کو اب انتہائی بے اصولیوں کے بعد دُنیا کا اہم کام کس طرح قرار دیا جاسکتا ہے؟ — اب تو منکرات کی شمولیت کے بعد اس کو بدعتِ حسنہ بھی نہیں کہا جاسکتا — میرا مقصد صرف اپنی ذمہ داری سے سبکدوش ہونا چاہیے۔

مندرجہ بالا اقتباسات سے مندرجہ ذیل نکات اخذ کئے جاسکتے ہیں۔

- ۱۔ تبلیغی جماعت کی محنت قرآن و حدیث کے موافق نہیں
 - ۲۔ تبلیغی جماعت کی محنت حضرت مجدد الف ثانی اور حضرت شاہ ولی اللہ محدث دہلوی اور علمائے حق کے مسلک کے مطابق بھی نہیں۔
 - ۳۔ تبلیغی جماعت کا عمل ابتداء میں بدعتِ حسنہ کہا جاسکتا تھا لیکن اب جبکہ اس میں بہت سی خلافِ شرع باتیں داخل ہو گئی ہیں بدعتِ حسنہ بھی نہیں کہا جاسکتا یعنی بدعتِ سیئہ ہو گیا ہے
- چشمہ آفتاب کو مرتب کرنے والے عالم قمر الدین مظاہری اپنے پیش لفظ میں لکھتے ہیں :-

”مولانا احتشام الحسن کاندھلوی اس تحریک کے بانیوں میں سے ہیں۔ انہوں نے حال ہی میں تبلیغی جماعت پر سخت تنقید کرتے ہوئے اس کو گمراہی کی طرف دعوت دینے والی جماعت قرار دیا ہے۔“
(چشمہ آفتاب، ص ۳)

غور فرمائیں جس جماعت کو ”علمائے دیوبند گمراہی کی طرف دعوت دینے والی کہیں“ وہ کیسی شدید گمراہی کی طرف لے جانے والی ہو سکتی ہے !
 — راقم بھی تبلیغی جماعت کے بارے میں اپنے ذاتی تجربات و مشاہدات قلمبند کر رہا ہے جس سے مولانا احتشام الحق کاندھلوی کے متذکرہ بالا فیصلے کی تصدیق و توثیق ہوتی ہے —

بہر حال علمائے دیوبند اور تبلیغی جماعت میں اختلاف کے باوجود دونوں فکری طور پر ہم آہنگ نظر آتے ہیں خصوصاً حضور انور صلی اللہ علیہ وسلم کے بارے میں علمائے دیوبند نے جو گستاخانہ عبارات تحریر کی ہیں تبلیغی حضرات اُن کی تائید کرتے ہیں —

فاضل مصنف کے نزدیک علمائے دیوبند اور تبلیغی جماعت کے مبلغین کی مساعی اسلام اور شارع اسلام کے لئے ہرگز موثر اور مفید نہیں کیوں کہ دونوں حضور انور صلی اللہ علیہ وسلم کی خوبصورت اور دل آویز شخصیت کو مسخ کر کے پیش کرتے ہیں — فاضل مصنف نے اس حقیقت کو تمثیلی

انداز سے سمجھانے کی کوشش کی ہے — ذرا سوچیں ایک عالمی اجتماع

میں سب ادیان والے جمع ہیں — ایک ایک فاضل اپنے اپنے بانی

مذہب کے محاسن بیان کرتا ہے — پھر گستاخ رسول کی نوبت آتی ہے

وہ رسول کریم صلی اللہ علیہ وسلم کے معائب بیان کرتا ہے۔ پھر ایک عاشق

رسول اکھڑ کر آپ کے وہ وہ محامد و محاسن بیان کرتا ہے کہ ہر مذہب والا

حیران رہ جاتا ہے — گستاخ رسول کی باتوں نے کسی پر کچھ اثر نہ کیا مگر

عاشق رسول نے میدان جیت لیا — اس تمثیل سے فاضل مصنف یہ

بتانا چاہتا ہے کہ اگر دنیا کے سامنے حضور انور صلی اللہ علیہ وسلم کی شخصیت

کو اس بھونڈے انداز سے پیش کیا جائے جس طرح گستاخانِ رسول پیش کرنے میں تو نہ دینِ اسلام پھیل سکتا ہے اور نہ مسلمانوں میں دین کی وہ حرارت باقی رہ سکتی ہے جو متصوّد و مطوّبِ قرآن و حدیث ہے۔ — فاضل مصنف کے خیال میں ہماری جملہ پریشانیوں اور تباہیوں کا اصل سبب دلوں سے حضورِ انور صلی اللہ علیہ وسلم کی محبت و تعظیم کا نکل جانا ہے۔ — بلاشبہ یہ سچ اور حق ہے۔ ع۔

مصطفیٰ برساں خویش را کہ دین ہمہ اوست!

علمائے دیوبند اور علمائے اہل سنت و جماعت کے اختلافات کا ذکر کرنے کے بعد فاضل مصنف، سوال کرتے ہیں کہ آخر یہ جھگڑا ختم کیسے ہو؟ — ضرور ختم ہونا چاہیے، لڑتے لڑتے برسوں ہو گئے۔ — اس کا آسان حل یہی ہے کہ جن لوگوں نے گستاخیاں کی ہیں ان کو کافر سمجھتے ہوئے ان سے الگ ہو کر ہم سب سلف صالحین کے نقش قدم پر متحد و متفق ہو جائیں۔ — یہ کوئی مشکل نہیں، ناموسِ مصطفیٰ کے لئے سب کچھ قربان کر دینا چاہیے۔ — لیکن ہزار گوششوں کے باوجود ایسا نہیں ہوتا۔ — کیوں؟ — فاضل مصنف نے اس کی وجوہات بتاتے ہوئے ماضی کا سرسری جائزہ لیا ہے۔ — جو یہود و نصاریٰ حضورِ انور صلی اللہ علیہ وسلم سے خفا تھے وہ دل سے مسلمان نہیں ہونے تھے، سارا کیا کرایا انہیں کا ہے۔ — انہیں میں ایک یہودی عالم عبداللہ بن سبا تھا جو مسلمان ہو گیا تھا، مگر اُس نے وہ وہ کام کئے جو کوئی کافر و مشرک بھی نہیں کر سکتا۔ — منافقتیں خواہ اُس دور کے ہوں یا اس دور کے، سب کا رشتہ فکرا نہیں باغیوں سے ملتا ہے جو ناموسِ مصطفیٰ کے دشمن ہیں۔ —

فاضل مصنف کے نزدیک ان باغیوں، سرکشوں، گستاخوں کی نشاندہی سرکارِ دو عالم صلی اللہ علیہ وسلم نے پہلے ہی فرمادی — حدیث مبارک کو غور سے پڑھیں، اپنے چاروں طرف دیکھیں، اپنے طرزِ عمل اور فکر و خیال کا جائزہ لیں اور دعا کریں کہ اللہ تعالیٰ ہمیں سیدھے راستے پر چلائے — سنیے — !

واقعہ یہ ہوا کہ حضورِ اکرم صلی اللہ علیہ وسلم لشکرِ اسلام میں مالِ غنیمت تقسیم فرما رہے تھے، ایک شخص حرقوس بن زہیر جسے ذوالنخویصرہ کہا جاتا تھا، کہنے لگا:۔

”یا رسول اللہ: آپ نے عدل نہیں کیا“

حضرت عمر فاروق رضی اللہ عنہ نے اس گستاخ و بے ادب کی گردن مارنے کی اجازت چاہی، سرکارِ دو عالم صلی اللہ علیہ وسلم نے اجازت نہ دی اور ذوالنخویصرہ سے مخاطب ہو کر فرمایا:۔

”میں اللہ کا نبی ہوں، اگر میں عدل نہیں کروں گا تو اس روئے

زمین پر مجھ سے بڑھ کر عدل کرنے والا کون ہوگا؟“

آپ نے غور فرمایا، حضورِ انور صلی اللہ علیہ وسلم سے صحابہ کرام کس بے تکلفی سے دل کی بات کہہ یا کرتے تھے مگر جب وہ بے تکلفی گستاخی و بے ادبی تک پہنچی تو پھر وہ صحابی، صحابی نہ رہا، گستاخ و بے ادب ہو گیا جس کے متعلق حضرت عمر رضی اللہ عنہ کا فیصلہ یہ ہے کہ اُس کی گردن مار دی جاتے — پھر یہ بھی غور فرمائیے حضورِ اکرم صلی اللہ علیہ وسلم نے ذوالنخویصرہ کی کڑوی بات کو کس خندہ پیشانی سے برداشت فرمایا اور اُس کو اس کڑوی بات کا نہایت میٹھا جواب عنایت فرمایا — لیکن

اس کے بعد سرکارِ دو عالم صلی اللہ علیہ وسلم کی نگاہِ مبارک مستقبل کا ایک ایک پروردہ اٹھا کر ہم کو خبردار کرتی ہے۔ جو یہ کہتا ہے کہ حضور انور صلی اللہ علیہ وسلم کو (معاذ اللہ) دیوار کے پیچھے کا بھی علم نہیں، وہ دیکھے کہ آپ کی نظر کہاں تک دیکھ رہی ہے۔ — مینے — آپ نے صحابہ کرام رضی اللہ عنہم کو مخاطب ہو کر فرمایا۔

”یہ ابھی زندہ رہے گا۔ اس کی نسل سے لوگ نکلتے رہیں گے“

پھر ذوالخولہ کی نسل کی نشانیاں بیان فرمائیں، ان نشانیوں کو ذرا غور سے پڑھیں اور پھر دیکھیں کہ یہ کہاں کہاں پائی جاتی ہیں، ایسے لوگوں سے خود بچیں اور دوسرے مسلمان بھائیوں کو بچائیں — اب یہ نشانیاں ملاحظہ فرمائیں :-

۱- یہ لوگ سروں پر بال نہیں رکھیں گے (یعنی سر منڈواتے رہیں گے)

۲- پاجاموں اور شواروں کے پائینچے، ٹخنوں سے بہت اونچے رکھیں گے

۳- لمبی لمبی نمازیں پڑھیں گے کہ دوسرے لوگ ان کی نمازوں کو دیکھ کر اپنی نمازوں کو حقیر سمجھیں گے —

۴- یہ قرآنِ عہدگی سے پڑھیں گے مگر قرآن ان کی زبانوں پر ہوگا، ان کے حلق سے نیچے نہیں اترے گا —

۵- زبانیں شکر جیسی میٹھی ہوں گی مگر دل بھیڑیوں سے زیادہ سخت اور برے ہوں گے —

۶- صورت شکل سے بڑے نیک معلوم ہوں گے مگر دین سے اس طرح نیکے ہوئے ہوں گے جس طرح تیر اپنے نیکار سے نیکل جاتا ہے۔

۔۔ یہ لوگ خود بُرے ہوں گے اور برائی ہی پھیلائیں گے۔
 آپ نے یہ نشانیاں ملاحظہ فرمائیں جو مخبر صادق حضرت محمد صلی اللہ علیہ وسلم
 نے چودہ سو برس پہلے ارشاد فرمائیں۔ اہل سنت و جماعت سے کٹنے
 والے ہر فرقے میں آپ ان نشانیوں میں سے کوئی نہ کوئی نشانی ضرور
 پائیں گے۔ پھر ایک نشانی اور ہے، حضرت عبداللہ بن عمر رضی اللہ
 عنہ نے جس کی نشاندہی فرمائی ہے اور وہ یہ کہ ایسی قرآنی آیات جو بُتوں اور
 کفار و مشرکین سے متعلق ہیں۔ اُن کو مسلمانوں پر چسپاں کیا جائے گا گویا یہ
 آیات انہیں کے لئے اُتری ہیں۔ ایسے لوگوں کو حضرت عبداللہ بن عمر رضی
 اللہ تعالیٰ عنہ نے بدترین خلائق قرار دیا ہے، سُنئے وہ کیا فرماتے ہیں:-
 ”مخلوقِ الہی میں سب سے بُرے وہ لوگ ہیں جو کافروں
 اور مشرکوں کے بارے میں نازل ہونے والی آیتیں مسلمانوں
 پر چسپاں کرتے ہیں“

اس معیار کو سامنے رکھ کر باطل فرقوں کو پہچاننا آسان ہو جائے گا۔ جمعہ
 المبارک کے خطبات اور عام تقریروں میں بعض حضرات یہی کرتے ہیں اور
 اُن کو نہیں معلوم کہ وہ اپنے اس عمل سے بدترین خلائق میں شمار کئے جائیں
 گے۔ اللہ تعالیٰ مسلمانوں کو ایسے لوگوں سے محفوظ رکھے۔ آمین!
 دورِ جدید کے مسلمان نوجوان اس اخلاقی کشمکش سے کچھ گھبرائے ہوئے
 معلوم ہوتے ہیں اور پوچھتے ہیں کہ ہم کدھر جائیں؟ جو کچھ عرض کیا
 اُس کی روشنی میں منزل کا تعین کرنا آسان ہو جائیگا۔ فاضل مصنف
 نے خوب فرمایا کہ ہم اُدھر جائیں جہرِ محبت ہی محبت ہو۔ سرکارِ
 دو عالم صلی اللہ علیہ وسلم سے محبت، اہل بیت اطہار سے محبت، ازواج

مُطَهَّرَات سے مُجْتَبَات، صحابہ کرام سے مجتبت، تابعین سے مجتبت، تبع تابعین
 سے مجتبت، محدثین و فقہاء سے مجتبت، اہل اللہ سے مجتبت، علمائے حق اور
 مشائخ کرام سے مجتبت، — غرض جس راہ میں مجتبت کے پھول بکھرے
 ہوں، اُسی راہ پر چلیں اور اُس راہ سے بچیں جہاں خار ہی خار ہوں، کانٹے
 ہی کانٹے ہوں — مولیٰ تعالیٰ ہمارے دلوں کو مجتبت سے آباد رکھے
 اور حبیب صلی اللہ علیہ وسلم کو ایسی مجتبت عطا فرمائے جس کے آگے دُنیا
 کی ساری مجتبتیں سچ ہو جائیں۔ آمین بجاہ سید المرسلین رحمۃ اللعالمین صلی
 اللہ علیہ وآلہ وازواجہ و اصحابہ وسلم

اس دور کی ظلمت میں ہر قلب پریشاں کو
 وہ داغِ مجتبت دے جو چاند کو شرمائے
 آمین

احقر

محمد مسعود احمد

پرنسپل گورنمنٹ ڈگری کالج ایڈ پوسٹ
 گریجویٹ اسٹڈیز سنٹر سکٹر (سندھ)

۲۱ ذوالحجہ ۱۴۱۲ھ

۲۳ جون ۱۹۹۲ء

مُطَهَّرَات سے مُجْتَبَات، صحابہ کرام سے مجتبت، تابعین سے مجتبت، تبع تابعین سے مجتبت، محدثین و فقہاء سے مجتبت، اہل اللہ سے مجتبت، علمائے حق اور مشائخ کرام سے مجتبت، — غرض جس راہ میں مجتبت کے پھول بکھرے ہوں، اُسی راہ پر چلیں اور اُس راہ سے بچیں جہاں خار ہی خار ہوں، کانٹے ہی کانٹے ہوں — مولیٰ تعالیٰ ہمارے دلوں کو مجتبت سے آباد رکھے اور حبیب صلی اللہ علیہ وسلم کو ایسی مجتبت عطا فرمائے جس کے آگے دُنیا کی ساری مجتبتیں سچ ہو جائیں۔ آمین بجاہ سید المرسلین رحمۃ اللعالمین صلی اللہ علیہ وآلہ وازواجہ و اصحابہ وسلم

اس دور کی ظلمت میں ہر قلب پریشاں کو
وہ داغِ مجتبت دے جو چاند کو شرمائے
آمین

احقر

محمد مسعود احمد

پرنسپل گورنمنٹ ڈگری کالج ایڈ پوسٹ
گربجویٹ اسٹڈیز سنٹر سکٹر (سندھ)

۲۱ ذوالحجہ ۱۴۱۲ھ

۲۳ جون ۱۹۹۲ء

شَدَات

علمی نوادر

بِسْمِ اللّٰهِ الرَّحْمٰنِ الرَّحِیْمِ - نَحْمَدُهُ وَنُصَلِّیْ عَلٰی رَسُوْلِهِ الْکَرِیْمِ

امام احمد رضا کے تلامذہ اور حلقاء پاک و ہند کے گوشے گوشے میں پھیلے ہوئے ہیں۔ رفتہ رفتہ ان کے آثار مل رہے ہیں اور اسلامی تاریخ کے ایک اہم باب میں دن بدن اضافہ ہو رہا ہے۔ ۱۹۹۰ء میں سکھ (سندھ) میں قیام کے دوران محترم مولانا حافظ محمد رفیق صاحب قادری زید عنایت (مہتمم دارالعلوم جامعہ العلوم مصطفیٰ، سکھ) نے فرمایا کہ ایک دستاویز ان کے علم میں بھی ہے جو ان کے استاد گرامی مولانا عبد الغفور علیہ الرحمہ کے گھرانے میں محفوظ ہے تلاش کر کے ہتیا کرنے کا وعدہ فرمایا۔ پھر ۲۳ جون ۱۹۹۲ء کو یہ وعدہ پورا ہوا اور موصوف کے صاحبزادے برادر مہتمم محمد عارف صاحب سعیدی زید مجدد اور مکرمی مفتی محمد ابراہیم زید عنایت، یہ دستاویز لے کر غریب خانے پر تشریف لائے اور اس کے عکس عنایت فرمائے۔ فجزاھما اللہ احسن الجزاء۔

دستاویز کے مطالعہ کے بعد معلوم ہوا کہ یہ دو سندیں ہیں جن کا تعلق پاکستان کے مولانا عبد الغفور شاہ پوری سے ہے۔ ایک سند تکمیل ہے جو ۱۹ ذی القعدہ ۱۳۳۰ھ کو جاری کی گئی، دوسری سند خلافت و اجازت ہے جس پر کوئی سند نہیں ظاہر ہے کہ یہ سند تکمیل کے بعد ہی جاری کی گئی ہوگی۔

بقول برادر مفتی محمد عارف سعیدی اور مفتی محمد ابراہیم قادری زید عنایتہا
 (سکھر، سندھ) مولانا محمد عبد الغفور شاہ پوری علیہ الرحمہ کا تعلق سُنی گھرانے
 سے تھا۔ والد ماجد قاضی محمد عبد الحکیم شاہ پوری علیہ الرحمہ نے تحصیل علم
 کے لئے دارالعلوم دیوبند بھیج دیا۔ غالباً اس وقت تک علاقہ شاہ پور
 (پنجاب پاکستان) کے سُنی حضرات کو دارالعلوم دیوبند کے مفاسد کا علم نہ
 تھا۔ بہر حال جب مولانا عبد الغفور صاحب دیوبند سے فارغ ہونے
 کے بعد شاہ پور تشریف لائے تو اُن کے والد ماجد نے محسوس کیا کہ مولانا
 موصوف سلف صالحین کی راہ سے ہٹ گئے ہیں۔ چنانچہ وہ صاحبزادے کو
 بریلی تشریف لے گئے تاکہ وہ مشکوک و شبہات رفع کر لئے جائیں جو دارالعلوم
 دیوبند میں پیدا کر دیئے گئے تھے۔ بریلی تشریف میں پہلے حجۃ الاسلام مولانا
 حامد رضا خاں صاحب اور مولانا محمد امجد علی عظیمی سے ملاقات ہوئی (سند
 تکمیل سے معلوم ہوتا ہے کہ مولانا محمد عبد الغفور صاحب نے ان حضرات سے
 بعض کتابیں بھی پڑھی تھیں) ان دونوں حضرات سے ملاقات کے بعد جب
 امام احمد رضا کی خدمت میں حاضر ہوئے تو سارے شکوک و شبہات حرت
 غلط کی طرح مٹ گئے۔

جیسا کہ عرض کیا گیا کہ یہ دو سندیں ہیں۔ پہلی سند تکمیل ہے جو ۶
 ذی القعدہ ۱۳۲۳ھ کو جاری کی گئی۔ اس میں مولانا کا نام اس طرح لکھا ہوا ہے۔
 "العالم العامل والفاضل والفاضل المولوی عبد الغفور
 بن القاضی عبد الحکیم المتوطن پنجم ضلع شاہ پور"
 آخر میں ان الفاظ کے ساتھ حجۃ الاسلام مولانا حامد رضا خاں صاحب
 کی تصدیق ہے:

” انا مصدق لذلك والله خير مالك “

اور حجۃ الاسلام کی مہر بھی ہے۔ پھر ان الفاظ کے ساتھ مولانا محمد امجد علی اعظمی کی مہر بھی ہے:

فد قراء من بعض الكتب درسيه

دوسری سند میں امام احمد رضا نے تمام سلاسل طریقت میں اجازتِ خلافت مرحمت فرمائی ہے۔ اس سند میں مولانا محمد عبدالغفور علیہ الرحمہ کو ان القاب کے ساتھ یاد کیا گیا ہے:

” برادر یقینی، صالح سعید، مفلح رسید، فاضل حمید، حسن الشائل، محمود الخفائل، راعب الی اللہ الغفور الشکور قاری حافظ مولوی محمد عبدالغفور ابن مولوی حافظ قاری محمد عبدالحکیم شاہ پوری نور بالنور المعنوی والصوری “ الخ

اس سند پر آخر میں امام احمد رضا کے دستخط اور مہر بھی ثبت ہے۔ اس کے علاوہ مولانا محمد امجد علی اعظمی، مولانا حامد رضا خاں صاحب، مفتی مصطفیٰ رضا خاں صاحب اور دارالعلوم منظر اسلام (بریلی شریف) کی مہریں ہیں۔

اسی سند کے ساتھ تیسری سند حدیث ہے جو مولوی بشیر احمد صاحب عنایت کی ہے۔ آخر میں حجۃ الاسلام مولانا حامد رضا خاں صاحب نے ان کے ساتھ دستخط فرمائے ہیں:

” وانا علی ذلك من الشاهدين “

آئندہ صفحات پر آپ ان دونوں بلکہ تینوں نادر و نایاب سندوں کی ملاحظہ فرمائیں۔ راقم السطور اور ادارہ تحقیقات امام احمد رضا (کراچی)

جملہ اراکین محترم مولانا حافظ محمد رفیق صاحب، برادرِ مفتی محمد عارف سعیدی
 صاحب اور مولوی بشیر احمد صاحب کے تہہ دل سے ممنون ہیں کہ انہوں
 نے یہ علمی نوا اور عطا فرمائے۔
 فجزاھما اللہ احسن الجزاء

رُودَاد

اظہار الحق الجلی

گزشتہ ۲۵ سال سے مسلسل تحقیق کے باوجود امام احمد رضا کے بعض سوانحی اور فکری گوشے اب تک پوشیدہ ہیں۔ حال ہی بزم فیضانِ رضا (مبہمی) نے ایک کتاب — اظہار الحق الجلی (۱۳۳۰ھ/۱۹۰۲ء) ارسال کی ہے۔ یہ کتاب اصل میں ایک مقدمہ کی روئداد ہے جو ۲۷ صفحات پر مشتمل ہے۔ یہ مقدمہ مسجد ڈومراول (غالباً واقع شہر آره، بھارت) کے سلسلے میں محکمہ صاحب حج بہادر شہرہ آره کی عدالت میں دائر کیا گیا۔ مقدمہ کی کارروائی ۷ جون ۱۹۰۳ء کو بند کمیشن کے ذریعہ ہوئی۔ امام احمد رضا مدعا علیہم کی طرف سے اس مقدمہ کے گواہ تھے عدالت کی جانب سے سوال کئے گئے جس کے امام احمد رضا نے جوابات دیئے۔ یہ سوالات و جوابات صفحہ ۸ تا ۲۳ تک پھیلے ہوئے ہیں — پھر ان جوابات پر جرح کی گئی، جرح کے سلسلے میں ۱۳ سوالات و جوابات ہوئے جو صفحہ ۲۳ سے صفحہ ۶۹ تک پھیلے ہوئے ہیں — یہ روئداد عرصہ ہوا سید شاہ اولاد رسول محمد میاں قادری نے ۱۳۷۴ھ میں شائع کرائی تھی۔ اب موصوف کے پوتے سید شاہ آل رسول حسنین قادری نے شائع کرائی۔ اس روئداد سے امام احمد رضا کے بہت سے سوانحی اور فکری گوشوں پر روشنی پڑتی ہے۔ اس لئے رضویات پر کام کرنے والوں کے لئے یہ اہمیت سے خالی نہیں۔

استاذ الاساتذہ علامہ عطا محمد بندیلوی

بندیال، ضلع سرگودھا (پاکستان)

”حضرت بریلوی قدس سرہ نے ایک ہزار کے لگ بھگ تصانیف ارتقا م فرمائیں اور بس سٹلے پر قلم اٹھایا۔ اہم شرح کر کے چھوڑا۔ ان تمام تصانیف کا مترجم اردو ترجمہ قرآن پاک کنز الایمان ہے جس کی نظیر نہیں ہے اور اس ترجمہ کا مرتبہ اسی کو معلوم ہوتا ہے جس کی اعلیٰ درجہ کی تفاسیر پر نظر ہے۔ اس ترجمہ مبارک میں مفسرین کا تبار کیا گیا ہے اور جن مشکلات اور ان کے حل مفسرین نے صفحات میں جا کر مشکل بیان کرنا ہے اس محسن اہل سنت نے اس ترجمہ کے چند الفاظ میں کھول کر دکھ دیا ہے:

(پیغاماتِ یومِ رضا، ص ۴۷)

فاضل جلیل علامہ مفتی محمد مکرم احمد

(شاہی امام مسجد جامع فتحپورہ، دہلی)

”انیسویں صدی کے نصف آخر میں اللہ تعالیٰ نے دین مبین کی حفاظت اور

خدمت کے لئے بھارت کے بریلی شہر میں ایک عظیم عبقری شخصیت کو پیدا فرمایا جس کو آج کی دنیا امام احمد رضا کے نام نامی سے یاد کرتی ہے۔“

(ہفت روزہ نجوم (نئی دہلی)، امام احمد رضا نمبر دسمبر ۱۹۸۵ء، ص ۳، ک ۱)

جسٹس قديرالدين احمد

سابق چيف جسٹس سندھ ہائی کورٹ اور گورنر سندھ
 ” جس قسم کی ذہانت، طباعی، حافظہ، علم اور تجربہ اعلیٰ حضرت کو حاصل
 تھا وہ کوئی معمولی بات نہیں، بلکہ ایک نایاب چیز تھی :
 (خطبہ صدارت ام احمد رضا کالفرنس، منعقدہ کراچی ۱۹۸۲ء)

جسٹس ڈاکٹر مفتی سید شجاعت علی قادری

(جج شریعت کورٹ اسلامیہ جمہوریہ پاکستان، اسلام آباد)
 ” اُس میں احمد بن حنبل اور شیخ عبدالقادر جیلانی کا ساز بہ و تقویٰ تھا۔
 ابوحنیفہ اور ابو یوسف کی سی زرف نگاہی تھی۔ رازی و عزالی کا سا طرز استدلال
 تھا۔ وہ مجتہد الف ثانی اور منصور الخلاج کا اعلائے کلمۃ الحق کا پار رکھتا تھا
 — دشمنانِ اسلام کے لئے اشداء علی الکفار کی تفسیر اور عاشقانِ مصطفیٰ صلی اللہ
 علیہ وسلم کے لئے رجماء بینم کی تصویر تھا۔“
 (محارفِ رضا، کراچی، ۱۹۸۲ء، ص ۱۲۲)

علامہ سید محمد محدث کچھوچھو کی رحمتہ اعلیٰ

پاک دھند کے صحریاں مقرر، تحریک پاکستان کے ممتاز رہنما اور متبحر عالم
”ایک دفعہ لکھنؤ کے ادیبوں کی شاندار محفل میں اعلیٰ حضرت کا قصیدہ معراجیہ

میں نے اپنے انداز میں پڑھا تو سب جھومنے لگے۔ میں نے اعلان کیا کہ اردو
ادب کے نقطہ نظر سے میں ادیبوں کا فیصلہ اس قصیدے کی زبان کے متعلق چاہتا
ہوں تو سب نے کہا کہ اس کی زبان تو کوثر کی دھلی ہوئی ہے۔“

(سید محمد محدث کچھوچھو بحوالہ مجدد اسلام، از نسیم بستوی، ص ۱۶۲)

جلسہ شمیم حسین قادری

(خطبہ صدارت اجلاس یومِ رضا، منعقدہ لاہور، ۲ جون ۱۹۶۸ء)

”وہ عاشقِ رسول تھے اور یہی عشقِ رسول کا سلک عام کرنے کی ضرورت ہے۔
سرورِ کائنات کی محبت نہ صرف اس دنیا میں ہماری مشکلات کا حل ہے بلکہ اگلی
دنیا میں بھی نجات کا باعث ہے۔“

(مقالات یومِ رضا، حصہ دوم، ص ۱۰)

حضرت مسعودیؒ

اور

رضویات

اشاریہ اختصا ص امام احمد رضا

۱۹۷۱ء تا اپریل ۱۹۹۳ء

۱۔ تصنیفات و تالیفات

نمبر شمار	عنوان	تاریخ تصنیف / اشاعت	مقام اشاعت
۱۔	فاضل بریلوی اور نرگ موات	مطبوعہ ۱۹۷۱ء	مرکزی مجلسِ رضا، لاہور
۲۔	فاضل بریلوی علیٰ حجاز کی نظر میں	۱۹۷۲ء	مبارکپور
۳۔	عاشقِ رسول	۱۹۷۶ء	لاہور
۴۔	حیاتِ فاضل بریلوی	۱۹۷۸ء	مکتبہ قادریہ، لاہور
۵۔	مولانا احمد رضا خاں بحیثیت سیاستدان	۱۹۷۹ء	اسلام آباد
۶۔	مولانا احمد رضا خاں بریلوی	"	لاہور، سیالکوٹ، اسلام آباد، بمبئی
۷۔	گناہ بے گناہی	۱۹۸۱ء	لاہور، کراچی، حیدرآباد سندھ، مبارکپور
۸۔	اکرامِ امام احمد رضا	"	مرکزی مجلسِ رضا لاہور
۹۔	اجالا	۱۹۸۳ء	لاہور، کراچی، حیدرآباد سندھ، مبارکپور
۱۰۔	امام احمد رضا اور عالمِ اسلام	"	ادارۃ تحقیقاتِ امام احمد رضا، کراچی
۱۱۔	امام احمد رضا اور حرکتِ زمین	۱۹۸۴ء	"
۱۲۔	دائرۃ معارفِ امام احمد رضا	۱۹۸۴ء	"
۱۳۔	حیاتِ امام اہل سنت	"	لاہور، کراچی، ساہیوال، مبارکپور
۱۴۔	رہبر و رہنما	۱۹۸۷ء	لاہور، کراچی، واہ کینٹ، دہلی
۱۵۔	حیاتِ امام احمد رضا بریلوی	مؤلفہ	غیر مطبوعہ
۱۶۔	غریبوں کے علم خوار	مطبوعہ ۱۹۹۰ء	لاہور، صادق آباد، کراچی، بمبئی

نمبر شمار	عنوان	تاریخ تصنیف / اشاعت	مقام اشاعت
۱۷	سراج الفقہاء	مطبوعہ ۱۹۹۰ء	مرکزی مجلس اہم اعظم، لاہور
۱۸	اہم احمد رضا اور علوم جدیدہ و قدیمہ	۱۹۹۰ء	" " " "
۱۹	گویا دبستان کھل گیا	۱۹۹۱ء	" " " "
۲۰	اہم احمد رضا اور عالمی جامعات	" "	لاہور، صادق آباد، کراچی، نئی دہلی

۲۔ انگریزی مقالات

۲۱	THE NEGLECTED GENIUS OF THE EAST. (عبقری الشرق)	مطبوعہ ۱۹۷۱ء	لاہور، کراچی، کانپور، انگلستان، افریقہ
----	---	-----------------	---

۳۔ انگریزی مضامین

۲۲	مولانا شاہ احمد رضا خاں	اکتوبر نومبر ۱۹۸۷ء	ماہنامہ دی سیج انٹرنیشنل، کراچی
۲۳	اہم احمد رضا بریلوی	اگست ۱۹۸۸ء	ماہنامہ اسلامک ٹائمز انگلستان
۲۴	اہم احمد رضا اور مسئلہ اذان ثانی	۱۹۸۸ء	غیر مطبوعہ
۲۵	ماہ و سال	ستمبر ۱۹۸۸ء	مجلد معارف رضا، کراچی
۲۶	کرائیکل آف اہم احمد رضا	ستمبر ۱۹۹۰ء	مجلد معارف رضا، کراچی

۴۔ مقالات برائے انسائیکلو پیڈیا

۲۷	رضا بریلوی برائے انسائیکلو پیڈیا آف اسلام (جلد دہم)	۱۹۷۵ء	پنجاب یونیورسٹی، لاہور
----	--	-------	------------------------

نمبر شمار	عنوان	تاریخ تصنیف / اشاعت	مقام اشاعت
۲۸-	رضا بریلوی برائے شاہکار	۱۹۷۶ء	لاہور
۲۹-	اسلامی انسائیکلو پیڈیا احمد رضا بریلوی برائے انسائیکلو پیڈیا	۱۹۸۲ء	پیرس (فرانس)
۳۰-	آن اسلام (سپینٹ و ایوم) احمد رضا خاں بریلوی برائے	مئی ۱۹۹۰ء	تہران (ایران)
۳۱-	انسائیکلو پیڈیا اسلامیکا فاؤنڈیشن احمد رضا بریلوی برائے مجمع الملکی	مئی ۱۹۹۰ء	عمان (اردن)
	لمحوت الحضارة الاسلاميه		

۵۔ تصانیف و مقالات کے تراجم

نمبر شمار	عنوان	مترجم	زبان	سنہ تالیف / مقام تالیف
۳۲-	أجالا	مولانا محمد عبدالرسول گسی بلوچ قادری	سندھی	۱۹۸۷ء، کراچی
۳۳-	أجالا	ایم خطاب	انگریزی	۱۹۸۷ء، کراچی، انگلستان
۳۴-	أجالا	پروفیسر عبدالقادر	"	۱۹۸۸ء، کراچی
۳۵-	أجالا		ہندی	اکتوبر ۱۹۹۱ء، انکاراجی اکیدی پورینہ بہار
۳۶-	حیات ام المینت	مولانا محمد عبدالرسول گسی بلوچ قادری	سندھی	۱۹۸۷ء، کراچی
۳۷-	رہبر رہنما	پروفیسر نگار عرفانی چشتی مباری	انگریزی	پاکستان، ہندوستان، افریقہ
۳۸-	رہبر رہنما	پروفیسر عبدالقادر	"	۱۹۸۸ء، کراچی

نمبر شمار	عنوان	مترجم	زبان	سنہ تالیف / مقام تالیف
۳۹-	گناہ بے گناہی	مولانا محمد مومن رضوی	سندھی	۱۹۸۸ء، حیدر ضلع بھکر پارکر سندھ
۴۰-	گناہ بے گناہی	پروفیسر عبد القادر	انگریزی	۱۹۹۰ء، کراچی
۴۱-	گناہ بے گناہی	سراج حسین ایڈووکیٹ	ہندی	اکتوبر ۱۹۹۱ء، بریلی شریف
۴۲-	فاضل بریلوی ادب ترک موالات	مولانا محمد مومن رضوی	سندھی	حیدر ضلع بھکر پارکر سندھ
۴۳-	فاضل بریلوی علمائے حجاز کی نظریں	پروفیسر عبدالرشید	انگریزی	بھارت
۴۴-	احمد رضا خاں بریلوی	رضا اللہ عارف نوشاہی	فارسی	۱۹۹۱ء، تہران (برائے انسائیکلو پیڈیا اسلامیکا فائنڈیشن)
۴۵-	احمد رضا خاں بریلوی	مولانا ممتاز احمد سیدی	عربی	۱۹۹۱ء، عمان (برائے مجمع الملکی بحوث الحضارة الاسلامیہ)
۴۶-	علامہ احمد رضا خاں بریلوی	مولانا محمد عارف اللہ مصباحی	عربی	۱۹۹۱ء، لاہور
۴۷-	احمد رضا خاں بریلوی	علامہ محمد نصر اللہ خاں	عربی	۱۹۹۱ء، لاہور
۴۸-	شیخ احمد رضا بریلوی		عربی	۱۹۹۱ء، کراچی
۴۹-	گویا دبستان کھل گیا	پروفیسر زین الدین صدیقی	انگریزی	۱۹۹۲ء، ڈربن (جنوبی افریقہ)
۵۰-	غریبوں کے غم خوار	جاوید اقبال نوزانی	سندھی	۱۹۹۲ء، سندھ و جام سندھ
۵۱-	دہرورہ ہنما	الحاج خالد علی خاں	ہندی	بریلی شریف
۵۲-	دہرورہ ہنما		انگریزی	چیسٹ درتھ (جنوبی افریقہ) ۱۹۹۲ء
۵۱-	حیات مولانا احمد رضا خاں بریلوی	پروفیسر رحمت اللہ	انگریزی	۱۹۹۳ء

۶۔ اخبارات و رسائل کے لئے مقالات و مضامین

نمبر شمار	عنوان	ادارہ	سنہ تالیف / مقام اشاعت
۵۴	فاضل بریلوی مولانا احمد رضا خاں بریلوی	ماہنامہ ترجمان اہل سنت	مارچ ۱۹۷۳ء کراچی
۵۵	تحریک پاکستان پر فاضل بریلوی کے اثرات	ماہنامہ فیض رضا	مارچ ۱۹۷۴ء فیصل آباد
۵۶	مولانا احمد رضا خاں بریلوی	روزنامہ آفاق	۲۷ اکتوبر ۱۹۷۴ء لاہور
۵۷	اعلیٰ حضرت فاضل بریلوی کی نعتیہ شاعری	روزنامہ المجاہد	۲۸ مارچ ۱۹۷۵ء کانپور
۵۸	حیات فاضل بریلوی	مشمولہ رسالہ "الاسمراء"	۱۹۷۶ء لاہور
۵۹	مولانا احمد رضا خاں کی تصانیف	روزنامہ جنگ	۱۳ فروری ۱۹۷۷ء کراچی
۶۰	مولانا احمد رضا خاں کے مختلف	روزنامہ جنگ	۱۲ فروری ۱۹۷۷ء کراچی
۶۱	مولانا احمد رضا خاں بریلوی	روزنامہ جنگ	۱۲ فروری ۱۹۷۷ء کراچی
۶۲	مولانا احمد رضا خاں بریلوی	ہفت روزہ اتق	۲۲ تا ۲۸ جنوری ۱۹۷۹ء
۶۳	جہانِ رضا	ماہنامہ ضیاء حرم	ستمبر ۱۹۷۹ء لاہور
۶۴	مقدمہ خیابانِ رضا بریلوی	ماہنامہ رضا کے مصطفیٰ	جنوری ۱۹۸۰ء گوجرانوالہ
۶۵	اعلیٰ حضرت احمد رضا خاں	ہفت روزہ اخبارِ جہاں	۱۴ تا ۲۵ جنوری ۱۹۸۰ء کراچی
۶۶	احمد رضا خاں بریلوی	ماہنامہ فکر و نظر	اپریل، مئی، جون ۱۹۸۰ء اسلام آباد
۶۷	جدید و قدیم سائنسی افکار و نظریات اور امام احمد رضا	ماہنامہ اشرفیہ	اگست، ستمبر ۱۹۸۰ء مبارکپور

نمبر شمار	عنوان	نام ادارہ	سنہ تالیف / مقام اشاعت
۶۸	جدید قدیم سائنسی افکار و نظریات اور امام احمد رضا	معارفِ رضا	ستمبر ۱۹۸۰ء کراچی
۶۹	حیاء مبارکہ احمد رضا خاں مشمولہ ۱۲ ادیں صدی کے مجدد	روزنامہ امن	۱۹۸۰ لاہور
۷۰	امام احمد رضا کی فصاحت و بلاغت اور علمائے حرمین میں آپ کی تقویت	روزنامہ امن	۳ جنوری ۱۹۸۱ء
۷۱	اعلیٰ حضرت مولانا احمد رضا خاں بریلوی	ماہنامہ دورِ جدید	فروری ۱۹۸۱ء
۷۲	عاشقِ رسول	ماہنامہ اشرفیہ	مارچ ۱۹۸۱ء مبارکپور
۷۳	نظریہ حرکتِ زمین اور اعلیٰ حضرت	ہفت روزہ الہام	۳ مارچ ۱۹۸۱ء بہاولپور
۷۴	عالمی جامعات اور امام احمد رضا	معارفِ رضا	ستمبر ۱۹۸۲ء کراچی
۷۵	حیاء مبارکہ اعلیٰ حضرت	ماہنامہ قومی آواز	۸۳-۸۲ء دہلی
۷۶	اعلیٰ حضرت اور زبانِ عربی	ماہنامہ ضیائے حرم	جنوری ۱۹۸۳ء لاہور
۷۷	اعلیٰ حضرت امام احمد رضا خاں	ماہنامہ صبحِ نور	فروری ۱۹۸۳ء سیالکوٹ
۷۸	مولانا احمد رضا خاں بریلوی	روزنامہ انقلاب	جمعہ ایڈیشن ۱۹۸۳ء بمبئی
۷۹	حیاء امام احمد رضا مشمولہ امام احمد رضا کی حاشیہ نگاری	روزنامہ انقلاب	۱۹۸۳ء کراچی
۸۰	اجال	ماہنامہ سنی دنیا بریلی	اکتوبر ۱۹۸۴ء تاملی ۱۹۸۵ء
۸۱	امام احمد رضا اہل علم و دانش کی نظریات	معارفِ رضا	ستمبر ۱۹۸۵ء کراچی

نمبر شمار	عنوان	نام ادارہ	سنہ تالیف / مقام اشاعت
۸۲	ماہِ دس سالِ مشمولہ امام احمد رضا اور ان کے مخالفین		۱۹۸۵ء پاکستان، ہندوستان، انگلستان، افریقہ
۸۳	کنز الایمان پر پابندی کیوں؟	ماہنامہ ترجمان الہنت	اکتوبر ۱۹۸۵ء، چانگام (بنگلہ دیش)
۸۴	مولانا احمد رضا خاں بریلوی	برائے ہجری کونسل	۱۹۸۶ء اسلام آباد
۸۵	اعلیٰ حضرت امام احمد رضا	روزنامہ حریت	۳۱ اکتوبر ۱۹۸۶ء کراچی
۸۶	امام احمد رضا ایک تفریحی	معارف رضا	ستمبر ۱۹۸۶ء کراچی
۸۸	رہبر و رہنما	ماہنامہ استقامت، لاہور	جون ۱۹۸۷ء
۸۹	فتاویٰ رضویہ اور ڈاکٹر بلیمان	معارف رضا	ستمبر ۱۹۸۷ء کراچی
۹۰	امام احمد رضا ایک صاحب بصیرت مدبر و سیاستدان	ماہنامہ منہاج القرآن	اکتوبر ۱۹۸۷ء لاہور
۹۱	امام احمد رضا ایک صاحب بصیرت مدبر و سیاستدان	منہاج القرآن	فروری ۱۹۸۸ء لاہور
۹۲	حیات امام احمد رضا، ماہِ دس سال کے آئینے میں مشورہ "عشقِ منصفی اور مولانا احمد رضا خاں بریلوی"		ستمبر ۱۹۸۸ء پشاور
۹۳	امام احمد رضا کے ماہِ دس سال	روزنامہ انقلاب	۳ اکتوبر ۱۹۸۸ء ممبئی
۹۴	امام احمد رضا کی اصلاحی مہم	روزنامہ ہندوستان	۸ اکتوبر ۱۹۸۸ء ممبئی
۹۵	امام احمد رضا ایک نظر میں	" "	" "
۹۶	اعلیٰ حضرت ایک نظر میں	روزنامہ اردو ٹائمز	۸ اکتوبر ۱۹۸۸ء ممبئی
۹۷	اعلیٰ حضرت کی دینی حیثیت و سیاسی بصیرت	مجفت روزہ اخبار عالم	۱۵ اکتوبر ۱۹۸۸ء ممبئی

نمبر شمار	عنوان	نام ادارہ	سند تالیف / مقام اشاعت
۹۸-	حیات امام احمد رضا ماہ و سال کے آئینے میں مشمولہ "مشغلۃ الارشاد"		۱۹۸۸ء لاہور
۹۹-	ماہ و سال مشمولہ "پاک ہند میں تحریک احیائے اسلام"		۱۹۸۸ء ڈربن (جنوبی افریقہ)
۱۰۰-	امام احمد رضا، علمائے حرمین اور علمائے دیوبند	ماہنامہ قاری (امام احمد رضا نمبر)	اپریل ۱۹۸۹ء دہلی
۱۰۱-	امام احمد رضا اور مولانا عبدالباری فرنگی محل	معارفِ رضا	ستمبر ۱۹۸۹ء کراچی
۱۰۲-	مولانا احمد رضا خاں بریلوی کے اصلاحی کارنامے	ماہنامہ زجاج	ستمبر اکتوبر ۱۹۸۹ء گجرات
۱۰۳-	امام احمد رضا اور تجدید و اصلاح	ماہنامہ حجاز جدید	ستمبر اکتوبر ۱۹۸۹ء نئی دہلی
۱۰۴-	امام احمد رضا خاں بریلوی	ماہنامہ ماہ طیبہ	ستمبر ۱۹۹۰ء سیالکوٹ
۱۰۵-	امام احمد رضا اور عالمی جامعات	ماہنامہ حجاز جدید	مئی جون ۱۹۹۱ء دہلی
۱۰۶-	امام احمد رضا اور بدعات کا خاتمہ	ماہنامہ نورِ مصطفیٰ	جون ۱۹۹۱ء پٹنہ (بہار)
۱۰۷-	امام احمد رضا کی نعتیہ شاعری کا تحقیقی جائزہ	مجلہ رضا کانفرنس	ستمبر ۱۹۹۱ء کراچی
۱۰۸-	امام احمد رضا بریلوی	ماہنامہ نوائے سخن	ستمبر ۱۹۹۱ء لاہور
۱۰۹-	امام احمد رضا کے ماہ و سال	ماہنامہ حجاز جدید	نومبر ۱۹۹۱ء لاہور
۱۱۰-	امام احمد رضا اور عالمی جامعات	ماہنامہ حجاز دہلی	مئی جون ۱۹۹۱ء دہلی
۱۱۱-	گناہ بے گناہی	ماہنامہ اعلا حضرت بریلی شریف	ستمبر تا نومبر ۱۹۹۰ء

نمبر شمار	عنوان	نام ادارہ	سنہ تالیف / مقام اشاعت
۱۱۲-	اعلیٰ حضرت فاضل بریلوی	ماہنامہ فیضانِ مدینہ	اگست ۱۹۹۲ء لاہور
۱۱۳-	امام احمد رضا اور عالمی جامعات	ماہنامہ حجاز جدید	اگست ۱۹۹۲ء نئی دہلی
۱۱۴-	امام احمد رضا اور عالمی جامعات	ماہنامہ رہنمائے دکن (امام احمد رضا نمبر)	۱۹۹۲ء حیدرآباد دکن

۷۔ تقدیمات

نمبر شمار	مصنف / مولف	عنوان	سن اشاعت	مقام تالیف
۱۱۵-	ملک شیر محمد اعوان	امام احمد رضا کی لغت شعری	۱۹۷۳ء	لاہور
۱۱۶-	مولانا عبدالحکیم شرف قادری	تذکرہ اکابر اہل سنت	۱۹۷۷ء	لاہور
۱۱۷-	مولانا اختر الحامدی	اہم لغت گوہیاں	۱۹۷۷ء	لاہور
۱۱۸-	مولانا محمد مرید احمد چشتی	جہانِ رضا (اول و دوم)	۱۹۷۷ء	لاہور
۱۱۹-	میاں محمد صادق قصوری	خلفائے اعلیٰ حضرت	۱۹۷۷ء	لاہور
۱۲۰-	مولانا محمد یسین اختر مصباحی	امام احمد رضا اور تہذیب و عادات شکرات	۱۹۷۸ء	لاہور
۱۲۱-	مولانا محمد مصطفیٰ رضا خاں	ملفوظات مجدد مائتہ حاضرہ	۱۹۷۷ء	لاہور
۱۲۲-	امام احمد رضا خاں بریلوی	دوام العیش فی الامت من قریش	۱۹۷۹ء	لاہور
۱۲۳-	امام احمد رضا خاں بریلوی	حاشیہ رسالہ "علم لو گانم"	۱۹۸۰ء	کراچی
۱۲۴-	امام احمد رضا خاں بریلوی	فوز بین در و حرکت زمین	۱۹۸۳ء	کراچی

بم شمار	مصنف / مؤلف	عنوان	سنہ تالیف	مقام تالیف
۱۲۵-	ڈاکٹر حسن رضا خاں	فقہیہ اسلام	۱۹۸۳ء	کراچی
۱۲۶-	خواجہ انجم نظامی	امام احمد رضا دانشوروں کی نظریہ	۱۹۸۶ء	جہلم
۱۲۷-	امام احمد رضا خاں بریلوی	الدولۃ المکیہ	۱۹۸۷ء	لاہور
۱۲۸-	مولانا محمد صدیق ہزاروی	کنز الایمان تفاسیر کی روشنی میں	۱۹۸۸ء	لاہور
۱۲۹-	محمد عبدالسار طاہر	کنز الایمان ارباب علم و دانش کی نظریہ	۱۹۸۹ء	(تلمی)
۱۳۰-	پروفیسر فیاض احمد کاوش	مختصر سوانح امام اہلبیت امام احمد رضا	۱۹۹۰ء	صداق آباد
۱۳۱-	مفتی محمد مکرم احمد دہلوی	فتاویٰ رضویہ اور فتاویٰ رشیدیہ کا تقابلی جائزہ		کراچی
۱۳۲-	مولانا اقبال احمد اختر	شہزادہ اعلیٰ حضرت	۱۹۹۰ء	کراچی
۱۳۳-	خواجہ اشرف انجم نظامی	شانے مصطفیٰ در انداز امام احمد رضا	اکتوبر ۱۹۹۰ء	لاہور
۱۳۴-	مولانا کوثر نیازی	امام احمد رضا بریلوی ایک ہمہ جہت شخصیت	نومبر ۱۹۹۰ء	کراچی
۱۳۵-	ڈاکٹر بیات علی خاں نیازی	قرآن، سائنس اور امام احمد رضا	۱۹۹۰ء	جہلم
۱۳۶-	امام احمد رضا خاں بریلوی	شذرات برائے کنز الایمان	نومبر ۱۹۹۱ء	واہ کینٹ
۱۳۷-	مولانا اقبال احمد اختر	امام احمد رضا اور ڈاکٹر سید عبدالعزیز	نومبر ۱۹۹۱ء	کراچی
۱۳۸-	علامہ عبدالحکیم شرف قادری	ابریلیویہ کا تحقیقی و تنقیدی جائزہ	دسمبر ۱۹۹۱ء	لاہور
۱۳۹-	بشیر حسین ناظم	تضمین پر حقیقین بر سلام رضا	۱۹۹۲ء	اسلام آباد
۱۴۰-	سید شاہد علی نورانی	امام احمد رضا بریلوی کی علمی خدمات — ایک جائزہ	۱۹۹۲ء	لاہور

نمبر شمار	مصنف / مولف	عنوان	سنہ تالیف	مقام تالیف
۱۴۱-	مولانا سید عبدالرحمن قادری سنوی	افنائے حسین کا تازہ عطیہ	۱۹۹۲ء	لاہور
۱۴۲-	مولانا کوب نورانی	دیوبند سے بریلی تک	۱۹۹۲ء	لاہور
۱۴۳-	مولانا محمد احمد مصباحی	جد الممتار کا تعارف	جولائی ۱۹۹۲ء	مبارک پور
۱۴۴-	مولانا عبد الباقیم عزیز	امام احمد رضا کی سرکار	نومبر ۱۹۹۲ء	لاہور
۱۴۵-	پروفیسر ڈاکٹر محمد سعید احمد	امام احمد رضا محدث بریلی	جنوری ۱۹۹۳ء	لاہور
۱۴۶-	مولانا اقبال احمد انصاری	پردہ اٹھتا ہے	اپریل ۱۹۹۳ء	لاہور

۸۔ پیش لفظ

۱۴۷-	مولانا محمد مرید احمد چشتی	خیابانِ رضا	۱۹۸۲ء	لاہور
۱۴۸-	امام احمد رضا خاں بریلوی	شرعیات و طریقت	۱۹۸۳ء	کراچی
۱۴۹-	مولانا حسین رضا خاں	سیرت اعظمہ (یادگار حسین)	۱۹۸۳ء	کراچی بریلی، مارشلس انفریق
۱۵۰-	پروفیسر محمد شکیل اوج	امام احمد رضا (کوئٹہ)	۱۹۸۴ء	کراچی
۱۵۱-	اعجاز اشرف انجم رضوی	افکارِ رضا	۱۹۸۵ء	لاہور
۱۵۲-	پروفیسر محمد صدیق	پروفیسر حاکم علی	۱۹۸۶ء	لاہور
۱۵۳-	صاحبزادہ محمد نور المصطفیٰ	ذکرِ رضا	ستمبر ۱۹۸۷ء	خانقاہ ڈوگرہ
۱۵۴-	مولانا صابر حسین شاہ بخاری	امام احمد رضا مخالفین کی نظر میں	۱۹۸۸ء	واہ کینٹ
۱۵۵-	مولانا عبد المجتبیٰ رضوی	تذکرہ مشائخ سلسلہ رضویہ	۱۹۸۸ء	بنارس، لاہور

۹۔ تبصرے

نمبر شمار	مصنف/مؤلف	عنوان	سنہ تالیف	مقام تالیف
۱۵۶-	مولانا محمد حسین اختر	امام احمد رضا ارباب علم و دانش کی نظر میں	۱۹۷۷ء	الہ آباد
۱۵۷-	مفتی شجاعت علی قادری	محمد الامتہ	۱۹۷۹ء	کراچی
۱۵۸-	خلیل احمد رانا	انوار قطب مدینہ	۱۹۸۷ء	لاہور
۱۵۹-	مولانا عبد النعیم عزیزی	کلام رضا کھنہ تنقیدی زادیں	۱۹۸۸ء	بریلی شریف

۱۰۔ مکاتیب

۱۶۰-	مولانا محمد حسین اختر مصباحی	مقدمہ امام اہلسنت	۱۹۸۱ء	الہ آباد
۱۶۱-	مولانا افتخار احمد قادری	مقدمہ گناہ بے گناہی	۱۹۸۱ء	الہ آباد
۱۶۲-	مولانا محمد حسین اختر مصباحی	ماہنامہ حجاز جدید	اگست ۱۹۸۸ء	نئی دہلی
۱۶۳-	مولانا محمد احمد مصباحی	ماہنامہ اشرفیہ	دسمبر ۱۹۸۸ء	مبارکپور
۱۶۴-	مولانا عبد النعیم عزیزی	ماہنامہ سنی دنیا	۱۹۸۸ء	بریلی شریف
۱۶۵-	مولانا عبد النعیم عزیزی	سنی دنیا	اپریل ۱۹۹۰ء	بریلی شریف
۱۶۶-	مولانا عبد المجتبیٰ قادری فروری		جنوری ۱۹۹۰ء	بنارس

نوٹ:- مکاتیب کا تو ایک طویل سلسلہ ہے جس کی تفصیل یہاں مجال ہے۔ مکاتیب سعودی کے عنوان سے احقر اور علامہ اختر شاہ جہان پوری کام کر رہے ہیں۔

۱۱۔ پینچامات

نمبر شمارہ	عنوان	مؤلف	سن تالیف	مقام تالیف
۱۶۷	برائے یومِ رضا مرکزی مجلسِ رضا لاہور مشمولہ ”پینچامات یومِ رضا“	حاجی مقبول احمد قادری	۱۹۷۲ء	لاہور
۱۶۸	برائے مجلسِ مذاکرہ ”فاضل بریلوی اور تخلیقِ نظریہ پاکستان“	منعقدہ خالقینا ہال	۲۹ مئی ۱۹۷۲ء	کراچی
۱۶۹	برائے ماہنامہ مجلسِ رضا		فروری ۱۹۸۵ء	لاہور (انگلستان)

۱۲۔ زیر نگرانی لکھے جانے والے مقالات

۱۷۰	یادگارِ حسنین	سید منظر قیوم بی ایس سی	۱۹۸۳ء	کراچی
۱۷۱	کنز الایمان اور دیگر اردو مقالات	پروفیسر مجید اللہ قادری	۱۹۸۸ء	کراچی
۱۷۲	آئینہ رضویات جلد اول	پروفیسر مجید اللہ قادری سید وجاہت رسول قادری	۱۹۸۹ء	کراچی
۱۷۳	کنز الایمان اربابِ علم و دانش کی نظر میں	محمد عبدالستار طاہر (غیر مطبوعہ)	۱۹۸۸ء	لاہور
۱۷۴	فتاویٰ رضویہ کی سیاسی اہمیت	پروفیسر اسحاق مدنی	۱۹۹۰ء	کراچی
۱۷۵	اہم احمد رضا دادی بہران میں	محمد اقبال احمد انصاری	۱۹۹۰ء	کراچی

نمبر شمار	عنوان	مؤلف	تاریف	مقام تالیف
۱۷۶	بریلوی تحریک ۱۹۵۷ء سے ۱۹۴۷ء تک	ڈاکٹر ادشاسانیال	۱۹۹۰ء	کولمبیا یونیورسٹی امریکہ
۱۷۷	امام احمد رضا پر تحقیق کا آغاز و ارتقاء	پروفیسر ڈاکٹر محمد مسعود احمد کچھناک مکتوبات کے ایسے میں (جلد اول)		
		محمد عبدالسار طاہر	ستمبر ۱۹۹۳ء	کراچی
۱۷۸	آئینہ رضویات (جلد دوم)	محمد عبدالسار طاہر	ستمبر ۱۹۹۳ء	کراچی

۱۳۔ زیر تدوین نگارشات

۱۷۹	حیاتِ امام احمد رضا خاں بریلوی (بیٹ سواری)			کراچی
-----	---	--	--	-------

جسٹس شمیم حسین قسادی

(خطبہ صدارت اجلاس یومِ رضا، منعقدہ لاہور، ۲ جون ۱۹۶۸ء)
 ”وہ عاشقِ رسول تھے اور یہی عشقِ رسول کا مسلک عام کرنے کی ضرورت ہے۔
 سرورِ کائنات کی محبت نہ صرف اس دنیا میں ہماری مشکلات کا حل ہے بلکہ اگلی
 دنیا میں بھی نجات کا باعث ہے۔“

(مقالات یومِ رضا، حصہ دوم، ص ۱۸)

مولانا اشرف علی تھانوی

(مسلم لیگ دہلی کے نامور عالم)
 ”میرے دل میں احمد رضا کے لئے بے حد احترام ہے، وہ ہمیں
 کافر کہتا ہے لیکن عشقِ رسول (اللہ صلی اللہ علیہ وسلم) کی بنا پر کہتا ہے، کسی
 اور غرض سے تو نہیں کہتا۔“

(۲۳ اپریل ۱۹۶۲ء ہفت روزہ چٹان لاہور)

مولانا سید ابوالاعلیٰ مودودی مرحوم

(لاہور — پاکستان)

”مولانا احمد رضا خاں کے علم و فضل کا میرے دل میں بڑا احترام ہے، فی الواقع
 وہ علوم دینی پر بڑی وسیع نظر رکھتے تھے اور ان کی فضیلت کا اعتراف ان لوگوں کو
 بھی ہے جو ان سے اختلاف رکھتے ہیں۔“

(مقالات یومِ رضا، حصہ دوم، ص ۶۰)

پروفیسر ڈاکٹر غلام یحییٰ اہم

(اُستاد مشبہ عربی، مُسلم یونیورسٹی، علی گڑھ)

” بیسویں صدی کے عالم اسلام میں امام احمد رضا کی شخصیت منفرد و نمایاں ہے۔
کچھ ہی نابغہ روزگار شخصیتیں ان کی صف میں کھڑی ہو سکتی ہیں۔ اگر کسی کو کسی فن میں ان کے
ساتھ مماثلت ہے تو کئی وجوہ سے وہ شخصیتیں ان کمالات سے عاری ہوتی ہیں جن
میں انہیں (مولانا احمد رضا خاں کو) تفوق حاصل ہوتا ہے۔“

امعارفِ رضا، کراچی ۱۹۷۶ء، ص ۱۸۷

جسٹس قدید الدین احمد

سابق چیف جسٹس سندھ ہائی کورٹ اور گورنر سندھ

” جس قسم کی ذہانت، طباعی، حافظہ، علم اور تبحر اعلیٰ حضرت کو حاصل
تھا وہ کوئی معمولی بات نہیں، بلکہ ایک نایاب چیز تھی۔“

(خطبہ صدارت امام احمد رضا کانفرنس، منعقدہ کراچی ۱۹۸۲ء)

جناب منظور الحق

(جماعت اسلامی مہاراشٹر کے مشہور صحافی و قلمکار)

” جب ہم اہم موصوف کی کتابوں کا مطالعہ کرتے ہیں تو معلوم ہوتا ہے کہ یہ شخص
اپنی علمی فصیلت اور اپنی عبقریت کی وجہ سے دوسرے علماء پر اکیلا ہی بھاری ہے۔“
(ماہنامہ حجاز جدید (نئی دہلی)۔ جنوری ۱۹۸۹ء، ص ۵۴)

پروفیسر ڈاکٹر حنیف اختر قاسمی

(صدر شعبہ ابلاغیات، لندن یونیورسٹی، لندن)

امام احمد رضا (م۔ ۱۹۲۱ء) نے اسلامی نظریہ تعلیم کی بہت ہی خوب تعبیر و توجیح پیش کی ہے جو اس موضوع پر قرآن حکیم کی تمام آیات کی اعلیٰ ترین تفسیر ہے اور اسلام کے قانونی، روحانی، سیاسی، مادی غرض تمام پہلوؤں کو سمجھنے کے لئے ایک بنیاد فراہم کرتی ہے۔ میری یہ تصنیف (اسلام کا نظریہ تعلیم جدید انگریزی میں) امام احمد رضا کے ان افکار و خیالات کا خلاصہ ہے۔ جن کی انہوں نے (الدولۃ المکیہ میں) وضاحت فرمائی ہے۔ (ترجمہ انگریزی)

(ڈاکٹر حنیف اختر قاسمی: اسلام کا نظریہ تعلیم، شائع کردہ مجلسِ رضا، اشاک رپورٹ، انگلستان، ص ۲)

جسٹس ڈاکٹر مفتی سید شجاعت علی قادری

(رجسٹرڈ شریعت کورٹ اسلامیدہ جمہوریہ پاکستان، اسلام آباد)

”اُس میں احمد بن حنبل اور شیخ عبدالقادر جیلانی کا سا زہد و تقویٰ تھا۔ ابوحنیفہ اور ابو یوسف کی سی ثروت نگاہی تھی۔ رازی و غزالی کا سا طرز استدلال تھا۔ وہ مجدد الف ثانی اور منصور الخلاج کا اعلیٰ کلمۃ الحق کا یارا رکھتا تھا۔ دشمنانِ اسلام کے لئے اشداء علی الکفار کی تفسیر اور عاشقانِ مصطفیٰ صلی اللہ علیہ وسلم کے لئے رجاءِ بینیم کی تصویر تھا۔“

(حارفِ رضا، کراچی، ۱۹۸۳ء، ص ۱۲۲)

ڈاکٹر حسن رضا خاں

۳۶۸

(دلیس ج اسکالر پٹنہ یونیورسٹی، پٹنہ، بپرت)
 فتاویٰ رنویہ کے مطالعہ کے دوران مجھے اعلیٰ حضرت کی شخصیت میں متعدد اصحاب
 کمال کے چہرے نظر آئے۔ میں نے کھلی آنکھوں سے دیکھا کہ

★ اعلیٰ حضرت جب کسی مسئلے پر بحث کرتے ہیں تو ایک ایسے فقیہ کی تصویر
 ابھر آتی ہے جو قوتِ اجتہاد، بصیرتِ فکر، ذہانت و تعقل اور علمی
 استحضار میں دور دور تک اپنا جواب نہیں رکھتا۔

★ مطالعہ کے دوران جب آگے بڑھے تو ایسا محسوس ہونے لگا کہ اب
 کسی فقیہ کے سامنے نہیں بلکہ وقت کے ایک عظیم مورخ کے سامنے
 ہیں جو کسی مسئلے کی تشیح کے سلسلے میں تاریخ کے مختلف مراحل
 پر بحث کر رہے ہیں۔

★ پھر اور کچھ دور چلے تو دیکھا کہ وہی مورخ، ادب و لغت اور صرف
 نحو کے ایک جلیل القدر امام کی حیثیت سے علم و فن کے جواہر
 ریزے بکھیر رہا ہے۔

★ کچھ اور آگے بڑھے تو مسئلے کے استنباط کے ذیل میں ایک
 حدیث زیر بحث آگئی، اب اس کا قلم ایک عظیم محدث، ایک
 نکتہ رس نقاد اور جرح و تعدیل اور اصول حدیث کے ایک ماہر
 فن کی حیثیت سے حیرت انگیز تحقیقات کے دریا بہا رہا ہے۔

★ اور چند اوراق الٹنے کے بعد تو حیران رہ گیا اور پہلی بار مجھ پر
 یہ حقیقت آشکار ہوئی کہ ایک فقیہ صرف منقولات ہی پر حاوی
 نہیں ہوتا بلکہ علم طبیعیات، علم الافلاک، علم ہندسہ، فلسفہ کون
 فساد، علم تشریح الابدان اور علم جغرافیہ کے اصول و جزئیات
 سے بھی ایک ماہر فن کی طرح باخبر ہوتا ہے۔

ڈاکٹر حسن رضا خاں، فقیہ اسلام، مطبوعہ الہ آباد ۱۹۸۱ء، ص ۱۲-۱۳

marfat.com

Marfat.com

marfat.com